

* ओ३म् *

श्रीकांगड़ीगुरुकुलविश्वविद्यालयगीर्वाणवाणीग्रंथालयम्

साहित्य सुधासंग्रहः

प्रथम विन्दुः

३ *

गुरुकुलाऽऽचार्यमहोदयस्याऽऽदेशात्

विजनौरमंडलान्तर्गत हल्दौरग्रामवास्तव्येन

श्रीभवानीप्रसादेन

गुरुकुलसाहित्याध्यापकेन

श्रीवागीश्वर विद्यालङ्कारेण च

संगृहीतः

१६८३ श्रीवैक्रमाब्दे
१०२ श्रीमहयामन्दाब्दे }

{ मुख्यम्
१॥ ६० भागम्



श्री लाला नन्दलालस्य प्रबन्धेन
कांगड़ीगुरुकुलमुद्रणालये मुद्रितः प्रकाशितश्च



पूर्वाभाषणम्



मानुषवाङ्मयमात्रे रसात्मिका हि वाणी मानवानां मनांसि बलाद्गशीकरोत्येव, परं सुरवाणीसाहित्यस्य सुमनांसि केनाप्यपूर्वेण सौरभेण सहृदयानां हृदयानि यथाह्लादयन्ति मद्दयन्ति च, न तथेत-
रासां भाषाणां कविताकलापः । गीर्वाणवाणीसाहित्यसुधामास्वाद-
मास्वादं यमानन्दं चेतो ऽनुविन्दते, तस्य शतांशमपि नोपलभ्यतेऽन्यत्रे-
त्यत्र देववाणी विशारदा एव प्रमाणम् । संस्कृतवाण्यां विविधभाव-
प्रादुर्भावसमर्थानां शब्दानां कोशस्य विशालताऽत्र प्रथमो हेतुः । यथा
नानार्थव्यञ्जकैरमन्तशब्दैः विविधाः परः संख्याः श्लेषादयोऽलंकाराः
संस्कृतसाहित्ये निर्मायन्ते, विविधरसानां परिपाकश्च जायते, तथा
मितार्थशब्दकृच्छ्रताक्षीणकलेषरासु परवाञ्छु भवितुं नार्हति । संस्कृत-
साहित्ये हि शब्दालङ्काराणामर्थालङ्काराणाञ्च या संख्या दूरीदृश्यते,
तेषामवान्तरभेदानाञ्च यो विस्तरो वृीवर्ति, नवानां दशानां वा
रसानां यथाविध परिपोषश्च जायते, तदितरभाषाकवितायां लेशतो
ऽपि न कुत्रापि प्राप्यते । इतरभाषासु वृत्तमयमेव वाङ्मयं कविता-
पदभाग् भवति, तत्रैव चमत्कृतेरुपलम्भात्, परं संस्कृतसाहित्ये
गद्ये पद्ये च द्वयोः समाना कविताश्रीर्धिराजते, उभयत्र रमणीयार्थ-
प्रतिपादकशब्दानां विलासात् ।

संस्कृतसाहित्यस्य सर्वश्रेष्ठविशिष्टशोभाधायकत्वे वैदिकार्याणां परिस्थितिविशेषः आर्यभूमौ भारतवर्षे च तेषामादिमो निवासोऽपरं कारणम् । भारतीयार्याणामाद्यपूर्वपुरुषाणामेव विमलमानसमुकुरेषु पुराणपुरुषस्यानादिकवेस्तत्काव्यस्य ज्योतिरुदियाय यस्य विषये “पश्य देवस्य काव्यं न ममार न जीर्यतीति” श्रुतिर्जागर्तितराम् । अनादिकवयितुस्तत् पुराणं काव्यमेव सततमधीयाना आर्यपुरुषोत्तमाः निसर्गत एव कविताप्रणयिनः काव्यरसिकाश्चसंबभूवुः । तेषां नित्यं व्यवहार्याणि वाश्रमन्यपि कवितामयान्येव जातानि । तेनैव हेतुना संस्कृतस्यापमंशभूताया हिन्दीभाषाया वृजभाषाया चापि माधुर्यां कापि भाषा जगतीतले तुलां नाधिरोहति । एनमेव विषयमधिकृत्य दन्तकथा प्रचलिता-यदेकः पारसीकः कविर्वृजभाषाकवितां संग्रहीतुं व्रजमण्डलमाययौ । मध्येमार्गं कस्याश्चिद्ग्रामटिकाया रथ्यामटन् कस्याश्चिज्जलघटवाहिकायाः कुर्मायाः “सांकीरी गली मै माय कांकीरी गइतु है” (मातः संकीर्णपद्धत्यां शर्कराः पादौ पीडयन्ति) इति मधुरालापमश्रौषीत् । स “सांकीरी कांकीरी” इत्यनुप्रासपुष्ट्या भणित्या विस्मितोऽवोचत्-अहो ! यस्य देशस्य जलवाहिका ग्रामीणाः कुमार्योऽपि साधारणालापेऽनुप्रासं प्रयुञ्जते तस्य कवीनां वाचः कैरपूर्वमनोहरैरलङ्कारैर्भूषिताः स्युः ।

कस्यचिद्देशस्य प्राकृतिकशोभापि कवीनां प्रतिभाया विकासनै प्रबला प्रेरिका भवति, पुण्यभारतभूमेर्मनोहरविशालगिरिकाननानि, निर्मलसलिलप्रवाहाः सरितः, प्रशस्यशस्यक्षेत्राणि, शाश्वतहरिच्छाद्व-
लाभ्यपि भारतकवीनां वाचः प्रसभं सततं मुखरयन्ति स्म । संसारसारभूतस्य भूमण्डलललामस्य प्रकृतिदेव्याः लीलानिकेतस्य भारतवर्षस्य वसन्तवर्षाशरदुधेमन्तादयः पङ्क्तवोऽपि भारतीयकवीनां प्रतिभामनि-
शमुद्बोधयामासुः । वनवासविलाससुभगस्य प्रकृतिशोभानिरीक्षण-

निरतस्यैव पुण्यसलिलां वितमसां तमसामवगाहमानस्याऽऽदि-
कचेर्महर्षेर्वाल्मीकेर्व्याधवाणविद्धक्रोञ्चदर्शनैनीत्यतः शोकः श्लोकत्व-
मापद्यत । तमेव श्लोकमादाय स मुनिसत्तमः सूर्यवंशावतंसस्य
मर्यादापुरुषोत्तमस्य श्रोरामस्य सञ्चरितवर्णनपरं रामायणरूपं तद-
मरममूल्यग्रन्थरत्नमग्रथनाद्यदपरेषां कविकुलगुरुश्रीकालिदासादीनां
सकलरामयशोविस्तारककवीनामुपजीव्यम्, निबिडान्धकाराच्छन्नेति-
वृत्ते ऽज्ञानमये चाऽस्मिन्समये परपददलितेभ्यो भारतीयेभ्यः कञ्चिदि-
तिहासप्रकाशमर्पयति, यस्मादेव घिरलश्रुतिप्रचारेऽपि कलिकाले-
ऽधुना धर्मभीरवो भारताभिजनाः सदाचारसरणिं शिक्षन्ते, देनैवै-
तद्वेशीया दास्यदीना अपि जनाः समुन्नतानामपरेषां राष्ट्रानामग्रे स्व-
मस्तकानि समुन्नमयन्ति ।

ततो द्वापरे कालिन्दीकूलकमनीयकाननेऽतिवाहितकालः वृष्ण-
द्वैपायनर्षिप्रवरः पाण्डवानां जयज्ञापकं जयाभिधानं महाकाव्यं
प्रणिनाय, यत्परस्ताञ्जमिनिसौतिप्रभृतिमुनिसत्तमैः प्रवर्धितो भार-
ताख्यां लेभे, आर्याणाञ्च धर्मस्य, दर्शनस्य च समासेन सर्वविज्ञानानां
विश्वकोशस्य पदवीं प्रापत्, यदधिकृत्य “न तदस्ति हि लोकेऽस्मि-
न्भारते यन्न दृश्यते” इति लोकोक्तिश्च भारतीयेषु प्रचरति, प्रशंसा-
वादेन च यत्पञ्चमो वेदो जनैर्दृश्यते, महत्वाच्च महाभारतमभिधीयते ।
कालक्रमेण कथ्याभाषारूपेण विरतदेववाणीप्रचारे विवृद्धविषयाभि-
लाषे कलियुगेऽपि शरीरसुखमेव संसारसारं मन्यमानानां मानवेन्द्राणां
परिषदामलङ्कारभूता भासकालिदासभारविभवभूतिभट्टबाणमाघश्री-
हर्षादयः सिद्धसारस्वताः समये समये सुरवाणीकवितामातुः
सेवापरा आसन् । तेषां मनोरमाणि काव्यानि संप्रत्यपि भारतगौर-
ववर्धनानि । परमाश्रयदातृणां विषयैषिणां विलासासक्तचेतसां
धराश्रीशानां संगदोषाद्विलासवर्णनवचनीयता तेषां कमनीय-

कवितामपि संक्रान्तवती, येनान्यान् रसान् विहाय शृंगार एव प्रायशस्ते-
पां काव्यानां वर्णनीयविषयो बभूव । “व्यवहारविदे शिवेतर कृतये सदुप-
देशयुजे” चोद्धृष्टा कविता “ध्यायतो विषयान् पुंसः संगस्तेषूजायते
संगात्संजायते कामः” इति भगवद्गणितनिधिष्टानिघार्यनियमा-
द्विषयप्रावर्णाय कामोद्धीपनाय च प्रबभूव । उक्तञ्च प्रबोधचन्द्रोदये ।

“सन्तु-विलोकन-भाषण विलास-परिहास-केलिपरिरम्भाः ।
स्मरणमपि-कामिनीनामलमिह-मनसो-विकाराय” ॥

प्रणेतृभिराद्याश्रमसेविभ्यः स्वप्नेऽपि नोपकल्पितानि काव्यान्व्ये-
तानि सुशब्दप्रयोगपाटवोपदेशाय मनोहरवाक्यविन्यासशिक्षणाय च
परमोपयोगितया वर्णिनां पाठ्यपुस्तकरूपेण पाठशालास्वपि प्रसरं
प्रापुः, येनापरिपक्वमतयोऽपि बालाः स्वामूल्यं समयं सर्वङ्कपकाम-
कथास्वतिवाहयामासुः । बाल्य एव शृङ्गारस्य शृंगेण मर्माहतानि
मन्मथेनोन्मथ्यमानानि तेषां कोमलमनांसि विद्याविनयवर्धक ब्रह्मचर्य-
व्रतपालन पराङ्मुखाद्यभूवन् । संलग्नसंस्काराणि नवभाजनानीष
तेषां बालबुद्धयो बाल्यादेव कामकुसंस्कारोपहता विषयसेवां स्वोक्त-
त्येन्द्रियग्राममुच्छृङ्खलयामासुः, यौवनोन्मेषकमनीयान्यपि तेषां शरी-
राणीन्द्रियाणामनिग्रहादसंयमनाद्वा निस्तेजस्कानि हतश्रीकानि च
समपद्यन्त । परिणामतः पाठप्रणाल्याऽनयाऽद्यापि काव्यपरिशील-
नपरा नाना जघन्यरोगाक्रान्ता, विहतबुद्धयो, मंदमतयो, योषने एव
जराजीर्णा, अपरजीवनं दुःखेन यापयन्तः, किमपि पराक्रमसाध्यं
कार्यं नाचरन्तः, स्वल्पायुष्येव संसारादस्मात् प्रतिष्ठन्ते । किन्तु
कष्टमतःपरं यद्भारतीयाः सभ्यताशिखरारूढेभ्यः सर्वापरदेशीयेभ्यः
स्वल्पिष्ठमायुर्मर्नं दधते । सर्वविनाशकं काव्याध्ययनविधिमिमं विगर्ह-
माणाः केचित् प्राक्तना विपश्चितः ‘काव्यालापारं च वर्जयेदि’ त्यच्चादिषुः ।

भारतस्य पतिताष्वयानया विदीर्णहृदयो दयार्द्रनिस्तो-
विषयवासनाप्रवणेऽप्यस्मिन् कलिकाले विलुप्तप्रायब्रह्मचर्यप्रथापुनरु-
द्धारक आर्यसमाजसंस्थापक ऋषिप्रवरः श्रीदयानन्दोऽपि गुरुकुलानां
पुनःस्थापनमुपदिशंस्तेषां पाठ्यक्रमञ्च निर्दिशन् शृगाररसप्रधानानि
काव्यानि वर्जयामास, श्रीवाल्मीकिरामायणमहाभारतयोश्चोपादे-
यांशान् काव्यत्वेन पाठ्यपुस्तकेषु निर्धारयामास ।

तत्स्वर्गागोहणानन्तरमाय्यसंभाजेन स्थापितेषु गुरुकुलेषु
तेषामन्तेवासिनः सुकविप्रयुक्तपदालित्येन वरेण्यवचोविन्यासेन च
वञ्चिता मा भवेयुरिति मनसि निधाय गुरुकुलपाठ्यप्रणाली प्रणेतारः
केषां काव्यानां के केषांशाः पाठ्यन्तामस्माभिरिति वितर्कयामासुः ।
यतःसुललितभाषाप्रयोगः सुकविप्रयुक्तशब्दैरेव शिक्ष्यते, सुकविप्रयु-
क्तशब्दानां पठनमनिवार्यमेवेति कृत्वा मुख्ये हरिद्वारसमीपस्थ कांगड़ी-
गुरुकुलविश्वविद्यालये समये समये भिन्नाः भिन्नाः काव्यांशा अन्व-
शील्यन्त । प्रायः प्रतिवर्षं पाठ्यपुस्तकपरिवर्तनेन समुद्वेजितास्तस्या
धिकारिणः पुरुषाः सर्वेषां मुख्यकाव्यानां वर्णिनामुपयोगिनोऽशानै-
कत्र संग्राहयितुं संकल्पयामासुः । कठिनकार्यमेतत्सकल संस्कृतसा-
हित्यपाराधारीणेन केनापि परमविदुषैव सुसाध्यमासीत्, परं
कांगड़ीगुरुकुलविश्वविद्यालयस्य कृतविद्यानां महोपाध्यायानामध्या-
पनकार्यान्वकाशवशादन्यसाद्वा कारणान्तरात्संग्रहकार्यमिदं संपाद-
यितुमयोग्योऽप्यहं मत्परमानुग्राहकेणोपाचार्येण श्रीरामदेव महोदये-
नाह्वतः । संग्रहसाधने सर्वथात्मन्यविश्वस्तोऽप्ययं जन “आज्ञा प्रभूणां
ह्यविलंघनीयेत्यनुसृत्य विद्वद्वर्यं विद्यावाचस्पतिवेदान्तसांख्यतीर्थी-
पाधिकव्याकरणमहोपाध्याय श्री पंडितकन्हैयालालशास्त्रिभिर्दत्ता-
घलंभो, मित्रवर्यैः साहित्यमहोपाध्याय श्री पंडित घागीश्वर विद्या-
लंकारैश्च प्रतिभुनसाहाय्यो दुस्तरेऽपि कार्येऽस्मिन् प्रावर्त्तत ।

प्रशंसितानां महानुभावनां साहाय्येनानुमत्या च स्वस्वल्पसामर्थ्या-
नुसारेणैवैतत्साहित्य संग्रहं कृतवानस्मि । तदिदं सम्प्रति प्रथमम् पारङ्मु-
लिपिरूपेण विदुषामग्रे समुपाह्वियते, द्वितीयमुद्रणावसरे च तेषां परा
मर्शां नादाय समुचितं संस्करणमेष्यति । विषयविषमपवाह्य वर्णिभ्यः
संजीवनप्रापणप्रेप्सया संग्रहेऽस्मिन् सुधात्वारोपादस्य नाम साहित्य
सुधासंग्रहः कृतः । स च काँगड़ीगुरुकुलविश्वविद्यालये महाविद्या-
लयविभागस्य चतुर्वर्षव्यापिश्रेणिचतुष्टयात्मकत्वात् प्रत्येकं श्रेणि-
निमित्तं चतुर्षु बिन्दुषु विभज्यते । मंगलाचरणार्थं प्रत्येकं बिन्दुरा-
ऽऽदिकाव्येन वेदेन प्रारभ्यते । प्रथमो बिन्दुः प्रथमश्रेण्यै उद्विष्टः सुग-
मतरैरथर्वसूक्तैरुद्धाट्यते, ततस्तस्मिन् कालानुक्रमेण धरामिमामलं-
कृतवताम् प्रातः स्मरणीयानां कधिकुलगौरवाणां बालमीकिव्यासपत-
ञ्जलिप्रभृतीनां वाग्बिलासाः संगृहीताः । प्रत्येकविन्दोरन्तिमे भागे
सभाचातुर्योपयोगीनि मनोरंजकानि कतिचित् पद्यानि प्रदत्तानि ।

अवसाने चेदं पुनरुक्तवदेवयत्स्वक्षुद्रमत्यनुरूपं कृतोऽप्ययं
संग्रहः परमरूपाढूनां प्राक् प्रशंसितानां महाशयानामेव साहाय्येन
प्रस्तुतं रूपं प्राप । माननीयमित्रमुपाचार्यो विद्वद्वरेण्यः श्रीरामदेवमहो-
दयोऽप्यस्य क्रमविधौ प्रचुरं साहाय्यं दत्तवानिति तस्यापि बहु कृतज्ञो-
ऽस्मि । अस्य संग्रहस्य मुद्रणे ये द्रष्ट्यादिदोषा दृश्येरंस्ते दयादाक्षि-
णयाद्युदारगुणैः सुधीभिः समाधेयाः ।

सं० १९८३ वैक्रमाब्दे
काँगड़ी गुरुकुल विश्वविद्यालय
पञ्जकुटीरे

विदुषां वरशब्दो
भवानीप्रसादः

अनुक्रमणिका.

विषयः	पृष्ठतः	पृष्ठपर्यन्तम् .
भूमिका	१	— ६
१. मंगलाचरणम् ———	१	— १
अथर्ववेदतः		
२. सौमनस्य सूक्तम् ———	२	— २
३. ब्रह्मचर्य्य सूक्तम् ———	२	— ४
४. पृथिवी सूक्तम् ———	४	— ६
शतपथ ब्राह्मणतः		
५. दकार त्रयोपदेशः ———	६	— ७
ऐतरेय ब्राह्मणतः		
६. सत्य-महिमा ———	७	— ८
गोपथब्राह्मणतः		
७. सप्तविकार-विजय विधानम्	८	— ६
बृहदारण्यकोपनिषदः		
८. आत्मज्ञानमहिमा ———	६	— ६
कठोपनिषदः		
९. आत्मज्ञानेन मोक्षाधिगमः	१०	— १०

विषयः पृष्ठतः पृष्ठपर्यन्तम्.

श्रीवाल्मीकिरामायणात्:

१०.	वर्षावर्णनम्	—	११	—	१४
११.	शरद्वर्णनम्	—	१४	—	१६
१२.	हेमन्त वर्णनम्	—	१६	—	१८
१३.	चन्द्रवर्णनम्	—	१६	—	१६

भगवद्गीतायाः

१४.	प्रथमोध्यायः	—	२०	—	२४
१५.	द्वितीयोध्यायः	—	२४	—	३०

श्री पातञ्जलमहाभाष्यतः

१६.	सुशब्दप्रयोगमहिमा	—	३०	—	३१
१७.	कालविभागः	—	३१	—	३२

चरकसंहितायाः


१८.	एषणात्रयव्याख्या	—	३३	—	३५
-----	------------------	---	----	---	----

रघुवशमहाकाव्यम्

१६.	प्रथमः सर्गः	—	३६	—	४३
२०.	द्वितीयः सर्गः	—	४४	—	५०
२१.	तृतीयः सर्गः	—	५०	—	५३
२२.	चतुर्थः सर्गः	—	५३	—	६०
२३.	पञ्चमः सर्गः	—	६१	—	६५
२४.	अष्टमः सर्गः	—	६५	—	६८
२५.	नवमः सर्गः	—	६८	—	७०
२६.	दशमः सर्गः	—	७०	—	७३
२७.	एकादशः सर्गः	—	७४	—	८१

विषयः		पृष्ठतः		पृष्ठपर्यन्तम्.
२८. द्वादशः सर्गः	—	८१	—	८६
२९. त्रयोदशः सर्गः	—	९०	—	९५
३०. चतुर्दशः सर्गः	—	९५	—	१०२
३१. अभिज्ञानशाकुन्तलचम्पूः		१०३	—	१३३
कुमारसंभवतः				
३२. हिमाचलवर्णनम्	—	१३४	—	१३४
३३. पार्वतीतपस्या	—	१३५	—	१४१
३४. पार्वतीपरिणयः	—	१४१	—	१४५
बुद्धचरितात्				
३५. बुद्धवैराग्यम्	—	१४६	—	१४६
३६. श्रमणत्वनिश्चयः	—	१४६	—	१५१
३७. सुभापितानि	—	१५२	—	१७०





ॐ

साहित्य-सुधा-संग्रहः

प्रथमो विन्दुः

आ ब्रह्मन् ! ब्राह्मणो ब्रह्मवर्चसी
जायताम् । आ राष्ट्रे राजन्यः शूर इष-
व्योऽतिव्याधी महारथो जायताम् ।
द्रोग्नी धेनु वीढानङ्गानाशुः सप्तितः
पुरन्धर्योषा जिष्णू रथेष्ठाः
सभेयो युवास्य यजमानस्य वीरो
जायताम् । निकामे निकामे नः प-
र्जन्यो वर्षतु । फलवत्यो न श्लोषधयः
पच्यन्ताम् । योगक्षेमो नः कल्पताम् ॥

(यजुर्वेदान् २२-२२)

* सौमनस्यसूक्तम् *

सहृदयं सांमनस्य मविद्वेषं कृणोमि वः ।
 अन्यो अम्यमभि ह्यर्यत वत्सं जातमिवाह्वया ॥ १ ॥
 अनुव्रतः पितुः पुत्रो मात्रा भवतु संमनाः ।
 जाया पत्ये मधुमतीं वाचं वदतु शान्तिवधम् ॥ २ ॥
 मा भ्राता भ्रातरं द्विक्षन्मा स्वसारमुन स्वसा ।
 सम्यञ्चः सव्रता भूत्वा वाचं वदत भद्रया ॥ ३ ॥
 येन देवा न वियन्ति नो च विद्विपते मिथः ।
 तत्कुरामो ब्रह्म वो गृहे संज्ञानं पुरुषेभ्यः ॥ ४ ॥

उवाच स्वन्तश्चित्तो मा वि यौष्ट

संराधयन्तः सधुराश्चरन्तः ।

अन्योऽन्यस्मै वल्गु वदन्त पूत,

सध्रीचीनान् वः संमनसस्कृणोमि ॥ ५ ॥

समानि प्रया सह वोऽन्नभागः,

समाने योक्ते सह वो युलजिम ।

सम्यञ्चोऽग्निं सपर्यता-

ऽऽरा नाभि मिवाऽभितः ॥ ६ ॥

सध्रीचीनान् वः संमनसस्कृणो-

भ्येकश्चष्टीन्संवनेन सर्वान् ।

देवा इवाऽमृतं रक्षमाणाः

सायंप्रातः सौमनसो वो अस्तु ॥ ७ ॥

(अथर्ववेदात् ३-३०)

* ब्रह्मचर्यं सूक्तम् *

ब्रह्मचारीर्णश्चरति रोदसी उभे,
 तस्मिन् देवाः संमनसो भवन्ति ।
 स दाधार पृथिवीं दिवं च,
 स आचार्यं तपसा पिपर्ति ॥ १ ॥

आचार्य उपनयमानो

ब्रह्मचारिणं कृणुते गर्भमन्तः ।

तं रात्रीस्तिष्ठ उदरे विभर्ति

तं जातं द्रष्टुमभिसंग्रन्ति देवाः ॥ ३ ॥

इयं समित् पृथिवी द्यौर्द्वितीयो-

ताऽन्तरिक्षं समिधं पृणाति ।

ब्रह्मचारी समिधा मेखलया

धमेण लोकांस्तपसा पिपर्ति ॥ ४ ॥

पूर्वो जातो ब्रह्मणो ब्रह्मचारी

घर्मं वसान स्तपसोदतिष्ठत् ।

तस्माज्जातं ब्राह्मणं ब्रह्म ज्येष्ठं

देवाश्च सर्वे अमृतेन साकम् ॥ ५ ॥

इमां भूमिं पृथिवीं ब्रह्मचारी

भिक्षामा जभार प्रथमो दिव च ।

ते कृत्वा समिधावुपास्ते

तयोरार्पिता भुवमानि विश्वा ॥ ६ ॥

ब्रह्मचर्येण तपसा राजा राष्ट्रं विरक्षति ।

आचार्यो ब्रह्मचर्येण ब्रह्मचारिणमिच्छते ॥ ७ ॥

ब्रह्मचर्येण कन्या युवानं विन्दते पतिम् ।

अनङ्गान् ब्रह्मचर्येणाऽश्वो घासं जिगीर्षती ॥ ८ ॥

ब्रह्मचर्येण तपसा देवा मृत्युमुपाप्नत ।

इन्द्रो ह ब्रह्मचर्येण देवेभ्यः स्वराभरत् ॥ ९ ॥

ओषधयो भूतमव्यमहोरात्रे घनस्पतिः ।

संघत्सरः सहर्तुभिस्ते जाता ब्रह्मचारिणः ॥ १० ॥

ब्रह्मचारी ब्रह्म भ्राजद् बिभर्ति
 तस्मिन् देवा अधि विश्वे समोताः ।
 प्राणापानौ जनयन्नाद् व्यानं
 वाचं मनो हृदयं ब्रह्म मेधाम् ॥ ११ ॥

(ऋग्वेदात् ११-५)

* पृथिवीसूक्तम् *

सत्यं बृहद्गतमुग्रं दीक्षां तपो ब्रह्म यज्ञः पृथिवीं धारयन्ति ।
 सा नो भूतस्य भव्यस्य पत्न्युरुं लोकं पृथिवी नः कृणोतु ॥ १ ॥
 अस्मिन्वाधं मध्यतो मानवानां यस्या उद्भूतः प्रवतः समं बहु ।
 नानावीर्या ओषधीर्या बिभर्ति पृथिवी नः प्रथतां राध्यतां नः ॥ २ ॥
 यस्यां समुद्र उत सिन्धुरापो यस्यामन्नं कृष्टयः संबभूवुः ।
 यस्यामिदं जिन्वति प्राणदेजत् सा नो भूमिः पूर्वप्रेये दधातु ॥ ३ ॥
 यस्यांश्चतस्रः प्रदिशः पृथिव्या यस्यामन्नं कृष्टयः संबभूवुः ।
 यां बिभर्ति बहुधा प्राणदेजत् सा नो भूमिर्गोष्वप्यन्ने दधातु ॥ ४ ॥
 यस्यां पूर्वं पूर्वजना विचक्रिरे यस्यां देवा असुरानभ्यवर्तयन् ।
 गवामश्वानां वयसिर्ष्वे विष्टा भृगं वर्चः पृथिवी नो दधातु ॥ ५ ॥
 विश्वंभरा वसुधानी प्रतिष्ठा हिरण्यवक्षा जगताः निवेशनी ।
 वैश्वानरं बिभ्रती भूमिरग्निमिन्द्रश्चष्टा द्रविणे नो दधातु ॥ ६ ॥

याऽर्णवेऽधि सलिलमग्ने औसीद्

यां मायाभिरन्वचरन् मनीषिणः ।

यस्या हृदयं परमे व्योमन्

सत्येनाऽऽवृतममृतं पृथिव्याः ।

सा नो भूमिस्त्वर्चि बलं राट्टे दधातु समे ॥ ७ ॥

गिरय स्ते पर्वता हिमवन्तो-
ऽरण्यं ते पृथिवि ! स्योन्नस्तु ।
ध्रुवं कृष्णां रोहिणीं विश्वरूपां ।
ध्रुवां भूमिं पृथिवीमिन्द्रगुप्ताम् ।
अजीतोऽहतो अक्षतोऽध्यष्टां पृथिवीमहम् ॥ ८ ॥

यो नो द्वेषत् पृथिवि ! यः पृतन्याद्
योऽभिदासान्मनसा यो वधेन ।
तं नो भूमे ! रन्ध्रय पूर्वकृत्वरि ! ॥ ९ ॥

त्वज्जातास्त्वयि चरन्ति मर्त्या-
स्त्वं विमर्षि द्विपदस्त्वं चतुष्पदः ।

तवेमे पृथिवि ! पञ्च मानवा-
येभ्यो ज्योतिरमृतं मर्त्येभ्य-
उद्यन्त्सूर्यो रश्मिभिरातनोति ॥ १० ॥

विश्वस्त्वं, मातरमोषधीनां,
ध्रुवां, भूमिं पृथिवीं धर्मणा धृताम् ।
शिवां स्योनामनु चरेम विश्वहा ॥ ११ ॥

महत् सधृष्टं महती बभूविथ
महान् वेग एजथुर्वेपथुष्टे ।
महांस्त्वेन्द्रो रक्षत्यप्रमादम्
सा नो भूमे प्र रोचय, हिरण्यस्येव
सद्गुशि, मा नो द्विक्षत कश्चन ॥ १२ ॥

यस्यां वृक्षा वानस्पत्या ध्रुवास्तिष्ठन्ति विश्वहा ।
पृथिवीं विश्वध्रायस् धृतम्च्छाबदामसि ॥ १३ ॥

यावत् तेऽभि विपश्यामि भूमे सूर्येण मेदिना ।
ताबन्मे चक्षुर्मा मेष्टोत्तरानुत्तरां समाम् ॥ १४ ॥

सा नो भूमि रादिशतु यद्धनं कामयामहे ।

भगो अनुप्रयुङ्क कामिन्द्र एतु पुरोगवः ॥ १५ ॥

यस्यामन्नं प्रोहियन्वी यस्या इमाः पञ्च कृष्टयः ।
 भूम्यै पर्जन्यपत्न्यै नमोऽस्तु वर्षमेदसे ॥ १६ ॥
 निधिं बिभ्रती बहुधा शुद्धा
 वसु मणिं हिरण्यं पृथिवी दधातु मे ।
 वसूनि नो वसुदा सुरासमाना
 देवी दधातु सुमनस्यमाना ॥ १७ ॥
 ये ग्रामा यदरण्यं याः सभा अधि भूम्याम् ।
 ये संग्रामाः समितयस्तेषु चारु वदेम ते ॥ १८ ॥
 त्वमस्याऽऽवृषणी जनाना-
 मदितिः कामदुघा पश्रथाना ।
 यत् त ऊर्नं तत् त आ पूरयाति
 प्रजापतिः प्रथमजा ऋतस्य ॥ १९ ॥
 उपस्था स्ते अनर्माषा अयक्ष्मा
 अरुमभ्यं सन्तु पृथिवी ! प्रसूताः ।
 दीर्घं न आयुः प्रतिबुध्यमाना
 वयं तुभ्यं बलिहृतः स्याम ॥ २० ॥
 भूमे ! मातर्निधेहि मा भद्रया सुप्रतिष्ठितम् ।
 संविदाना दिवा कवे श्रियां मा धेहि भूत्याम् ॥ २१ ॥

(अथर्ववेदात् १२-१)

* दकार-त्रयोपदेशः *

त्रयाः प्राजापत्याः प्रजापतौ पितरि ब्रह्मचर्य्यमूषुर्वेवा मनुष्या
 असुराः । उपित्वा ब्रह्मचर्यं देवा ऊचुः “ब्रवीतु नो भवानिति” तेभ्यो
 वपतदक्षरमुवाच “द” इति । “व्यङ्गासिद्धा ३ इति” “व्यङ्गा-

सिष्मेति" ह ऊचुः, "दास्यतेति-न आत्थ इति" । "ओमिति" ह उवाच, "व्यज्ञासिष्टेति" ॥ १ ॥

अथ ह एनं मनुष्या ऊचुः "ब्रवीतु नो भवानिति" । तेभ्यो ह एतदेवाक्षरमुवाच "द" इति । "व्यज्ञासिष्टा ३" इति । "व्यज्ञासिष्मेति" ह ऊचुः । "दत्त" इति न आत्थ इति" । "ओ मिति" ह उवाच, "व्यज्ञासिष्टेति" ॥ २ ॥

अथ ह एनमसुरा ऊचुः "ब्रवीतु नो भवानिति" । तेभ्यो ह एतदेवाक्षर मुवाच "द" इति । व्यज्ञासिष्टा ३ इति" । "व्यज्ञासिष्म इति" ह ऊचुः । "दयध्व मिात न आत्थ" । "ओम् इति" ह उवाच, "व्यज्ञासिष्टेते" । तदेतदेवेषा दैवीवागनु वदति स्तनयित्तु "र्दद्व इति ।" दास्यत दत्त दयध्वमिति । तदेतत्त्रय २३ शिक्षेद्मन्वानं इत्यामिति । ३ ॥

(शतपथ ब्राह्मणम्)

* सत्यमहिमा *

नाभानेदिष्टं वै मानवं ब्रह्मचर्यं वसन्तं भ्रातरो निरभजन् ।
सोऽब्रवीदेत्य किं मह्यमभाक्तेति । एतमेव निष्ठाबमववदितारमित्य-
ब्रुवन् । तस्माद्भाप्येतर्हि पितरं पुत्रा निष्ठावोऽववदितेत्येवाचक्षते ।
स पितरमेत्याब्रवीत् त्वां ह वाच मह्यं तताभाक्षुरिति । तं पिताऽ-
ब्रवीत् । मा पुत्रक तदाहृथाः । अङ्गिरसो वा इमे स्वर्गाय लोकाय
सत्रमासते । ते पष्ठं पष्ठमेवाहरागत्य मुह्यन्ति । तानेते सूक्ते षष्ठेऽ
हनि शंसय तेपां यत्सहस्रं सत्रपरिवेषणं तत्ते स्वर्घन्तो दास्यन्तीति ।
तथेति तानुपैतप्रतिगृभ्णीत मानवं सुमेधस इनि । तमब्रुवन् किंकामो
वदसीति । इदमेव वः पष्ठमह प्रज्ञापयानीत्यब्रवीदथ यद् एतत्सहस्रं
सत्रपरिवेषणं तन्मे स्वर्घन्तोऽदत्तेति । तथेति । तानेते सूक्ते षष्ठेऽहम्य-
शंसयत् । ततो वै ते प्र यज्ञमजानन् प्र स्वर्गं लोकम् । तद्यदेते सूक्ते षष्ठेऽ
हनि शंसति यज्ञस्य प्रज्ञात्थै स्वर्गस्य लोकस्यानुष्यात्थै । तं स्वर्घन्तो

ऽब्रुवन् । एतत्ते ब्राह्मण सहस्रमिति । तदेतं समाकुर्वाणं पुरुषः कृष्णशवास्युत्तरत उपोत्थायाब्रवीन्मम वा इदं मम वै वास्तुहमिति । सोऽब्रवीन्मह्यं वा इदमदुरिति । तमब्रवीत्तद्वै नौ तवैव पितरि प्रश्न इति । स पितरमैत् । तं पिताब्रवीत् । ननु ते पुत्रकादुरिति अदुरेव म इत्यब्रवीत्तत्तु मे पुरुषः कृष्णशवास्युत्तरत उपीदतिष्ठन्मम वा इदं मम वै वास्तुहमित्यादितेति । तं पिताब्रवीत् । तस्यैव पुत्रक तत्तत्तुभ्यं दास्यतीति । स पुनरेत्याब्रवीत्तव ह वाव किल भगव इदमिति मे पिताहेति । सोऽब्रवीत् । तदहं तुभ्यमेव ददामि य एव सत्यमवादीरिति । तस्मादेवं विदुषा सत्यमेव वदितव्यम् ॥

(वेतरय ब्राह्मणात् ५-२-१४)

* सप्तविकार-विजय-विधानं *

जायमानो ह वै ब्राह्मणः सप्तेन्द्रियाण्यभिजायन्ते, ब्रह्मवर्षसञ्च यशश्च स्वप्नञ्च क्रोधञ्च श्लाघाञ्च रूपञ्च पुण्यमेव गन्धं सप्तमम् । तानि ह वा अस्यैतानि ब्रह्मचर्य्यमुपेतोपक्रामन्ति, मृगानस्य ब्रह्मवर्षसं गच्छत्याचार्य्यं यशोऽजगरं स्वप्नो, वराहं क्रोधोऽपश्लाघं कुमारीं रूप, मोषधिवधस्पतीन् पुण्यो गन्धः । स यन्मृगाजिनानि वस्ते, तेन तद् ब्रह्मवर्षसमवरुन्धे, यदस्य मृगेषु भवति स ह ज्ञातो ब्रह्मवर्षसी भवति, स यदहरहराचार्य्याय कर्मकरोति तेन तद्यशोऽवरुन्धे यदस्याचार्य्यं भवति, स ह ज्ञातो यशस्वी भवति, स यत्सुपुप्सुर्निद्राजिनयति तेन तं स्वप्नवरुन्धे, योऽस्याजगरे भवति । तं ह ज्ञातं स्वपन्तमाहुः स्वपितु मैत्रं बोबुधथेति, स क्रुद्धो वाचा न कञ्चन हिनस्ति । पुरुषात् पुरुषात् श्वापीयानिव मन्यमानस्तेन तं क्रोधमवरुन्धे, योऽस्य वराहे भवति तस्य ह ज्ञातस्य क्रोधा श्लाघीयसं विशन्तेऽथाज्ञः श्लाघमानो न स्नायात्तेन तं श्लाघामवरुन्धे, योऽस्याप्सु भवति स ह ज्ञातः

ऋषीणोऽन्वैभ्यः ऋष्यतेऽथैतद्ब्रह्मचारिणो रूपं यत्कुमार्यास्ताभ्रमा-
। ऋषीणोऽन्वैभ्यः इतिवेति मुखं विपरिधापयेत्तेन तद्रूपमवकन्दे, यदस्य कुमार्यां
भवति तं ह स्नात् कुमारीमिव निरीक्षन्तेऽर्थैतद्ब्रह्मचारिणः पुरयो
गन्धो य ओषधिवनस्पतीनां तासां पुरयं गन्धं प्रच्छिद्य नोपजिघ्रसेतेन
तं पुरयं गन्धमवकन्दे, योऽस्यीषधिवनस्पतीषु भवति स ह स्नातः
पुरयगन्धिर्भवति ॥ १ ॥

(गौषभाह्वणात् २-२)

* आत्मज्ञान-महिमा *

स वा एष महानज आत्मा योऽयं विज्ञानमयः प्राणेषु । य एषोऽन्त-
र्हृदय आकाशस्तस्मिन्नेते सर्वस्य वशी सर्वस्येशानः सर्वस्याधिपतिः
स न साधुना कर्मणा भूयान्नो एव असाधुना कनीयान् एष सर्वेश्वर
एष भूताधिपतिरेष भूतपाल एष सेतुर्विधरण एषां लोकानामसम्भे-
दाय तमेतं घेदानुवचनेन ब्राह्मणा विविदिषन्ति यज्ञेन दानेन तपसा-
ऽनाशकेनैतमेव विदित्वा मुनिर्भवति एतमेव प्रव्राजिनो लोकमिच्छन्तः
प्रव्रजन्ति एतद् स वै तत्पूर्वं विद्वांसः प्रजां न कामयन्ते किं प्रजया
करिष्यामो येषां नोऽयमात्माऽयं लोक इति ते ह स पुत्रैषणायाश्च
वित्तैषणायाश्च लोकैषणायाश्च व्युत्थायाऽथ भिक्षाचर्यं चरन्ति या
ह्येव पुत्रैषणा सा वित्तैषणा या वित्तैषणा सा लोकैषणोभे ह्येते एषणे
एव भवतः । स एष नैति नेत्यात्माऽगृह्यो न हि गृह्यतेऽशीर्यो न हि
शीर्यतेऽसङ्गो न हि सङ्गतेऽसितो न व्यथते न रिष्यत्येतमु हैवैते न
तरत इत्यतः पापमकरवमित्यतः कल्याणमकरवमित्युभे उ हैवैष
एते तरति नैम कृताकृते तपतः ॥ २२ ॥

(बृहदारण्यकोपनिषद्: ४-४-२२)

* आत्मज्ञानेन मोक्षाधिगमः *

आत्मानं रथिनं विद्धि शरीरं रथमेव तु ।
 बुद्धिन्तु सारथिं विद्धि मनः प्रग्रहमेव च ॥ १ ॥
 इन्द्रियाणि हयानाहुर्विषयांस्तेषु गोचरान् ।
 आत्मेन्द्रियमनोयुक्तं भोक्तेत्याहुर्मनीषिणः ॥ २ ॥
 यस्त्वविज्ञानवान् भवत्ययुक्तेन मनसा सदा ।
 तस्येन्द्रियाण्यवश्यानि दुष्टाश्वा इव सारथेः ॥ ३ ॥
 यस्तु विज्ञानवान् भवति युक्तेन मनसा सदा ।
 तस्येन्द्रियाणि वश्यानि सदश्वा इव सारथेः ॥ ४ ॥
 यस्त्वविज्ञानवान् भवत्यमवस्कः सदाऽशुचिः ।
 स तत्पदमाप्नोति संसारञ्चाधिगच्छति ॥ ५ ॥
 यस्तु विज्ञानवान् भवति समवस्कः सदा शुचिः ।
 स तु तत्पदमाप्नोति यस्माद्भूयो न जायते ॥ ६ ॥
 विज्ञानसारथिर्यस्तु मनः प्रग्रहवाह्वरः ।
 सोऽध्वरः पारमाप्नोति तद्विष्णोः परमम्पदम् ॥ ७ ॥
 इन्द्रियेभ्यः परा ह्यर्था अर्थेभ्यश्च परं मनः ।
 मनसस्तु परा बुद्धिर्बुद्धेर्यात्मा महान् परः ॥ ८ ॥
 महतः परमव्यक्तमव्यक्तात् पुरुषः परः ।
 पुरुषाश्च परं किञ्चित्सा काष्ठा सा परा गतिः ॥ ९ ॥
 एष सर्वेषु भूतेषु गूढात्मा न प्रकाशते ।
 दृश्यते त्वग्रथया बुद्ध्या सूक्ष्मया सूक्ष्मदर्शिभिः ॥ १० ॥
 उत्तिष्ठत जाग्रत प्राप्य वरान्निबोधत ।
 क्षुरस्य धारा निशिता दुरत्यया
 दुर्गम्यथस्तत्कवयो वदन्ति ॥ ११ ॥
 अशब्दमस्पर्शमरूपमव्ययं
 तथाऽरसन्नित्यमगन्धवच्च यत् ।
 अनाद्यनन्तम्महतः परब्रह्म
 निरूप्य तन्मृत्युमुखात्प्रमुच्यते ॥ १२ ॥

* वर्षावर्षानम् *

अयं स कालः संप्राप्तः समयोऽद्य जलागमः ।

संपश्य त्वं नभो मेघैः संवृतं गिरिसन्निभैः ॥ १ ॥

नवमासधृतं गर्भं भास्करस्य गभस्तिभिः ।

पीत्वा रसं समुद्राणां द्यौः प्रसूते रसायनम् ॥ २ ॥

शक्यमम्बरमारुह्य मेघसोपानपङ्क्तिभिः ।

कुटजाऽजुंनमालाभिरलं कर्तुं दिवाकरः ॥ ३ ॥

संध्यारागोत्थितैस्ताम्रैरन्तेष्वपि च पाण्डुभिः ।

स्निग्धैरभ्रपटच्छेदैर्बद्धव्रणमिषाम्बरम् ॥ ४ ॥

मेघोदरविनिमुक्ताः कर्पूरदलशीतलाः ।

शक्यमञ्जलिभिः पातुं वाताः केतकगन्धिनः ॥ ५ ॥

मेघकृष्णाजिनधरा धारायज्ञोपवीतिनः ।

मारुतापूरितगुहाः प्राधीता इव पर्वताः ॥ ६ ॥

कशाभिरिव हैमीभिर्विद्युद्भिरभिताडितम् ।

अन्तस्तनितनिर्घोषं सवेदनमिषाऽम्बरम् ॥ ७ ॥

रजःप्रशान्तं सहिमोऽद्य वायु-

निर्वाघदोषप्रसराः प्रशान्ताः ।

स्थिता हि यात्रा वसुधाधिपानां

प्रवासिनो यान्ति नराः स्वदेशान् ॥ ८ ॥

कश्चित्प्रकाशं कश्चिदप्रकाशं नभः प्रकीर्णाम्बुधरं विभाति ।

कश्चित्कश्चित्पर्वतसंनिरुद्धं रूपं यथा शान्तप्रदार्णवस्य ॥ ९ ॥

व्यामिश्रितं सूर्जकदम्बपुष्पैर्नवं जलं पर्वतध्यानुताम्रम् ।

मयूरकेकाभिरनुप्रयातं शैलापगाः शीघ्रतरं वहन्ति ॥ १० ॥

रसाकुलं पट्टपदसंनिकाशं प्रमुञ्जते जम्बुफलं प्रकामम् ।
 अनेकवर्णं पवनावधूतं भूमौ पतत्याम्रफलं विपकम् ॥ ११ ॥
 विद्युत्पताकाः सबलाकमालाः शैलेन्द्रकूटाकृतिसंनिकाशाः ।
 गर्जन्ति मेघाः समुदीर्णनादां मत्ता गजेन्द्रा इव संयुगस्थाः ॥ १२ ॥
 वर्षोदकाऽऽप्यायितशाद्बलानि प्रवृत्तनृत्तोत्सवर्षाद्द्विपानि ।
 घनानि निवृष्टबलाहकानि पश्याऽपराह्वेष्वधिकं विभान्ति ॥ १३ ॥
 समुद्रहन्तः सलिलातिभारं बलाकिनां वारिधरा नदन्तः ।
 महत्सु शृङ्गेषु महीधराणां विश्रम्य विश्रम्य पुनः प्रयान्ति ॥ १४ ॥
 मेघाभिकामा परिसंपतन्ती संमोदिता भाति बलाकपंक्तिः ।
 घातावधूता वरपीण्डरीको लम्बेव माला रुचिराऽम्बरस्य ॥ १५ ॥
 बालेन्द्रगोपान्तरचित्रितेन विभाति भूमिर्नवशाद्वलेन ।
 गात्रानुपृक्तेन शुक्रप्रभेण नारीव लाक्षेक्षितकम्बलेन ॥ १६ ॥
 जाता घनान्ताः शिखिसुप्रनृत्ता जाताः कदम्बाः सकदम्बशाखाः ।
 जाता वृषा गोषु समानकामा जाता मही संस्यवनाभिरामा ॥ १७ ॥
 वहन्ति वर्षन्ति नदन्ति भान्ति ध्यायन्ति नृत्यान्ति समाश्वसन्ति ।
 नद्यो घना मत्तगजा घनान्ताः प्रियाविहीनाः शिखिनः प्लवंगाः ॥ १८ ॥
 प्रहर्षिताः केतकिपुष्पगन्ध माघ्राय मत्ता वननिर्करेषु ।
 प्रपातशब्दाकुलिता गजेन्द्राः सार्धं मयूरैः समदा नदन्ति ॥ १९ ॥
 धारानिपातैरभिहन्यमानाः कदम्बशाखासु बिलम्बमानाः ।
 क्षणार्जितं पुष्परसावगाढं शनैर्मदं षट्चरणास्त्यजन्ति ॥ २० ॥
 अङ्गारचूर्णोत्करसंनिकाशीः फलैः सुपर्याप्तरसैः समृद्धैः ।
 जम्बूद्रुमाणां प्रविभान्ति शाखा निर्पीयमाना इव षट्पदीषैः ॥ २१ ॥
 तडि तपताकामिरलंकृताना मुदीर्णगम्भीरमहारवाणाम् ।
 विभान्ति रूपाणि बलाहकानां रणोत्सुकामामिव घनैरानाम् ॥ २२ ॥

मार्गानुगः शैलधनानुसारी संप्रस्थितो मेघरवं निशम्य ।

युद्धाभिकामः प्रतिनादशङ्की मत्तो गजेन्द्रः प्रतिसनिवृत्तः ॥ २३ ॥

कश्चित्प्रगीता इव षट्पदीषैः कश्चित्प्रनृत्ता इव नीलकरटैः ।

कश्चित्प्रमत्ता इव धारणेन्द्रैर्धिभान्त्यनेकाश्रयिणो वनान्ताः ॥ २४ ॥

मुक्तासमाभं सलिलं पतद्वै सुनिर्मलं पत्रपुटेषु लग्नम् ।

दृष्टा विवर्णच्छदना विहंगाः सुरेन्द्रदत्तं तृषिताः पिबन्ति ॥ २५ ॥

षट्पादतन्त्रीमधुराभिधारं प्लवंगमोदीरितकरठतालम् ।

आविष्कृतं मेघमृदङ्गनादैर्धनेषु संगीतमिव प्रवृत्तम् ॥ २६ ॥

कश्चित्प्रनृत्तैः कश्चिदुन्नदङ्गिः कश्चिच्च वृक्षाग्रनिषरणकायैः ।

व्याल्लङ्घ्यबर्हाभरणैर्मयूरैर्धनेषु संगीतमिव प्रवृत्तम् ॥ २७ ॥

स्वनैर्धनानां पुषगाः प्रबुद्धा विहाय निद्रां चिरसंनिरुद्धाम् ।

अनेकरूपाकृतिवर्णनादा नवाम्बुधाराभिहता नदन्ति ॥ २८ ॥

नीलेषु नीला नैववारिपूर्णा मेघेषु मेघाः प्रतिभान्ति सक्ताः ।

दद्याग्निदग्धेषु दवाग्निदग्धाः शैलेषु शैला इव बद्धमूलाः ॥ २९ ॥

प्रमत्तसंनानदितबर्हिष्जानि सुशक्रगोपाकुलशाह्वलानि ।

चरन्ति नोपाजुनवासितानि गजाः सुरस्याणि वनान्तराणि ॥ ३० ॥

नवाम्बुधाराहतकेसराणि ध्रुवं परित्यज्य सरोरुहमणि ।

कदम्बपुष्पाणि सकेसराणि नवानि दृष्टा भ्रमराः पिबन्ति ॥ ३१ ॥

मत्ता गजेन्द्रा मुदिता गवेन्द्रा घनेषु विक्रान्ततरा मृगेन्द्राः ।

रम्या नगेन्द्रा निभृता नरेन्द्राः प्रकीडितो वारिध्ररैः सुरेन्द्रैः ॥ ३२ ॥

मेघाः समुद्भूतसमुद्रनादा महाजलीधैर्गगनावलम्बाः ।

नदीस्तदाक्रान्ति सरांसि वापीर्महीं च कृत्स्नामपवाहयन्ति ॥ ३३ ॥

धर्षप्रवेगा विपुलाः पतन्ति प्रवान्ति घाताः समुदीर्णवेगाः ।

प्रनष्टकूलाः प्रवहन्ति शीघ्रं नद्यो जलं विप्रतिपन्नमार्गाः ॥ ३४ ॥

नरैर्नरेन्द्रा इव पर्वतेन्द्राः सुरेन्द्रनीतैः पवनोपनीतैः ।
 घनाम्बुकुम्भैरभिषिच्यमाना रूपं ध्रियं स्वामिव दर्शयन्ति ॥ ३५ ॥
 घनोपगूढं गगनं न तारा न भास्करो दर्शनमभ्युपैति ।
 नवैर्जलौघैर्धरणी वितृप्ता तमोविलिप्ता न दिशः प्रकाशाः ॥ ३६ ॥
 महान्ति कूटानि महीधराणां धोराविधौतान्यधिकं विभान्ति ।
 महाप्रमाणैर्विपुलैः प्रपातैर्मुक्ताकलापैरिव लम्बमानैः ॥ ३७ ॥
 शैलोपलप्रस्खलमानवेगाः शैलोत्तमानां विपुलाः प्रपाताः ।
 गुहासु संनादितबर्हिणासु हारा विकीर्यन्त इवावभान्ति ॥ ३८ ॥
 शीघ्रं प्रवेगा विपुलाः प्रपाताः निर्धौतशृङ्गोपतला गिरीणाम् ।
 मुक्ताकलापप्रतिमाः पतन्तो महागुहोत्संगतलैर्ध्रियन्ते ॥ ३९ ॥

(श्री वाल्मीकि-रामायणस्य
 किष्किन्धाकाण्ड-२८-सर्गात्)

* शरद्वर्णनम् *

शाखोसु सप्तच्छदपादपानां प्रभासु तारार्कनिशाकराणाम् ।
 लीलासु चैवोत्तमवारणानां श्रियं विभज्याऽद्य शरदप्रवृत्ता ॥ १ ॥
 संप्रत्यनेकाश्रयच्चित्रशोभा लक्ष्मीः शरत्कालगुणोपपन्ना ।
 सूर्याऽग्रहस्तप्रतिबोधितेषु पद्माकरेष्वभ्यधिकं विभाति ॥ २ ॥
 सप्तच्छदानां कुसुमोपगन्धी षट्पादवृन्दैरनुगीयमानः ।
 मत्तद्विपानां पवनानुसारी दर्पं विनैष्यन्नधिकं विभाति ॥ ३ ॥
 अभ्यागतैश्चारुविशालपक्षैः स्वरप्रियैः पद्मरजोवकीर्णैः ।
 महानदीनां पुलिनोपयातैः क्रीडन्ति हंसाः सह चक्रवाकैः ॥ ४ ॥
 मदप्रगल्भेषु च चारणेषु गवां समूहेषु च दर्पितेषु ।
 प्रसन्नतोयासु च निम्नगासु विभाति लक्ष्मीर्बहुधा विभक्ता ॥ ५ ॥

नमः समीक्ष्याम्बुधरैर्विमुक्तं विमुक्तबर्हाभरणा वनैषु ।
 प्रियास्वरक्ता विनिवृत्तशांभा गतोत्सवा ध्यानपरा मयूराः ॥ ६ ॥
 मनोह्रगन्धैः प्रियकैरनल्पैः पुष्पाग्रभाराऽघनताऽग्रशाखैः ।
 सुवर्णगौरैर्नयनाभिरामैरुद्योतितानीव वनान्तराणि ॥ ७ ॥
 प्रियान्वितानां नलिनीप्रियाणां घनप्रियाणां कुसुमोद्गतानाम् ।
 मदोत्कटानां मदलालसानां गजोत्तमानां गतयोऽद्य मन्दाः ॥ ८ ॥
 व्यक्त नमः शस्त्रविधौतवर्णं कृशप्रवाहानि नदीजलानि ।
 कृदप्रशीताः पथनाः प्रवान्ति तमोविमुक्ताश्च दिशः प्रकाशाः ॥ ९ ॥
 स्योऽऽतपक्रामणनष्टपङ्का भूमिश्चरोद्धाटितसान्द्रेणुः ।
 अन्योन्यवैरेण समायुतानामुद्योगकालोऽद्य नराधिपानाम् ॥ १० ॥
 शरद्गुणाप्यायितरूपशोभाः प्रहर्षिताः पांसुसमुत्थिताङ्गाः ।
 मदोत्कटाः संप्रति युद्धलुब्धा वृषा गवां मथ्यगता नदन्ति ॥ ११ ॥
 त्यक्त्वा घराण्यात्मविभूषितानि बर्हाणि तीरोपगता नदीनाम् ।
 निर्भत्स्यमाना इव सारसोर्धैः प्रयान्ति दीना विमना मयूराः ॥ १२ ॥
 वित्रास्य कारण्डवचक्रवाकान्महारवैर्भिस्सकटा गजेन्द्राः ।
 सरःसु बद्धाम्बुजभूपणेषु विक्षोभ्य विक्षोभ्य जलं पिवन्ति ॥ १३ ॥
 व्यपेतर्पकासु सबालुकासु प्रसन्नतोयासु सगोकुलासु ।
 ससारसाऽऽरावविनादिनासु नदीषु हंसा निपतन्ति हृष्टाः ॥ १४ ॥
 नदीघनप्रस्रवणोदकाना मर्तिप्रवृद्धानिलबर्हिणानाम् ।
 प्लवंगमानां च गतोत्सवानां ध्रुवं रवाः संप्रति संप्रनष्टाः ॥ १५ ॥
 अनेकवर्णाः सुधिनष्टकाया नवोदितेष्वम्बुधरेषु नष्टाः ।
 सुधादिता घोरघषा बिलेभ्यश्चिरोपिता विप्रसरन्ति सर्पाः ॥ १६ ॥
 विपक्वशालिप्रसवानि भुक्त्वा प्रहर्षिता सारसचारुपक्तिः ।
 नमः समाक्रामति शीघ्रवेगा घातावधूता प्रथितेव माला ॥ १७ ॥
 सुप्तैर्कहंसं कुमुदैरुपेतं महाहृदयं सलिलं विभाति ।
 वनैर्विमुक्तं निशि पूर्णचन्द्रं तारागणाकीर्णमिवाऽन्तरिक्षम् ॥ १८ ॥

प्रकीर्णहंसाकुलमेखलानां प्रबुद्धपद्मोत्पलमालिनीनाम् ।
 वाप्युत्तमानामभिकाऽद्य लक्ष्मी र्वरांगनानामिव भूषितानाम् ॥ १६ ॥
 वेणुखरव्यञ्जिततूर्यमिश्रः प्रस्यूपकालेऽनिलसंप्रवृत्तः ।
 संमूर्च्छितो गह्वरगोवृषाणामन्योन्यमापूरयतीव शब्दः ॥ २० ॥
 नवैर्नदीनां कुसुमप्रहासैर्व्याधूयमानैर्मृदुमारुतेन ।
 धौताऽमलक्षीमपटप्रकाशैः कूलानि काशीरुपशोभितानि ॥ २१ ॥
 वनप्रचण्डा मधुपानशीण्डाः प्रियान्विताः पट् चरणाः प्रहृष्टाः ।
 वनेषु मत्ताः पवनानुयात्रां कुर्वन्ति पद्मासनरेणुगौराः ॥ २२ ॥
 जलं प्रसन्नं कुसुमप्रहासं क्रौञ्चस्वनं शालिवनं विपक्वम् ।
 मृदुश्च वायुर्विमलश्च चन्द्रः शंसन्ति वर्षव्यपनीतकालम् ॥ २३ ॥
 लोकं सुवृष्ट्या परितोषयित्वा नदीस्तटाकानि च पूरयित्वा ।
 निष्पन्नसस्यां वसुधां च कृत्वा त्यक्त्वा नभस्तोयधराः प्रनष्टाः ॥२४॥
 प्रसन्नसलिलाः सौम्य कुरराऽभिधिनादिताः ।
 चक्रवाकगणाकीर्णा विभान्ति सलिलाऽऽशयाः ॥ २५ ॥
 अन्योन्यबद्धवैराणां जिगीषूर्णा नृपात्मज ।
 उद्योगसमयः सौम्य पार्थिवानामुपस्थितः ॥ २६ ॥

(श्री वाल्मीकि-रामायणस्य
 किष्किन्ध्याकाण्डे ३० सर्गात्)

* हेमन्तवर्णनम् *

वसतस्तस्य तु सुखं राघवस्य महात्मनः ।
 शरद्द्विपाये हेमन्त ऋतुरिष्टः प्रवर्तत ॥ १ ॥
 स कदाचित्प्रभातायां शर्वर्यां रघुनन्दनः ।
 प्रययाऽवभिषेकार्थं रम्यां गोदावरीं नदीम् ॥ २ ॥

प्रहः कलशहस्तस्तु सीतया सह वीर्यवान् ।
 पृष्ठतोऽनुव्रजन्भ्राता सौमित्रिरिदमब्रवीत् ॥ ३ ॥
 अयं स कालः संप्राप्तः प्रियो यस्ते प्रियंवद ! ।
 अलंकृत इवाऽऽभाति येन संवत्सरः शुभः ॥ ४ ॥
 नीहारपरुषो लोकः पृथिवी सस्यमालिनी ।
 जलान्यनुपभोग्यानि सुभगो हव्यवाहनः ॥ ५ ॥
 नवाऽऽग्रयणपूजाभिरभ्यर्च्य पितृदेवताः ।
 कृताऽऽग्रयणकाः काले सन्तो विगतकल्मषाः ॥ ६ ॥
 प्राज्यकामा जनपदाः संपन्नतरगोरसाः ।
 विचरन्ति महीपाला यात्रार्थं विजिगीषवः ॥ ७ ॥
 सेवमाने दृढं सूर्ये दिशमन्तकसेविताम् ।
 विहीनतिलकेव स्त्री नोत्तरा दिक्प्रकाशते ॥ ८ ॥
 प्रकृत्या हिमकोशाढ्यो दूरसूर्यश्च सांप्रतम् ।
 यथार्थनामा सुव्यक्तं हिमवान्हिमवान्गिरिः ॥ ९ ॥
 अत्यन्तसुखसंचारा मध्याह्ने स्पर्शतः सुखाः ।
 दिवसाः सुभगादित्या श्छायासलिलदुर्भगाः ॥ १० ॥
 मृदुसूर्याः सुनीहाराः पटुशीताः समाहिताः ।
 शून्यारण्या हिमध्वस्ता दिवसा भान्ति सांप्रतम् ॥ ११ ॥
 निवृत्ताऽऽकाशशयनाः पुष्यनीता हिमारुणाः ।
 शीतवृद्धतराऽऽयामा स्त्रियामा यान्ति सांप्रतम् ॥ १२ ॥
 रविसंक्रान्त सौभाग्यस्तुषाराऽऽरुणमण्डलः ।
 निःश्वासाऽन्ध इवाऽऽदर्शश्चन्द्रमा न प्रकाशते ॥ १३ ॥
 ज्योत्स्नानुषारमलिना पौर्णमास्यां न राजते ।
 सीतेव चातऽऽपश्यामा लक्ष्यते न च शोभते ॥ १४ ॥

प्रकृत्या शीतलस्पर्शी हिमविद्धञ्च सांप्रतम् ।
 प्रवाति पश्चिमो वायुः काले द्विगुणशीतलः ॥ १५ ॥
 वाष्पच्छन्नान्यरण्यानि यवगोधूमवन्ति च ।
 शोभन्तेऽभ्युदिने सूर्ये नदद्भिः क्रीञ्चसारसैः ॥ १६ ॥
 खर्जूरपुष्पाकृतिभिः शिरोभिः पूर्णतरुडुलैः ।
 शोभन्ते किञ्चिदालम्बाः शालयः कनकप्रभाः ॥ १७ ॥
 मयूखैरुपसपञ्चि हिमनीहारसंबृतैः ।
 दूरमप्युदितः सूर्यः शशाङ्क इव लक्ष्यते ॥ १८ ॥
 आग्राह्यवीर्यः पूर्वाह्णे मध्याह्णे स्पर्शतः सुखः ।
 संसक्तः किञ्चिदापाण्डु रातपः शोभते क्षितौ ॥ १९ ॥
 अवश्यायनिपातेन किञ्चित्प्रक्लृप्तशाद्वला ।
 वनानां शोभते भूमिर्निविष्टतरुणातपा ॥ २० ॥
 स्पृशन्सुविपुलं शीत मुदकं द्विरदः सुखम् ।
 अत्यन्ततृपितो वन्यः प्रतिसंहरते करम् ॥ २१ ॥
 एते हि समुपासीना विहगा जलचारिणः ।
 नाऽवगाहन्ति सर्लिल मप्रगल्भा इवाऽऽहवम् ॥ २२ ॥
 अत्रश्यायतमोनद्धा नीहारतमसाऽऽवृताः ।
 प्रसुप्ता इव लक्ष्यन्ते विपुष्पा वनराजयः ॥ २३ ॥
 वाष्पसंछन्नसलिला रुतविज्ञेयसारसाः ।
 हिमार्द्रवालुकास्तरेः सरितो भान्ति सांप्रतम् ॥ २४ ॥

(श्री वाल्मीकि रामायणस्य)

(अरण्यकाण्ड १६ सर्गात्)

* चन्द्रवर्णनम् *

ततः स मध्यगतमंशुमन्तं ज्योत्स्ना वितानं मुहुर्द्वमन्तम् ।
ददर्श धीमान्भुवि भानुमन्तं गोष्ठे वृषं मत्तमिव भ्रमन्तम् ॥ १ ॥
लोकस्य पापानि विनाशयन्तं महोर्द्धि चाऽपि समेधयन्तम् ।
भूतानि सर्वाणि विराजयन्तं ददर्श शीतांशु मथाऽभियान्तम् ॥ २ ॥
या भांति लक्ष्मोर्भुवि मन्दरस्था यथा प्रदंषेषु च सागरस्था ।
तथैव तोयेषु च पुष्करस्था रराज सा चारुनिशाकरस्था ॥ ३ ॥
हंसो यथा राजतपञ्जरस्थः सिंहो यथा मन्दरकंदरस्थः ।
वोरो यथा गर्वितकुञ्जरस्थश्चन्द्रोऽपि बभ्राज तथाऽम्बरस्थः ॥ ४ ॥
स्थितः ककुष्माणिव तीक्ष्णशृङ्गो महाऽचलः श्वेत इवाध्वशृङ्गः ।
हस्तोऽव जाम्बूनदबद्धशृङ्गो विभाति चन्द्रः परिपूर्णशृङ्गः ॥ ५ ॥
विनष्टशीताऽम्बुतुषारपङ्को महाग्रहभ्राह्मविनष्टपङ्कः ।
प्रकाशलक्ष्म्याश्रयनिर्मलाङ्को रराज चन्द्रो भगवाञ्छशाङ्कः ॥ ६ ॥
शिलातलं प्राप्य यथा मृगेन्द्रो महारणं प्राप्य यथा गजेन्द्रः ।
राज्यं समासाद्य यथा नरेन्द्रस्तथा प्रकाशो विरराज चन्द्रः ॥ ७ ॥

(श्री वाल्मीकि रामायणस्य)
सुन्दरकाण्ड ५म सर्गात्



* श्रीकृष्णार्जुनसंवादः *

प्रथमोऽध्यायः

धृतराष्ट्र उवाच

धर्मक्षेत्रे कुरुक्षेत्रे समवेता युयुत्सवः ।

मामकाः पाँडवाश्चैव किमकुर्वत संजयः ॥ १ ॥

संजय उवाच

दृष्ट्वा तु पाण्डवानोकं व्यूढं दुर्योधनस्तदा ।

आचार्यमुपसंगम्य राजा वचनमब्रवीत् ॥ २ ॥

पश्यैतां पाँडुपुत्राणामाचार्य महतीं चमूम् ।

व्यूढां द्रुपदपुत्रेण तव शिष्येण धीमता ॥ ३ ॥

अत्र शूरा महेष्वासा भीमार्जुनसमा युधि ।

युयुधानो विराटश्चद्रुपदश्च महारथः ॥ ४ ॥

धृष्टकेतुश्चेकितानः कशिराजश्च वीर्यवान् ।

पुरुजित्कुन्तिभोजश्च शैब्यश्चनरपुंगवः ॥ ५ ॥

युधामन्युश्च विक्रान्त उत्तमौजाश्चवीर्यवान् ।

सौभद्रो द्रौपदेयाश्च सर्व एव महारथाः ॥ ६ ॥

अस्माकं तु विशिष्टा ये तान्निबोध द्विजोत्तम ! ।

नायका मम सैन्यस्य संज्ञार्थं तान्ब्रूवीमि ते ॥ ७ ॥

भवान् भीष्मश्च कर्णश्च कृपश्च समितिजयः ।

अश्वत्थामा विकर्णश्च सौमदत्तिस्तथैव च ॥ ८ ॥

अन्ये च बहवः सृष्ट्या मदर्थे त्यक्तजीविताः ।
 नानाशस्त्रप्रहरणाः सर्वे युद्धविशारदाः ॥ ९ ॥
 अपर्याप्तं तदस्माकं बलं भीष्माऽभिरक्षितम् ।
 पर्याप्तं त्विदमेतेषां बलं भीमाऽभिरक्षितम् ॥ १० ॥
 अयनेषु च सर्वेषु यथाभागमवस्थिताः ।
 भीष्ममेवाभिरक्षंतु भवंतः सर्व एव हि ॥ ११ ॥
 तस्य संजनयन्हर्षं कुरुवृद्धः पितामहः ।
 सिंहनादं विनद्योच्चैः शंखं दध्मौ प्रतापवान् ॥ १२ ॥
 ततः शंखाश्च भेर्यश्च पणवानकगोमुखाः ।
 सहसैवाभ्यहन्यंत स शब्दस्तुमुलोऽभवत् ॥ १३ ॥
 ततः श्वेतैर्हयैर्युक्ते महति स्यन्दने स्थितौ ।
 माधवः पाण्डवश्चैव दिव्यौ शंखौ प्रदध्मतुः ॥ १४ ॥
 पाँचजन्यं हृषीकेशो देवदत्तं धमञ्जयः ।
 पाँडुं दध्मौ महाशंखं भीमकर्मा वृकोदरः ॥ १५ ॥
 अनन्तविजयं राजा कुन्तीपुत्रो युधिष्ठिरः ।
 नकुलः सहदेवश्च सुघोषमणिपुष्पकौ ॥ १६ ॥
 काश्यश्च परमेष्वासः शिखण्डी च महारथः ।
 धृष्टद्युम्नो विराटश्च सात्यकिश्चापराजितः ॥ १७ ॥
 द्रुपदो द्रौपदेयाश्च सर्वशः पृथिवीपते ! ।
 सौभद्रश्च महाबाहुः शंखान्दध्मुः पृथक्पृथक् ॥ १८ ॥
 स घोषो धार्तराष्ट्राणां हृदयानि व्यदारयत् ।
 नभश्च पृथिवीं चैव तुमुलो व्यनुनादयन् ॥ १९ ॥
 अथ व्यवस्थितान्दृष्ट्वा धार्तराष्ट्रान्कपिध्वजः ।
 प्रवृत्ते शस्त्रसंपाते धनुस्त्रयस्य पाण्डवः ॥ २० ॥

अर्जुन उवाच

हृषीकेशं तदा वाङ्ममिदमाह महीपते ।
 सेनयोरुभयोर्मध्ये रथं स्थापय मेऽच्युत ! ॥ २१ ॥
 यावदेतास्मिरीक्षेऽहं योद्धुं कामानवस्थितान् ।
 कैर्मया सह योद्धव्यमस्मिन्नणसमुद्यमे ॥ २२ ॥
 योत्स्यमानानवेक्षेऽहं यपते ऽत्र समागताः ।
 धार्तराष्ट्रस्य दुर्बुद्धे युद्धे प्रियञ्चिकीर्षवः ॥ २३ ॥

संजय उवाच

एवमुक्तो हृषीकेशो गुडाकेशेन भारत ! ।
 सेनयोरुभयोर्मध्ये स्थापयित्वा रथोत्तमम् ॥ २४ ॥
 भीष्मद्रौणप्रमुखतः सर्वेषां च महीक्षिताम् ।
 उवाच पार्थ ! पश्येतांस्समवेतान्कुरूनिति ॥ २५ ॥
 तत्राऽपश्यत्स्थितान्पार्थः पितृनथ पितामहान् ।
 आचार्यान् मातुलान्भ्रातृन्पुत्रान्पौत्रान्सखींस्तथा ॥ २६ ॥
 श्वशुरान्सुहृदश्चैव सेनयोरुभयोरपि ।
 तान्समीक्ष्य स कौंतेयः सर्वान्बधूनवस्थितान् ॥ २७ ॥
 कृपया परयाऽऽविष्टो विषीदन्निदमब्रवीत् ।

अर्जुन उवाच

दूष्टैर्मं स्वजनं कृष्ण ! युयुत्सुं समुपस्थितम् ॥ २८ ॥
 सीदन्ति मम गात्राणि मुखं च परिशुष्यति ।
 वेपथुश्च शरीरे मे रोमहर्षश्च जायते ॥ २९ ॥
 गाँडोवं संसते हस्तास्त्वक्चैव परिदह्यते ।
 न च शक्नोम्य वृषात् भ्रमतीव च मे मनः ॥ ३० ॥

निमिञ्चानि च पश्यामि विपरीतानि केशव ! ।
 न च श्रेयोऽनुपश्यामि हत्वा स्वजनमाहवे ॥ ३१ ॥
 न कांक्षे विजयं कृष्ण ! न च राज्यं सुखानि च ।
 किं नो राज्येन गोविन्द ! किं भोगैर्जीवितेन वा ॥ ३२ ॥
 येषामर्थे कांक्षितं नो राज्यं भोगाः सुखानि च ।
 त इमेऽवस्थिता युद्धे प्राणांस्त्यक्त्वा धनानि च ॥ ३३ ॥
 आचार्याः पितरः पुत्रास्तथैव च पितामहाः ।
 मातुलाः श्वशुराः पौत्राः श्यालाः संबन्धिनस्तथा ॥ ३४ ॥
 एतान्न हंतुमिच्छामि घ्नतोऽपि मधुसूदन ! ।
 अपि त्रैलोक्यराज्यस्य हेतोः किं नु महीकृते ॥ ३५ ॥
 निहत्य धार्तराष्ट्रान्नः का प्रीतिः स्याज्जनार्दन ! ।
 पापमेवाश्रयेदस्मान्हत्वैतानाततायिनः ॥ ३६ ॥
 तस्मान्नार्हा वयं हंतुं धार्तराष्ट्रान्स्वबान्धवान् ।
 स्वजनं हि कथं हत्वा सुखिनः स्वाम माधव ! ॥ ३७ ॥
 यद्यप्येते न पश्यन्ति लोभोपहतचेतसः ।
 कुलक्षयकृतं दोषं मित्रद्रोहे च पातकम् ॥ ३८ ॥
 कथं न ज्ञेयमस्माभिः पापादस्मान्निवर्तितुम् ।
 कुलक्षयकृतं दोषं प्रपश्यद्भिर्जनार्दन ! ॥ ३९ ॥
 कुलक्षये प्रणश्यन्ति कुलधर्माः सनातनाः ।
 धर्मो नष्टे कुलं कृत्स्नं मधर्मोऽभिमवत्युत ॥ ४० ॥
 अधर्मोऽभिमवात्कृष्ण ! प्रदुष्यति कुलस्त्रियः ।
 स्त्रीषु दुष्टासु वाष्पेय ! जायते वर्णसंकरः ॥ ४१ ॥
 दोषैरेतैः कुलग्नानां वर्णसंकरकारकैः ।
 उत्साद्यन्ते जातिधर्माः कुलधर्माश्च शाश्वताः ॥ ४२ ॥
 उत्सन्नकुलधर्माणां मनुष्याणां जनार्दन ! ।
 नरके नियतं वासो भवतीत्यनुशुश्रुम ॥ ४३ ॥

अहो बत महत्यापं कर्तुं व्यवसिता वयम् ।
 यद्राज रसु ब्रलोभेन हंतुं स्वजन मुद्यताः ॥ ४४ ॥
 यदि मामप्रतीकारमशस्त्रं शस्त्रपाणयः ।
 धार्तराष्ट्रा रणे हन्युस्तन्मे क्षेप्रतरं भवेत् ॥ ४५ ॥

संजय उवाच

पवमुक्त्वाऽर्जुनः संख्ये रथोपस्थ उपाविशत् ।
 विसृज्य सशरं चार्पं शोकसंविद्यमानसः ॥ ४६ ॥
 ॥ इति प्रथमोऽध्यायः ॥

द्वितीयोऽध्यायः

संजय उवाच

तं तथा कृपयाविष्टमश्रुपूर्णाकुलेऽऽश्नणम् ।
 विषीदंतमिदं वाक्त्रय मुवाच मधुसूदनः ॥ १ ॥

श्री भगवानुवाच

कुतस्त्वा कश्मलमिदं विषमे समुपस्थितम् ।
 अनार्यजुष्टमस्वर्ग्यं मकीर्तिकरमर्जुन ! ॥ २ ॥
 क्लेशं मा स्म गमः पार्थ ! नैतत्त्रयुपपद्यते ।
 क्षुद्रं हृदयदीर्घल्यं त्यक्तवोत्तिष्ठ परंतप ! ॥ ३ ॥

अर्जुन उवाच

कथं भीष्ममहं संख्ये द्रोणं च मधुसूदन ! ।
 इषुभिः प्रतियोत्स्यामि पूजार्हाघरिसूदन ! ॥ ४ ॥

गुरुनहत्वा हि महानुभावाञ्छ्रेयो भोक्तुं भैक्ष्यमपीह लोके ।
हत्वाऽर्थकामांस्तु गुरुनिर्हृष भुञ्जीय भोगाश्चुधिरप्रदिग्धान् ॥ ५ ॥
न चैतद्विद्यः कतरन्नो गरीयो यद्वा जयेम यदि वा नो जयेयुः ।
यानेव हत्वा न जिजीविषामस्ते ऽवस्थिताः संमुखे धार्तराष्ट्राः ॥ ६ ॥
कार्पण्यदोषोपहनस्वभाषः पृच्छामि त्वां धर्मसंमूढचेताः ।
यच्छ्रेयः स्यान्नश्चित्तं ब्रूहि तन्मे शिष्यस्तेऽहं शाधि मां त्वां प्रपन्नम् ॥ ७ ॥
न हि प्रपश्यामि ममाऽपनुद्याद्यच्छोकमुच्छोषणमिन्द्रियाणाम् ।
अवाप्य भूमावसपत्नमृद्धं राज्यं सुराणामपि चाधिपत्यम् ॥ ८ ॥

संजय उवाच

एवमुक्त्वा हृषीकेशं गुडाकेशः परंतपः ।
न योत्स्य इति गोविन्दमुक्त्वा तूष्णो बभूव ह ॥ ९ ॥
तमुवाच हृषीकेशः प्रहसन्निव भारत !
सेनयोरुभयोर्मध्ये विषीदन्तमिदं वचनः ॥ १० ॥

श्री भगवानुवाच

अशोच्यानन्वशोचस्त्वं प्रह्लावादांश्च भाषसे ।
गतासूनगतासूंश्च नानुशोचति पंडिताः ॥ ११ ॥
न त्वेवाऽहं ज्ञातुं नाऽऽसं न त्वं नेमे जनाधिपाः ।
न चैव न भविष्यामः सर्वे वयमतः परम् ॥ १२ ॥
देहिनोऽस्मिन् यथा देहे कौमारं यौवनं जरा ।
तथा देहांतरप्राप्तिर्धैरस्तत्र न मुह्यति ॥ १३ ॥
मात्रास्यर्शास्तु कौंतेय ! शीतोष्णसुखदुःखदाः ।
आगन्नापायिनो नित्यास्तांस्तितिक्षस्व भारत ! ॥ १४ ॥
यं हि न व्यथयंत्येते पुरुषं पुरुषर्षभ ! ।
समदुःखसुखं धीरं सोऽमृतत्वाय कल्पते ॥ १५ ॥

नाऽसतो विद्यते भाषो नाऽ भाषो विद्यते सतः ।
 उभयोरपि दृष्टोऽस्तस्त्वनयोस्तद्व्यवृत्तिभिः ॥ १६ ॥
 अविनाशि तु तद्विद्धि येन सर्वं मिदं ततम् ।
 विनाशमव्ययस्यऽस्य न कश्चित्कर्तुमर्हति ॥ १७ ॥
 अंतर्घत इमे देहा नित्यस्योक्ताः शरीरिणः ।
 अनाशिनोऽप्रमेयस्य तस्माद्बद्धस्य भारत ॥ १८ ॥
 य एनं वेत्ति हंतारं यद्धैनं मन्यते हतम् ।
 उभौ तौ न विजानीतो नायं हन्ति न हन्यते ॥ १९ ॥
 न जायते म्रियते वा कदाचि-
 ज्ञायं भूत्वा भविता वा न भूयः ।
 अजो नित्यः शाश्वतोऽयं पुराणो,
 न हन्यते हन्यमाने शरीरे ॥ २० ॥
 वेदाविनाशिनं नित्यं य एनमजमव्ययम् ।
 कथं स पुरुषः पार्थ कं घातर्यात हंति कम् ॥ २१ ॥
 वासांसि जीर्णानि यथा विहाय,
 नवानि गृह्णाति नरोऽपराणि ।
 तथा शरीराणि विहाय जीर्णा-
 न्यन्यानि संयाति नवानि देही ॥ २२ ॥
 नैनं छिन्दति शस्त्राणि नैनं दहति पावकः ।
 न चैनं क्लेदयन्त्यापो न शोषयति मारुतः ॥ २३ ॥
 अच्छेद्योऽयमदाहोऽयमक्लेद्योऽशोष्य एव च ।
 नित्यः सर्वगतः स्थाणुरचलोऽयं सनातनः ॥ २४ ॥
 अव्यक्तोऽयमचित्योऽयमधिकार्योऽयमुच्यते ।
 तस्मादेवं विदित्वैनं नानुशोचितुमर्हसि ॥ २५ ॥
 अथ चैनं नित्यजातं नित्यं वा मन्यसे मृतम् ।
 तथापि त्वं महाबाहो ! नैनं शोचितुमर्हसि ॥ २६ ॥

जातस्य हि भ्रूवो मृत्युर्भ्रुवं जन्म मृतस्य च ।
तस्मात्परिहार्येऽर्थे न त्वं शोचितुमर्हसि ॥ २७ ॥
अव्यक्तादीनि भूतानि व्यक्तमध्यानि भारत !
अव्यक्तनिधनान्येक तत्र का परिदेवना ॥ २८ ॥

आश्चर्यवत्पश्यति कश्चिदेन-
माश्चर्यवद्भवति तथैव चाप्यः ।

आश्चर्यवच्चैनमन्यः शृणोति
श्रुत्वाप्येनं वेद न चैव कश्चित् ॥ २९ ॥

देही नित्यमबध्योऽयं देहे सर्वस्य भारत !
तस्मात्सर्वाणि भूतानि न त्वं शोचितुमर्हसि ॥ ३० ॥

स्वधर्ममपि चावेक्ष्य न विकल्पितुमर्हसि ।
धर्म्याद्धि युद्धाच्छ्रेयोऽन्यत्क्षत्रियस्य न विद्यते ॥ ३१ ॥

यदृच्छया चोपपन्नं स्वर्गद्वारमपावृतम् ॥
सुखिनः क्षत्रियाः पार्थ ! लभन्ते युद्धमीदृशम् ॥ ३२ ॥

अथचेष्टमिमं धर्म्यं संप्रामं न करिष्यसि ।
ततः स्वधर्मं कीर्तिं च हित्वा पापमवाप्स्यसि ॥ ३३ ॥

अकीर्तिं, चापि भूतानि कथयिष्यन्ति तेऽव्ययाम् ।
संभावितस्य चाकीर्तिं मरणोदतिरिच्यते ॥ ३४ ॥

भयाद्गणानुपरतं मंस्यन्ते त्वां महारथाः ।
येषां च त्वं बहुमतो भूत्वा यास्यसि लाघवम् ॥ ३५ ॥

अवाच्यवादांश्च बहू न्वदिष्यन्ति तवाऽहिताः ।
निबन्तस्तव सामर्थ्यं ततो दुःखतरं नु किम् ॥ ३६ ॥

हतो वा प्राप्स्यसि स्वर्गं जित्वा वा भोक्ष्यसे महीम् ।
तस्मादुत्तिष्ठ कौंतेय ! युद्धाय कृतनिश्चयः ॥ ३७ ॥

सुखदुःखे समे कृत्वा लाभालाभौ जयाजयौ ।
ततो युद्धाय युज्यस्व नैवं पापमवाप्स्यसि ॥ ३८ ॥

एष ते ऽमिहित सौख्ये बुद्धिर्योगी त्विमां शृणु ।
 बुद्ध्या युक्तो यथा पार्थ ! कर्मबन्धं प्रहास्यसि ॥ ३६ ॥
 नेहासि क्रमनाशोऽस्ति प्रत्यवायो न विद्यते ।
 स्वल्पसंप्रस्य धर्मस्य त्रायते महतो भयात् ॥ ४० ॥
 व्यवसायात्मिका बुद्धिरेकेह कुठनन्दन !
 बहुशाखा ह्यनन्ताश्च बुद्धयोऽव्यवसायिनाम् ॥ ४१ ॥
 यामिमां पुष्पितां धात्रं प्रवदंत्यविपश्चितः ।
 वेदवादरताः पार्थ ! नान्यदस्तीतिवादिनः ॥ ४२ ॥
 कामात्मानः स्वर्गपरा जन्मकर्मफलप्रदाम् ।
 क्रियाविशेषबहुलां भोगैश्वर्यगतिं प्रति ॥ ४३ ॥
 भोगैश्वर्यप्रसक्तानां तथाऽपहतचेतसाम् ।
 व्यवसायात्मिका बुद्धिः समाधौ न विधीयते ॥ ४४ ॥
 त्रैगुण्यविषया वेदा निस्त्रैगुण्यो भवाऽजुन !
 निर्द्वन्द्वो नित्यसत्त्वस्थो निर्योगक्षेम आत्मवान् ॥ ४५ ॥
 यावानर्थ उदपाने सर्वतः संप्लुतोदके ।
 तावान्सर्वेषु वेदेषु ब्राह्मणस्य विजानतः ॥ ४६ ॥
 कर्मण्येवाधिकारस्ते मा फलेषु कदाचन ।
 मा कर्मफलहेतुर्भूर्माते संगोऽस्त्यकर्मणि ॥ ४७ ॥
 योगस्थः कुरु कर्माणि संगं त्यक्त्वा धर्मजय ।
 सिद्धधनोसिद्धयोः समो भूत्वा समत्वं योग उच्यते ॥ ४८ ॥
 दूरेण ह्यवरं कर्म बुद्धियोगाद्धनंजय !
 बुद्धौ शरणमन्विच्छ कृपणाः फलहेतवः ॥ ४९ ॥
 बुद्धियुक्तो जहातीह उभे सुकृतदुष्कृते ।
 तस्माद्योगाय युज्यस्व योगः कर्मसु कौशलम् ॥ ५० ॥
 कर्मजं बुद्धियुक्तं हि फलं त्यक्त्वा मनीषिणः ।
 जन्मबंधविनिर्मुक्तः पदं गच्छंत्यनामयम् ॥ ५१ ॥

यदा ते मोहकलिले बुद्धिर्व्यतितरिष्यति ।

तदा गतासि निर्वेदं श्रोतव्यस्य श्रुतस्य च ॥ ५२ ॥

श्रुतिविप्रतिपन्ना ते यदा स्थास्यति निश्चला ।

समाधावचला बुद्धिस्तदा योगमवाप्स्यति ॥ ५३ ॥

अर्जुन उवाच

स्थितप्रज्ञस्य का भाषा समाधिस्थस्य केशव !

स्थितधीः किं प्रभाषेत किमासीत् ब्रजेत किम् ॥ ५४ ॥

श्री भगवानुवाच

प्रजहाति यदा कामान्सर्वान्पार्थ ! मनोगतान् ।

आत्मन्यैवात्मना तुष्टः स्थितप्रज्ञस्तदोच्यते ॥ ५५ ॥

दुःखेष्वनुद्विग्नमनाः सुखेषु विगतस्पृहः ।

वीतरागभयक्रोधः स्थितधीं मुनिरुच्यते ॥ ५६ ॥

यः सर्वत्रानभिस्नेहस्तत्तत्प्राप्य शुभाशुभम् ।

नाभिन्दति न द्वेष्टि तस्य प्रज्ञा प्रतिष्ठिता ॥ ५७ ॥

यदा संहरते चायं कूर्मोऽङ्गानीव सर्वशः ।

इन्द्रियाणीन्द्रियार्थभ्यस्तस्य प्रज्ञा प्रतिष्ठिता ॥ ५८ ॥

विषया विनिवर्तते निराहारस्य देहिनः ।

रसवर्जं रसोप्यस्य परं दृष्ट्वा निवर्तते ॥ ५९ ॥

यततो ह्यपि कोत्थे ! पुरुषस्य विपश्चितः ।

इन्द्रियाणि प्रमाथोनि हरन्ति प्रसभं मनः ॥ ६० ॥

तानि सर्वाणि संयम्य युक्त आसीत् मत्परः ।

वशे हि यस्येन्द्रियाणि तस्य प्रज्ञा प्रतिष्ठिता ॥ ६१ ॥

ध्यायतो विषयान्पुंसःसंगस्तेषूपजायते ।

संगात्संजायते कामः कामात्क्रोधोऽभिजायते ॥ ६२ ॥

क्रोधाद्भ्रष्टतिसंमोहः संमोहात्स्मृतिविभ्रमः ।

स्मृतिभ्रंशाद्बुद्धिनाशो बुद्धिनाशात्प्रणश्यति ॥ ६३ ॥

रागद्वेषवियुक्तैस्तु विषयानिन्द्रियैश्चरन् ।
 आत्मवश्यैर्विधेयात्मा प्रसादमधिगच्छति ॥ ६४ ॥
 प्रसादे सर्वदुःखानां हानिरस्योपजायते ।
 प्रसन्नचेतसो ह्याशु बुद्धिः पर्यवतिष्ठते ॥ ६५ ॥
 नास्ति बुद्धिरयुक्तस्य न चाऽयुक्तस्य भावना ।
 न चाऽभावयतः शान्ति रशांतस्य कुतः सुखम् ॥ ६६ ॥
 इन्द्रियाणां हि चरतां यम्मनोऽनुविधीयते ।
 तदस्य हरति प्रज्ञां वायुर्नावमिवांऽभसि ॥ ६७ ॥
 तस्माद्यस्य महाबाहो ! निगृहीतानि सर्वशः ।
 इन्द्रियाणीन्द्रियार्थभ्यस्तस्य प्रज्ञा प्रतिष्ठिता ॥ ६८ ॥
 या निशा सर्वभूतानां तस्यां जागर्ति संयमी ।
 यस्यां जाग्रति भूतानि सा निशा पश्यतो मुनेः ॥ ६९ ॥
 आपूर्यमाणमचलप्रतिष्ठं समुद्रमापः प्रविशन्ति यद्वत् ।
 तद्वत्कामा यं प्रविशन्ति सर्वे स शान्तिमाप्नोति न कामकामी ॥७०॥
 विहाय कामान्यः सर्वा न्पुमांश्चरति निःस्पृहः ।
 निर्ममो निरहंकारः स शान्तिमधिगच्छति ॥ ७१ ॥
 एषा ब्राह्मी स्थितिः पार्थ ! नैनां प्राप्य विमुह्यति ।
 स्थित्वाऽस्यामंतकालेऽपि ब्रह्म निर्वाणमृच्छति ॥ ७२ ॥

(इति भगवद्गीतायाः द्वितीयोऽध्यायः

श्री व्यासकृतमहाभारतात्)

* सुशब्द-प्रयोग-महिमा *

यस्तु पयुक्ते कुशलो विशेषे,
 शब्दान् यथावद् व्यवहारकाले ।
 सोऽनन्तमाप्नोति जयं परत्र,
 वाग्योगविद् दुष्यति चाऽपशब्दैः ॥

कः ? वाग्योगविदेव । कुत पतत् । यो हि शब्दान् जानाति अप-
शब्दानप्यसौ जानाति । यथैव हि शब्दज्ञाने धर्मः । एवमप-
शब्दज्ञानेऽप्यधर्मः । अथवा भूयानधर्मः प्राप्नोति । भूयांसोऽपशब्दाः ।
अल्पीयांसः शब्दाः । एकैकस्यशब्दस्य बहवोऽपभ्रंशाः । तद्यथा ।
गौरित्यस्य गावी गोणी गोता गोपोतलिकेत्येवमाद्यो ऽपभ्रंशाः ।
अथ योऽवाग्योगधित् । अज्ञानं तस्य शरणम् । विषम उपन्यासः ।
नाऽत्यन्त.याऽज्ञानं शरणं भवितुमर्हति । यो ह्यजानन् वै ब्राह्मणं
हन्यात् सुरां वा पिबेत् सोऽपि मन्ये पतितः स्यात् । एवं तर्हि सो-
नन्तमाप्नोति जयं परत्र वाग्योगविद् । दुष्यति चाऽपशब्दैः । कः ।
अवाग्योगविदेव । अथ यो वाग्योगविद् । विज्ञानं तस्य शरणम् ।
क पुनरिवं पठितम् । भ्राजा नाम श्लोकाः । किं च भोः श्लोका अपि
प्रमाणम् । किं नाऽतः ? । यदि श्लोका अपि प्रमाणम् । अयमपि
प्रमाणं भवितुमर्हति ।

यदुदुम्बरवर्णानां घटीनां मण्डलं महत् ।

पीतं न गमयेत् स्वर्गं किं तत् क्रतुगतं नयेत् । इति ।

प्रमत्तगीत पयः तत्र भवतः । यस्त्वप्रमत्तगीतस्तत् प्रमाणम् ।

(श्री पातञ्जल महाभाष्यात् १-१-१)

* काल विभागः *

सन्ति च खल्वपि कालविभागाः । तिष्ठन्ति पर्वताः स्थास्यन्ति
पर्वतास्तस्युः पर्वता इति । किं शक्यन्त एते शब्दाः प्रयोक्तुमित्यतः
सन्ति कालविभागाः । नाऽवश्यं प्रयोगादेव । इह हि भूतभविष्यद्वर्त-

मानानां राज्ञां याः क्रियास्ता स्तिष्ठतेरधिकरणम् । इह तावत्तिष्ठन्ति
पर्वता इति संप्रति ये राजानस्तेषां याः क्रियास्तासु वर्तमानासु ।
स्थास्यन्ति पर्वता इति इन् उच्चरं ये राजानो भविष्यन्ति तेषां याः
क्रियास्तासु भविष्यतीषु । तस्थुः पर्वता इति इह हि ये राजानो
बभूवुस्तेषां याः क्रियास्तास्त्रतिक्रांतासु । अपर आहुः । नास्ति
वर्तमानः काल इति । अपि चात्र श्लोकानुदाहरन्ति ।

न वर्तते चक्रमिषुर्न पात्यते,
नस्यन्दते सरितः सागराय ।
कूटस्थोयं लोको न विचेष्टिताऽस्ति,
यो ह्येवं पश्यति सोऽप्यनन्धः ॥

मीमांसको मन्यमानो युवा मेधाधिसंमतः काकं स्मेहानु-
पृच्छति किं ते पतितलक्षणम् । अनागतेन पतसि, अतिक्रान्ते च काक
न । यदि संप्रति पतसि सर्वो लोकः पतत्ययम् । हिमवानपि गच्छति ।

अनागतमतिक्रांतं वर्तमानमिति त्रयम् ।
सर्वत्र च गतिर्नास्ति गच्छतीति किमुच्यते ॥
क्रियाप्रवृत्तौ यो हेतुस्तदर्थं यद्विचेष्टितम् ।
तत्समीक्ष्य प्रयुञ्जीत गच्छतीत्यविचारयन् ॥

अपर आह । अस्ति वर्तमानः काल इति । आदित्यगतिघनोप-
लभ्यत इति । अपि चाऽत्रश्लोकमुदाहरन्ति ।

विसस्य बाला इव दह्यमाना
न लक्ष्यते विकृतिः सन्निपाते ।
अस्तीति तां वेदयन्ते त्रिभावाः
सूक्ष्मो हि भावोऽनुमितेन गम्यः ॥

(श्री पातञ्जल महाभाष्यस्य

अ० ३-पा० २-आ० २ वर्त्तमाने लट् सूत्रात्)

* ऐषणात्रय-व्याख्या *

“इह खलु पुरुषेणाऽनुपहतसत्वबुद्धिपौरुषपराक्रमेण हितमिह चाऽमुष्मिन् लोके समनुपश्यता तिस्र एषणाः पर्येष्टव्या भवन्ति ॥ १ ॥

तद्यथा । प्राणैषणा धनैषणा परलोकैषणेति । आसां तु खल्वेषणानां प्राणैषणां तावत्पूर्वतरमापद्येत । कस्मात्प्राणपरित्यागे हि सर्वत्यागः । तस्यानुपालनं स्वस्थस्य स्वस्य स्वस्थवृत्तिरातुरस्य विकारप्रशमनेऽप्रमादन्तदुभयमेतदुक्तं वक्ष्यते च । तद्यथोक्तमनुवर्तमानः प्राणानुपालनाद्दीर्घमायुरवाप्नोतीति प्रथमैषणा व्याख्याता भवति ॥ २ ॥

अथ द्वितीयां धनैषणामापद्येत । प्राणेश्यो ह्यनन्तरं धनमेव पर्येष्टव्यं भवति । न ह्यतः पापात्यापीयोऽस्ति यदनुपकरणस्य दीर्घमायुः, तस्मादुपकरणानि पर्येष्टुं यतेत । तत्रोपकरणोपायाननुव्याख्यास्यामः ॥ ३ ॥

तद्यथा । कृपिपाशुपाल्यवाणिज्यराजोपसेवादीनि । यानि चाऽन्यान्यपि सतामविगर्हितानि कर्माणि वृत्तिपुष्टिकराणि विद्यात्तान्यारभेत कर्तुम् । तथा कुर्वन्दीर्घजीवितमनुभवन्पुरुषा भवतीति द्वितीया धनैषणा व्याख्याता भवति ॥ ४ ॥

अथ तृतीयां परलोकैषणामापद्येत । संशयश्चात्र, कथं ? भविष्याम इतश्च्युता नवेति । कुतः पुनः संशय इति । उच्यते । सन्ति ह्यो के प्रत्यक्षपराः । परोक्षत्वात् पुनर्भवस्य नास्ति रूपमाश्रिताः । सन्ति चापरे ये त्वाऽऽगमप्रत्ययादेव पुनर्भवमिच्छन्ति श्रुतिभेदाच्च ।

“मातरं पितरं चैके मन्यन्ते जन्मकारणम् ।

स्वभावं परनिर्माणं यदृच्छां चाऽपरे जनाः” ॥

इत्यतः संशयः । किं नु खल्वस्ति पुनर्भवो न वेति ॥ ५ ॥
तत्र बुद्धिमात्रास्तिक्यबुद्धिं जह्याद्विचिकित्सां च । कस्मात् ? प्रत्यक्षं
हाल्प मनल्पमप्रत्यक्षमस्ति यदागमानुमानयुक्तिभिरुपलभ्यते । यैरेव
तावदिन्द्रियैः प्रत्यक्षमुपलभ्यते तान्येष सन्ति चाऽप्रत्यक्षाणि ॥ ६ ॥

सतां च रूपाणामनिसंनिकर्षादतिविप्रकर्षाद्वाचरणात्करण-
दीर्घव्यन्मनोऽनवस्थानात्समानाभिहारादभिभवादतिसौक्ष्म्याच्च प्र-
त्यक्षानुपलब्धिः । तस्मादपरीक्षितमेतदुच्यते-प्रत्यक्षमेवास्ति नान्यद्-
स्तीति ॥ ७ ॥.

तत्राज्ञागमस्तावद्धेदो यश्चान्योऽपि कश्चिद्भेदार्थादविपरीतः
परीक्षकैः प्रणीतः शिष्टानुमतो लोकानुग्रहप्रवृत्तः शास्त्रवादः स
चाऽऽप्तागमः । आप्ताऽऽगमादुपलभ्यते दानं तपो यज्ञः सत्यमहिंसा
ब्रह्मचर्यमित्यभ्युदयनिःश्रेयसकराणि । न चानतिवृत्तसत्त्वदोषाणामु-
क्तौषैरपुनर्भवो धर्मद्वारेषूपदिष्यते, धर्मद्वारावहितैश्च व्यपगतभयराग-
द्वेषलोभमोहमानैर्ब्रह्मपरैराप्तैः कर्मविद्भिर्नुपहृतसत्त्वबुद्धिप्रचारैः
पूर्वतरैर्महर्षिभिर्दिव्यचक्षुर्भिर्दृष्टोपदिष्टः पुनर्भव इति व्यवस्येदेवं
पुनर्भवः प्रत्यक्षमपि चोपलभ्यते ॥ २८ ॥

मातापित्रोर्विसदृशान्यूपस्थानि तुल्यसंभवानां वर्णस्वराकृति-
सत्त्वबुद्धिभाग्यविशेषाः । प्रधरावरकुलजन्म, दास्यैश्वर्यं, सुखासुख-
मायुः, आयुषो वैयम्यम्, इहाकृतस्यावार्पितः, अशिक्षितानां च रुदितस्त-
नपानहासत्रासादीनां च प्रवृत्तिः, लक्षणोत्पत्तिः, कर्मसामान्ये फल-
विशेषो, मेधा कबित्, क्वचित्कर्मण्यमेधा, जातिसरणम्, इहागमन-
मितश्च्युतानां च भूतानां, समदर्शने प्रियाप्रियत्वम् ॥२९॥

अत एवानुमीयते यत्स्वकृतमपरिहार्यमविनाशि पौर्वदेहिकं
दैवसंज्ञकमानुबन्धिकं कर्म, तस्यैतत्फलम् इतश्चान्यद्भविष्यतीति,
फलाद्वोजममुमीयते, फलं च बीजात् ॥ ३० ॥

युक्तिश्चैषा षड्धातुसमुदयाद्भजन्म आत्मा च परलोक-
सम्बन्ध एवेति कर्तृकरणसंयोगात्क्रिया । कृतस्य कर्मणः फलं ना-
कृतस्य । माङ्कुरोत्पत्तिरबीजात् । कर्मसदृशं फलम् । नान्यस्माद्बीजाद्-
न्यस्योत्पत्तिरिति युक्तिः ॥ ३१ ॥

एवं प्रमाणैश्चतुर्भिरुपदिष्टैः पुनर्भवो धर्मद्वारेणुविधीयते ॥ ३२ ॥

तद्यथा गुरुशुश्रूषायामध्ययने व्रतचर्यायां दारक्रियायामपत्यो-
त्यादने भृत्यभरणेऽतिथिपूजायां दानेऽनभिध्यायां तपस्यनसूयायां,
देहवाङ्मनसे कर्मस्यक्लिष्टे देहेन्द्रियमनोऽर्थबुद्ध्यात्मपरीक्षायां मनः
समाधाविति । यानि चान्यान्यप्येवंचिधानि कर्माणि सतामविगर्हि-
तानि स्वर्गाणि वृत्तिपुष्टिकराणि विद्यात्तान्यारभेत कर्तुम् । तथा
कुर्वन्नह चैव यशो लभते प्रेत्य च स्वर्गमिति तृतीया परलोकैवणा
व्याख्याया भवति ॥ ३३ ॥

(श्रीचरकसूत्रस्थानस्य एकादशाध्यायात्)

कवि-कुल-गुरु श्री कालिदास कृतं

रघुवंश महाकाव्यम् ।

प्रथमः सर्गः

वागर्थाविव संपृक्तौ वागर्थप्रतिपत्तये ।
जगतः पितरौ वन्दे पार्वतीपरमेश्वरौ ॥ १ ॥
क सूर्यप्रभवो वंशः क चाल्पविषया मतिः ।
तितीर्षुं दुस्तरं मोहादुडुपेनास्मि सागरम् ॥ २ ॥
मुदः कवियशःप्रार्थी गमिष्याम्युपहास्यताम् ।
प्रांशुलभ्ये फले लोभादुद्वाहुरिव वामनः ॥ ३ ॥
अथवा कृतवाग्द्वारे वंशोऽस्मिन्पूर्वसूरिभिः ।
मणौ वज्रसमुत्कीर्णं सूत्रस्येवास्ति मे गतिः ॥ ४ ॥
सोऽहमाजन्मशुद्धाना माफलोदयकर्मणाम् ।
आसमुद्रक्षितीशाना मानाकरथवर्त्मनाम् ॥ ५ ॥
यथाविधिद्वृत्ताऽग्नीनां यथाकामाऽर्चितार्थिनाम् ।
यथाऽपराधदण्डानां यथाकालप्रबोधिनाम् ॥ ६ ॥
त्यागाय संभृतार्थानां सत्याय मितभाषिणाम् ।
यशसे विजिगीषूणां प्रजायै गृहमेधिनाम् ॥ ७ ॥
शैशवेऽभ्यस्तविधानां यौवनै विषयैषिणाम् ।
वाङ्मके मुनिवृत्तीनां योगेनान्ते तनुत्यजाम् ॥ ८ ॥
रघूणामन्वयं वक्ष्ये तनुवाग्विभवोऽपि सन् ।
तद्गुणैः कर्णमागत्य चापलाय प्रचोदितः ॥ ९ ॥ कुलकम् ॥
तं सन्तः श्रोतुमर्हन्ति सदसद्व्यक्तिहेतवः ।
हेनः संलक्ष्यते ह्यग्नौ विशुद्धिः श्यामिकाऽपि वा ॥ १० ॥

वैवस्वतो मनुर्नाम माननीयो मनीषिणाम् ।
 आसीन्महीक्षितामाद्यः प्रणवश्छन्दसामिव ॥ ११ ॥
 तदन्वये शुद्धिमति प्रसूतः शुद्धिमत्तरः ।
 दिलीप इति राजेन्दु रिन्दुः क्षीरनिघाविव ॥ १२ ॥
 व्यूढोरस्को वृषस्कन्धः शालप्रांशु महाभुजः ।
 आत्मकर्मक्षमं देहं क्षात्रो धर्म इवाऽऽश्रितः ॥ १३ ॥
 सर्वाऽतिरिक्तसारेण सर्वतेजोभिभाविना ।
 स्थितः सर्वोन्नतेनोर्षी क्रान्त्वा मेरुर्निवाऽऽत्मना ॥ १४ ॥
 आकारसदृशप्रज्ञः प्रज्ञया सदृशाऽऽगमः ।
 आगमैः सदृशाऽऽरम्भ आरम्भ सदृशोदयः ॥ १५ ॥
 भीमक्रान्तैर्नृपगुणैः स बभूवोपजीविनाम् ।
 अधृष्यन्वाऽभिगम्यश्च यादोरत्नैरिवाऽर्णवः ॥ १६ ॥
 रेखामात्रमपि क्षुण्णा दामनोर्वर्त्मनः परम् ।
 न व्यतीयुः प्रजास्तस्य नियन्तुर्नेमिवृत्तयः ॥ १७ ॥
 प्रजानामेष भूत्यर्थं स ताभ्यो बलिमग्रहीत् ।
 सहस्रगुणमुत्क्रष्टु मादत्ते हि रसं रविः ॥ १८ ॥
 सेनापरिच्छद्वस्तस्य द्वयमेवाऽर्थसाधनम् ।
 शास्त्रेष्वकुण्ठिता बुद्धि मूर्ध्नि धनुषि चाऽऽतता ॥ १९ ॥
 तस्य संवृतमन्त्रस्य गूढाऽऽकारैर्द्वितस्य च ।
 फलाऽनुमेयाः प्रारम्भाः संस्काराः प्राक्तना इव ॥ २० ॥
 जुगोपाऽऽत्मानमत्रस्तो भेजे धर्ममनातुरः ।
 अगृध्नुराददे सोऽर्थं मसंक्तः सुखमन्धभूत् ॥ २१ ॥
 ज्ञाने मौनं क्षमा शक्तौ त्यागे ऋघाविवर्षयः ।
 गुणा गुणाऽनुबन्धित्वा तस्य सप्रसवा इव ॥ २२ ॥

अनाकृष्टस्य विषयै विद्यानां पारदृश्वनः ।
 तस्य धर्मरतेरासीद् वृद्धत्वं जरसा विना ॥ २३ ॥
 प्रजानां विनयाधाना द्रक्षणाद्भ्रूणादपि ।
 स पिता पितरस्तासां केवलं जन्महेतवः ॥ २४ ॥
 स्थित्यै दण्डयतो दण्डया न्परिणेतुः प्रसूतये ।
 अप्यर्थकामौ तस्याऽऽस्तां धर्म एव मनीषिणः ॥ २५ ॥
 दुदोह गां स यज्ञाय सस्याय मघवा दिवम् ।
 संपद्विनिमयेनोभौ दधतुर्भुवनद्वयम् ॥ २६ ॥
 न किलाऽनुययुस्तस्य राजानो रक्षितुर्यशः ।
 व्यावृत्ता यत्परस्वेभ्यः श्रुतौ तस्करता स्थिता ॥ २७ ॥
 द्वेष्योऽपि संमतः शिष्ट स्तस्याऽऽर्तस्य यथौषधम् ।
 स्याज्यो दुष्टः प्रियोऽपासी दंगुलीवोरगक्षता ॥ २८ ॥
 तं वेधा विदधे नूनं महाभूतसमाधिना ।
 तथाहि सर्वे तस्याऽऽसन्परार्थैकफला गुणाः ॥ २९ ॥
 स वेलावप्रवलयां परिखीकृतसागराम् ।
 अनन्यशासनामुर्वी शशासैकपुरीमिव ॥ ३० ॥
 तस्य दाक्षिण्यरूढेन नाम्ना मगधवंशजा ।
 पत्नी सुदक्षिणेत्यासी दध्वरस्येव दक्षिणा ॥ ३१ ॥
 कलत्रवन्तमात्मान मवरोधे महत्यपि ।
 तथा मेने मनस्विन्या लक्ष्म्या च वसुधाधिपः ॥ ३२ ॥
 तस्यामात्मानुरूपाया मात्मजुत्ससमुत्सुकः ।
 विलम्बितफलैः कालं स निनाय मनोरथैः ॥ ३३ ॥
 संतानाऽर्थाय विधये स्वभुजाद्वतारिता ।
 तेन धूर्जगतो गुर्वा सच्चिवेषु निचिक्षिपे ॥ ३४ ॥
 अथाऽभ्यर्च्य विधातारं प्रयती पुत्रकाम्यया ।
 तौ दंपती वसिष्ठस्य गुरोर्जन्मतुराश्रमम् ॥ ३५ ॥

स्निग्धगम्भीरनिर्घोषमेकं स्यन्दनमास्थितौ ।
 प्रावृषेरथं पयोवाहं विद्युदैरावताविव ॥ ३६ ॥
 मा भूदाऽऽश्रमपीडेति परिमेयपुरः सरौ ।
 अजुभासविशेषात्तु सेनापरिवृताविव ॥ ३७ ॥
 सेव्यमानौ सुखरुपशैः शालनिर्यासगन्धिभिः ।
 पुष्परेणुत्किरैर्वातै राधूतवनराजिभिः ॥ ३८ ॥
 मनोभिरामाः शृण्वन्तौ रथनेमिस्वनोन्मुखैः ।
 पड्जसंवादिनीः केका द्विधा भिन्नाः शिखण्डिभिः ॥ ३९ ॥
 परस्वराऽक्षिसादृश्य मदूरोज्जितवर्त्मसु ।
 मृगद्वन्द्वेषु पश्यन्तौ स्यन्दनाऽऽबद्धदृष्टिषु ॥ ४० ॥
 श्रेणीबन्धाद्वितन्वद्भि रस्तम्भां तोरणस्रजम् ।
 सारसैः कलनिर्हादैः क्वचिदुन्नमिताऽऽननौ ॥ ४१ ॥
 पवनस्याऽऽनुकूलत्वात्प्रार्थनासिद्धिशंसिनः ।
 रजोभिस्तुरगोत्कीर्णै रस्पृष्टाऽलकवेष्टनौ ॥ ४२ ॥
 सरसीश्वरविन्दानां वीचिविक्षोभशीतलम् ।
 आमोदमुपजिघ्रन्तौ स्वनिःश्वासानुकारिणम् ॥ ४३ ॥
 ग्रामेश्वात्मविसृष्टेषु यूपचिह्नेषु यज्वनाम् ।
 अमोघाः प्रतिगृह्णन्ता वध्याऽऽनुपदमाशिषः ॥ ४४ ॥
 हैयंगवीनमादाय घोषवृद्धानुपस्थितान् ।
 नामधेयानि पृच्छन्तौ वन्यानां मार्गशास्त्रिणाम् ॥ ४५ ॥ कुलकम् ॥
 काऽप्यभिख्या तयोरासीद् ब्रजतोः शुद्धवेषयोः ।
 हिमनिर्मुक्तयोर्योगे चित्राचन्द्रमसोरिव ॥ ४६ ॥
 तत्सद्गमिपतिः पत्न्यै दर्शयन्प्रियदर्शनः ।
 अपि लङ्कितमध्वानं बुबुधे न बुधोपमः ॥ ४७ ॥
 स दुष्प्रापयशाः प्रापदाश्रमं श्रान्तवाहनः ।
 सायं संयमिनस्तस्य महर्षेर्महिषीसखः ॥ ४८ ॥

वनान्तरादुपावृत्तैः समित्कुशफलाऽऽहरैः ।
 पूर्यमाणमदृश्याग्नि-प्रत्युद्यतैस्तर्पस्त्रिभिः ॥ ४६ ॥
 आकीर्णमृषिपत्नोना मुटजद्वाररोधिभिः ।
 अपत्यैरिव नीवार-भागधेयोचितै मृगैः ॥ ५० ॥
 सेकान्ते मुनिकन्याभि स्तत्क्षणोज्ज्वलतवृक्षकम् ।
 विश्वासाय विहंगाना मालबालाम्बुपायिनाम् ॥ ५१ ॥
 आतपाऽत्ययसंक्षिप्त-नीवारासु निषादिभिः ।
 मृगैर्वर्तितरोमन्थ मुटजाऽङ्गनभूमिषु ॥ ५२ ॥
 अभ्युत्थिताऽग्निपिशुनै रतिथीनाश्रमोन्मुखान् ।
 पुनानं पवनोद्धूतै धूमैराहुतिगन्धिभिः ॥ ५३ ॥ कुलकम् ॥
 अथ यन्तारमादिश्य धुर्यान्विश्रामयेति सः ।
 तामवाऽऽरोहयत्यर्त्नीं रथादधततार च ॥ ५४ ॥
 तस्मै सभ्याः सभार्याय गोप्त्रे गुप्ततमेन्द्रियाः ।
 अर्हणामर्हते चक्रु मुनयो नयचक्षुषे ॥ ५५ ॥
 विधेः सायंतनस्याऽन्ते स ददर्श तपोनिधिम् ।
 अन्वासितमरुन्धत्या स्वाहयेष हविर्भुजम् ॥ ५६ ॥
 तयोर्जगृहतुः पादा न्नाजा राज्ञी च मागधी ।
 तौ गुरुगुंरुपत्नी च प्रीत्या प्रतिनन्दतुः ॥ ५७ ॥
 तमातिथ्याक्रियाशान्त-रथक्षोभपरिश्रमम् ।
 पप्रच्छ कुशलं राज्ये राज्याऽऽश्रममुनिं मुनिः ॥ ५८ ॥
 अथाऽथर्वनिधेस्तस्य विजिताऽरिपुरः पुरः ।
 अथ्यामर्थपतिर्वाच माददे वदतां वरः ॥ ५९ ॥
 उपपन्नं ननु शिवं सप्तस्वङ्गेषु यस्य मे ।
 दैवीनां मानुषीणां च प्रतिहर्ता त्वमापदाम् ॥ ६० ॥
 तव मंत्रकृतो मन्त्रैर्दूरात्प्रशमिताऽरिभिः ।
 प्रत्याऽऽदिश्यन्त इव मे दृष्टलक्ष्यभिदः शराः ॥ ६१ ॥

हविरावर्जितं होत स्त्वया विधिवदग्निषु ।
 वृष्टिर्भवति सस्याना मधग्रहविशोषिणाम् ॥ ६२ ॥
 पुरुषाऽऽयुषजीविन्यो निरातङ्का निरीतयः ।
 यन्मदोबाः प्रजास्तस्य हेतुस्त्वद्ब्रह्मवचंसम् ॥ ६३ ॥
 त्वयैवं चिन्त्यमामस्य गुरुणा ब्रह्मयोनिना ।
 साऽनुबन्धाः कथं न स्युः संपदो मे निरापदः ॥ ६४ ॥
 किं तु बध्वां तवैतस्या मद्दृष्टसद्दशप्रजम् ।
 न मामवति सद्दीपा रत्नसूरपि मेदिनी ॥ ६५ ॥
 नूनं मत्तः परं वंश्याः पिण्डविच्छेददर्शिनः ।
 न प्रकामभुजः श्राद्धे स्वधासंग्रहतत्पराः ॥ ६६ ॥
 मत्परं दुर्लभं मत्वा नूनमावर्जितं मया ।
 पयः पूर्वैः स्वनिःश्वासैः कवोष्णमुपभुज्यते ॥ ६७ ॥
 सोऽहमिज्याविशुद्धाऽऽत्मा प्रजालोपनिमीलितः ।
 प्रकाशश्चाऽप्रकाशश्च लोकाऽऽलोक इवाऽचलः ॥ ६८ ॥
 लोकान्तरसुखं पुण्यं तपोदानसमुद्भवम् ।
 संततिः शुद्धवंश्या हि परत्रेह च शर्मणे ॥ ६९ ॥
 तथा हीनं विधातमं कथं पश्यन्न दूयसे ।
 सिकं स्वयमिव स्नेहा द्वन्द्व्यमाश्रमवृक्षकम् ॥ ७० ॥
 असह्यपीडं भगवन् ! ऋणमन्त्यमवेहि मे ।
 अरुंतुदमिवालान मनिर्वाणस्य दन्तिनः ॥ ७१ ॥
 तस्मान्मुच्ये यथा तात ! संविधातुं तथार्हसि ।
 इक्ष्वाकूणां दुरापेऽर्थं त्वदधीना हि सिद्धयः ॥ ७२ ॥
 इतिविज्ञापितो राज्ञा ध्यानस्तिमितलोचनः ।
 क्षणमात्रमृषिस्तथैव सुप्तमीन इव हृदः ॥ ७३ ॥
 सोऽपश्यत्प्रणिधानेन संततेः स्तम्भकारणम् ।
 भाविताऽऽत्मा भुवो भर्तुं रथैर्न प्रत्यबोधयत् ॥ ७४ ॥

पुरा शक्रमुपस्थाय तयोर्वी प्रति यास्यंतः ।
 आसौत्कल्पतरुच्छाया माश्रिता सुरभिः पथि ॥ ७५ ॥
 धर्मलोपभयाद्राक्षी मृतुस्नातामिमां स्मरन् ।
 प्रदक्षिणक्रियार्हायां तस्यां त्वं साधु नाऽऽचरः ॥ ७६ ॥
 अवज्ञानासि मां यस्मादतस्ते न भविष्यति ।
 मत्प्रसूतिर्मनाराध्य प्रजेति त्वां शशाप सा ॥ ७७ ॥
 स शापो न त्वया राजन्न च सार्थिना श्रुतः ।
 नदत्याकाशगङ्गायाः स्रोतस्युद्दामदिग्गजे ॥ ७८ ॥
 ईप्सतं तद्वदज्ञाना द्विद्धि साऽर्गलमात्मनः ।
 प्रतिबध्नाति हि श्रेयः पूज्यपूजाव्यतिक्रमः ॥ ७९ ॥
 हविषे दीर्घसन्नस्य सा चेदानीं प्रचेत्तसः ।
 भुजंगपिहितद्वारं पातालमधितिष्ठति ॥ ८० ॥
 सुतां तदीयां सुरभेः कृत्वा प्रतिनिधिं शुचिः ।
 आराधय सपत्नीकः प्रीता कामदुघा हि सा ॥ ८१ ॥
 इति वादिन एवाऽस्य हेतुराहुतिसाधनम् ॥
 अनिन्धा नन्दिनी नाम धेनुराघवृते वनात् ॥ ८२ ॥
 ललाटोदयमाभुग्नं पल्लवस्निग्धपाटला ।
 बिभ्रती श्वतरोगाऽङ्कुं संध्येव शशिनं नवम् ॥ ८३ ॥
 भुवं कोष्णेन कुण्डोघ्नी मेध्येनाऽवभृथादपि ।
 प्रसूवैष्णाभिवर्षन्ती वत्साऽऽलोकप्रवर्तिना ॥ ८४ ॥
 रजःकणैः खुरोद्भूतैः स्पृशद्भिर्गात्रमन्तिकात् ।
 तीर्थाभिषेकजां शुद्धिमादधाना महीक्षितः ॥ ८५ ॥
 तां पुण्यदर्शनां दृष्ट्वा निमित्तब्रह्मस्तपोनिधिः ।
 याज्यमाशंसितावन्ध्य-प्रार्थनं पुनरब्रवीत् ॥ ८६ ॥

अदूरवर्तिनीं सिद्धिं राजन्निवगणयात्मनः ।
 उपस्थितेयं कल्याणी नास्ति कीर्तित एव यत् ॥ ८७ ॥
 वन्यवृत्तिरिमां शश्वदात्मानुगमनेन गाम् ।
 विद्यामभ्यसनेनैव प्रसादयितुमर्हसि ॥ ८८ ॥
 प्रस्थितायां प्रतिष्ठेथाः स्थितायां स्थितिमाचरेः ।
 निषण्णायां निषीदाऽस्यां पीताम्भसि पिवेरपः ॥ ८९ ॥
 घधूर्भक्तिमती चैनामर्चितामातपोभवात् ।
 प्रयता प्रातरन्वेतु सायं प्रत्युद्ब्रजेदपि ॥ ९० ॥
 इत्याप्रसादादस्यास्त्वं परिचर्यापरो भव ।
 अविघ्नमस्तु ते स्थेयाः पितेव धुरि पुत्रिणाम् ॥ ९१ ॥
 तथेति प्रतिजग्राह प्रीतिमान्सपरिग्रहः ।
 आदेशं देशकालञ्च शिष्यः शासितुरानतः ॥ ९२ ॥
 अथ प्रदोषे दोषञ्च संवेशाय विशं पतिम् ।
 सूनुः सूनुतवाक्खण्डुर्विससर्जोदितश्रियम् ॥ ९३ ॥
 सत्यामपि तपःसिद्धौ नियमापेक्षया मुनिः ।
 कल्पघित्कल्पयामास वन्यामेघाऽस्य संविधाम् ॥ ९४ ॥
 निर्दिष्टां कुलपतिना स पर्णशाला-
 मध्यास्यप्रथतपरिग्रहद्वितीयः ।
 तच्छिष्याध्ययननिवेदितावसानं
 संविष्टः कुशाग्रयने निश्यां निनाग्र ॥ ९५ ॥

इति प्रथमः सर्गः

अथ द्वितीयः सर्गः ।

अथ प्रजानामधिपः प्रभाते जायाप्रतिप्राहितगन्धमात्याम् ।
 वनाय पीतप्रतिबद्धघत्सां यशोधनो धेनुमृषेर्मुमोच ॥ १ ॥
 तस्याः खुरन्यासपवित्रपांसु मपांसुलानां धुरि कीर्तनीया ।
 मार्गं मनुष्यैश्वरधर्मपत्नी श्रुतेरिवार्थं स्मृतिरन्वगच्छत् ॥ २ ॥
 निवर्त्य राजा दयितां दयालुस्तां सौरभेयीं सुरभिर्यशोभिः ।
 पयोधरीभूतचतुःसमुद्रां जुगोप गोरूपधरामिवोर्वीम् ॥ ३ ॥
 व्रताय तेनानुचरेण धेनोभ्यंषेधि शेषोऽप्यनुयायिघर्गः ।
 न चान्यतस्तस्य शरीररक्षा स्ववीर्यगुप्ता हि मनोः प्रसूतिः ॥४॥
 आस्वादवद्भिः कवलैस्तृणानां करडूयनैर्दशनिवारणैश्च ।
 अव्याहृतैः स्वैरगतैः स तस्याः सम्राट् समाराधनतत्परोऽभूत् ॥ ५ ॥
 स्थितः स्थितामुच्चलितः प्रयातां निषेदुषीमासनबन्धधीरः ।
 जलामिलापी जलमाददानां छायेष तां भर्पतिरन्वगच्छत् ॥ ६ ॥
 स न्यस्तचिह्नमपि राजलक्ष्मीं तेजोविशेषानुमितां दधानः ।
 आसीद्वनविष्कृतदानराजिरन्तर्मदावस्थ इव द्विपेन्द्रः ॥ ७ ॥
 लताप्रतानोद्ग्रथितैः स केशैरधिज्यघन्वा विचच्चार दावम् ।
 रक्षाऽपदेशान्मुनिहोमधेनो र्वन्यान्विनेष्यशिव दुष्टसत्वात् ॥ ८ ॥
 विसृष्टपाश्वाऽनुचरस्य तस्य पाश्वेद्गुमाः पाशभृता समभ्य ।
 उदीरयामासुरिषोन्मदानामालोकशब्दं वयसां विरावैः ॥ ९ ॥
 मरुत्प्रयुक्ताश्च मरुत्सखाभं तमर्च्यमारादभिधर्तमानम् ।
 अवाकिरन्बाललताः प्रसूनै राचारलाजैरिव पौरकन्याः ॥ १० ॥
 धनुर्भृतोऽप्यस्य द्यार्द्रभाव माख्यातमन्तःकरणैर्विशङ्कैः ।
 विलोकयन्त्यो वपुरापुरक्षणां प्रकामविस्तारफलं हरिण्यः ॥ ११ ॥

स कीचकैर्मारुतपूर्णरन्ध्रैः कूजद्भिरापादितर्वशकृत्यम् ।
 शुश्राव कुञ्जेषु यशः स्वमुच्चै रद्भोयमानं वनदेवताभिः ॥ १२ ॥
 पृकस्तुषारैर्गिरिर्भराणा मनोकहाऽऽकम्पितपुष्पगन्धी ।
 तमातपक्लान्तमनातपत्र माचारपूतं पवनः स्रिषेवे ॥ १३ ॥
 शशाम वृष्ट्याऽपि विना द्वाग्नि रासीद्विशेषा फलपुष्पवृद्धिः ।
 ऊर्न न सत्त्वेष्वधिको बबाधे तस्मिन्वनं गोप्तरि गाहमाने ॥ १४ ॥
 संचारपूतानि दिगन्तराणि कृत्वा दिनान्ते निलयाय गन्तुम् ।
 प्रचक्रमे पल्लवरागताम्ना प्रभा पतङ्गस्य मुनेश्च धेनुः ॥ १५ ॥
 तां देवतापित्रांतथिक्रियार्था मन्वन्वयो मध्यमलोकपालः ।
 बभौ च सा तेन सतां मतेन श्रद्धेव साक्षाद्विधिर्नोपपन्ना ॥ १६ ॥
 स पल्वलोत्तीर्णवराहयूथा न्यावासवृक्षोन्मुखबर्हिणानि ।
 ययौ मृगाध्यासितशाद्वलानि श्यामायमानानि वनानि पश्यन् ॥ १७ ॥
 आपीनभारोद्वहनप्रयत्नाद् गृष्टिगुरुत्वाद्गुप्तो नरेन्द्रः ।
 उभावलंबक्रतुरञ्चिताभ्यां तपोवनावृत्तिपथं गताभ्याम् ॥ १८ ॥
 वसिष्ठधेनोरनुयायिनं त मावर्तमानं वनिता वनान्तात् ।
 पपौ निम्नेपाऽलसपद्मपङ्क्ति रुपोपिताभ्यामिव लोचनाभ्याम् ॥ १९ ॥
 पुरस्कृता वर्त्मनि पार्थिवेन प्रत्युद्गता पार्थिव धर्मपत्न्या ।
 तदन्तरे सा विरराज धेनु दिनक्षपामध्यगतेव संध्या ॥ २० ॥
 प्रदक्षिणोक्त्य पयस्विनीं तां सुदक्षिणा साऽक्षतपात्रहस्ता ।
 प्रणम्य चाऽऽनर्च विशालमस्याः शृङ्गान्तरं द्वारमिवाथसिद्धेः ॥ २१ ॥
 वत्सोत्सुकाऽपि स्तिमिता सपर्यां प्रत्यग्रहीत्स्वेति ननन्दतुस्तौ ।
 भक्त्योपपन्नेषु हि तद्विधानां प्रसादचिह्नानि पुरःफलानि ॥ २२ ॥
 गुरोः सदारस्य निपीड्य पादौ समाप्य सांध्यं च विधिं द्विलीपः ।
 दोहावसाने पुनरेव दोग्ध्रीं भेजे भुजोच्छिन्नरिपुर्निपण्णाम् ॥ २३ ॥
 तामन्तिकन्यस्तबलिप्रदीपा मन्वास्य गोप्ता गृहणीसहायः ।
 क्रमेण सुप्तामनु संविवेश सुप्तोत्थितां प्रातरनूदतिष्ठत् ॥ २४ ॥

इत्थं व्रतं धारयतः प्रजार्थं समं महिष्या महवीयकीर्तेः ।
 सप्त व्यतीयुस्त्रिगुणानि तस्य दिनानि दीनोद्धरणोचितस्य ॥ २५ ॥
 अन्येद्युरात्मानुचरस्य भावं जिज्ञासमाना मुनिहोमधेनुः ।
 गङ्गाप्रपातान्तविरुढशष्पं गौरीगुरोर्गङ्गरमाविवेश ॥ २६ ॥
 सा दुष्प्रधर्षा मनसापि हिंसे रित्याद्रिशोभाप्रहितेक्षणेन ।
 अलक्षिताभ्युत्पतनो नृपेण प्रसह्य सिंहः किल तां चकर्ष ॥ २७ ॥
 तदीयमाक्रन्दितमार्तसाधो गुह्यानिबद्धप्रतिशब्ददीर्घम् ।
 रश्मिष्विवादाय नगेन्द्रसक्तां निवर्तयामास नृपस्य दृष्टिम् ॥ २८ ॥
 स पाटलायां गवि तस्थिवांसं धनुर्धरः केसरिणं ददर्श ।
 अधित्यकायामिव धातुमय्यां लोधद्रुमं सानुमतः प्रफुल्लम् ॥ २९ ॥
 ततो मृगेन्द्रस्य मृगेन्द्रगामो वधाय वध्यस्य शरं शरण्यः ।
 जाताभिपङ्क्तौ नृपतिर्निर्षंगा दुद्धतुमैच्छत्प्रसभोद्धृत्तारिः ॥ ३० ॥
 धामेतर स्तस्य करः प्रहर्तुर्नखप्रभाभूषितकंकपत्रे ।
 सक्तांऽगुलिः सायकपुङ्क्तु एव चित्रार्पिताऽऽरम्भ इवावतस्थे ॥ ३१ ॥
 बाहुप्रतिष्ठम्भविबृद्धमन्यु रभ्यर्णमागस्कृतमस्पृशद्भिः ।
 राजा स्वतेजोभि रदृष्टतान्त भोंगीव मन्त्रौषधिरुद्धवीर्यः ॥ ३२ ॥
 तमार्यगृह्यं निगृहीतधेनु मनुष्यवाचा मनुवंशकेतुम् ।
 विस्माययन्विस्मितमात्मवृत्तौ सिंहोरुसन्धं निजगाद सिंहः ॥ ३३ ॥
 अलं महीपाल तव श्रमेण प्रयुक्तमप्यस्त्रमितो वृथा स्यात् ।
 न पादपोन्मूलनशक्ति रंहः शिलोच्चये मूर्च्छति मारुतस्य ॥ ३४ ॥
 कैलासगौरं वृषमारुरुक्षोः पादार्यपानुग्रहपूतपृष्ठम् ।
 अवेहि मां किंकरमष्टमूर्तेः कुम्भोदरं नाम निकुम्भमित्रम् ॥ ३५ ॥
 अमुं पुरः पश्यसि देवदारुं पुत्नीकृतोऽसौ वृषमध्वजेन ।
 यो हेमकुम्भस्तननिःसृतानां स्कन्धस्य मातुः पयसां रसज्ञः ॥३६ ॥

कण्डूयमानेन कटं कदाचि द्वन्द्विपेनोन्मथिता त्वगस्य ।
 अथैनमद्रेस्तनया शुशोच सेनान्यमालीढमिवासुरार्खः ॥ ३७ ॥
 तदाप्रभृत्येव वनद्विपानां त्रासार्थमस्मिन्नहमद्रिकुक्षौ ।
 व्यापारितः शूलभृता विधाय सिंहत्वमङ्गागतसरववृत्ति ॥ ३८ ॥
 तस्याऽलमेपा क्षुध्नितस्य तृप्त्यै प्रदिष्टकाला परमेश्वरेण ।
 उपस्थिता शोणितपारणा मे सुरद्विपश्चान्द्रमसी सुधेव ॥ ३९ ॥
 स त्वं निवर्तस्व विहाय लज्जां गुणोर्भवान्दर्शितशिष्यभक्तिः ।
 शस्त्रं ग रक्ष्यं यदशस्त्ररक्षं न तद्यशः शस्त्रभृतां क्षिणोति ॥ ४० ॥
 इति प्रगल्भं पुरुषाधिराजो मृगाधिराजस्य वचो निशम्य ।
 प्रत्याहतास्त्रो गिरिशप्रभावादात्मन्यवशां शिथिलीचकार ॥ ४१ ॥
 प्रत्यब्रवीच्चैनमिषुप्रयोगे तत्पूर्वभङ्गे वितथप्रयत्नः ।
 जडोक्तस्यम्बकवोक्षणेन वज्र मुमुक्षुश्चि वज्रपाणिः ॥ ४२ ॥
 संरुद्धचेष्टस्य मृगेन्द्र ! कामं हास्यं वचस्तद्यदहं विवक्षुः ।
 अन्तर्गतं प्राणभृतां हि वेद सत्र भवान्भावमताऽभिधास्ये ॥ ४३ ॥
 मान्यः स मे स्थावरजंगमानां सर्गस्थितिप्रत्यवहारहेतुः ।
 शुरोरपीदं धनमाहिताग्ने नश्यत्पुरस्तादनुपेक्षणीयम् ॥ ४४ ॥
 स त्वं मदीयै न शरीरवृत्तिं देहेन निवर्तयितुं प्रसीद ।
 दिनावसानोत्सुरुबालवत्सा विसृज्यतां धेनुरियं महर्षेः ॥ ४५ ॥
 अथान्धकारं गिरिगह्वराणां दंष्ट्रामग्रूखैः शकलानि कुर्वन् ।
 भूयः स भूतेश्वरपार्श्ववर्ती किञ्चिद्विहस्यार्थपति बभाषे ॥ ४६ ॥
 एकातपत्रं जगतः प्रभुत्वं नवं वयः कान्तमिदं वपुश्च ।
 अल्पस्य हेतार्बहु हातुमिच्छन्विचारमूढः प्रतिभासि मे त्वम् ॥ ४७ ॥
 भूतानुकम्पा तय चेदियं गी रेका भवेत्स्वस्तिमती त्वदन्ते ।
 जीवन्पुनः शश्वदुपप्लवेभ्यः प्रजाः प्रजानाथ ! पितेष पासि ॥ ४८ ॥

अथैकधेनोरपराधचण्डाद् गुरोः कृशानुप्रतिमाद्विभेपि ।
 शक्योऽस्य मन्थुर्भक्षताविनेतुं गाः कोटिशः स्पर्शयता घटोऽधोः ॥ ४६ ॥
 तद्रक्ष कल्याणपरम्पराणां भोक्तारमूर्जखलमात्मदेहम् ।
 महानलस्पर्शनमात्रभिन्न मृद्धं हि राज्यं पदमैन्द्रमाहुः ॥ ५० ॥
 एतावदुक्त्वा विरते मृगेन्द्रे प्रतिस्वनेनास्य गुहागतेन ।
 शिलाञ्च योऽपि क्षिनिपालमुच्चैः प्रीत्या तमेवार्थमभापतेव ॥ ५१ ॥
 निशम्य देवानुचरस्य घाचं मनुष्यदेवः पुनरप्युवाच ।
 धेन्वा तदध्यासितकातराक्ष्या निरीक्ष्यमाणः सुतरां दयालुः ॥ ५२ ॥
 क्षतात्किञ्च त्रायत इत्युदग्रः क्षत्रस्य शब्दो भुवनेषु रुढः ।
 राज्येन किं तद्विपरीतवृत्तः प्राणैरुपक्रोशमलीमसैर्वा ॥ ५३ ॥
 कथं नु शक्योऽनुनयो महर्षे विभ्राननाञ्चान्यपयस्विनीनाम् ।
 इमामनूनां सुरभेरवेहि रुद्रौजसा तु प्रहृतं त्वयास्याम् ॥ ५४ ॥
 सेयं स्वदेहार्पणनिष्क्रयेण न्याय्या मया मोचयितुं भवत्तः ।
 न पारणा स्याद्विहता तवैवं भवेदलुप्तश्च मुनेः क्रियार्थः ॥ ५५ ॥
 भवानपीदं परवानवैति महान् हि यत्नस्तव देवदारौ ।
 स्थातुं नियोक्तुर्न हि शक्यमग्रे विनाश्य रक्ष्यं स्वयमक्षतेन ॥ ५६ ॥
 किमप्यहिंस्यस्तव चेन्मतोऽहं यशःशरीरे भव मे दयालुः ।
 एकान्तविध्वंसिषु मद्विधानां पिरुडेष्वनास्था खलु भौतिकेषु ॥ ५७ ॥
 सम्बन्धमाभाषणपूर्वमाहु वृत्तः स नो संगतयोर्वनान्ते ।
 तद्भूतनाथानुग ! नार्हसि त्वं संबन्धिनो मे प्रणयं विहन्तुम् ॥ ५८ ॥
 तथेति गामुक्त्वते दिलीपः सद्यः प्रतिष्टम्भविमुक्तबाहुः ।
 स न्यस्तशस्त्रो हरये स्वदेह मुपानयत्पण्डमिवाभियस्य ॥ ५९ ॥
 तस्मिन्क्षणे पालयितुः प्रजाना मुत्पश्यतः सिंहनिपातमुग्रम् ।
 अत्राङ्मुखस्योपरि पुष्पवृष्टिः पपात विद्याधरहस्तमुक्ता ॥ ६० ॥

उत्तिष्ठ वत्सेत्यमृतायमानं वचो निशम्योत्थितमुत्थितः सन् ।
 ददर्श राजा जननीमिव स्वां गामग्रतः प्रस्रविणीं न सिंहम् ॥ ६१ ॥
 तं विस्रितं धेनुरुवाच साधो ! मायां मयोद्गाथ्य परीक्षितोऽसि ।
 ऋषिप्रभावान्मयि नान्तकोऽपि प्रभुः प्रहर्तुं किमुतान्यर्हिस्त्राः ॥ ६२ ॥
 भक्त्या गुरौ मय्यनुकम्पया च प्रीतास्त्रि ते पुत्र ! वरं वृणीष्व ।
 न केवलानां पयसां प्रसूति मवेहि मां कामदुघां प्रसञ्चाम् ॥ ६३ ॥
 ततः समानीय स मानितार्थी हस्ती स्पृहस्ताऽर्जितवीरशब्दः ।
 वंशस्थ कर्तारमनन्तकीर्तिं सुदक्षिणायां तनयं ययाचे ॥ ६४ ॥
 संतानकामाय तथेति कामं राज्ञे प्रतिश्रुत्य पयस्विनी सा ।
 दुग्धवा पयः पत्रपुटे मदीयं पुत्रोपभुङ्क्ष्वेत तमादिदंश ॥ ६५ ॥
 चत्सस्य होमार्थविधेश्च शेष मृपेरनुज्ञामधिगम्य मातः !
 ऊरुस्यमिच्छामि तवोपभोक्तुं पष्टांशं मुर्व्या इव रक्षितायाः ॥ ६६ ॥
 इत्थं क्षितीशेन वशिष्ठधेनुर्विज्ञापिता प्रीततरा बभूव ।
 तदन्विता हीमवताश्च कुक्षेः प्रत्याययावाश्रममश्रमेण ॥ ६७ ॥
 तस्याः प्रसन्नेन्दमुखः प्रसादं गुरुर्नृपाणां गुरवे निवेद्य ।
 प्रहर्षचिह्नानुमितं प्रियार्यै शशंस वाचा पुनरुक्तयेव ॥ ६८ ॥
 स नन्दिनीस्तन्यमनिन्दितात्मा सदृत्सलो वत्सहुतावशेषम् ।
 पपी वसिष्ठेन कृताभ्यनुज्ञः शुभ्रं यशो मूर्तमिवातिदृष्णः ॥ ६९ ॥
 प्रात रथोक्तव्रतपारणान्ते प्रास्थानिकं स्वस्त्ययनं प्रयुज्य ।
 तीं दंपती स्वां प्रति राजधानीं प्रस्थापयामास पशी वसिष्ठः ॥ ७० ॥
 प्रदक्षिणीकृत्य हुतं हुताश मनन्तरं भर्तुररुन्धतीं च ।
 धेनुं सवत्सां च नृरः प्रनस्थे सन्नङ्गलोद्ग्रतरप्रभावः ॥ ७१ ॥
 श्रोत्राभिरामध्वनिना रथेन स धर्मपत्नीसहितः सहिष्णुः ।
 ययाधनुद्वातसुखेन मार्गं स्वैनैव पूर्णेन मनोरथेन ॥ ७२ ॥

(५०)

साहित्य-सुधा-संग्रहः

तमाहितौत्सुक्यमदर्शनेन प्रजाः प्रजाऽर्थव्रतकशिताङ्गम् ।
नेत्रैः पपुस्तृप्तिमनाप्रधङ्गि नवोदयं नाथमिवीपधीनाम् ॥ ७३ ॥
पुरदरश्रीः पुरमुत्पताकं प्रविश्य पौरैरभिनन्दमानः ।
भुजे भुजगिन्द्रसमानसारे भूयः स भूमेधुरमाससञ्ज ॥ ७४ ॥
अथ नयनसमुत्थं ज्योतिरत्नेरिव द्यौः
सुरसरिदिव तेजो बह्निनिष्ठृतमैशम् ।
नरपतिकुलभूत्यै गर्भमाधत्त राज्ञी
गुरुभिरभिनिविष्टं लोकपालानुभावैः ॥ ७५ ॥

इति द्वितीयः सर्गः

तृतीयः सर्गः

अथेप्सितं भर्तुरुपस्थितोदयं सखीजनोद्वीक्षणकौमुदीमुखम् ।
निदानमिक्ष्वाकुकुलस्य संततेः सुदक्षिणा दौर्हृदलक्षणं दधौ ॥ १ ॥
शरीरसादादसमप्रभूषणा मुखेन सालक्ष्यत लोभपाण्डुना ।
तनुप्रकाशेन विचेयतारका प्रभातकल्या शशिनैव शर्वरी ॥ २ ॥
दिशं मरुत्वानिव भोक्ष्यते भुवं , दिगन्तविश्रान्तरथो हि तत्सुतः ।
अतोऽभिलापे प्रथमं तथाविधे मनो बबन्धान्यरसान्विलङ्घ्य सा ॥ ३ ॥
न मे ह्यिषा शंसति किञ्चिर्दृप्सितं स्पृहावती घस्तुषु केषु मागधी ।
इति स पृच्छत्यनुबेलमाहृतः प्रियासखीरुत्तरकोसलेश्वरः ॥ ४ ॥
उपेत्य सा दोहददुःखशीलतां यदेव धत्रे तदपश्यदाहृतम् ।
न हीष्टमस्य त्रिदिवेऽपि भूपते रभूदनासाद्यमधिउयधन्वनः ॥ ५ ॥
क्रमेण निस्तीर्य च दोहदव्यथां प्रचीयमानाऽव्यथा रराज सा ।
पुराणपत्राऽपगमादनन्तरं लतेव संनद्धमनोऽपह्लावा ॥ ६ ॥

निधानगर्भामिव सागराम्बरां शमीमिवाभ्यन्तरलीनपावकाम् ।
 नदीमिवान्तःसलिलां सरस्वतीं नृपः ससत्त्वां महिषीममन्यत ॥ ७ ॥
 प्रियानुरागस्य मनःसमुद्भते भुजाऽर्जितानां च दिगन्तसम्पदाम् ।
 यथाक्रमं पुंसवनादिकाः क्रिया धृतेश्च धीरः सद्दृशीर्व्यधत्त सः ॥८॥
 सुरेन्द्रमात्राश्रितगर्भगौरवात् प्रयत्नमुक्तासनया गृहाऽऽगतः ।
 तयोपचाराञ्जलिखिन्नहस्तयो ननन्द पारिप्लवनेत्रया नृपः ॥ ९ ॥
 कुमारभृत्याकुशलै रनुष्ठिते भिषग्भिराप्तैरथ गर्भभर्मणि ।
 पतिः प्रतीतः प्रसवोन्मुखीं प्रियां ददर्श काले दिवमभ्रितामिव ॥१०॥
 ग्रहैस्ततः पञ्चभिरुच्चसंश्रयै रसूर्यगैः सूचितभाग्यसंपदम् ।
 असूत पुत्रं समये शचीसमा त्रिसाधना शक्तिरिवार्थमक्षयम् ॥ ११ ॥
 दिशः प्रसेदुर्मरुतो वधुः सुखाः प्रदक्षिणार्चिं हंवि रग्निराददे ।
 बभूव सर्वं शुभशंसि तत्क्षणं भवो हि लोकाभ्युदयाय तादृशाम् ॥१२॥
 अरिष्टशय्यां परितो विसारिणा सुजन्मनस्तस्य निजेन तेजसा ।
 निशीथदीपाः सहसा हतत्वियां बभूवु रालेख्यसमर्पिता इव ॥ १३ ॥
 जनाय शुद्धान्तचराय शंसते कुमारजन्माऽमृतसंमिताक्षरम् ।
 अदेयमासीत्त्रयमेव भूपतेः शशिप्रभं छत्रमुभे च चामरे ॥ १४ ॥
 निवातपद्मस्तिमितेन चक्षुषा नृपस्य कान्तं पिबतः सुताननम् ।
 महोदधेः पूर इवेन्दुदर्शनाद् गुरुः प्रहर्यः प्रबभूव नात्मनि ॥ १५ ॥
 स जातकर्मण्यखिले तपस्विना तपोवनाद्रेत्य पुरोधसा कृते ।
 दिलीपसूनुर्मणिराकरोद्भवः प्रयुक्तसंस्कार इवाधिकं बभौ ॥ १६ ॥
 सुखभ्रवा मङ्गलतूर्यनिखनाः प्रमोदनृत्यैः सह वारयोषिताम् ।
 न केवलं सन्ननि मागर्धापतेः पथि व्यजृम्भन्त दिवीकसामपि ॥ १७ ॥
 न संयतस्तस्य बभूव रक्षितुर्विसर्जयेद्यं सुतजन्महर्षितः ।
 श्रृणाभिधानात्स्वयमेव केवलं तदा फिष्णां मुमुचे स दन्धनात् ॥ १८ ॥

श्रुतस्य यायादयमन्तमर्मकस्तथा परेषां युधि चैति पार्थिवः ।
 अवेक्ष्य धातोर्गमनार्थमर्थविञ्चकार नास्मा रघुमात्मसंभवम् ॥ १६ ॥
 पितुः प्रयज्ञात्स समप्रसंपदः शुभैः शरीराऽवयवैर्दिने दिने ।
 पुपोष वृद्धिं हरिदश्वदीधिते रनुप्रवेशादिव बालचन्द्रमाः ॥ २० ॥
 उमावृषाङ्गो शरजन्मना यथा यथा जयन्तेन शचीपुरंदरौ ।
 तथा नृपः सा च सुतेन मागधी ननन्दतुस्तत्सदृशेन तत्समौ ॥ २१ ॥
 रथाङ्गनाम्नोरिव भावदन्धनं बभूव यत्प्रेम परस्परश्रयम् ।
 विभक्तमप्येकसुतेन तत्तयोः परस्परस्योपरि पर्यञ्चीयत ॥ २२ ॥
 उवाच ध्रात्र्या प्रथमोदितं वचो यथौ तदीयामवलम्ब्यचाङ्गुलिम् ।
 अभूच्च नम्रः प्रणिपाताशिक्षया पितुमुदं तेन ततान सोऽर्मकः ॥ २३ ॥
 तमङ्कुमारोप्य शरीरयोगजैः सुखैर्निपिञ्चन्तमिवामृतं त्वचि ।
 उपान्तसंमीलितलोचनो नृपश्चिरात्सुतस्पर्शरसज्ञतां यथौ ॥ २४ ॥
 धर्मस्त चानेन परार्थजन्मना स्थितेरभेत्ता स्थितिमन्तमन्वयम् ।
 स्वमूर्तिभेदेन गुणाद्यर्थवर्तिना पतिः प्रजानामिव सर्गमात्मनः ॥ २५ ॥
 स वृत्तचूलश्चलकाकपक्षकै रमात्यपुत्रैः सवयोभिरन्वितः ।
 लिपेर्यथावद् ग्रहणेन वाङ्मयं नदीमुखेनेव समुद्रमाविशत् ॥ २६ ॥
 अथोपनीतं विधिवद्विपश्चितो विनिन्युरेनं गुरवो गुरुप्रियम् ।
 अवन्ध्ययत्नाश्च बभूवुरत्र ते क्रिया हि वस्तूपहिता प्रसीदति ॥ २७ ॥
 धियः समग्रैः स गुणैरुदारधीः क्रमाच्चतस्रश्चतुरर्णवोपमाः ।
 ततार विद्याः पवनातिपातिभिर्दिशो हरिद्भिर्हरितामिवेध्वरः ॥ २८ ॥
 त्वचं स मेघ्यां परिधाय रौरवी मशिक्षताऽर्त्तं पितुरेव मन्त्रवत् ।
 न केवलं तद्गुरुरेकपार्थिवः क्षितावभूदेकधनुर्धरोऽपि सः ॥ २९ ॥
 महोक्षतां वत्सतरः स्पृशन्निव द्विपेन्द्रभार्थं कलमः श्रयन्निव ।
 रघुः क्रमाद्योवनमिभ्रदीर्घः पुण्यैर्गाम्भीर्यमनीहरेर्बभूवुः ॥ ३० ॥

अथास्य गोदानविधेरनन्तरं विवाहदीक्षां निरवर्तयद् गुरुः ।
 नरेन्द्रकन्यास्तमवाप्य सत्यति तमोनुदं दक्षसुता इवाऽऽबभुः ॥ ३१ ॥
 युवा युगव्यायतबाहु रंसलः कपाटवक्षाः परिणद्धकंधरः ।
 धपुःप्रकर्षादजयद्गुरुं रघु स्तथापि नीचैर्विनयाददृश्यत ॥ ३२ ॥
 ततः प्रजानां चिरमात्मना धृतां नितान्तगुर्वी लघयिष्यता घुरम् ।
 निसर्गसंस्कारधिनीत इत्यसौ नृपेण चक्रे युवराजशब्दभाक् ॥ ३३ ॥
 नरेन्द्रमूलायतनादनन्तरं तदास्पदं श्री युवराजसंज्ञितम् ।
 अगच्छदं शेन गुणाभिलाषिणी नयावतारं कमलादिचोत्पलम् ॥ ३४ ॥
 विभावसुः सारथिनेव वायुना घनव्यपायेन गभस्तिमानिव ।
 बभूव तेनातितरां सुदुःसहः कटप्रभेदेन करीव पार्थिवः ॥ ३५ ॥

अथ स विषयव्यावृत्तात्मा यथाविधि सूनवे
 नृपतिककुदं दत्त्वा यूने सितातपवारणम् ।
 मुनिवनतरुच्छायां देव्या तया सह शिश्रिये
 गलितधयसामिक्ष्वाकूणामिदं हि कुलव्रतम् ॥ ३६ ॥

इति तृतीयः सर्गः

चतुर्थः सर्गः ।

स राज्यं गुरुणा दत्तं प्रतिपद्याधिकं बभौ ।
 दिनान्ते निहितं तेजः सवित्रेव हुताशनः ॥ १ ॥
 दिलीपानन्तरं राज्ये तं निशम्य प्रतिष्ठितम् ।
 पूर्वं प्रधूमितो राज्ञां हृदयेऽग्निरिवोत्थितः ॥ २ ॥
 पुरुहूतध्वजस्येव तस्थोन्नयनपङ्क्तयः ।
 नवाभ्युत्थामदर्शिन्यो नमन्दुः सप्रजाः प्रजाः ॥ ३ ॥

सममेव समाक्रांतं द्वयं द्विरदगामिना ।
 तेन सिंहासनं पित्र्यं मखिलं चाऽरिमण्डलम् ॥ ४ ॥
 छायामण्डललक्षणेण तमदृश्या किल स्वयम् ।
 पद्मा पद्माऽऽतपत्रेण भेजे साम्राज्यदीक्षितम् ॥ ५ ॥
 परिकल्पितसान्निध्या काले काले च बन्दिभु ।
 स्तुत्यं स्तुतिभिरथ्यभि रूपातस्य सरस्वती ॥ ६ ॥
 स हि सर्वस्य लोकस्य युक्तदण्डतया मनः ।
 आददे नातिशीतोष्णो नभस्वानिव दक्षिणः ॥ ७ ॥
 मंदोत्कण्ठाः कृतास्तेन गुणाधिकतया गुरौ ।
 फलेन सहकारस्य पुण्योद्गम इव प्रजाः ॥ ८ ॥
 नयविद्धिर्नवे राशि सदसञ्चोपदर्शितम् ।
 पूर्वं एवाऽभवत्पक्ष स्तस्मिन्नाऽभवदुत्तरः ॥ ९ ॥
 पञ्चानामपि भूतानां मुत्कर्षं पुपुषुर्गुणाः ।
 नवे तस्मिन्महीपाले सर्वं नवमिवाऽभवत् ॥ १० ॥
 यथा प्रह्लादनाञ्चन्द्रः प्रतापात्तपनो यथा ।
 तथैव सोऽभूदन्वर्थो राजा प्रकृतिरञ्जनात् ॥ ११ ॥
 कामं कर्णान्तविश्रान्ते विशाले तस्य लोचने ।
 चक्षुष्मत्ता तु शास्त्रेण सूक्ष्मकार्यार्थदर्शिना ॥ १२ ॥
 लब्धप्रशमनस्वस्य मथेनं समुपस्थिता ।
 पार्थिवधीं द्वितीयेषु शरत्पङ्कजलक्षणा ॥ १३ ॥
 निर्वृष्टलघुभि र्मेघै र्मुक्त्वत्तर्षा सुदुःसहः ।
 प्रताप स्तस्य भानोश्च युगपद्दधानशे दिशः ॥ १४ ॥
 धार्पिकं संजहारेन्द्रो धनुर्जेत्रं रघुर्दधी ।
 प्रजार्थसाधने तौ हि पर्यायोद्यतकामुंकी ॥ १५ ॥

पुण्डरीकाऽऽतपत्रस्तं विकसत्काशचामरः ।
 ऋतुर्विडम्बयामास न पुनः प्राप तांङ्घ्रयम् ॥ १६ ॥
 प्रसादसुमुखे तस्मिंश्चन्द्रे च विशदप्रभे ।
 तदा चक्षुष्मतां प्रीतिं रासीत्समरसा द्वयोः ॥ १७ ॥
 हंसश्रेणीषु तारासु कुमुद्वत्सु च वारिषु ।
 विभूतयस्तदीयानां पर्यस्ता यशसामिव ॥ १८ ॥
 इक्षुच्छायानिपादिन्यस्तस्य गोप्तुगुणोदयम् ।
 आकुमारकथोद्धानं शालिगोप्यो जम्बूशः ॥ १९ ॥
 प्रससादोदयादम्भः कुम्भयोनेर्महौजसः ।
 रघो रमिभवाऽऽशङ्क चुक्षुभे द्विपतां मनः ॥ २० ॥
 मदोदग्राः ककुब्जन्तः सरितां कूलमुद्रुजाः ।
 लीलाखिले मनुप्रापुर्महोक्षास्तस्य विक्रमम् ॥ २१ ॥
 प्रसवैः सप्तपर्णानां मदगन्धिभि राहताः ।
 असूययेव तन्नागाः सप्तधैव प्रसुस्रुवुः ॥ २२ ॥
 सरितः कुर्वती गाधाः पथश्वाऽऽश्यानकर्दमान ।
 यात्रायै चोदयामास तं शक्तेः प्रथमं शरत् ॥ २३ ॥
 तस्मै सम्यग्घृतो वह्निर्वाजिनीराजनाविधौ ।
 प्रदक्षिणाऽर्चिर्व्याजिन हस्तेनैव जयं ददौ ॥ २४ ॥
 स गुप्तमूलप्रत्यन्तः शुद्धपार्ष्णि रयान्वितः ।
 पङ्क्तिर्ध्वं यलमादाय प्रतस्थे दिग्जिगीषया ॥ २५ ॥
 अवाकिरन्प्रयोवृद्धास्तं लाजैः पौरयोपितः ।
 पृथतैर्मन्दरोद्धूतैः क्षीरोर्मय इषाऽऽच्युतम् ॥ २६ ॥
 स ययो प्रथमं प्राचीं तुल्यः प्राचीनवर्हिषा ।
 अहिताननिलोद्धूतैस्तर्जयन्निव केतुभिः ॥ २७ ॥
 रजोभिः स्पन्दनोद्धूतैर्गजैश्च घनसन्निभैः ।
 भुवस्तलमिष व्योम कुर्वन्व्योमेव भूतलम् ॥ २८ ॥ युग्मम

प्रतापोऽग्रे ततः शब्दः परागस्तदनन्तरम् ।
 ययौ पश्चाद्गथादीति चतुःस्कन्धेषु सा चमूः ॥ २६ ॥
 मरुपृष्ठान्युदम्भांसि नाव्याः सुप्रतरा नदीः ।
 विपिनानि प्रकाशानि शक्तिमन्त्राश्चकार सः ॥ ३० ॥
 स सेनां महतीं कर्यन् पूर्वसागरगामिनीम् ।
 बभौ हरजटाभ्रष्टां गंगामिव भगीरथः ॥ ३१ ॥
 त्याजितैः फलमुत्तातैर्भग्नैश्च बहुधा नृपैः ।
 तस्याऽऽसीदुल्लषणो मार्गः पादपैरिव दन्तिनः ॥ ३२ ॥
 पौरस्त्यानैवमाक्रामं स्तांस्ताञ्जनपदाञ्जयी ।
 प्राप तालीचनश्याममुपकरटं महोदधेः ॥ ३३ ॥
 अनघ्राणां समुद्धतुं स्तस्मात्सिन्धुयादिव ।
 आत्मा संरक्षितः सुहृद्वृत्तिमाश्रित्यवैतसीम् ॥ ३४ ॥
 बङ्गानुत्थाय तरसा नेता नौसाधनोद्यतान् ।
 निचखानजयस्तम्भान् गङ्गास्रोतोऽन्तरेषु सः ॥ ३५ ॥
 आपादपक्षप्रणता कलमा इव ते रघुम् ।
 फलैः संवर्धयामासु हृत्त्रातप्रनिरोपिताः ॥ ३६ ॥
 स तत्त्वां कपिशां सेन्यैर्बद्धद्विरदसेतुभिः ।
 उत्कलादर्शितपथः कलिङ्गाभिमुखो ययौ ॥ ३७ ॥
 स प्रतापं महेन्द्रस्य मूर्ध्नि तीक्ष्णं न्यवेशयत् ।
 अङ्कुशं द्विरदस्येव यन्ता गम्भीरवेदिनः ॥ ३८ ॥
 प्रतिजग्राह कालिङ्गस्तमस्त्रैर्गजसाधनः ।
 पक्षच्छेदोद्यतं शक्रं शिलावर्षीव पर्वतः ॥ ३९ ॥
 द्विपां विपद्य कालुक्यस्तत्र नाराचदुर्विनम् ।
 सन्मङ्गलस्नात इव प्रातेपेदे जयश्रियम् ॥ ४० ॥
 ताम्बूलीनां दलैस्तत्र रचिताऽऽपानभूमयः ।
 नालिकेसऽऽसवं योधाः शात्रवश्च पपुर्यशः ॥ ४१ ॥

वृहीतप्रतिमुक्तस्य स धर्मविजयी नृपः ।
 धिर्यं महेन्द्रनाथस्य जहार न तु मेदिनीम् ॥ ४२ ॥
 ततो धेलातटेनैव फलघटपूगमालिना ।
 अगस्त्याचरितामाशा मनाशास्यजयो ययौ ॥ ४३ ॥
 बलै रधुषिता स्तस्य विजिगीषो र्गताध्वनः ।
 मारीचोद्भ्रान्तहारीता मलयाऽद्रेरुपत्यकाः ॥ ४४ ॥
 ससञ्चुरध्वक्षुरणाना मेलाना मुत्पतिष्णवः ।
 तुल्यगन्धिषु मत्सेभ-कटेषु फलरेणवः ॥ ४५ ॥
 भोगिवेष्टनमार्गेषु चन्दनानां समर्पितम् ।
 नाऽस्रसत्करिणां प्रैवं त्रिपदीछेदिनामपि ॥ ४६ ॥
 दिशि मन्दायते तेजो दक्षिणस्यां रवे रपि ।
 तस्यामेव रघोः पाण्ड्याः प्रतापं न विवेहिरि ॥ ४७ ॥
 ताम्रपर्णीसमेतस्य मुक्तासारं महोदधेः ।
 ते निपत्य ददु स्तस्मै यशः स्वमिष सञ्चितम् ॥ ४८ ॥
 सस्यानीकै र्विसर्पङ्गि रपरान्तजयोद्यतैः ।
 रामाऽखोत्सारितोऽप्यासीत् सहायन्न इवार्णवः ॥ ४९ ॥
 भयोत्सृष्टविभूषाणां तेन केरलयोषिताम् ।
 अलकेषु चमूरेणु श्चूर्णप्रतिनिधीकृतः ॥ ५० ॥
 मुरलामाकृतोद्भूत मगमत्कैतकं रजः ।
 तद्योधवारबाणाना मयत्नपटवासताम् ॥ ५१ ॥
 अभ्यभूयत घाहानां चरतां गात्रशिञ्जितैः ।
 धर्मभिः पवनोद्भूत-राजतालीघनध्वनिः ॥ ५२ ॥
 कर्जुरीस्कन्धनदानां मदोद्गारसुगन्धिषु ।
 कटेषु करिणां पेतुः पुंनागेभ्यः शिलीमुखाः ॥ ५३ ॥

भवकाशं किलोदग्धान् रामायाऽभ्यर्थितो ददौ ।
 अपरान्तमहीपाल-व्याजेन रघवे करम् ॥ ५४ ॥
 मत्सेभरद्वनोत्कीर्ण-व्यक्तविक्रमलक्षणम् ।
 त्रिकूटमेवतत्रोच्चैर्जयस्तम्भं चकार सः ॥ ५५ ॥
 पारसोकांस्ततो जेतुं प्रतस्थे स्वलघुदर्मना ।
 इन्द्रियाख्यानिव रिपू स्तरुप्रहानेन संयमी ॥ ५६ ॥
 यवनीमुखपद्मानां सेहे मधुमदं न सः ।
 बालाऽतपमिवाऽऽजाना मकालजलदोदयः ॥ ५७ ॥
 संग्राम स्तुमुल स्तस्य पाश्चात्यै रश्वसाधनैः ।
 शार्ङ्गकूजितविद्येय-प्रातयोधे रजस्यभूत् ॥ ५८ ॥
 भृङ्गाऽपवर्जितै स्तेषां शिरोभिः श्मश्रुलैर्महीम् ।
 तस्तार सरघाव्याप्तैः स क्षौद्रपटलै रिव ॥ ५९ ॥
 अपनीतशिरस्त्राणाः शोयास्तं शरशं ययुः ।
 प्रणिपातप्रतीकारः संरम्भो हि महात्मनाम् ॥ ६० ॥
 विनयन्ते स्म तद्योवा मधुभि र्विजयश्रमम् ।
 भास्तीर्णऽजिनरक्षासु द्राक्षावलयभूमिषु ॥ ६१ ॥
 ततः प्रतस्थे कौबेरीं भास्त्रानिव रघु र्विशम् ।
 शरै र्दक्षं रिवोदोच्यान् उद्धरिष्यन् रसानिव ॥ ६२ ॥
 विनीताऽऽवश्रमा स्तस्य सिन्धुतीरविच्छेदनैः ।
 दुधुदुर्वाजिनः स्कन्धान् लग्नकुंभकेसरान् ॥ ६३ ॥
 तत्र हृणावरोधानां भर्तृषु व्यक्तविक्रमम् ।
 कपोलपादलाऽऽदेशि बभूव रघुचेष्टितम् ॥ ६४ ॥
 काम्बोजाः समरे सोढुं तस्य वीर्यमनीश्वराः ।
 गजाऽऽलानपरिक्लिष्टै रक्षोदैः सार्धमानताः ॥ ६५ ॥

तेषां सद्भ्रूयिष्ठास्तुङ्गा द्रविणराशयः ।

अपदा विविशुः शम्भुः श्रोतसेकाः कोसलेश्वरम् ॥ ६६ ॥

ततो गौरीगुरुं शैल मारुरोहाऽश्वसाधनः ।

वर्धयन्निव तत्कूटान् उद्भूतै र्धातुरेणुभिः ॥ ६७ ॥

शशांस तुल्यसखानां सैन्यघोषेऽप्यसंभ्रमम् ।

गुहाशयानां सिंहानां परिवृत्त्याषलोकितम् ॥ ६८ ॥

मूर्जेषु मर्मरीभूतः कीचकध्वनिहेतवः ।

गंगाशीकरिणो मार्गे मरुतस्तं सिषेविरे ॥ ६९ ॥

विशश्रमु नर्मैरूणां छायास्वध्यास्य सैनिकाः ।

दूषदो वासितोत्सङ्गा नियणमृगनाभिभिः ॥ ७० ॥

सूरलासकमातङ्ग-प्रैवेयस्फुरितत्विषः ।

आसन्नोपधयो नेतु नक्तमन्त्रेहदोपिकाः ॥ ७१ ॥

तस्योत्सृष्टनिवासेषु कण्ठरज्जुक्षतत्वचः ।

गजवर्ष्म किरातेभ्यः शशासु देवदारवः ॥ ७२ ॥

तत्र जन्यं रघोर्घोरं पर्वतीये गर्णे रभूत् ।

नाराचक्षेपणीयाश्म-निष्पेपोत्पतिमानलम् ॥ ७३ ॥

शरै रत्सषसंकेतान् स कृत्वा विरतोत्सवान् ।

जयोदाहरणं घाहो गांपयामास क्रिनरान् ॥ ७४ ॥

परस्परैण विज्ञात स्तेषूपायनवाणिषु ।

राज्ञा हिमवतः सारो राज्ञः सारो हिमाद्रिणा ॥ ७५ ॥

तत्राऽक्षोभ्यं यशोराशि निवेश्याऽवरोह सः ।

पीलस्त्यतुलितस्याऽद्रे रादधान इव हियम् ॥ ७६ ॥

चकम्पे तीर्णलौहित्ये तस्मिन्प्राग्ज्योतिषेऽश्वरः ।

तद्गजालाऽऽनतां प्राप्तेः सह कालाऽगुरुद्वैः ॥ ७७ ॥

न प्रसेहे स रुद्रार्कमधारावर्षदुर्दिनम् । ७० ॥
 रथवर्त्मरजोऽप्यस्य कुत एव पताकिनीम् ॥ ७१ ॥
 तमीशः कामरूपाणा मत्याखण्डलधिक्रमम् ।
 भेजे भिन्नकूटैर्नागै रन्यानुपहरोध येः ॥ ७२ ॥
 कामरूपेश्वरस्तस्य हेमपीठाधिदेवताम् ।
 रत्नपुष्पोपहारेण छायामानर्च पादयोः ॥ ७३ ॥
 इति जित्वा दिशो जिष्णु न्यवर्तत रथोद्धतम् ।
 रजो विश्रामयन्राज्ञां छत्रशून्येषु मौलिषु ॥ ७४ ॥
 स विश्वजितमाजहे यज्ञं सर्वस्वदक्षिणम् ।
 आदानं हि विसर्गाय सतां वारिमुचामिव ॥ ७५ ॥
 सत्रान्ते सविषसखः पुरस्क्रियाभि-
 र्गुर्धीभिः शमितपराजयव्यलीकान् ।
 काकुत्स्थश्चिरविरहोत्सुकाधरोधान्
 राजन्यान्स्वपुरनिवृत्तयेऽनुमेने ॥ ७६ ॥
 ते रेखाध्वजकुलिशाऽऽतपत्रचिह्नं
 सम्राजध्वरणयुगं प्रसादलभ्यम् ।
 प्रस्थानप्रणतिभि रंगुलोषु चक्रु-
 र्मौलिस्त्रयच्युतमकरन्दरेणुगौरम् ॥ ७७ ॥

इति चतुर्थः सर्गः

पञ्चम सर्गः ।

तमध्वरे विश्वजिति क्षितोशं निःशेषविश्राणितकोशजातम् ।
 उपास्तविद्यो गुरुदक्षिणार्थी कौत्सः प्रपेदे घरतन्तुशिष्यः ॥ १ ॥
 स मृगमये वीतहिरण्मयत्वात् पात्रे निधायऽर्घ्यमनर्घशोलः ।
 श्रुतप्रकाशं यशसा प्रकाशः प्रत्युज्जगामातिथिमातिथेयः ॥ २ ॥
 तमर्चयित्वा घिघिवद्विधिवस्तपोधनं मानधनाऽप्रयायी ।
 विशर्पति विष्टरभाजमारात् कृताञ्जलिः कृत्यविदित्युवाच ॥ ३ ॥
 अप्यग्रणी मन्त्रकृता मृषीणां कुशाग्रबुद्धे ! कुशली गुरुस्ते ।
 यतस्त्वया ह्यानमशेषमाप्तं लोकेन चैतन्यमिषोष्णरश्मेः ॥ ४ ॥
 कायेन वाचा मनसाऽपि शश्वद् यत्संभृतं वासवधैर्यलोपि ।
 आपाद्यते न व्ययमंतरार्यैः कश्चिन्महर्षेस्त्रिविधं तपस्तत् ॥ ५ ॥
 आधारबन्धप्रमुखैः प्रयत्नैः संवर्धितानां सुतनिर्विशेषम् ।
 कश्चिन्न वाय्यादिरुपप्लवो वः श्रमच्छ्रदामाश्रमपादपानाम् ॥ ६ ॥
 क्रियानिमित्तैश्चपि घत्सलत्वाद् अभग्नकामा मुनिभिः कुशेषु ।
 तदङ्कुशय्याच्युतनाभिनाला कश्चिन्मृगीणामनघा प्रसूतिः ॥ ७ ॥
 निर्वर्त्यते ये नियमाभिषेको येभ्यो निघापाञ्जलयः पितृणाम् ।
 तान्युञ्ज्यपष्टाङ्कितसैकतानि शिवानि घस्तीर्थजलानि कश्चित् ॥ ८ ॥
 नीधारपाकादि कङ्करीयैरामृश्यते जानपदैर्न कश्चित् ।
 कालोपपन्नाऽतिथिकल्प्यभागं घन्यं शरीरस्थितिसाधनं वः ॥ ९ ॥
 अपि प्रसन्नेन महर्षिणा त्वं सम्यग्बनीयाऽनुमतो गृहाय ।
 कालो ह्ययं संक्रमितुं द्वितीयं सर्वोपकारक्षममाश्रमं ते ॥ १० ॥
 तवाऽर्हतो नाऽभिगन्धेन तृप्तं मनो नियोगक्रिययोत्सुकं मे ।
 अप्याह्वया शासितु र्वात्मना वा प्राप्तोऽसि संभावयितुं घनान्माम् ॥ ११ ॥
 इत्थर्घ्यपात्राऽनुमितव्ययस्य रघोरुदारामपि गां निशम्य ।
 स्मार्थोपपत्तिं प्रति दुर्बलाश स्तमित्यवोचद् घरतन्तुशिष्यः ॥ १२ ॥

सर्वत्र नो वासुसंभवेहि राजन् ! नाथे कुतस्त्वय्यशुभं प्रजानाम् ।
 सूर्ये तपत्यावरणाय दृष्टेः कल्पेन लोकस्य कथं तमिस्रा ॥ १३ ॥
 भक्तिः प्रतीक्ष्येषु कुलोचिता ते पूर्वान्महाभाग ! तयातिशये ।
 व्यतीतकाल स्त्वहमभ्युपेत स्त्वामर्थिभावादिति मे विपादः ॥ १४ ॥
 शरीरमात्रेण नरेन्द्र ! तिष्ठन् आभासि तीर्थप्रतिपदितर्द्धिः ।
 भारण्यकोपात्तफलप्रसूतिः स्तम्बेन नीवार इवावशिष्टः ॥ १५ ॥
 स्थाने भवानेकनराधिपः सन्नकिंचनत्वं मत्तजं व्यनक्ति ।
 पर्यायपीतस्य सुरैर्हिमांशोः कलाक्षयः श्लाघ्यतरो हि वृद्धेः ॥ १६ ॥
 तदन्यतस्तावदन्यकार्यो गुर्वर्थमाहतुमहं यतिष्ये ।
 स्वस्त्यस्तु ते, निर्गलिताम्बुगर्भं शरद्धतं नार्दति चातकोऽपि ॥ १७ ॥
 एतावदुक्त्वा प्रतियानुकामं शिष्यं महर्षेर्नृरतिर्निषिध्य ।
 किं वस्तु विद्वन्गुरवे प्रदेयं त्वया कियद्वेति तमन्वयुक्त ॥ १८ ॥
 ततो यथावद्विहिताध्वराय तस्मै स्वयावेशविश्वर्जनाय ।
 वर्णाश्रमाणां गुरवे स वर्णो विचक्षणः प्रस्तुतमावक्षे ॥ १९ ॥
 समाप्तविद्येन मया महर्षिं विज्ञापितोऽभूद् गुरुदक्षिणाञ्चै ।
 स मे चिन्त्यास्त्रलितापचारां तां भाक्तमेवागणयत्पुरस्तात् ॥ २० ॥
 निर्बन्धसंजातरुपाऽर्थकार्श्यं मच्चिन्तयित्वा गुरुणाहमुक्तः ।
 वित्तस्य विद्यापरिसंख्यया मे कोटीभ्रतस्त्रो दश चादरेति ॥ २१ ॥
 सोऽहं सपर्याविधिभाजनेन मत्वा भवन्तं प्रभुशब्दशोभम् ।
 अभ्युत्सहे संप्रति नोपरोद्धु मल्पेतरत्वाच्चतुनिष्क्रयस्य ॥ २२ ॥
 इत्थं द्विजेन द्विजराजकान्ति रावेदितो वेदविदां वरेण ।
 एनोनिवृत्तेन्द्रियवृत्तिरेन जगाद् भूयो जगदेकनाथः ॥ २३ ॥
 गुर्वर्थमर्थी श्रुतपारदुश्वा रघोः सकाशादनवाप्य कामम् ।
 गतो वदान्यान्तरमित्यथं मे मा भूत्योवादनवावतारः ॥ २४ ॥

स त्वं प्रशस्ते महिते मदीये घसञ्चतुर्योऽग्निरिषान्यगारे ।
 द्वित्राण्यहान्यर्हसि सोढुमर्हन् ! यावद्यते साधयितुं त्वदर्थम् ॥२५॥
 तथेति तस्यावितथ प्रतीतः प्रत्यग्रहीत्संगरमप्रजन्मा ।
 गामात्तसारां रघुरप्यवेक्ष्य निष्कष्टमथ चक्रमे कुवेरात् ॥ २६ ॥
 बसिष्ठमन्त्रोक्षणजात्प्रभावाद् उदन्वदाकाशमहीधरेषु ।
 मरुत्सखस्येव बलाहकस्य गतिविजघ्ने न हि तद्रथस्य ॥ २७ ॥
 भयाधिशिश्ये प्रयतः प्रदोषे रथं रघुः कल्पितशस्त्रगर्भम् ।
 सामन्तसंभावनथैव धीरः कैलाशनाथं तरसा जिगोषुः ॥ २८ ॥
 प्रातः प्रयाणाभिमुन्वाय तस्मै सचिस्मयाः कोशगृहे नियुक्ताः ।
 हिरण्मयीं कोशगृहस्य मध्ये वृष्टिं शशंसुः पतितां नमस्तः ॥ २९ ॥
 तं भूपतिर्भासुरहेमराशि लब्धं कुवेरा दभियास्यमानात् ।
 दिदेश कौत्साय समस्तमेव पादं सुमेरोरिव वज्रभिन्नम् ॥ ३० ॥
 जनस्य साकेतनिवासिनस्तो द्वावप्यभूतामभिनन्द्यसर्वौ ।
 गुरुप्रदियाधिकनिःस्पृहोऽर्थी नृगोऽर्थिकामादधिकप्रदश्च ॥ ३१ ॥
 अथोद्ग्वामीशतवाहितार्थं प्रजेभ्करं प्रीतमना महर्षिः ।
 स्पृशन्करेणानतपूर्वकार्यं संप्रस्थतो वाचमुवाच कौत्सः ॥ ३२ ॥
 किमत्र चित्रं यदि कामसू ^{नाम सुख} भं ^{वृत्ते} स्थितस्याधिपतेः प्रजानाम् ।
 स्वाचिन्तनीयस्तु तव प्रभावो मनीषितं पौरपि येन दुग्धा ॥ ३३ ॥
 आशास्यमन्यत्पुनरुक्तभूतं श्रेयांसि सर्वाण्यधिजग्मुपस्ते ।
 पुत्रं लभस्वात्मगुणानुरूपं भवन्तमीड्यं भवतः पितेषु ॥ ३४ ॥
 इत्थं प्रयुज्याशिशमग्रजन्मा राज्ञे प्रतीयाय गुरोः सकाशम् ।
 राजाऽपि लेभे सुतमाशु तस्माद् आलोकमर्धादिव जीवलोकः ॥३५॥
 ब्राह्मे मुहूर्ते किल तस्य देधी कुमारकल्पं सुषुवे कुमारम् ।
 अतः पिता ब्रह्मण एव नाम्ना तमात्मजन्मानमजं चकार ॥ ३६ ॥

रूपं तदोजस्रि तदेव वीर्यं तदेव मैलर्गिकमुन्नतत्वम् ।
 न कारणात्स्वादिभिदे कुमारः प्रवर्तितो वीप इव प्रदीपात् ॥ ३७ ॥
 उपात्तघिद्यं विधिबद्गुदभ्य स्तं यौवनोद्भेद्विशेषकान्तम् ।
 श्रीः साभिलापापि गुरोरनुज्ञां धीरेष कन्या पितुराचकांक्ष ॥ ३८ ॥
 अथेभ्वरेण ^{दि २७/६/५५} ऋथकैशिकानां स्वयंवरार्थं स्वसुरिन्दुमत्याः ।
 भासः कुमारानयनोत्सुकेन भोजेन दूता रघवे विसृष्टः ॥ ३९ ॥
 तं श्लाघ्यसंबन्धमसौ विचिन्त्य दारक्रियायोग्यदर्शं च पुत्रम् ।
 प्रस्थापयामास ससैन्यमेन मृद्धां चिदर्भा ऽधिपराजधानीम् ॥ ४० ॥

अतः परं संग्रहे ऽगृहीतयोः षष्ठसप्तमसर्गयोर्विषयः कथाप्रसंग-
 भंगभयादधस्तात्समासेनैव विन्यस्यते—

ततः स राजसूनुरजः कतिपयसुहृत्सैनिकाद्यनुगतः सरणौ श्वापद-
 कुलशरण्यान्यरण्यानि, विकचराजीवराजिविराजितपयस्विनीः स्रोत-
 स्विनीः, सरससारसरसितरमणीयपरिसरान् सरोवरान्, तटिनीतटत्रोटन-
 परिणतकरिणःशिखरिणश्च पश्यन्, पटमण्डपोपचारचारुषु जानपदोपदा-
 सम्पादितप्रमोदेषु प्रमोदकाननानूनविनोदेषु ।नवसंश्च निवासेषु परम्परया
 सुरभिसमीरसमीरिततरुतिनितान्तकान्तं ^{३०८२०} सामसुतासरिदुपान्तप्रान्तं
 प्रतिपेदे ।

तत्र च मतंगमुनिवचनप्रतिपन्नमतंगजभावेन, ^{तच्छापरप्रतिकारः} तच्छापरप्रतिकार-
 कारणीभूतस्वशरप्रहारप्रत्यर्पितपूर्वप्रकृतिना, भूयोपि गन्धर्वभूपमनुभूयभूयः
 प्रसेदुषा, प्रियदर्शनतनुजनृषा, प्रियंवदारूपगन्धर्वेण सह साप्तपदीन-
 मुहूर्त्तं विधाय तेन च प्रत्युपचिकीर्षया निवेद्यमानमनवर्थं समोहनाच्छं
 तदीयमुरीचकार ।

क्रमेण च नानानदनदीनगनगरनिगमग्रामग्रहननिवेशान् देशान्
विलंघयन् भोजभूमिभुजा भुजाऽभिरक्षितं, विपक्षक्षितिक्षितां तीक्ष्णकटाक्षै-
रप्यलक्षितं, सुरस्पृहणीयसम्पत्तिगर्भं विदुर्भ समाससाद ।

ततोऽनेनृपतिकुलाऽलंकारैः कुमौरैः पग्ग्वारितायामपि, परिभूत-
पुहूतपरिपत्प्रभायां, स्वयंवरसभायां, प्रचुरनक्षत्रमण्डलीमण्डितायां
दिवि चद्रिकयेव चन्द्रो नृचन्द्रः पतिवरयेन्दुमत्या गुणानुरागवत्या स
एव वरो वत्रे ।

अथ स्वकीयस्वसु विवाहमहामहं तेन सह निर्वर्त्य भोज स्तं
विससर्ज । पथिप्रयान्तंच तं महनीयमहसमहमहमिकया किलाऽऽचक्राम
पराजितराजचक्रं कतिपयप्रयाणकाऽनन्तरमीर्ष्यया राजकुमारीजिहीर्षया
च । रघुनन्दनोपि प्रियंवदप्रदत्तदिव्याऽस्त्रसाचिव्येन द्रागेव निद्राश्रीनिं
विधायं तं विरोधिर्वर्गमनर्गलभिन्दुमत्या सह सहर्षं निजनगरीमत्राजीत् ।

(श्री वागीश्वर विद्यालंकार-
विरचिता चूर्णिकेयम्)

प्रथमपरिगतार्थस्तं रघुः संनिवृत्तं
विजयिनमभिनन्द्य श्लाघ्यजायासमेतम् ।
तदुपहितकुटुम्बः शान्तिमार्गोत्सुकोऽभू-
न्न हि सति कुलधुर्ये सूर्यवंश्या गृहाय ॥ ४१ ॥

इति सप्तमः सर्गः

अष्टमः सर्गः

अथ तस्य विवाहकौतुकं ललितं विभ्रत एव पार्थिवः ।
वसुधामपि हस्तगामिनीम् अकरोदिन्दुमतीमिषाऽपराम् ॥ १ ॥

दुरितैरपि कर्तुमात्मसात् प्रयतन्ते नृपसूनवो हि यत् ।
 तदुपस्थितमग्रहीदजः पितुराहोति न भोगतृष्यया ॥ २ ॥
 अनुभूय वसिष्ठसंभृतैः सलिलैस्तेन सहाऽभिषेचनम् ।
 विशदोऽङ्घ्रिसितेन मेदिनी कथयामास कृतार्थतामिव ॥ ३ ॥
 स बभूव दुरासदः परैर्गुणोऽथर्वविद्या कृतक्रियः
 पवनाऽग्निसमागमो ह्ययं सहितं ब्रह्म यदस्त्रतेजसा ॥ ४ ॥
 रघुमेव निवृत्तयोधनं तममन्यन्त नवैश्वरं प्रजाः ।
 स हि तस्य न केवलां श्रियं प्रतिपेदे सकलान्गुणानपि ॥ ५ ॥
 अधिकं शुशुभे शुभंयुना द्वितयेन द्वयमेव संगतम् ।
 पदमृद्धमजेन पैतृकं विनयेनाऽस्य नवं च यौवनम् ॥ ६ ॥
 सदयं बुभुजे महाभुजः सहसोद्वेगमियं ब्रजेदिति ।
 अचिरोपनतां स मेदिनीं नवपाणिग्रहणां वधूमिव ॥ ७ ॥
 अहमेव मतो महीपते रिति सर्वः प्रकृतिष्वचिन्तयत् ।
 उद्धेरिष्व निम्नगाशते ष्वभवन्नाऽस्य विमानना क्वचित् ॥ ८ ॥
 न खरो न च भूयसा मृदुः पवमानः पृथिवीरुहानिव ।
 स पुरस्कृतमध्यमक्रमो नमयामास नृपाननुद्धरन् ॥ ९ ॥
 अथ वीक्ष्य रघुः प्रतिष्ठितं प्रकृतिष्यात्मजमात्मवत्तया ।
 विषयेषु विनाशधर्मसु त्रिदिवस्येष्वपि निःस्पृहोऽभवत् ॥ १० ॥
 गुणवत्सुतरोऽपि तश्रियः परिणामे हि दिलीपवंशजाः ।
 पदवीं तरुवल्कवाससां प्रयताः संयमिनां प्रपेदिरे ॥ ११ ॥
 प्रशमस्थितपूर्वपार्थिवं कुलमभ्युद्यतनूतनेश्वरम् ।
 नभसा निभृतेन्दुना तुलाम् उदिताऽर्केण समारुरोह तत् ॥ १२ ॥
 यतिपार्थिवलिङ्गधारिणौ ददृशाते रघुराघवौ जनैः ।
 अपवर्गमहोदयाऽर्थयो भुवमंशाधिष्व धर्मयोगतौ ॥ १३ ॥

अजिताऽधिगमाय मन्त्रिभिर्युयुजे नीनिविशारदै रजः ।
 अर्नपायिपदोपलब्धये रघुराप्तैः समिधाय योगिभिः ॥ १४ ॥
 नृपतिः प्रकृतीरवेक्षितुं व्यवहाराऽऽसनमाददे युवा ।
 परिचेतुमुपांशु धारणां कुशपूर्तं प्रवेयास्तु विष्टरम् ॥ १५ ॥
 अनयत्प्रभुशक्तिसंपदा वशमेको नृपतीननन्तरान् ।
 अपरः प्राणिधानयोग्यया मरुतः पञ्च शरीरगोचरान् ॥ १६ ॥
 अकरोदचिरेश्वरः क्षितौ द्विपदारम्भफलानि भस्मसात् ।
 इतरो दहने स्वकर्मणां ववृते ज्ञानमयेन वह्निनः ॥ १७ ॥
 पणवन्धमुखान्गुणानजः पडुपायुक्त समीक्ष्य तत्फलम् ।
 रघुरप्यजयद्वैणत्रयं प्रकृतिस्थ समलोष्टकाञ्चनः ॥ १८ ॥
 न नवः प्रभुराफलोदयात् स्थिरकर्मा विरराम कर्मणः ।
 न च योगविधेर्नवेतरः स्थिरधी रापरमात्मदर्शनात् ॥ १९ ॥
 इति शत्रुषु चेन्द्रियेषु च प्रतिपिद्धप्रसरेषु जाग्रतौ ।
 प्रसिताबुदयाऽपवर्गयो रुभयीं सिद्धिमुभाववापतुः ॥ २० ॥
 अथ काश्चिदजव्यपेक्षया गमयित्वा समदर्शनः समाः ।
 तमसः परमापदव्ययं पुरुषं योगसमाधिना रघुः ॥ २१ ॥
 श्रुतदेहविसर्जनः पितु श्चिरमश्रूणि विमुच्य राघवः ।
 विदधे विधिमस्य नैष्ठिकं यतिभिः सार्धमनग्निमग्निचित् ॥ २२ ॥
 स परार्ध्यगतेरशोच्यतां पितुरुद्दिश्य सदर्थवेदिभिः ।
 ऋमिताऽधि रत्रिज्यकामुंकः कृतवानप्रतिशासनं जगत् ॥ २३ ॥
 क्षितिरिन्दुमती च भामिनी पतिमासोद्य तमप्र्यपौरुषम् ।
 प्रथमा बहुरत्नसूरभूद् अपरा वीरमजीजनत्सुतम् ॥ २४ ॥
 दशरश्मिशतोपमद्युतिं यशस्ता दिक्षु दशस्यपि श्रुतम् ।
 दशपूर्वरथं यमाख्यया दशकंठारिगुरुं विदुर्बुधाः ॥ २५ ॥
 ऋषिदेवगणस्वधाभुजां श्रुतयागप्रसवैः स पार्थिवः ।
 अनृणत्वमुपेयिवान्बभौ परिधेर्मुक्त इषोष्णदीधितिः ॥ २६ ॥

बलमार्तभयोपशान्तये विदुषां सत्कृतये बहु श्रुतम् ।

वसु तस्य विभोर्न केवलं गुणवत्ताऽपि परप्रयोजना ॥२७ ॥

ततः कदाचिदसौ चिदसौख्यनिवृत्तये शरदिन्दुकान्तिकान्तथा कान्तयेन्दुमत्या समं परमाभिरामं नगराऽऽरामं कमपि जगाम । तत्र च विवति यतो यतिपतेर्नारदस्य वीणाप्राञ्जवनपवनवशनिपतितपारि-
जात प्रसूनस्रजोरसि तरसा ताडिता तडितेव मालतीलता, मरुतेव दीप-
दशा, पयोभृतेव कौमुदी निमिमील किल राजमहिषी ।

अथ तथाविधप्रियजनविप्रयोगजन्येनाऽन्यूनमन्युनाऽनुभ्रवज्जपातेनेव शतधाविदीर्णहृदयो गुरुणा संसारसाराऽसारताप्रदर्शनपैरुपदेशवचनैः सिद्धाङ्गैर्नरिव पुनः पुनरुन्मील्यमानलोचनोऽपि दूयमानमानसः कथंकथ-
मपि प्रकृष्टकंठादतिवाहितहायनाष्टकोऽवतीर्णतारुण्यं तनयं नयविनय-
विशेषशोभिन मप्रतिहतरथं दशरथं नियुज्य राज्यचिन्तायां प्रायोपवेशनु-
कृतमति गतधृति नृपतिः सुरसगितसरस्वोर्हृदयङ्गमे संगमे नश्वरशरीरव्ययेना-
व्यय मियाय पदमित्यत्रत्यावशिष्ट कथांश संक्षेपः ।

(“श्री वागीश्वर विद्यालंकार
विरचिता चूर्णिकेयम्)

दन्त्यष्टमः सर्गः

नवमः सर्गः

पितुरनन्तरमुत्तरकोसलान् समधिगम्य समाधिजितेन्द्रियः ।

दशरथः प्रशशास महारथो यमवृतामवतां च धुरि स्थितः ॥ १ ॥

अधिगतं विधिवद्यदपालयत् प्रकृतिमण्डलमात्मकुलोचितम् । कुं

अभवदस्य ततो गुणवत्तरं सनगरं नग-रन्ध्रकरौजसः ॥ २ ॥

उभयमेव वदन्ति मनीषिणः समयवृष्टिद्वया कृतकर्मणाम् ।
 बलनिष्पन्नमर्थपतिं च तं धूम-नुदं मनु-दण्ड-धराऽन्वयम् ॥ ३ ॥
 जनपदे न गदः पदमाद्धा वभिभवः कुत एव सपत्नजः ।
 क्षितिरभूत्फलवत्यजनन्दने शम-रतेऽप्र-तेजसि पार्थिवे ॥ ४ ॥
 दशदिगन्तजिता रघुणा यथा श्रियमपुष्यदजेन ततः परम् ।
 तमधिगम्य तथैव पुनर्बभौ न न महीनमहीन-पराक्रमम् ॥ ५ ॥
 समतया वसुवृष्टिविसर्जनैर्नियमनादसतां च नराधिपः ।
 अनुययौ यमपुण्यजनैश्वरी सवरुणावरुणाप्रसरं रुचा ॥ ६ ॥
 न मृगयाऽभिरतिर्न दुरोदरं न च शशप्रतिमाऽऽभरणं मधु ।
 तमुदयाय न वा नवयौघना प्रियतमा यतमानमपाहरत् ॥ ७ ॥
 न कृपणा प्रभवत्यपि वासवे न वितथा परिहासकथास्वपि ।
 न च सपत्नजनैष्वपि तेन वाग् अपरुषा परुषाऽक्षरमीरिता ॥ ८ ॥
 उदयमस्तमयं च रघूद्गहाद् उभयमानशिरे वसुधाधिपाः ।
 स हि निदेशमलंघयतामभूत् सुहृदयो-हृदयः प्रतिगर्जताम् ॥ ९ ॥
 अजयदेकरथेन स मेदिनी मुदधिनेमि मधिज्यशरासनः ।
 जयमघोपयदस्य तु केवलं गजवती जव-तीव्र-हया चमूः ॥ १० ॥
 अवनि मेकरथेन वरुथिना जितवतः किल तस्य धनुर्भृतः ।
 विजयदुन्दुभितां ययुरर्णवा धन-रवा नुरवाहनसंपदः ॥ ११ ॥
 शमितपक्षबलः शतकोटिना शिखरिणां कुलिशेन पुरंदरः ।
 स शरवृष्टिमुन्ना धनुषा द्विषां खनवता नव-ताम्रसाऽऽन्ननः ॥ १२ ॥
 चरणयोर्नखरागसमृद्धिभिर्मुकुटग्लमरीचिभि रस्पृशन् ।
 नृपतयः शतशो महतो यथा शतमखं तमखरिडतपौरुषम् ॥ १३ ॥
 निववृते स महार्णवरोधसः सच्चिक्कारितबालसुताऽञ्जलीन् ।
 समनुकम्प्य सपत्नपरिग्रहान् अनलकाजलकाऽनघमां पुरीम् ॥ १४ ॥

(७०)

साहित्य-सुधा-संग्रहः

उपगतोऽपि च मण्डलनाभिताम् अनुदिताऽन्यसिताऽऽतपवारणः ।
श्रियमवेक्ष्य स रन्ध्रचलामभूद् अनलसोऽनल-सोम-समद्युतिः ॥१५॥
तमपहाय ककुत्स्वकुलोद्भवं पुरुषमात्मिभवं च पतिव्रता ।
नृपतिमन्वमसेवत देवता स-कमला कमलाघवमर्थिषु ॥ १६ ॥
तमलभन्त पतिं पतिदेवताः शिखरिणामिव सागरमापगाः ।
मगधकोसलकेकयशासिनां दुहितरोऽहित-रोपित-मार्गणम् ॥ १७ ॥
प्रियतमाभिरसौ तिसृभिर्बभौ तिसृभिरेव भुवं सह शाक्तिभिः ।
उपगतो धिनिनीषुर्वि प्रजा हरि-हयोऽरिह-योग-विचक्षणाः ॥ १८ ॥
स किल संयुगमूर्ध्न सहायतां मघवतः प्रतिपद्य महत्तरथः ।
स्वभुजवीर्यमगापयदुच्छ्रितं सुर-वधूरवधूत-भयाः शरैः ॥ १९ ॥
क्रतुषु तेन विसर्जितमौलिना भुजसमाहृतदिव्यसुना कृताः ।
कनकयूपसमुच्छ्रयशोभिना वितमसा तमसा-सरवूतटाः ॥ २० ॥
अजिनदण्डभूतं कुशमेखलां यतगिरं मृगशृङ्गपरिग्रहाम् ।
अधिवसंस्तनुमध्वरदीक्षिताम् असमभासमभासयदीश्वरः ॥ २१ ॥
अवभृथप्रयुक्तो नियतेन्द्रियः सुर-समाज-समाक्रमणोचितः ।
नमयति स्म स केवलमुन्नतं वृत्तमुत्ते नमुत्तेररये शिरः ॥ २२ ॥
असकृदेकरथेन तरस्विना हरिहयाग्रसरेण धनुर्भृता ।
दिनकराभिमुखा रणरेणवो रुधिरै रुधरेण सुरद्विषाम् ॥ २३ ॥

इति नवमः सर्गः

दशमः सर्गः ।

पृथिवीं शासतस्तस्य पाकशासनतेजसः ।
किञ्चिद्गुणमनूतर्द्धैः शरदामयुतं ययौ ॥ १ ॥
न चोपलेभे पूर्वेषाम् ऋणनिर्मोक्षसाधनम् ।
सुताऽभिधानं स ज्योतिः सद्यः शोकतमोपहम् ॥ २ ॥

अतिष्ठत्प्रत्ययापेक्ष-संततिः स चिरं नृपः ।
 प्राङ्मन्थादनभिव्यक्त-रत्नोत्पत्तिरिवाणवः ॥ ३ ॥
 ऋष्यशृङ्गादयस्तस्य सन्तः संतानकांक्षिणः ।
 आरेभिरे जितात्मानः पुत्रीयामिष्टिमृत्विजः ॥ ४ ॥
 अथ तस्य विशांपत्यु रन्ते काम्यस्य कर्मणः ।
 पुरुषः प्रबभूवाऽग्ने विस्मयेन सहतिर्त्रजाम् ॥ ५ ॥
 हेमपात्रगतं दोर्भ्याम् आदधानः पयश्चरम् ।
 अत्रुप्रवेशादाद्यस्य पुंसस्तेनापि दुर्वहम् ॥ ६ ॥
 प्राजापत्योपनीतं तद्दु अन्नं प्रत्यग्रहीन्नृपः ।
 वृषेव पयसां सारम् आविष्कृतमुदन्वता ॥ ७ ॥
 अनेन कथिता राज्ञो गुणास्तस्यान्यदुर्लभाः ।
 प्रसूति चक्रमे तस्मिन् त्रैलोक्यप्रभवोऽपि यत् ॥ ८ ॥
 स तेजो वेष्णवं पत्न्यो विभेजे चरुसंज्ञितम् ।
 द्यावापृथिव्योः प्रत्यग्रम् अहर्षतिरिवाऽऽतपम् ॥ ९ ॥
 अर्चिता तस्य कौसल्या, प्रिया केकयवंशजा ।
 अतः संभावितां ताभ्यां सुमित्रामैच्छदीश्वरः ॥ १० ॥
 ते बहुज्ञस्य चित्तज्ञे पत्न्यो पत्युर्महीक्षितः ।
 चरौरर्धार्धभागाभ्यां तामयोजयतामुभे ॥ ११ ॥
 सा हि प्रणयवत्यासीत् सपत्न्योरुभयोरपि ।
 भ्रमरी वारणस्येव मदनिस्यन्दरेखयोः ॥ १२ ॥
 ताभिर्गर्भः प्रजाभूत्यै दध्ने देवांशसंभवः ।
 सौरीभिरिष नाडीभि रमृताख्याभिरम्मयः ॥ १३ ॥
 सममापन्नसन्धास्ता रेजुरापाण्डुरत्वपः ।
 अन्तर्गतफलारम्भाः सत्यानामिव संपदः ॥ १४ ॥

अथाग्र्यमहिषी राक्षः प्रसूतिसमये सति ।
 पुत्रं तमोऽपहं लेभे नक्तं ज्योतिरिवौषधिः ॥ १५ ॥
 राम इत्यभिरामेण बभूव तस्य चोदितः ।
 नामधेयं गुरुश्चक्रे जगत्प्रथममङ्गलम् ॥ १६ ॥
 रघुवंशप्रदीपेन तेनाऽप्रतिमतेजसा ।
 रक्षागृहगता दीपाः प्रत्यादिष्टा इवाऽभवन् ॥ १७ ॥
 शय्यागतेन रामेण माता शातोदरी बभौ ।
 सैकताम्भोजबलिना जाह्नवीव शरत्कृशा ॥ १८ ॥
 कैकेय्या स्तनयो जज्ञे भरतो नाम शीलवान् ।
 जनयित्रीमलंचक्रे यः प्रश्रय इव श्रियम् ॥ १९ ॥
 सुतौ लक्ष्मणशत्रुघ्नौ सुमित्रा सुपुत्रे यमौ ।
 सम्यगाराधिता विद्या प्रबोधविनयाविव ॥ २० ॥
 निर्दोषमभवत्सर्वं माविष्कृतगुणं जगत् ।
 अन्वगादिव हि स्वर्गो गां गतं पुरुषोत्तमम् ॥ २१ ॥
 तस्योदये चतुर्भुजैः पीलस्त्यचक्रितेश्वराः ।
 विरजस्कैर्नभस्वद्भिर्दिश उच्छ्वसिता इव ॥ २२ ॥
 कृशानुरपधूमत्वात् प्रसन्नत्वात्प्रभाकरः ।
 रक्षोविप्रकृतावास्ताम् अपविद्धशुचाविव ॥ २३ ॥
 दशाननकिरीटेभ्य स्तत्क्षणं राक्षसश्रियः ।
 मणिव्याजेन पर्यस्ताः पृथिव्यामश्रुबिन्दवः ॥ २४ ॥
 पुत्रजन्मप्रवेश्यानां तूर्याणां तस्य पुत्रिणः ।
 आरम्भं प्रथमं चक्रुर्देवदुन्दुभयो दिवि ॥ २५ ॥
 संतानकमयी वृष्टिर्भवने चाऽस्य पेतुषी ।
 सन्मङ्गलोपचाराणां सैवाऽऽदिरचनाऽभवत् ॥ २६ ॥

कुमाराः कृतसंस्कारा स्ते धात्रीस्तन्यपायिनः ।
 आनन्देनाऽग्रजेनेव समं ववृधिरे पितुः ॥ २७ ॥
 स्वाभाविकं विनीतत्वं तेषां विनयकर्मणा ।
 मुमूर्च्छं सहजं तेजो हविषेव हविर्भुजाम् ॥ २८ ॥
 परस्पराऽविरुद्धास्ते तद्गघोरनघं कुलम् ।
 अलमुद्द्योतयामासु देवाऽरण्यमिवर्तवः ॥ २९ ॥
 समानेऽपि हि सौभ्रात्रे यथोभौ रामलक्ष्मणौ ।
 तथा भरतशत्रुघ्नौ प्रीत्या द्वन्द्वं बभूवतुः ॥ ३० ॥
 तेषां द्वयोर्द्वयोरैक्यं विभिदे न कदाचन ।
 यथा वायुविभावस्वो र्यथा चन्द्रसमुद्रयोः ॥ ३१ ॥
 ते प्रजानां प्रजानाथा स्तेजसा प्रश्रयेण च ।
 मनो जहृर्निदाघाऽन्ते श्यामाऽभ्रा दिवसा इव ॥ ३२ ॥
 स चतुर्धा बभौ व्यस्तः प्रसवः पृथिवोपतेः ।
 धर्मार्थकाममोक्षाणाम् अवतार इवाऽङ्गवान् ॥ ३३ ॥
 गुणैराराधयामासु स्ते गुरुं गुरुवत्सलाः ।
 तमेव चतुरन्तेशं रत्नैरिव महार्णवाः ॥ ३४ ॥

सुरगज इव दन्तैर्मग्नदैत्याऽसिधारै
 नयइव पुणवृन्ध्रव्यक्तयोगै रुपायैः ।
 हरिरिव युगदीर्घे दीर्भिरंशैस्तदीयैः
 पतिरवनिपतीनां तैश्चकाशे चतुर्भिः ॥ ३५ ॥

इति दशमः सर्गः

एकादशः सर्गः ।

कौशिकेन स किल क्षितीश्वरो राममध्वरविघातशान्तये ।
 काकपक्षधरमेत्य याचित स्तेजसां हि न वयः समीक्ष्यते ॥ १ ॥
 कृच्छ्रलब्धमपि लब्धवर्णभाक्तं दिदेश मुनये सलक्ष्मणम् ।
 अप्यसुप्रणयिनां रघोः कुले न व्यहन्यत कदाचिदर्थिता ॥ २ ॥
 यावदादिशति पार्थिवस्तयो निर्गमाय पुरमार्गसंस्क्रियाम् ।
 तावदाशुविदधे मरुत्सखैः सा सपुण्ड्रजलवर्षिभिर्घनैः ॥ ३ ॥
 तौ मिदेशकरणोद्यतौ पितु र्धन्विनौ चरणयोर्निपेततुः ।
 भूपतेरपि तयोः प्रवत्स्यतो र्नम्रयोरुपरि वाष्पबन्धवः ॥ ४ ॥
 तौ पितुर्नयनजेन वारिणा किञ्चिदुक्षितशिखरङ्कावुभौ ।
 धन्विनौ तमृपिमन्वगच्छतां पौरद्वष्टिकृतमार्गतोरणौ ॥ ५ ॥
 लक्ष्मणाऽनुचरमेव राघवं नेतुमैच्छद्दुपिरित्यसौ नृपः ।
 आशियं प्रयुयुजे न वाहिनीं सा हि रक्षणविधौ तयोः क्षमा ॥ ६ ॥
 मातृवर्गचरणस्पृशौ मुने स्तौ प्रपद्य पदवीं महौजसः ।
 रेजनुर्गतिवशात्प्रवर्तिनौ भास्करस्य मधुमाधवाविव ॥ ७ ॥
 धीचिलोलभुजयोस्तयोर्गतं शैशवाच्चपलमप्यशोभत ।
 तोयदाऽऽगम इवोद्धयभिद्ययो र्नामधेयसदृशं विचेष्टितम् ॥ ८ ॥
 तौ बलाऽतिबलयोः प्रभावतो विद्ययोः पथि मुनिप्रदिष्टयोः ।
 मम्लतुर्न मणिकुट्टिमोक्षितौ मातृपार्श्वपरिवर्तिनाविव ॥ ९ ॥
 पूर्ववृत्तकथितैः पुराविदः सानुजः पितृसखस्य राघवः ।
 उह्यमान इव वाहनोचितः पादचारमपि न व्यभावयत् ॥ १० ॥
 तौ सरांसि रसवद्भिरम्बुभिः कूजितैः श्रुतिसुखैः पतत्रिणः ।
 वायवः सुरभिपुण्डरेणुभिश्छाययन् च जलदाः सिधेविवरे ॥ ११ ॥
 नाऽम्मसां कमलशोभिनां तथा शाखिनां च न परिभ्रमच्छिदाम् ।
 दर्शनेन लघुना यथा तयोः प्रीतिमापुरुभयोस्तपस्विनः ॥ १२ ॥

स्वाणुदग्धवपुस्तपोवनं प्राप्य दाशरथि राक्तकार्मुकः ।
 विप्रहेण मदनस्य चारुणा सोऽभवत्प्रतिनिधिर्न कर्मणा ॥ १३ ॥
 तौ सुकेतुसुतया खिलीकृते कौशिकाद्विदितशापया पथि ।
 निन्यतुः खलनिवेशिताऽटनी लीलयैव धनुषी अधिज्यताम् ॥ १४ ॥
 ज्यानिनादमथ गृह्णीती तयोः प्रादुरास बहुलक्षपाञ्चविः ।
 ताडका चलकपालकुरण्डला कालिकेव निबिडा बलाकिनी ॥ १५ ॥
 तीव्रवेगधुनमार्गवृक्षया प्रेतेचीवरवसा खनोग्रया ।
 अभ्यभावि भरताऽग्रजस्तया वास्ययेव पितृकाननोऽथया ॥ १६ ॥
 उद्यतैकभुजयष्टिमायतीं श्रोणिलम्बिबपुरुपाऽन्त्रमेखलाम् ।
 तां विलोक्य वनितावधे घृणां पत्रिणा सह मुमोच राघवः ॥ १७ ॥
 यञ्चकार विवरं शिलाघने ताडकोरसि स रामसायकः ।
 अत्रविष्टविषयस्य रक्षसां द्वारतामगमदन्तकस्य तत् ॥ १८ ॥
 बाणभिन्नहृदया निपेतुपी सा स्वकाननभुवं न केवलाम् ।
 विष्टपत्रयपराजयस्थिरां रावणश्रियमपि व्यकम्पयत् ॥ १९ ॥
 राममन्मथशरेण ताडिता दुःसहेन हृदये निशाचरी ।
 गन्धवद्गुधिरचन्दनोक्षिता जीवतेशवसति जगाम सा ॥ २० ॥
 आससाद् मुनिरात्मनस्ततः शिष्यवर्गपरिकल्पिताऽर्हणम् ।
 बद्धपल्लवपुटाऽञ्जलिद्रुमं दर्शनोन्मुखमृगं तपोवनम् ॥ २१ ॥
 तत्र दीक्षितमृषिं ररक्षतु विघ्नतो दशरथात्मजौ शरैः ।
 लोकमन्धतमसात्कमोदितौ रश्मिभिः शशिदिवाकराविव ॥ २२ ॥
 वीक्ष्य वेदिमथ रक्तबिन्दुभिर्बन्धुजीवपृथुभिः प्रदूषिताम् ।
 संभ्रमोऽभवदपोढकर्मणाम् ऋत्विजां च्युतविकङ्कतस्रुचाम् ॥ २३ ॥
 उन्मुखः सपदि लक्ष्मणाऽग्रजो बाणमाश्रयमुखात्समुद्धरन् ।
 रक्षसां बलमपश्यदम्बरे गृध्रपक्षपवनैरितध्वजम् ॥ २४ ॥

तत्र यावधिपती मखद्विषां तौ शरव्यमकरोत्स नैतरान् ।
 किं महोरगविसर्पिविक्रमो रोजिलेषु गरुडः प्रवर्तते ॥ २५ ॥
 सोऽस्त्रमुग्रजवमखकोविदः संदधे धनुषि वायुदैवतम् ।
 तेन शैलगुरुमप्यपातयत् पारडुपत्रमिव ताडकासुतम् ॥ २६ ॥^२
 यः सुबाहुरिति राक्षसोऽपर स्तत्र तत्र विससर्प मायया ।
 तं क्षुरप्रशकलीकृतं कृती^१ पत्रिणां व्यभजदाश्रमाद्दहिः ॥ २७ ॥
 इत्यपास्तमखविघ्नयोस्तयोः सांयुगीनमभिनन्द्य विक्रमम् ।
 ऋत्विजः कुलपते र्यथाक्रमं वाभ्यतस्य निरवर्तयन्क्रियाः ॥ २८ ॥
 तौ प्रणामचलकारपक्षकौ भ्रातराववभृथाऽऽप्लुतो मुनिः ।
 आशिपामनुपदं समस्पृशद् दर्भपाटिततलेन पाणिना ॥ २९ ॥
 तं न्यमन्त्रयत् संभृतक्रतु मैथिलः^३ स मिथिलां वृजन्वशी ।
 राघवावपि निनाय बिभ्रतौ तद्धनुः^४ श्रवणजं कुतूहलम् ॥ ३० ॥
 राघवाऽन्वितमुपास्थितं मुनिं तं निशम्य जनको जनेश्वरः ।
 अर्थकामसहितं सपर्यया देहबद्धमिव धर्ममभ्यगात् ॥ ३१ ॥
 तौ विदेहनगरीनिवासिनां गां गताविव दिवः^५ पुनर्वसू ।
 मन्यते स्म पिब्रुतां विलोचनैः पद्मपातमपि वञ्चनां मनः ॥ ३२ ॥
 यूपवत्यवसिते क्रियाविधौ कालचित्कुशिकवंशवर्धनः ।
 राममिष्वसनदर्शनोत्सुकं मैथिलाय कथयांबभूव सः ॥ ३३ ॥
 तस्य वीक्ष्य ललितं वपुः शिशोः पार्थिवः प्रथितवंशजन्मनः ।
 स्वं विचिन्त्य च धनुर्दुरानमं पीडितो दुहितृशुल्कसंस्थया ॥ ३४ ॥
 अब्रवीच्च भगवन् ! मतंगजै र्यद्बृहद्भिरपि कर्म दुष्करम् ।
 तत्र नाऽहमनुमन्तुमुत्सहे मोघवृत्ति कलभस्य चेष्टितम् ॥ ३५ ॥
 हेपिता हि वहवो नरेश्वरा स्तेन तात ! धनुषा धनुर्भृतः ।
 ज्यानिघातकठिनत्वचो भुजान् स्वान्विधूय धिगिति प्रतस्थिरे ॥ ३६ ॥

प्रत्युवाच तमृषिर्निशम्यतां सारतोऽयम्—अथवा, गिरा कृतम् ।
 चाप एव भवतो भविष्यति व्यक्तशक्तिरशनिर्गिराविव ॥ ३७ ॥
 एवमाप्तवचनात्स पौरुषं काकपक्षकधरेऽपि राघवे ।
 श्रद्धे त्रिदशगोपमात्रके दाहशक्तिमिव कृष्णवर्त्मनि ॥ ३८ ॥
 व्यादिदेश गणशोऽथ पार्श्वगान् कामुंकाऽभिहरणाय मैथिलः ।
 तैजसस्य धनुषः प्रवृत्तये तोयदानिव सहस्रलोचनः ॥ ३९ ॥
 तत्प्रसुप्तभुजगेन्द्रभीषणं वीक्ष्य दाशरथिराददे धनुः ।
 विद्रुतक्रतुमृगाऽनुसारिणं येन बाणमसृजद्रूपध्वजः ॥ ४० ॥
 आतृवज्यप्रकरोत्स संसदा विस्मयस्तिमितनैः प्रमीक्षितः ।
 शैलसारमपि नाऽतियत्नतः पुष्पचापमिव पेशलं स्मरः ॥ ४१ ॥
 भज्यमानमतिमात्रकर्पणात् तेन वज्रपरुषस्वनं धनुः ।
 भार्गवाय दृढमन्यवे पुनः क्षत्रमुद्यतमिव न्यवेदयत् ॥ ४२ ॥
 दृष्टसारमथ रुद्रकामुंके वीर्यशुल्कमभिनन्द्य मैथिलः ।
 राघवाय तनयामयोनिजां रूपिणीं श्रियमिव न्यवेदयत् ॥ ४३ ॥
 मैथिलः सपदि सत्य संगरो राघवाय तनयामयोनिजाम् ।
 संनिधौ द्युतिमत्स्तपोनिधे रश्मिसाक्षिक इवाऽतिसृष्टवान् ॥ ४४ ॥
 प्राहिणोश्च महितं महाद्युतिः कोसलाऽधिपतये पुरोधसम् ।
 भृत्यभावि दुहितुः परिग्रहाद् दिश्यतां कुलमिदं निमेरिति ॥ ४५ ॥
 अन्वियेष सदृशीं स च स्नुषां प्राप चैनमनुकूलवाग्द्विजः ।
 सद्य एव सुकृतां हि पच्यते कल्पवृक्षफलधर्मि काक्षितम् ॥ ४६ ॥
 तस्य कल्पितपुरस्क्रियाविधेः सुश्रुवान्वचनमग्रजन्मनः ।
 उच्चवाल बलीभित्तखा वशां सैन्यरेणुमुषिताऽकंदीधितिः ॥ ४७ ॥
 तौ समेत्य समये स्थिता बुभौ भूपती वरुणवासवोपमौ ।
 कन्यकातनयकौतुकक्रियां स्वप्रभावसदृशीं वितेनतुः ॥ ४८ ॥

पृथिवीमुदवहद्रघुदहो लक्ष्मणस्तदनुजामथोर्मिलाम् ।
 यौ तयोरवरजौ वरौजसौ तौ कुशध्वजसुते सुमध्यमे ॥ ४६ ॥
 ते चतुर्थसहितास्त्रयो बभुः सूनवो नववधूपरिग्रहाः ।
 सामदानविधिभेदनिग्रहाः सिद्धिमन्त इव तस्य भूततेः ॥ ५० ॥
 ता नराधिपसुता नृपात्मजै स्ते च ताभिरगमन्कृतार्थताम् ।
 सोऽभवद्भवधूसमागमः प्रत्ययप्रकृतियोगसन्निभः ॥ ५१ ॥
 एवमात्तरत्रिरात्मसंभवान् तान्निवेश्य चतुरोऽपि तत्र संः ।
 अध्वसु त्रिषु विसृष्टमैथिलः स्वां पुरीं दशरथो न्यवर्तत ॥ ५२ ॥
 तस्य जातु मरुतः प्रतीपगा वर्त्मसु ध्वजतरुप्रमाथिनः ।
 चिक्लिगुर्भृशतया वरुथिनोम् उत्तरी इव नदीरथाः स्थलीम् ॥ ५३ ॥
 लक्ष्यते स तदनन्तरं रवि बद्धभोमपरिवेशमण्डलः ।
 वैनतेयशमितस्य भोगिनो भोगवेष्टित इव च्युतो मणिः ॥ ५४ ॥
 श्येनपक्षपरिधूसराऽलकाः सांध्यमेघर्हाधराऽऽर्द्रवाससः ।
 अङ्गना इव रज्ज्वला दिशो नो बभूवुरवलोकनक्षमाः ॥ ५५ ॥
 भास्करश्च दिशमध्युवास यां तां श्रिताः प्रांतभयं ववोशिरै ।
 क्षत्रशोणितपितृक्रियोचितं चोदयन्त्य इव भार्गवं शिवाः ॥ ५६ ॥
 तत्प्रतीपपवनाऽऽदि वैकृतं प्रेक्ष्य शान्तिमधिकृत्य कृत्यवित् ।
 भ्रन्वयुङ्क्तगुरुमीश्वरः क्षितेः स्वन्तं मित्यलघयत्सं तद्व्यथाम् ॥ ५७ ॥
 तेजसः सपदि राशिरुत्थितः प्रादुरास किल वाहिनीमुखे ।
 यः प्रमृज्य नयनानि सैनिकैर्लक्षणीयपुरुषाऽऽकृतिश्चिरात् ॥ ५८ ॥
 पिड्यमंशमुपवीतलक्षणं मातृकै च धनुरुर्जितं दधत् ।
 यः ससोम इव घर्मदीधितिः सद्विजिह्व इव चन्दनद्रुमः ॥ ५९ ॥
 येन रोषपरुपात्मनः पितुः शासने स्थितिमिदोऽपि तस्थुया ।
 वेपमानजननीशिरश्छिदा प्रागजीयत घृणा ततो मही ॥ ६० ॥
 अक्षबीजबलयेन निर्बभौ दक्षिणश्रवणसंस्थितेन यः ।
 क्षत्रियाऽन्तकरणैर्कविशते व्य्राजपूर्वगणनामिवोद्बहन् ॥ ६१ ॥

तं पितुर्वध्रभवेन मन्युना राजवंशनिधनाय दीक्षितम् ।
 बालसुनुरवलोक्त्य भार्गवं स्वामं दशां च विषसूद पार्थिवः ॥ ६२ ॥
 नाम राम इति तुल्यमात्मजे वर्तमानमहिते च दारुणे ।
 हृद्यमस्य भयदायि चाऽभवद् रत्नजातमिव हारसर्पयोः ॥ ६३ ॥
 अर्घ्यमर्घ्यमिति वादिनं नृपं सोऽनवेक्ष्य भरताऽप्रजो यतः ।
 क्षत्रकोपदहनाऽर्चिषं ततः संदधे द्रुशमुदग्रतारकाम् ॥ ६४ ॥
 तेन कार्मुकनिषक्तमुष्टिना राघवो विगतभीः पुरोगतः ।
 अङ्गुली विवरचारिणं शरं कुर्वता निजगदे युयुत्सुना ॥ ६५ ॥
 क्षत्रजातमपकारवैरि मे तन्निहत्य बहुशः शर्मं गतः ।
 सुप्तसर्पं इव दण्डघट्टनाद् रोषितोऽस्मि तव विक्रमश्रवात् ॥ ६६ ॥
 मैथिलस्य धनुरव्यपार्थिवै स्त्वं किलाऽनमितपूर्वमक्षुण्णोः । ३१ ओ
 तन्निशम्य भवता समर्थये वीर्यशृङ्गमिव भग्नमात्मनः ॥ ६७ ॥
 अन्यदा जगति राम इत्ययं शब्द उच्चरित एव मामगात् ।
 व्रीडमावहति मे स संप्रति व्यस्तवृत्तिरुदयोन्मुखे त्वयि ॥ ६८ ॥
 विभ्रतोऽस्त्रमचलेऽप्यकुण्ठितं द्वौ रिपू मम मतौ समागसौ ।
 धेनुवत्सहरणाच्च हेहय स्त्वं च कीर्तिमपहतुमुद्यतः ॥ ६९ ॥
 क्षत्रियाऽन्तकरणोऽपि विक्रम स्तेन मामवति नाऽजिते त्वयि ।
 पावकस्य महिमा स गण्यते कक्षवज्ज्वलति सागरेऽपि यः ॥ ७० ॥
 विद्धि चाऽऽत्तबलमोजसा हरेः ऐश्वरं धनुरभाजि यत्रया ।
 खातमूलमनिलो नदीरथैः पातयत्यपि मृदुस्तट्टुमम् ॥ ७१ ॥
 तन्मदीयमिदमायुधं ज्यया संगमय्य सशरं विकृष्यताम् ।
 तिष्ठतु प्रधानमेवमप्यहं तुल्यबाहुतरसा जितस्त्वया ॥ ७२ ॥
 कातरोऽसि यदि बोद्धताऽर्चिषा तर्जितः परशुधारया मम ।
 ज्यानिघातकठिनांगुलि वृथा बध्यतामभययाचनाऽञ्जलिः ॥ ७३ ॥
 एवमुक्तवति भोमदर्शनै भार्गवे स्मितविकम्पिताऽधरः ।
 तद्धनुर्ग्रहणमेव राघवः प्रत्यपद्यत समर्थमुत्तरम् ॥ ७४ ॥

पूर्वजन्मधनुषा समागतः सोऽतिमात्रलघुदर्शनोऽभवत् ।
 केवलोऽपि सुभगो नवाऽम्बुदः किं पुनस्त्रिदशत्रापलाङ्कितः ॥ ७५ ॥
 तेन भूमिनिहितैककोटि तत् कार्मुकं च बलिनाऽधिरोंपितम् ।
 निष्प्रभश्च रिपुरास भूभृतां धूमशेष इव धूमकेतनः ॥ ७६ ॥
 तावुभावपि परस्परस्थितौ वर्धमान-परिहीनतेजसौ ।
 पश्यति स्म जनता दिनाऽत्यये पार्वणी शशिदिव्याकराविव ॥ ७७ ॥
 तं कृपामृदुरवेक्ष्य भार्गवं राघवः स्खलितवीर्यमात्मनि ।
 स्वं च संहितममोघमाशुगं, व्याजहार हर्सूनुसंनिभः ॥ ७८ ॥
 न प्रहर्तुमलमस्मि निर्दयं विप्र इत्यभिभवत्यपि त्वयि ।
 शंस किं गतिमनेन पत्रिणा हन्मि लोकमुत ते मखाऽर्जितम् ॥ ७९ ॥
 प्रत्युवाच तमृपिर्न तत्रत स्त्वां न वेद्मि पुरुषं पुरातनम् ।
 गां गतस्य तव धाम वैष्णवं कोपितो ह्यसि मया दिदृक्षुणा ॥ ८० ॥
 भस्मात्कृतवतः पितृद्विषः पात्रसाञ्च वसुधां ससागराम् ।
 आहितो जयधिपर्ययोऽपि मे श्लाघ्य एव परमेष्ठिना त्वया ॥ ८१ ॥
 तद्गतिं मतिमतां वरेप्सितां पुण्यतीर्थगमनाय रक्ष मे ।
 पीडयिष्यति न मां खिलीकृता स्वर्गपद्धतिरभोगलोलुपम् ॥ ८२ ॥
 प्रत्यपद्यत तथेति राघवः प्राङ्मुखश्च विससर्ज सायकम् ।
 भार्गवस्य सुकृतोऽपि सोऽभवत् स्वर्गमार्गपरिधो दुरत्ययः ॥ ८३ ॥
 राघवोऽपि चरणौ तपोनिधेः क्षम्यतामिति वदन्समस्पृशत् ।
 निर्जितेषु तरसा तरस्विनां शत्रुषु प्रणतिरेव कीर्तये ॥ ८४ ॥
 राजसूत्वमधधूय मातृकं पित्र्यमस्मि गमितः शमं यदा ।
 नन्वनिन्दुतफलो मम त्वया निग्रहोऽप्ययमनुग्रहोऽकृतः ॥ ८५ ॥
 साधयाम्यह मविघ्नमस्तुते देवकार्यं मुपपादयिष्यतः ।
 ऊचिवानिति वचः सलक्ष्मणं लक्ष्मणाऽप्रजमृषिस्तरोद्धे ॥ ८६ ॥

तस्मिन्नाते विजयिनं परिरभ्य रामं,
स्नेहाश्मन्यत पिता पुनरेव जातम् ।

तस्याऽभवत्क्षणशुचः परितोषलाभः,
कक्षाऽग्निर्लघिततरोरिव वृष्टिपातः ॥ ८७ ॥
अथ पथि गमयित्वा क्लृप्तरम्योपकार्ये,
कतिचिद्वनिपालः शर्वरीः शर्वकल्पः ।
पुरमविशदयोध्यां मैथिलीदर्शनीनां,
कुबलयितगवाक्षां लोचनैरङ्गनानाम् ॥ ८८ ॥

इत्येकादशः सर्गः

—:०:—

द्वादशः सर्गः ।

निर्विष्टविषयस्नेहः स दशान्त मुपेयिवान् ।
भासीदासन्ननिर्वाणः प्रदीपाऽर्चिरिषोपसि ॥ १ ॥
तं कर्णमूलमागत्य रामे श्रीर्न्यस्यतामिति ।
कैकेयोशङ्कयेषाऽऽह पलितच्छन्ना जरा ॥ २ ॥
सा पौरान्पौर-कान्तस्य रामस्याऽभ्युदयश्रुतिः ।
प्रत्येकं हादयांचक्रे कुल्ये बोधानपादपान् ॥ ३ ॥
तस्याऽभिषेकसंभारं कल्पितं क्रूरनिश्चया ।
दूषयामास कैकेयो शोकोष्णैः पार्थिवाश्रुभिः ॥ ४ ॥
सा किलाऽऽश्वासिता चण्डी भर्त्रा तत्संश्रुतौ वरौ ।
उद्वषामेन्द्रसिकाभू बिर्लमग्नाविधोरगौ ॥ ५ ॥
तयोश्चतुर्दशैकेन रामं प्राऽव्वाजयत्समाः ।
द्वितीयेन सुतस्यैच्छद् वैधव्यैकफलां श्रियम् ॥ ६ ॥

पित्रा दत्तां रुद्रनामः प्राङ्महीं प्रत्यपद्यत ।
 पश्चाद्दनाय गच्छेति तदाऽऽज्ञां मुदितोऽग्रहीत् ॥ ७ ॥
 दधतो मङ्गलक्ष्मीं चसानस्य च वल्कले ।
 दद्वशुर्विस्मितास्तस्य मुखरागं समं जनाः ॥ ८ ॥
 स सीतालक्ष्मणसखः सत्याद्गुरुमलोपयन् ।
 विवेश दण्डकाऽरण्यं प्रत्येकं च सतां मनः ॥ ९ ॥
 राजाऽपि तद्वियोगाऽऽर्तः स्मृत्वा शापं स्वकर्मजम् ।
 शरीरत्यागमात्रेण शुद्धिलाभममन्यत ॥ १० ॥
 विप्रोषितकुमारं तद् राज्यमस्तमितेश्वरम् ।
 रन्ध्राऽन्वेषणदक्षाणां द्विपामामिपतां ययौ ॥ ११ ॥ ३०८
 अथाऽनाथाः प्रकृतयो मातृबन्धुनिवासिनम् ।
 मौलैरानाययामासुर्भरतं स्तम्भिताऽश्रुभिः ॥ १२ ॥
 श्रुत्वा तथाविधं मृत्युं कैकेयितनयः पितुः ।
 मातुर्न केवलं स्वस्याः श्रियोऽप्यासीत्पराङ्मुखः ॥ १३ ॥
 ससैन्यश्चाऽन्वगाद्भ्रामं दर्शितानाश्रमाऽऽलक्ष्यैः ।
 तस्य पश्यन्ससौमित्रे रुदश्रुर्वसतिदुमान् ॥ १४ ॥
 चित्रकूटवनस्थं च कथितस्वर्गतिं गुरोः ।
 लक्ष्म्या निमन्त्रयांचक्रे तमनुच्छिष्टसंपदा ॥ १५ ॥
 स हि प्रथमजे तस्मिन् अकृतश्रीपरिग्रहे ।
 परिवेत्तारमात्मानं मेने स्वीकरणाद्भुवः ॥ १६ ॥
 तमशक्यमपाक्रष्टुं निदेशात्स्वर्गिणः पितुः ।
 ययाचे पादुके पश्चात् कर्तुं राज्याऽधिदेवते ॥ १७ ॥
 स विसृष्टस्तथेत्युक्त्वा भ्रात्रा नैवाऽविशत्पुरीम् ।
 नन्दिग्रामगतस्तस्य राज्यं न्यासमिवाभुनक् ॥ १८ ॥

दृढभक्तिरिति ज्येष्ठे राज्यतृष्णापराङ्मुखः ।
 मातुः पापस्य भरतः प्रायश्चित्तमिवाऽकरोत् ॥ १६ ॥
 रामोऽपि सह वैदेह्या वने वन्येन धर्तयन् ।
 चचार साऽनुजः शान्तो वृद्धेक्ष्वाकुव्रतं युवा ॥ २० ॥
 रामस्त्वाऽऽसन्नदेशत्वाद् भरताऽऽगमनं पुनः ।
 आशङ्क्योत्सुकसारङ्गां चित्रकूटस्थलीं जहौ ॥ २१ ॥
 प्रययावातिथेयेषु वसन्नृगिकुलेषु सः ।
 दक्षिणां दिशमृक्षेषु वार्षिकेष्विव भास्करः ॥ २२ ॥
 बभौ तमनुगच्छन्ती विदेहाऽधिपतेः सुता ।
 प्रतिषिद्धाऽपि कैकेय्या लक्ष्मीरिव गुणोन्मुखी ॥ २३ ॥
 अनसूयाऽतिसृष्टेन पुण्यगन्धेन काननम् ।
 सा चकाराऽङ्गरागेण पुष्पोच्चलितपट्टपदम् ॥ २४ ॥
 संध्याऽभ्रकपिशस्तस्य विराधो नाम राक्षसः ।
 अतिष्ठन्मार्गमावृत्य रामस्येन्दोरिव ग्रहः ॥ २५ ॥
 स जहार तयोर्मध्ये मैथिलीं लोकशोषणः ।
 नभोनभस्सूर्ययोर्वृष्टिम् अवग्रह इवाऽन्तरे ॥ २६ ॥
 तं विनिष्पिष्यकाकुत्स्थौ पुरा दूषयति स्थलीम् ।
 गन्धेनाऽशुचिना चेति वसुधायां निचखनतुः ॥ २७ ॥
 पञ्चवत्यां ततो रामः शासनात्कुम्भजन्मनः ।
 अनपोढस्थितिस्तस्थौ विन्ध्याऽद्रिः प्रकृताधिव ॥ २८ ॥
 रावणाऽवरजा तत्र राघवं मदनाऽऽतुरा ।
 अभिपेदे निदाघाऽऽर्ता व्यालीव मलयद्रुमम् ॥ २९ ॥
 सा सीतांसनिधावेव तं वद्रे कथिताऽन्वया ।
 अत्याऽऽरूढो हि नारीणाम् अकालज्ञो मनोभवः ॥ ३० ॥

कलत्रघानहं बाले ! कनीयांसं भजस्व मे ।
 इति रामो वृषस्यन्तीं वृषस्कन्धः शशास ताम् ॥ ३१ ॥
 ज्येष्ठाऽभिगमनात्पूर्वं तेनाऽप्यनभिनन्दिता ।
 साऽभूद्रामाऽऽश्रया भूयो नदीघोभयकूलभाक् ॥ ३२ ॥
 संरम्भं मैथिलीहासः क्षणसौम्यां निनाय ताम् ।
 निघातास्तमितां वेलं चन्द्रोदय इवोदधेः ॥ ३३ ॥
 फलमस्योपहासस्य सद्यः प्राप्स्यसि पश्य माम् ।
 मृग्याः परिभवो व्याघ्र्याम् इत्यवेहि त्वया कृतम् ॥ ३४ ॥
 इत्युक्त्वा मैथिलीं भर्तुं रङ्गे निचिशतीं भयात् ।
 रूपं शूर्पणखा नाम्नः सदृशं प्रत्यपद्यत ॥ ३५ ॥
 लक्ष्मणः प्रथमं श्रुत्वा कोकिलामञ्जुवादिनीम् ।
 शिवाघोरस्वर्ना पश्चाद् बुबुधे विकृतेति ताम् ॥ ३६ ॥
 पर्णशालामथ क्षिप्रं विकृष्टाऽसिः प्रविश्य सः ।
 वैरूप्यपौनरुक्स्येन भीषणां तामयोजयत् ॥ ३७ ॥
 सा वक्रनखधारिण्या वेणुकर्कशपर्शया ।
 अङ्कुशाऽऽकारयाऽङ्कुल्या तावतर्जयदम्बरे ॥ ३८ ॥
 प्राप्य चाऽऽशु जनस्थानं खराऽऽदिभ्यस्तथाविधम् ।
 रामोपक्रममाचक्ष्यौ रक्षःपरिभवं नवम् ॥ ३९ ॥
 मुखाऽवयवतूनां तां नैर्ऋता यत्पुरो वधुः ।
 रामाऽभियायिनां तेषां तदेवाऽभूदमङ्गलम् ॥ ४० ॥
 उवाऽऽयुधानाऽऽप्ततस्तान्द्रूप्तान्प्रेक्ष्य राघवः ।
 निदधे विजयाऽऽशांसां चापे सीतां च लक्ष्मणे ॥ ४१ ॥
 एको दाशरथिः कामं यातुधानाः सहस्रशः ।
 ते तु यावन्त एवाऽऽजौ तावांश्च वदुशे स तैः ॥ ४२ ॥

असज्जनेन काकुत्स्थः प्रयुक्तमथ दूषणम् । ^{येषां सु३}

न चक्षमे शुभाऽऽचारः स दूषणमिवाऽऽत्मनः ॥ ४३ ॥

तं शरैः प्रतिजग्राह खरत्रिशिरसौ च सः ।

क्रमशस्ते पुनस्तस्य चापात्सममिषोद्ययुः ॥ ४४ ॥

तै रूयाणां शितैर्बाणै र्यथापूर्वविशुद्धिभिः ।

आयु र्देहाऽतिगैः पीतं रुधिरं तु पतद्भिभिः ॥ ४५ ॥

तस्मिन् रामशरोत्कृत्ते बले महति रक्षसाम् ।

उत्थितं दहृशोऽन्यच्च कबन्धेभ्यो न किञ्चन ॥ ४६ ॥

सा बाणवर्षिणं रामं योधयित्वा सुरद्विपाम् ।

अप्रबोधाय सुष्वाप गृध्रच्छाये चरुथिनी ॥ ४७ ॥

राघवाऽस्त्रविदीर्णानां रावणं प्रति रक्षसाम् ।

तेषां शूर्पणखैवैका दुष्प्रवृत्तिहराऽभवत् ॥ ४८ ॥

निग्रहात्स्वसु राप्तानां बधाच्च धनदाऽनुजः ।

रामेण निहितं मेमै पदं दशसु मूर्धसु ॥ ४९ ॥

रक्षसा मृगरूपेण वञ्चयित्वा स राघवौ ।

जहार सीतां पक्षीन्द्र-प्रयासक्षणविघ्नितः ॥ ५० ॥

तौ सीताऽन्वेषिणौ गृध्रं लूनपक्षमपश्यताम् ।

प्राणै र्दशरथप्रीते रनृणं कण्ठवर्तिभिः ॥ ५१ ॥

स रावणहृतां ताभ्यां वचसाऽऽचष्ट मैथिलीम् ।

आत्मनः सुमहत्कर्म व्रणैराऽऽवेद्य संस्थितः ॥ ५२ ॥

तयोस्तस्मिन्नधीभूत-पितृव्यापत्तिशोकयोः ।

पितरीषान्निसंस्कारात् परा ववृत्तिरे क्रियाः ॥ ५३ ॥

वधनिर्धूतशापस्य कबन्धस्योपदेशतः ।

मुमुर्च्छ सख्यं रामस्य समानव्यसने हरौ ॥ ५४ ॥

स हत्वा बालिनं वीर स्तत्पदे चिरकांक्षिते ।
 धातोः स्थान इवाऽऽदेशं सुग्रीवं संन्यवेशयत् ॥ ५५ ॥
 इतस्ततश्च वैदेही मन्वेष्टुं भर्तृचोदिताः ।
 कपयश्चेरुरार्तस्य रामस्येव मनोरथाः ॥ ५६ ॥
 प्रवृत्ताबुपलब्धायां तस्याः संपातिदर्शनात् ।
 मारुतिः सागरं तीर्णः संसारमिव निर्ममः ॥ ५७ ॥
 द्रष्टा विचिन्वता तेन लङ्कायां राक्षसीवृता ।
 जानकी विषवल्लीभिः परीतेव महौषधिः ॥ ५८ ॥
 तस्यै भर्तुरभिज्ञानम् अङ्गुलीयं ददौ कपिः ।
 प्रत्युद्रतमिवाऽनुष्णै स्तदाऽऽनन्दाऽश्रुबिन्दुभिः ॥ ५९ ॥
 निर्वाप्य प्रियसंदेशैः सीतामक्ष्वधोद्धतः ।
 स ददाह पुरीं लङ्कां क्षणसोढाऽरिनिग्रहः ॥ ६० ॥
 प्रत्यभिज्ञानरत्नं च रामायाऽदर्शयत्कृती ।
 हृदयं स्वयमायातं वैदेह्या इव मूर्तिमत् ॥ ६१ ॥
 श्रुत्वा रामः प्रियोदन्तं मेने तत्संगमोत्सुकः ।
 महाऽर्णवपरिक्षेपं लङ्कायाः परिखालघुम् ॥ ६२ ॥
 स प्रतस्थेऽरिनाशाय हरिसैन्यैरनुद्रुतः ।
 न केवलं भुवः पृष्ठे व्योम्नि संबाधवर्तिभिः ॥ ६३ ॥
 निविष्टमुदधेः कूले तं प्रपेदे विभीषणः ।
 लोहाद्राक्षसलक्ष्म्येव बुद्धिमाविश्य चोदितः ॥ ६४ ॥
 तस्मै निशाचरैश्वर्यं प्रतिशुश्राव राघवः ।
 काले खलु समारब्धाः फलं बध्नन्ति नीतयः ॥ ६५ ॥
 स सेतुं बन्धयामास प्लवगैर्लवणाऽम्भसि ।
 रसातलादिवोन्मग्नं शेषं स्वप्राय शार्ङ्गिणः ॥ ६६ ॥

तेनोत्तीर्य पथा लङ्कां रोधयामास पिङ्गलैः ।
 द्वितीयं हैमप्राकारं कुर्वन्निरिव वानरैः ॥ ६७ ॥
 रण प्रववृते तत्र भीमः प्लवगरक्षसाम् ।
 दिग्विजृम्भित्काकुत्स्थ-पौलस्त्यजयघोषणः ॥ ६८ ॥
 पादपाऽऽविद्धपरिघः शिलानिष्पिष्टमुद्गरः ।
 अतिशस्त्रनखन्यासः शैलरुग्णमतगजः ॥ ६९ ॥
 अथ रामशिरश्छेद-दर्शनोद्भ्रान्तचेतनाम् ।
 सीतां मायेति शंसन्ती त्रिजटा समजीवयत् ॥ ७० ॥
 कामं, जीवति मे नाथ इति सा विजहौ शुचम् ।
 प्राङ्मत्वा सत्यमस्याऽन्तं जीघिताऽस्मीति लज्जिता ॥ ७१ ॥
 गरुडाऽऽपातविश्लिष्ट मेघनादाऽस्त्रबन्धनः ।
 दाशरथ्योः क्षणक्लेशः स्वप्रवृत्त इवाऽभवत् ॥ ७२ ॥
 ततो बिभेद पौलस्त्यः शक्त्या वक्षसि लक्ष्मणम् ।
 रामस्त्वनाहतोऽप्यासीद् विदीर्णहृदयः शुचा ॥ ७३ ॥
 स मारुतिसमानीत-महौषधिहतव्यथः ।
 लङ्कास्त्रीणां पुनश्चके विलापाऽऽचार्यकं शरैः ॥ ७४ ॥
 स नादं मेघनादस्य धनुश्चेन्द्रायुधप्रभम् ।
 मेघस्येव शरत्कालो न किञ्चित्पर्यशेषयत् ॥ ७५ ॥
 कुम्भकर्णः कपीन्द्रेण तुल्याऽवस्थः स्वसुः कृतः ।
 हरोश्च रामं शृङ्गीव दृङ्क्च्छिन्नमनःशिलः ॥ ७६ ॥
 अकाले बोधितो भ्रात्रा प्रियस्वप्नो वृथा भवान् ।
 रामेषुभिरितीवाऽसौ दीर्घनिद्रां प्रवेशितः ॥ ७७ ॥
 इतराण्यपि रक्षांसि पेतुर्वानरकोटिषु ।
 रजांसि समरोत्थानि तच्छोणितनदीष्विव ॥ ७७ ॥

निर्यावथ पौलस्त्यः पुनर्युद्धाय मन्दिरात् ।
 अरावण मरामं वा जगदद्येति निश्चितः ॥ ७६ ॥
 रामं पदातिमालोक्य लङ्केशं च वरुथिनम् ।
 हरियुग्यं रथं तस्मै प्रजिघाय पुरंदरः ॥ ८० ॥
 तमाऽऽधूतध्वजपटं ध्योमगङ्गोर्मि वायुभिः ।
 देवसूतभुजाऽऽर्लबी जैत्रमध्वाऽऽस्त राघवः ॥ ८१ ॥
 मातलिस्तस्य माहेन्द्रम् भामुमोच तनुच्छदम् ।
 यत्रोत्पलदलङ्कैभ्यम् अलाययापुः सुरद्विषाम् ॥ ८२ ॥
 अन्योन्यदर्शनप्राप्त-विक्रमावसरं चिरात् ।
 रामरावणयोर्युद्धं चरिताऽर्थमिषाऽभवत् ॥ ८३ ॥
 भुजमूर्धोरुबाहुल्याद् एकोऽपि धनदाऽनुजः ।
 ददृशे ह्ययथापूर्वो मातृवंश इव सितः ॥ ८४ ॥
 जेतारं लोकपालानां स्वमुखैरर्चितेश्वरम् ।
 राम स्तुलितकैलासम् अरार्तिं बह्वमन्यत ॥ ८५ ॥
 रावणस्याऽपि रामाऽस्तो भित्त्वा हृदयमाशुगः ।
 विवेश भुवमाख्यातुम् उरगेभ्य इव प्रियम् ॥ ८६ ॥
 घचसैष तयोर्वाक्यम्, अस्त्रमस्त्रेण निघ्नतोः ।
 अन्योन्यजयसंरम्भो ववृधे वादिनोरिव ॥ ८७ ॥
 विक्रमव्यतिहारेण सामान्याऽभूद् द्वयोरपि ।
 जयश्रीरन्तरा वेदि मत्तवारणयोरिव ॥ ८८ ॥
 कृतप्रतिकृतप्रीतौ स्तयोर्मुक्तां सुराऽसुरैः ।
 परस्परशरवृताः पुष्पवृष्टिं न सेहिरे ॥ ८९ ॥
 अयं शंकुचितां रक्षः शतघ्नीमथ शत्रवे ।
 हतां वैवस्वतस्येव कूटशाल्मलिमक्षिपत् ॥ ९० ॥

राघवो रथमप्राप्तं ताम्रशां च सुरद्विपाम् ।
 अर्धचन्द्रमुखैर्बाणे श्चिच्छेद कदलीसुखम् ॥ ६१ ॥
 अमोघं संधे चाऽस्मै धनुष्येकधनुर्धरः ।
 ब्राह्ममस्त्रं प्रियाशोक-शल्यनिष्कर्षणौषधम् ॥ ६२ ॥
 तद्वधोन्नि शतधा भिन्नं ददृशे दीप्तिमन्सुखम् ।
 वपुर्महोरगस्येव करालफणमण्डलम् ॥ ६३ ॥
 तेन मन्त्रप्रयुक्तेन निमेषाऽर्धाद्रपातयत् ।
 स रावणशिरःपंक्तिम् अघ्नतघ्नणवेदनाम् ॥ ६४ ॥
 बालाऽर्कप्रतिमेषाऽप्सु वीचिभिन्ना पतिष्यतः ।
 रराज रक्षःकायस्य कण्ठच्छेदपरम्परा ॥ ६५ ॥
 मूर्ततां पश्यतां तस्य शिरांसि पतितान्यपि ।
 मत्तो नाऽतिविशश्वास पुनः संधानशंकिताम् ॥ ६६ ॥

मदुग्धं मद्गुरुप्रक्षैल्लोकपालद्विपाना-

मनुगतमलिवृन्दैर्गण्डभिस्तीर्षिहाय ।

उपतन्नमणिबन्धे मूर्ध्नि पौलस्त्यशत्रोः

सुरभि सुरविमुक्तं पुष्पवर्यं पपात ॥ ६७ ॥

यन्त्रा हरेः सपदि संहतकार्मुकज्य-

मापृच्छथ राघवमनुष्वितदेवकार्यम् ।

नामाऽङ्कुरावणशराऽङ्कितकेतुयष्टि-

मूर्ध्वं रथं हरिसहस्रयुजं निनाय ॥ ६८ ॥

रघुपतिरपि जातवेदोविशुद्धां प्रगृह्य प्रियां,

प्रियसुहृदि विभीषणे संगमुष्य श्रियं वैरिणः ।

रक्षिसुतसहिद्वेन तेनाऽनुयातः ससौमित्रिणा

भुजविजितविमानरत्नाऽधिरूढः प्रतस्थे पुरीम् ॥ ६९ ॥

इति द्वादशः सर्गः

त्रयोदशः सर्गः ।

अथाऽऽत्मनः शम्भुगुणं गुणज्ञः पदं विमानेन विगाहमानः ।
 रत्नाकरं वीक्ष्य मिथः स जायां रामाऽभिधानो हरिरित्युवाच ॥१॥
 वैदेहि ! पश्याऽऽमलयाद्विभक्तं मत्सेतुना फेनिलमम्बुराशिम् ।
 छायापथेनेव शरत्प्रसन्नम् आकाशमाविष्कृतचारुतारम् ॥ २ ॥
 गुरोरियंशुभोः कपिलेन मध्ये रसातलं संक्रमिते तुरङ्गे ।
 तदर्थमुर्ध्वमवदारयद्भिः पूर्वं किलाऽयं परिवर्धितो नः ॥ ३ ॥
 गर्भं दधत्यर्कमरीचयोऽस्माद् विवृद्धिमत्राशुवते वसूनि ।
 अबिन्धुनं वह्निमसौ विभर्ति प्रह्लादनं ज्योतिरजन्यनेन ॥ ४ ॥
 तां तामवस्थां प्रतिपद्यमानं स्थितं दश व्याप्य दिशो महिम्ना ।
 विष्णोरिवाऽस्यानवधारणीयम् ईदृक्तया रूपमियत्तया वा ॥ ५ ॥
 नाभिप्ररूढाऽम्बुरुहाऽऽसनेन संस्तूयमानः प्रथमेन धात्रा ।
 अमुं युगान्तोचितयोगनिद्रः संहृत्य लोकान्पुरुषोऽधिष्ठेते ॥ ६ ॥
 पृथुच्छिदा गोत्रमिदाऽऽत्तगन्धाः शरत्सुमेरुं शतशो महीध्राः ।
 नृपा इवोपप्लविनः परेभ्यो धर्मात्तरं मध्यममाश्रयन्ते ॥ ७ ॥
 रसातलादादिभवेन पुंसा भुवः प्रयुक्तोद्वहनक्रियायाः ।
 अस्याऽच्छमम्भः प्रलयप्रवृद्धं मुहूर्तवक्त्राऽऽभरणं बभूव ॥ ८ ॥
 स-सत्त्वमादाय नदीमुखाऽम्भः संमीलयन्तो विवृताऽऽननत्वात् ।
 अमी शिरीभिस्तिमयः सरन्ध्रैः ऊर्ध्वं वितन्वन्ति जलप्रवाहान् ॥९॥
 मातृङ्गनक्रैः सहसोत्पतद्भिः भिन्नान्निद्रधा पश्य समुद्रफेनान् ।
 कर्पोलसंसर्पितया य एषां व्रजन्ति कर्णक्षणेचामरत्वम् ॥ १० ॥
 वेलाऽनिलाय प्रसृता भुजङ्गा महोर्मिर्विस्फूर्जन्थुनिर्विशेषाः ।
 सूर्याऽशुसंपर्कं समृद्धरागैः व्यज्यन्त एते मणिभिः फणस्थैः ॥ ११ ॥

प्रवृत्तमात्रेण पर्यांसि पातुम् आवर्तवेगाद् भ्रमता घनेन ।

आभाति भूयिष्ठमयं समुद्रः प्रमथ्यमानो गिरिणेव भूयः ॥ १२ ॥

दूराद्भयञ्चक्रनिभस्य तन्वी तमालतालीवनराजिनीला ।

आभाति वेला लवणाम्बुराशेः धारानिबद्धेव कलङ्करेखा ॥ १३ ॥

पते वयं सैकृतभिन्नशुक्ति-पर्यस्तमुक्तापटलं पर्योधेः ।

प्राप्ता मुहूर्तेन विमानवेगात् कूलं फलाऽऽवर्जितपूगमालम् ॥ १४ ॥

कुरुष्व तावत्करभोरु ! पञ्चान् मार्गे मृगप्रेक्षिणि ! दृष्टिपातम् ।

एषा विदूरीभवतः समुद्रात् सकानना निष्पततीव भूमिः ॥ १५ ॥

कचित्पथा संचरते सुराणां कचिद्धनानां पततां कचिच्च ।

यथाविधो मे मनसोऽभिलाषः प्रवर्तते पश्य तथा विमानम् ॥ १६ ॥

असौ महैन्द्रद्विपदानगन्धिः त्रिमार्गगावीचिविमर्दशीतः ।

आकाशवायुर्दिनयौवनोत्थान् आचामति स्वेदलवान्मुखे ते ॥ १७ ॥

अमी जनस्थानमपोढविघ्नं मत्वा समारब्धनवोटजानि ।

अध्यासते चीरभृतो यथास्वं चिरोऽभिमतान्याश्रममण्डलानि ॥ १८ ॥

सैषा स्थली यत्र विचिन्वता त्वां म्रष्टं मया नूपुरमेकमुर्व्याम् ।

अदृश्यत त्वच्चरणारविद्-विश्लेषदुःखादिव बद्धमौनम् ॥ १९ ॥

त्वं रक्षसा भीरु ! यतोऽपनीता तं मार्गमेताः कृपया लता मे ।

अदर्शयन्वक्तुमशक्नुवत्यः शाखाभिराऽऽवर्जितपल्लवाभिः ॥ २० ॥

मृग्यञ्चदर्भाङ्कुरनिर्घ्नपेक्षाः तद्याऽगतिर्ज्ञं समबोधयन्माम् ।

व्यापारयन्त्यो दिशि दक्षिणस्याम् उत्पक्षमराजीनि विलोचनानि ॥ २१ ॥

पतद्भिरेर्मात्यवतः पुरस्ताद् आविर्भवत्यम्बरलेखि शृङ्गम् ।

नवं पयो यत्र घनैर्मया च त्वद्विप्रयोगाशु समं विसृष्टम् ॥ २२ ॥

गन्धञ्च धाराऽऽहतपल्वलानां कादम्बमर्धोद्गतकेसरं च ।

स्निग्धाञ्च केकाः शिखिनां बभूवुः यस्मिन्नसह्यानि विना त्वया मे ॥ २३ ॥

उपान्तधानीरबनोपगूढान्यालक्ष्यपरिप्लवसारसानि ।

दूरावतीर्णा पिवतीष खेदादमूनि यम्पासलिलानि दृष्टिः ॥ २४ ॥

अमूर्विमानान्तरलम्बिनीनां श्रुत्वा स्वनं काञ्चनकिकिणीनाम् ।

प्रत्युद्भवजन्तीव खमुत्पतन्त्यो गीदाधरीसारसपंकयस्त्वाम् ॥ २५ ॥

एषा त्वया पेशलमध्यथाऽपि घटाऽम्बुसंधर्धितबालचूता ।

आनन्दयन्गुन्मुखकृष्णासारा दृष्टा चिरात्पञ्चवटी मनो मे ॥ २६ ॥

भ्रुमेदमात्रेण पदान्मघोनः प्रम्र^५शयां यो नहुषं चकार ।

तस्याऽविलोम्भः परिशुद्धिहेतोः भौप्रो मुनेः स्थानपरिग्रहोऽयम् ॥ २७ ॥

त्रेताऽग्निधूमाग्रमनिन्दकीर्तेः तस्येदमाऽऽक्रान्तविमानमार्गम् ।

घ्रात्वा हविर्गन्धि रजोविमुक्तः समश्नुते मे लघिमाजमात्मा ॥ २८ ॥

हविर्भुजामैर्धवतां चतुर्णां मध्ये ललाटंतपसससतिः ।

असौ तपस्यत्यपरस्तपस्वी नाम्ना सुतीक्ष्णश्चरितेन दान्तः ॥ २९ ॥

धारास्वनोद्गारिदरीमुखोऽसौ शृंगाऽग्रलगाऽम्बुदवप्रपङ्कः ।

बध्नाति मे बन्धुरगान्त्रि ! चक्षुः दूतः ककुद्धानिव चित्रकूटः ॥ ३० ॥

एषा प्रसन्नस्तिमितप्रवाहा सरिद्विदुरान्तरभावतन्वी ।

मन्दाकिनी भाति नगोपकण्ठे मुक्तावली कण्ठगतेव भूमेः ॥ ३१ ॥

अयं सुजातोऽनुगिरं तमालः प्रवालमादाय सुगन्धि यस्य ।

यवाऽङ्कुराऽऽपायङ्गुकोपोलशोभी मयाऽवतंसः परिकल्पितस्ते ॥ ३२ ॥

अनिग्रहत्रासविनीतसञ्चमू अपुष्पलिगात्फलबन्धिबृक्षम् ।

वर्नं तपःसाधनमेतदत्रेः आविष्कृतोदग्रतरप्रभावम् ॥ ३३ ॥

अत्राऽभिषेकाय तपोधनानां सप्तर्षिहस्तोद्धृतहेमपद्माम् ।

प्रवर्तयामास किलाऽनसूया त्रिस्रोतसं त्र्यम्बकमौलिमालाम् ॥ ३४ ॥

वीरासनैर्ध्यानजुषामृषीणाम् अमी समध्यासितवेदिमध्याः ।

निवातनिष्कम्पतया विभान्ति योगाधिरूढा इव शाखिनोऽपि ॥ ३५ ॥

क्वचित्प्रभालेपिमिरिन्द्रनीलैः मुक्तामयी यद्विरिवाऽनुविद्धा ।
 अन्यत्र माला सितपङ्कजानाम् इन्दीवरैरुत्खचितान्तेरेव ॥ ३६ ॥
 क्वचित्खगानां प्रियमानसानां कावम्बसंसर्गवतीव पंक्तिः ।
 अन्यत्र कालागुरुदत्तपत्रा मुक्तिर्भुवश्चन्दनकल्पितेव ॥ ३७ ॥
 क्वचित्प्रभा चान्द्रमसी तमोभिः छायाविलीनैः शबलीकृतेव ।
 अन्यत्र शुभ्रा शरदन्नलेखा रन्ध्रं प्विवाऽऽलङ्घयनभः प्रवेशा ॥ ३८ ॥
 क्वचिच्च कृष्णोरगभूपणेव भस्माऽऽङ्गरागा तनुरीश्वरस्य ।
 पश्याऽनवधाङ्गि ! विभाति गङ्गा भिन्नप्रवाहा यमुनातरङ्गैः ॥ ३९ ॥
 जलानि या तीरनिखातयूपा धहत्ययोध्यामनु राजधामीम् ।
 तुरंगमेधाऽवभृथाऽवतीर्णैः इक्ष्वाकुभिः पुण्यतरीकृतानि ॥ ४० ॥
 यां सैकतोत्सङ्गसुखोचितानां प्राङ्गैः पयोभिः परिवर्धितानाम् ।
 सामान्यघात्रीमिव मानसं मे संभावयत्युत्तरकोसलानाम् ॥ ४१ ॥
 सेयं मदीया जननीव तेन मान्येन राज्ञा सरयू वियुक्ता ।
 दूरे वसन्तं शिशिराऽनिलैर्मां तरङ्गहस्तैरुपगूहतीव ॥ ४२ ॥
 विरक्तसंध्याकपिशं पुरस्ताद् यतो रजः पार्थिवमुज्जिहीते ।
 शङ्के हनूमत्कथितप्रवृत्तिः प्रत्युन्नतो मां भरतः संसैन्यः ॥ ४३ ॥
 अद्धा श्रियं पालितसंगराय प्रत्यर्पयिष्यत्यनघां स साधुः ।
 हत्वा निवृत्ताय मृधे खरादीन् संरक्षितां त्वामिव लक्ष्मणो मे ॥ ४४ ॥
 असौ पुरस्कृत्य गुरुं पदातिः पश्चादवस्थापितवाहिनीकः ।
 वृद्धैरमात्यैः सह चीरवासा मामर्घ्यपाणि भरतोऽभ्युपैति ॥ ४५ ॥
 एतावदुक्तवति दाशरथी तदीया-
 मिच्छां विमानमधिदेवतया विदित्वा ।
 ज्योतिष्पथादवततार सविस्मयाभि-
 रुद्धीक्षितं प्रकृतिभिर्भरताऽनुगाभिः ॥ ४६ ॥

तस्मात्पुरःसरथिभीषणदर्शितेन
 सेवाविचक्षणहरीश्वरदत्तहस्तः ।
 यानादवातरद्दूरमहीतलेन
 मार्गेण भङ्गुरचितरुफटिकेन रामः ॥ ४७ ॥
 इक्ष्वाकुवंशगुरवे प्रयतः प्रणम्य-
 स भ्रातरं भरतमर्घ्यपरिग्रहाऽन्ते ।
 पर्यश्रुरस्वजत मूर्धनि चोपजघ्नी
 तद्भक्त्यपोढपितृराज्यमहाऽभिषेके ॥ ४८ ॥
 श्मश्रुप्रवृद्धिजनिताऽऽननविक्रियांश्च
 म्लक्षान्प्ररोहजटिलानिव मन्त्रिवृद्धान् ।
 अन्वग्रहीत्प्रणमतः शुभदृष्टिपातै-
 र्वर्ताऽनुयोगमधुराऽक्षरया च वाचा ॥ ४९ ॥
 दुर्जातबन्धुरयमृक्षहरीश्वरो मे,
 पौलस्त्य एष समरेषु पुरः प्रहर्ता ।
 इत्याऽऽदृतेन कथितौ रघुनन्दनेन,
 व्युत्क्रम्य लक्ष्मणमुभौ भरतो वचन्वे ॥ ५० ॥
 सौमित्रिणा तदनु संसृजे स चैन-
 मुत्थाप्य नम्रशिरसं भृशमालिलिङ्ग ।
 रुढेन्द्रजित्प्रहरणघ्नणकर्कशेन-
 क्लिश्यन्निवाऽस्य भुजमध्य मुरःस्थलेन ॥ ५१ ॥
 भूयस्ततो रघुपतिर्विलसत्यताक-
 मध्यास्त कामगति साऽवरजो विमानम् ।
 दोषातनं बुधवृहस्पतियोगदृश्य-
 स्तारापति स्तरलविद्युद्दिवाऽन्नवृन्दम् ॥ ५२ ॥

तन्नेश्वरेण जगतां प्रलयादिवोर्वी-
 धर्पात्ययेन रुचमभ्रघनादिवेन्दोः ।
 रामेण मैथिलसुतां दशकण्ठकृच्छ्रा-
 त्प्रत्युद्धतां धृतिमतीं भरतो ववन्दे ॥ ५३ ॥
 लङ्केश्वरप्रणतिभङ्गद्वन्द्वतं तद्
 वन्द्यं युगं चरणयोर्जनकाऽऽत्मजायाः ।
 ज्येष्ठाऽनुवृत्तिजटिलं च शिरोऽस्य साधो-
 रन्योन्यपावनमभूदुभयं समेत्य ॥ ५४ ॥
 क्रोशाऽर्धं प्रकृतिपुरःसरेण गत्वा
 काकुत्स्थः स्तिमित-जवेन पुष्पकेण ।
 शत्रुघ्नप्रतिविहितोपकार्यमार्यः
 साकेतोपवनमुदारमध्युवास ॥ ५५ ॥

इति त्रयोदशः सर्गः ।

चतुर्दशः सर्गः ।

भर्तुः प्रणाशादथ शोचनीयं दशान्तरं तत्र समं प्रपन्ने ।
 अपश्यतां दाशरथी जनन्यौ छेदादिवोपप्लुतरो ब्रतस्यौ ॥ १ ॥
 उभावुभाभ्यां प्रणतौ हतारी यथाक्रमं विक्रमशोमिनौ तौ ।
 विरूपष्टमस्त्रान्धतया न दृष्टौ ज्ञातौ सुतरुपर्शसुखोपलम्भात् ॥ २ ॥
 ओनन्दजः शोकजमश्रु बाष्प स्तयोरशीतं शिशिरो बिभेद् ।
 गङ्गासरध्वोर्जलमुष्णतप्तं हिमाऽद्विनिस्यन्द इवाऽवतीर्णः ॥ ३ ॥

ते पुत्रयोर्नैर्ऋतशस्त्रमार्यान् आर्द्धविषाऽङ्गे सवयं स्पृशन्त्यौ ।
 अपोप्लसतं क्षत्रकुलाऽङ्गनानां न वीरसूशङ्कमकामयेताम् ॥ ४ ॥
 क्लेशाऽऽवहा भर्तुरलक्ष्मणाऽहं स्त्रीतेति नाम स्वमुदीरयन्ती ।
 स्वर्गप्रतिष्ठस्य गुरोर्महिष्यौ अभक्तिभेदेन घधु वधन्धे ॥ ५ ॥
 उत्तिष्ठ वत्से ! ननु सानुजोऽसौ वृत्तेन भर्ता शुचिना तवैव ।
 कृच्छ्रं महस्तीर्णं इति प्रियाऽर्हां तामूचतु स्ते प्रियमप्यमिधया ॥ ६ ॥
 अथाऽभिषेकं रघुवंशकेतोः प्रारब्धमानन्दजलैर्जनन्योः ।
 निर्वर्तयामासुरमात्यवृद्धाः तीर्थाऽऽहृतैः काञ्चनकुम्भतोयैः ॥ ७ ॥
 सरित्समुद्रान्सरसीश्च गत्वा रक्षःकपीन्द्रैरुपपादितानि ।
 तस्याऽऽपतन्मूर्ध्निर्न जलानि जिष्णोः विन्ध्यस्य मेघप्रभवा इवाऽऽपः ॥ ८ ॥
 तपस्विवेशक्रिययाऽपि तावद् यः प्रेक्षणीयः सुतरां बभूव ।
 राजेन्द्रनेपथ्यविधानशोभा तस्योदिताऽऽसीत्पुनरुक्तदोषा ॥ ९ ॥
 स मौलरक्षोहरिभिः ससैन्यः तूर्यस्वनाऽऽनन्दितपौरवर्गः ।
 विवेश सौधोद्गतलाजवर्षाम् उत्तोरणामन्वयराजधानीम् ॥ १० ॥
 सौमित्रिणा साऽवरजेन मन्दम् आधूतबालव्यजनो रथस्थः ।
 धृताऽऽतपत्रो भरतेन साक्षाद् उपायसंघात इव प्रवृद्धः ॥ ११ ॥
 प्रासादकालागुरुधूमराजिः तस्याः पुरो वायुघशेन भिन्ना ।
 वनाभि्रवृत्तेन रघूत्तमेन मुक्ता स्वयं वेणिरिघाऽऽबभासे ॥ १२ ॥
 श्वश्रूजनाऽन्नुभ्रितचारुवेपां कर्णीरथस्थां रघुवीरपत्नीम् ।
 प्रासादवातायनकूश्यबन्धैः साकेतनार्योऽञ्जलिभिः प्रणेमुः ॥ १३ ॥
 स्फुरत्प्रभामण्डलमानसूर्यं सा विभ्रती शाश्वतमङ्गरागम् ।
 रराज शुद्धेति पुनः स्वपुत्र्यै संदर्शिता बह्विगतेव भर्त्रा ॥ १४ ॥
 वेश्मानि रासः परिबर्हन्ति विश्राण्य सौहार्दनिधिः सुहृद्गणः ।
 घाष्पयमाणो बलिभक्तिमत् आलेख्यशेषस्य पितुर्विवेश ॥ १५ ॥

कृताञ्जलिस्तत्र-यदम्ब ! सत्यान्नाम्रश्यत स्वर्गफलाद्गुहर्नः ।
तच्चिन्त्यमानं सुकृतं तवेति जहारलज्जां भरतस्य मातुः ॥ १६ ॥

तथैव सुप्रीवविभीषणादीन् उपाचरत्कृत्रिमसंविधाभिः ।
संकल्पमात्रोदितसिद्धयस्ते क्रान्ता यथा चेतसि विसयेन ॥ १७ ॥

सभाज्जनायोपगतान्स दिव्यान् मुनीन्पुरस्कृत्य हतस्य शत्रोः ।
शुश्राव तेभ्यः प्रभषादि वृत्तं स्वधिक्रमे गौरवमादधानम् ॥ १८ ॥

प्रतिप्रयातेषु तपोधनेषु सुखादविज्ञातगतार्धमासान् ।
सीतास्वहस्तोपहृताग्र्यपूजान् रक्षःकपीन्द्रान्विससर्ज रामः ॥ १९ ॥

तच्चात्मचितासुलभं विमानं हृतं सुरारेः सह जीवितेन ।
कैलासनाथोद्ग्रहनाय भूयः पुष्पं दिशः पुष्पकमन्धमस्त ॥ २० ॥

पितुर्निषोर्गाद्ग्ननवासमेवं निस्तीर्य रामः प्रतिपन्नराज्यः ।
धर्माऽर्थकामेषु समां प्रपेदे यथा तथैवाऽषरजेषु वृत्तिषु ॥ २१ ॥

सर्वासु मातृष्वपि षत्सलत्वात् स निर्विशेषप्रतिपत्तिरासीत् ।
षडाननाऽऽपीतपयोधरासु नेता चमूनामिष कृत्तिकासु ॥ २२ ॥

तेनार्थवाङ्मोक्षपराङ्मुखेन तेन घ्नता विघ्नभयं क्रियावान् ।
तेनाऽऽस लोकः पितृमान्वितेनैव तेनैव शोकाऽपनुदेन पुत्री ॥ २३ ॥

अथाऽधिकस्निग्धविलोचनेन मुखेन सीता शरपाण्डुरेण ।
आनन्दयित्री परिणेतुरासीद् अनक्षरव्यञ्जितदोहदेन ॥ २४ ॥

सा दृष्टनीवारबलीनि हिंस्रैः संबद्धवैखानसकन्यकानि ।
श्येष भूयः कुशवन्ति गन्तुं भागीरथीतीरतपोवनानि ॥ २५ ॥

तस्यै प्रतिश्रुत्य रघुप्रवीरः तदीप्सितं पार्श्वचराऽनुयातः ।
आलोकयिष्यन्मुदितामयोर्ध्यां प्रासादमभ्रंलिहमारुह ॥ २६ ॥

ऋद्धाऽऽपणं राजपथं स पश्यन् विगाह्यमानां सरयूं च नौभिः ।
विलासिभिश्चाध्युपितानि पौरैः पुरोपकण्ठोपवनानि रेमे ॥ २७ ॥

य किंवदन्तीं वदतां पुरोगः स्ववृत्तमुद्दिश्य विशुद्धवृत्तः ।
 सर्पाऽधिराजोरुभुजोऽपसर्पं पप्रच्छ भद्रं विजिताऽरिभद्रः ॥ २८ ॥
 निबन्धपृष्ठः स जगाद सर्वं स्तुवन्ति पौराश्चरितं त्वदीयम् ।
 अन्यत्र रक्षोभवनोपितायाः परिग्रहान्मानवदेव ! देव्याः ॥ २९ ॥
 कलत्रनिन्दागुरुणा किलैवम् अभ्याहृतं कीर्तिविपर्ययेण ।
 श्रयो-घनेनाऽय इवाऽभितप्तं वैदेहिबन्धोर्हृदयं विदद्रे ॥ ३० ॥
 क्रिमात्मनिर्वादकथामुपेक्षे जायामदोषामुत सन्त्यजामि ।
 इत्येकपक्षाऽऽश्रयविक्रवत्वाद् आसात्स दोलाचलचित्तवृत्तिः ॥३१॥
 निश्चित्य चाऽनन्यनिवृत्तिवाच्यं त्यागेन पत्न्याः परिमार्ष्टुमैच्छत् ।
 अपि स्वदेहात्किमुतेन्द्रियार्थाद्यशोधनानां हि यशो गरीयः ॥ ३२ ॥
 स संनिपात्याऽवरजान्हतौजा स्तत्रिक्रियादर्शनलुप्तहर्षान् ।
 कौलीनमात्माश्रयमाचक्षे तेभ्यः पुनश्चेदमुवाच वाक्यम् ॥ ३३ ॥
 राजर्षिवंशस्य रविप्रसूतेः उपस्थितः पश्यत कीदृशोऽयम् ।
 मत्तः सदाचोरशुचैः कलङ्कः पयोद्भवातादिव दर्पणस्य ॥ ३४ ॥
 पौरिषु सोऽहं बहुलीभवन्तम् अपां तरङ्गेष्विव तैलबिन्दुम् ।
 सोढुं न तत्पूर्वमवर्णमीदो भौलानिकं स्थानुमिव द्विपेन्द्रः ॥ ३५ ॥
 तस्याऽपनोदाय फलप्रवृत्तौ उपस्थितायामपि निर्व्यपेक्षः ।
 त्यक्ष्यामि वैदेहसुतां पुरस्तात् समुद्रनेमिं पितुराज्ञयेव ॥ ३६ ॥
 अत्रैमि चैनामनघेति किन्तु लोकापवादो बलवान्मतो मे ।
 छाया हि भूमेः शशिनो मलत्वेनाऽऽरोपिता शुद्धिमतः प्रजाभिः ॥३७॥
 रक्षोवधाऽन्तो न च मे प्रयासो व्यर्थः स वैरप्रतिमोचनाय् ।
 अमर्षणः शोणितकांक्षया किं पदा स्पृशन्तं दशति द्विजिह्वः ॥३८॥
 तदेष संगः करुणार्द्रचित्तैर्न मे भवद्भिः प्रतिषेधनीयः ।
 यद्यर्थिता निर्हृतवाच्यशल्यान् प्राणान् मया धारयितुं चिरं वैः ॥३९॥

इत्युक्तवन्तं जनकात्मजायां नितान्तरुक्षाऽभिनिवेशमीशम् ।
 न कश्चन भ्रातृषु तेषु शक्तो निषेद्द्रुमासीदनुमोदितुं वा ॥ ४० ॥
 स लक्ष्मणं लक्ष्मणपूर्वजन्मा विलोभ्य लोकत्रयगीतकीर्तिः ।
 सौम्येति चाभाष्य यथार्थभाषी स्थितं निदेशे पृथगादिदेश ॥ ४१ ॥
^{प्राप}प्रजाध्वती दोहदशंसिनी ते तपोवनेषु स्पृहयालुरेव ।
 स त्वं रथी तद्दृग्पदेशनेयां प्रापद्य वाल्मीकिपदं त्यजैनाम् ॥ ४२ ॥
 स शुश्रुवान्मातरि भार्गवेण पितुर्नियोगात्प्रहृतं द्विपद्वत् ।
^{मृत्यु}मृत्युप्रहीदप्रजशसनं तद् आह्वा गुरूणां ह्यविचारणीया ॥ ४३ ॥
 अथाऽनुकूलश्रवणप्रतीताम् ^{प्रवृत्ति}अत्रक्षुभिर्युक्तधुरं तुरङ्गैः । ^{मन्त्रद्वि}मन्त्रद्वि-
 रथं सुमन्त्रप्रतिपन्नरश्मिम् आरोप्य वैदेहसुतां प्रतस्थे ॥ ४४ ॥
 सा नीयमाना रुचिरान्प्रदेशान् प्रियं करो मे प्रिय इत्यनन्दत् ।
 नाऽ^{पि}बुद्ध कल्पद्रुमतां विहाय जातं तमात्मन्यसिपत्रवृक्षम् ॥ ४५ ॥
 जुगूह तस्याः पथि लक्ष्मणो यत् सव्येतरणे स्फुरता तदक्ष्णो
 आख्यातमस्यै गुरु भावि दुःखम् अत्यन्तलुप्तप्रियदर्शनेन ॥ ४६ ॥
 सा ^{दुःखं निमित्त}दुर्निमित्तोपगताद्विषादात् सद्यः परिम्लानमुखाऽरविन्दा ।
 राहः शिवं साऽवरजस्य भूयाद् इत्याशशंसे करणैरवाह्यैः ॥ ४७ ॥
 गुरोर्नियोगाद्वनितां वनान्ते साध्वीं सुमित्रातनयो विहास्यन् ।
 अवार्यतेवोत्थितवीचिहस्तैर्जहोदुहित्रा स्थितया पुरस्तात् ॥ ४८ ॥
 रथात्स ^{नमि}यन्त्रा निगृहीतवाहात् तां भ्रातृजायां पुलिनेऽवतार्य ।
 गङ्गां निषादाहृतनौविशेषः ततार संधामिव सत्यसंधः ॥ ४९ ॥
 अथ व्यवस्थापितवाक्कथंचित् सौमित्रि रन्तर्गतवाष्पकरुणः ।
 औत्पातिकं मेघ इवाऽश्मवर्षं महीपतेः शासनमुज्जगार ॥ ५० ॥
 ततोऽ^{यि}भिषङ्गाऽनिलविप्रविद्धा ^{अभिप्राय}प्रभ्रश्यमानाऽऽभरणप्रसूना ।
 स्मूर्तिलाभप्रकृतिं धरित्रीं लतेव सीता सहसा जगाम ॥ ५१ ॥

इक्ष्वाकुवंशप्रभवः कथं त्वां त्यजेदकस्मात्पतिरायं वृत्तः ।

इति क्षितिः संशयितेव तस्यै ददौ प्रवेशं जननी न तावत् ॥ ५२ ॥

सा लुप्तसंज्ञा न विवेद दुःखं प्रत्यागतासुः समतप्प्रताऽन्तः ।

तस्याः सुमित्रात्मजयत्नलब्धो मोहादभूत्कष्टतरः प्रबोधः ॥ ५३ ॥

न चाऽवदद्भर्तुर्वर्णमार्या निराकरिष्णोर्वृजिनाद्वृतेऽपि ।

आत्मानमेव स्थिरदुःखभाजं पुनः पुनर्दुःकृतिर्न निनिन्द ॥ ५४ ॥

भ्राश्रास्य रामावरजः सतीं ताम् आख्यातवाल्मीकित्रिकुतमार्गः ।

निम्नस्य मे भर्तृनिदेशरौक्ष्यं देवि ! क्षमस्वेति बभूव नम्रः ॥ ५५ ॥

सीता तमुत्थाप्य जगाद वाक्यं प्रीताऽऽस्मि ते सौम्य ! चिराय जीव ।

खिड्यौजसा विष्णुरिवाग्रजेन भ्रात्रा यदित्थं परवानसि त्वम् ॥ ५६ ॥

श्वश्रूजनं सर्वमनुक्रमेण विज्ञापय प्रापितमत्प्रणामः ।

प्रजानिषेकं मयि धर्तमानं सूनोरनुध्यायत चेतसेति ॥ ५७ ॥

वाच्यस्त्वया मद्भवनात्स राजा वद्वौ विशुद्धामपि यत्समक्षम् ।

मां लोकवादश्रवणादहासीः श्रुतस्य किं तत्सद्गुणं कुलस्य ॥ ५८ ॥

कल्याणबुद्धेरथवा तवाऽयं न कामचारो मयि शङ्कनीयः ।

ममैव जन्मान्तरपातकानां विपाकविस्फूर्जथुरप्रसङ्गः ॥ ५९ ॥

उपस्थितां पूर्वमपास्य लक्ष्मीं वनं मया सार्धमसि प्रपन्नः ।

तदास्पदं प्राप्य तयाऽतिरोषात् सोढाऽऽस्मि न त्वद्भवने वसन्ती ॥ ६० ॥

निराचरोपप्लुतभर्तृकाणां तपस्विनीनां भवतः प्रसादात् ।

भूत्वा शरण्या शरणार्थमन्यं कथं प्रपत्स्ये त्वयि दीप्यमाने ॥ ६१ ॥

किं वा तवाऽत्यन्तवियोगमोघे कुर्यामुपेक्षां हतजीवितेऽस्मिन् ।

स्याद्रक्षणीयं यदि मे न तेजः त्वदीयमन्तर्गतमन्तरायः ॥ ६२ ॥

साऽहं तपः सूर्यनिविष्टदृष्टिः ऊर्ध्वं प्रसूतेश्चरितुं यतिष्ये ।

भूयो यथा मे जननाऽऽन्तरेऽपि त्वमेव भर्ता न च विप्रयोगः ॥ ६३ ॥

नृपस्य वर्णाऽऽश्रमपालनं यत् स एव धर्मो मनुना प्रणीतः ।
 निर्वासिताऽप्येवमतस्त्वयाऽहं तपस्विसामान्यमवेक्षणीया ॥ ६४ ॥
 तथेति तस्याः प्रतिगृह्य वाचं रामाऽनुजे दृष्टिपथं व्यतीते ।
 सा मुक्तकण्ठं व्यसनाऽतिभारात् चक्रन्द विश्वा कुररीव भूयः ॥ ६५ ॥
 नृत्यं मयूराः कुसुमानि वृक्षा दर्भानुपात्तान्विजडु हरिण्यः ।
 तस्याः प्रपन्ने समदुःखभात्रम् अत्यन्तमासीद्दुदितं वनेऽपि ॥ ६६ ॥
 तामभ्यगच्छद्दुविताऽनुसारी कविः कुशेध्माऽऽहरणाय यातः ।
 निपादविद्धाऽएडजदर्शानोत्थः श्लोकत्वमापद्यत यस्य शोकः ॥ ६७ ॥
 तमश्रु नैत्राऽऽवरणं प्रमृज्य सीता विलापाद्विरता वचन्दे ।
 तस्यै मुनिर्दोहदलिङ्गदर्शी दाश्वान्सुपुत्राऽऽशिपमित्युवाच ॥ ६८ ॥
 जाने विसृष्टां प्रणिधानतस्त्वां मिथ्याऽपवादक्षुभितेन भर्त्रा ।
 तन्मा व्यथिष्ठा विपयाऽन्तरस्थं प्राप्ताऽसि वैदेहि ! पितुर्निकेतम् ॥ ६९ ॥
 उत्खातलोकत्रयकण्ठकेऽपि सत्यप्रतिज्ञेऽप्यचिकथ्यनेऽपि ।
 त्वां प्रत्यक्स्मात्कलुषप्रवृत्तौ अस्त्येव मन्युर्भरताप्रजे मे ॥ ७० ॥
 तथोरुकोर्तिः श्वशुरः सखा मे सतां भवोच्छेदकरः पिता ते ।
 धुरि स्थिता त्वं पतिदेवतानां किं तन्न येनाऽसि ममाऽनुकम्प्या ॥ ७१ ॥
 तपस्विसंसर्गविनीतसत्त्वे तपोवने वीतभया वसाऽसिन् ।
 इतो भविष्यत्यनघप्रसूतेः अपत्यसंस्कारमयो विधिस्ते ॥ ७२ ॥
 अशून्यतीरां मुनिसंनिवेशैः तमोपहन्त्रीं तमसां वगाह्य ।
 तत्सैकतोत्सङ्गबलिक्रियाभिः संपत्स्यते ते मनसः प्रसादः ॥ ७३ ॥
 पुष्पं फलं चाऽऽर्तवमाहरन्त्या बीजं च बालेयमकृष्टरोहि ।
 विनोदयिष्यन्ति नवाऽभिषंगाम् उदारवाचो मुनिकन्यकास्त्वाम् ॥ ७४ ॥
 पर्योघटैराश्रमबालवृक्षान् संवर्धयन्ती स्वबलाऽनुरूपाः ।
 असंशयं प्राक्तनयोपपत्तेः स्तनंधयप्रीतिमवाप्स्यसि त्वम् ॥ ७५ ॥

अनुग्रहप्रत्यभिनन्दिनीं तां घाल्मीकिरादाय दयाऽऽर्द्रचेताः ।
 सार्यं मृगाऽध्यासितवेदिपार्श्वं स्वमाश्रमं शान्तमृगं निनाय ॥ ७६ ॥
 तामर्पयामास च शोकदीनां तदागमप्रीतिषु तापसीषु ।
 निर्विष्टसारां पितृभिर्हिमांशोः अन्त्यां कलां दुर्शु इषौपधीषु ॥ ७७ ॥
 ता इंगुदीस्त्रेहकृतप्रदीपम् आस्तीर्णमेध्याऽजिनतल्पमन्तः ।
 तस्यै सपर्याऽनुपदं दिनान्ते निवासहेतोरुदजं वितेरुः ॥ ७८ ॥
 तत्राभिषेकप्रयता वसन्ती प्रयुक्तपूजा विधिनाऽतिथिभ्यः ।
 वन्येन सा वल्कलिनी शरीरं पत्युः प्रजासंततये बभार ॥ ७९ ॥
 अपि प्रभुः सानुशयोऽधुना स्यात् किमुत्सुकः शक्रजितोऽपि हन्ता ।
 शशंस सीतापरिदेवनान्तम् भनुष्ठितं शासनमग्रजाय ॥ ८० ॥
 बभूव रामः सहसा सवाष्पः तुपारवर्षीव सहस्यचन्द्रः ।
 कौलीनभीतेन गृहान्निरस्ता न तेन वैदेहसुता मनस्तः ॥ ८१ ॥
 निगृह्य शोकं स्वयमेव धीमान् वर्णाश्रमाऽवेक्षणजागरुकः ।
 स भ्रातृसाधारणभोगमृद्धं राज्यं रजोरिक्तमनाः शशास ॥ ८२ ॥

सीतां हित्वा दशमुखरिपुर्नोपयेमे यदन्यां

तस्या एव प्रतिकृतिसखो यत्कतूनाजहार ।

वृत्तान्तेन श्रवणविषयप्रापिणा तेन भर्तुः

सा दुर्वारं कथमपि परित्यागदुःखं विषेहे ॥ ८३ ॥

(रघुवंश महाकाव्यात्)

इति चतुर्दशसर्गः

अभिज्ञान शाकुन्तलचम्पूः

या सृष्टिःस्रष्टुराद्या, वहति विधिहुतं या हवि, यां च होती,
 ये द्वे कालं विधत्तः, श्रुतिविषयगुणा या स्थिता व्याप्य विश्वम् ।
 यामाहुः सर्वभूतमकृतिरिति, यया प्राणिनः प्राणवन्तः
 मत्स्यक्षाभिः पूषन्नस्तनुभिरवतु वस्ताभिरष्टाभिरीशः ॥ १ ॥

एकदा दुष्यन्तो नाम राजा मृगयां कर्तुं वनं जगाम । एके-
 नातिरंहसा मृगेण सुदूरमाकृष्टः सारथिमुवाच—“सूत ! कथमनुपतत
 एव मे मृगोऽयं प्रयत्नप्रेक्षणीयः संवृत्तः । अयमिदानीमपि—

ग्रीवाभङ्गाभिरामं मुहुरनुपतति स्यन्दने बद्धदृष्टिः,
 पश्चार्धेन पूविष्टः शरपतनभयाद्भ्रूयसा पूर्वकायम् ।
 दर्भैरर्धाऽवलीढैः श्रमविवृतमुखभ्रंशिभिः कीर्णवर्त्मा,
 पश्योदग्रप्लुतत्वाद्वियति बहुतरं स्तोक्रमुर्व्यां पूयाति” ॥ २ ॥

सूतोऽब्रवीत्— “आयुष्मन् ! उद्धातिनी भूमिरिति मया रश्मि-
 संयमनाद्रथस्य मन्दीकृतो वेगः । तेन मृग एष विप्रकृष्टान्तरः
 संवृत्तः । संप्रति समदेशवर्तिनस्ते न दुरासदो भविष्यतीति” ।
 ततो दुष्यन्ताऽऽह्वया मुक्तेष्वभीषुषु धावतोऽश्वान्वीक्ष्य राजोवाच—

“मुक्तेषु रश्मिषु निरायतपूर्वकाया,
 निष्कम्पचापरशिखा निभृतोर्ध्वकर्णाः ।
 आत्मोद्धतैरपि रजोभिरलङ्घनीया,
 धावन्त्यमी मृगजवाऽक्षमयेव रथ्याः ॥ ३ ॥

सत्यमतीत्य हरितो हरीन् वर्तन्ते वाजिनः । तथाहि—

यदालोके सूक्ष्मं व्रजति सहसा तद्विपुलताम्,
|यदर्धे विच्छिन्नं भवति कृतसंधानमिव तत् ।
प्रकृत्या यद्वक्रं तदपि समरेखं नयनयो-
र्न मे दूरे किञ्चित्क्षणमपि न पार्श्वे रथजवात्” ॥ ४ ॥

एवमुक्त्वा मृगं व्यापादयितुं यावच्छरसंधानमकरोत्तावद्—
“भो राजन् ! आश्रममृगो ऽयं न हन्तव्यः न हन्तव्यः” इत्युच्यै व्याहरन्
वैखानसःसह द्वाभ्यामन्याभ्यां तपस्त्रिभ्यां बाणपातवर्तिनः कृष्णसार-
स्यान्तर उपस्थितोऽबोचञ्च—“तूलराशौ वह्निरिवास्मिन्मृदुनि मृगशरीरे
बाणो नैव सन्निरास्यः । क्व घत हरिणकानामति लोलं जीवितं क्व च
तत्र निशिननिपाता वज्रसाराः शराः ।

तत्साधुकृतसंधानं प्रतिसंहर सायकम् ।
आर्तत्राणाय वः शस्त्रं न महर्तुमनागसि” इति ॥ ५ ॥

ततोऽप्यदुन्तेन प्रतिसंहते शरे वैखानसः पुनरुवाच—“पुरुषंश-
प्रदीपस्य भवतः सदृशमेवैतत्—

जन्म यस्य पुरोर्वशे युक्तरूपमिदं तव ।
पुत्रमेवं गुणोपेतं चक्रवर्तिनमाप्नुहि ॥ ६ ॥

“वयं समिदाहरणाय प्रस्थिताः, एष खलु करवस्य कुलपतेरनु-
मालिनोतीरमाश्रमो दृश्यते । नचैदम्यकार्यातिपातः, प्रविश्य प्रतिगृह्य-
तामातिथेयः सत्कारः । कुलपतिः करवो बुहितरं शकुन्तलामतिथि-
सत्काराय नियुज्य दैवमस्याः प्रतिकूलं शमयितुं सोमतीर्थं मिदा-
नीमेव गतः । तत्र गत्वा—

रम्यास्तपोधनानां प्रतिहतविघ्नाः क्रियाः समवलोक्य ।
ज्ञास्यसि कियद्भुजो मे रक्षति मौर्वीकिणाऽङ्कु इति ॥ ७ ॥

वयमपि साधयामोऽधुना”इति । राजा बभाषे—“सूत!चोदयाश्वान् ।
पुर्याऽऽश्रम दर्शनेन तावदात्मानं पुनोमहे । शकुन्तलां द्रक्ष्यामि । सा
खलु विदितभक्ति र्मा महर्षेः कथयिष्यति” । ततः कतिचित्पदानि गत्वा
समन्तादवलोक्य च राजा सूतमुवाच— “सूत ! अकथितोपि ज्ञायत-
एव यथायमाश्रमभोगस्तपोवनस्य । किन्न पश्यति भवान् । इह हि—

नीवाराः शुकगर्भकोटरमुखभ्रष्टास्तरूणामधः,
प्रस्निग्धाः कचिदिङ्गुदीफलभिदः सूच्यन्त एवोपलाः ।
विश्वासोपगमादभिन्नगतयः शब्दं सहन्ते मृगा-
स्तोयाऽऽधारपथाश्च बल्कलशिखानिष्यन्दरेखाऽङ्किताः” ॥८॥

तपोवननिवासिनामुपरोधो मा भूदिति दूर एवाऽऽश्रमस्य रथं
स्थापयित्वा राजाऽवातरत् । “विनीतवेषेण प्रवेष्टव्यानि तपोवनानि
नाम” इत्युक्त्वा दुष्यन्तः सूतायाभरणानि धनुश्चोपनीयार्पयत्,
आह्नापयामास च— “सूत ! यावदाश्रमवासिनः प्रत्यवेक्ष्याहमुपावर्ते
तावदार्र्पृष्टाः क्रियन्तां वाजिनः” इति । यदा दुष्यन्त आश्रमं प्रविवेश
तदाऽस्य शुभाऽऽशंसी दक्षिणो बाहुः पस्पन्दे । सुशकुनस्यास्य सूचनया
चकित स आत्मगतं चिंतयामास—

“शान्तमिदमाश्रमपदं स्फुरति च बाहुः कुतः फलमिहाऽस्य ।
अथवा भवितव्यानां द्वाराणि भवन्ति सर्वत्र” ॥ ९ ॥

तस्मिन्नेवक्षणे दक्षिणेन वृक्षघाटिकाम् “इत इतः संख्यौ”इत्या-
लापमशृणोत् । तदा शकुन्तला सह प्रियंवदाऽनसूयाभिधानाभ्यां

सखीभ्यां स्वप्रमाणानुरूपैः सेचनघट्टैर्बालपादपेभ्यः पयो दातु
तत्रैवागता ।

ता निपुणं निरूप्य तासां मधुरयाऽऽकृत्या विस्मितो दुश्यन्त-
श्लथाया माश्रित्य प्रतिपालयन्स्थितः । अनसूयोवाच— “शकुन्तले !
त्वत्तोपि तातकाश्यपस्याऽऽश्रमवृक्षकाः प्रियतरा इति तर्कयामि, येन
नवमालिकाकुसुमपेलवा त्वमप्येतेषामालवालपूरणे नियुक्ता” इति ।
शकुन्तला प्रत्यवदत्— “न केवलं तातानियोग एव, अस्ति मे सोदरस्नेह
एतेषु” इति । अनेन संवादेन शकुन्तलां कण्वदुहितरं राजाऽजानात् ।
तदा सलिलसेकसंभ्रमोद्गतो मधुकरो नवमालिकामुज्झित्वा
शकुन्तलाया वदनमभ्यवर्तत । भीता शकुन्तला— “परित्रायेथां
मामनेन दुर्विनीतेन दुष्टमधुकरेणाऽभिभूयमानाम्” इति व्याजहार ।
सख्यौ सस्मितं प्रोचतुः “के आवां परित्रातुम् ? राजरक्षितव्यानि
तपोवनानि नाम । तस्माद्दुष्यन्तमाक्रन्द” इति । “अवसरौऽयमा-
त्मानं दर्शयितुम्” इति मत्वा दुष्यन्तः सत्वरमुपसृत्य व्याजहार—
“न भेतव्यं न भेतव्यम्—

कः पौरवे वसुमतीं शासति शासितरि दुर्विनीतानाम् ।
अयमाचरत्यविनयं मुग्धासु तपस्विकन्यासु” ॥ १० ॥

सर्वा राजानं दृष्ट्वा किञ्चिदिव संभ्रान्ताः । ततोऽनसूयोवाच—
“आर्य ! न किमप्यत्याहितम् । इयं नौ प्रियसखी मधुकरेणाभिभूयमाना
कातरीभूता” इति । अनसूया पुनरपि दुष्यन्तं बभाषे—“आर्यस्य मधुरा-
लापजनितो विश्रम्भो मां मन्त्रयते । कतम आर्येण राजर्षिवंशोऽलंक्रियते,
कतमो वा विरहपर्युत्सुकजनः कृतो देशः, किञ्चिमिदं वा सुकुमार-
तरोऽपि तपोवनागमनपरिश्रमस्याऽऽत्मा पदमुपनीतः” इति । आत्मापहारं
कर्तुमिच्छन्, राजा प्रत्यवदत्—“यः पौरवेण राज्ञा धर्माधिकारे नियुक्तः

सोऽहमविघ्नक्रियोपलम्भाय धर्मारण्यमिदमायातः । अपि तपो
वर्धते" ? शकुन्तला साऽऽस्मदवचनाऽतिष्ठत् ।

अनसूया तं प्रत्युवाच—“इदानीमतिथिविशेषलाभेन धन्या वयम् ।
हला शकुन्तले ! गच्छोटजम् । फलमिश्रमर्घ्यमुपहर । इदं पादोदकं
भविष्यति” । राजोवाच—“भवतीनां सूनृतयैव गिरा कृतमातिथ्यम्” ।
प्रियंवदाऽवदत्—“तेनह्यस्यां प्रच्छायशीतलायां सप्तपर्णवेदिकायां मुहूर्तमुप-
विश्य परिश्रमविनोदं करोत्वार्यः । हलाशकुन्तले ! उचितं नः पर्युपास-
नमतिथीनाम् । अत्रोपविशामः” । ततः सर्वे वृक्षच्छायायामुपविष्टाः ।
अत्रान्तरे, “भोस्तपस्विनः ! सन्निहितास्तपोवनरक्षायै भवत, प्रत्यासन्नः
किल मृगयाविहारी पार्थिवो दुष्यन्तः ।

तुरगखुरहतस्तथाहि रेणु-
र्विटपविपक्तजलाद्रवल्कलेषु ।
पतति परिणताऽरुणप्रकाशः,
शलभसमूह इवाऽऽश्रमद्रुमेषु ॥ ११ ॥

अपिच—

तीव्राऽऽघातप्रतिहततरुः स्कन्धलग्नैकदन्तः
पादाकृष्टव्रततिवलयोऽऽसंगसंजातपाशः ।
मूर्तो विघ्नस्तपस इव नो भिन्नसारङ्गयूथो-
धर्मारण्यं प्रविशति गजः स्यन्दनाऽऽलोकभीतः” ॥ १२ ॥

इत्युच्चैराश्रमवासिनां वैखानसानामुक्तिः कर्णपथाऽतिथीकृता ।
तच्छ्रुत्वा राजात्मगतमूचे । “अहो धिक्, पौरा अस्मदन्वेषिणस्तपोवन-
मुपरुन्धन्ति । भवतु प्रतिगमिष्यामस्तावत्” इति । आरण्यकवृत्तान्तेन
पर्याकुला अनसूया यदोटजगमनायानुज्ञा मयाचत तदा राजा-

“वयमपि, यथाऽऽश्रमपोडा न भविष्यति तथा प्रयतिष्यामहे” इत्युक्त्वा प्रतिनिवृत्तः । शकुन्तलाव्यापारादात्मानं निवर्तयितुमक्षमश्च मंदौत्सुक्यो नगरगमनं प्रति— “समेत्यानुयात्रिकाज्ञातिदूरे तपोवनस्य निवेशयेयम्” इति विचार्य च तत्रैवावस्थितः । ततो मृगयाशीलस्यराज्ञः प्रियवयस्यो विदुषको ग्रीष्मविरलपादपच्छायासु धनराजिष्वाहिरण्ड्य, निर्वेदमापन्नो राजानमुवाच— “प्रत्यहं श्वापदसमुत्सारणैः संक्षोभितसन्धिबन्धानां गात्राणामनीशोऽस्मि संवृत्तः । तत्प्रसीद, मामेकाहमपि विश्रमितुं विसृजेति” । राजापि शकुन्तलामनुस्मृत्य मृगयायां मन्दाऽऽदरः सेनापतिमाहूय निजगाद— “सेनापते ! मन्दोत्साहः कृतोऽस्मि मृगयापवादिना प्रियवयस्येन” इति । सेनापतिरब्रवीत्— “कोऽपरो मृगयासदृशो विनोदः । ननु प्रभुरेव निदर्शनम् ।

मेदश्छेदकृशोदरं लघु भवत्युत्थानयोग्यं वपुः,

सत्वानामपि लक्ष्यते विकृतिमच्चिसंभयक्रोधयोः ।

उत्कर्षः स च धन्विना यदिषवः सिध्यन्ति लक्ष्ये चले,

मिथ्यैव व्यसनं वदन्ति मृगयामीदृग्विनोदः कुतः” ॥ १३ ॥

आश्रमस्यात्यन्तसन्निकृष्टतया, राजा सेनापतेर्वचो नाभ्यनन्दत्

उवाच च—

“शमपधानेषु तपोधनेषु-

गूढं हि दाहात्मकमस्ति तेजः ।

स्पर्शानुकूला इव सूर्यकान्ता-

स्तदन्यतेजो ऽभिभवाद्भवन्ति ॥ १४ ॥

तेन हि निवर्तय पूर्वगतान्वनग्राहिणः । यथा न मे सैनिका-
स्तपोवनमुपहन्यन्ति तथा निषेद्धया इति । अद्य तावत्-

गाहन्ता महिषा निपानसलिलं शृङ्गैर्मुहुस्ताडितं
 छायाबद्धकदम्बकं मृगकुलं रोमन्धमभ्यस्यतु ।
 विश्रब्धं क्रियतां वराहपतिभिर्मुस्ताक्षतिः पल्वले
 विश्रामं लभता मिदञ्च शिथिलज्याबन्धमस्मद्धनुः” ॥१५॥

तस्मिन्नेव क्षणे दर्शनार्थं मागतौ द्वावृषिकुमारौ राज्ञो दीप्ति-
 मतोऽपि वपुषो विश्वसनीयतां प्रेक्ष्य विस्मितौ परस्परमूचतुः—

“अध्याक्रान्ता वसतिरमुनाप्याश्रमे सर्वभोग्ये
 रक्षायोगादयमपि तपः प्रत्यहं सञ्चिनोति ।
 अस्याऽपि द्यां सृशति वशिनश्चारणद्वन्द्वगीतः
 पुण्यः शब्दो मुनिरिति मुहुः केवलं राजपूर्वः ॥ १६ ॥

नैतच्चित्रं यदयमुदधिश्यामसीमां धरित्रीम्
 एकः कृत्स्नां नगरपरिघमांशुबाहुर्भुनक्ति ।
 आशंसन्ते समितिषु सुराः सक्तवैरा हि दैतै-
 रस्याऽधिज्ये धनुषि विजयं पौरुहूते च वज्रे” ॥ १७ ॥

ततो राज्ञे फलान्युपहारीकृत्य तं विज्ञापयामासतुः—
 “विदितो भवानाश्रमवासिनामिहस्थः । तेच—तत्र भवतः करवस्य महर्षे-
 रसाक्षिष्याद्रक्षांसि न इष्टिविघ्नमुत्पादयन्ति, तत्कतिपयरात्रं सारथि-
 द्वितीयेन भवता सनाथीक्रियतामाश्रम इति भवन्तं प्रार्थयन्ते”
 इति ।

राजा ऋषीणामभ्यर्थनां मानयित्वा सबाणकार्मुकं रथमारुह्य
 तपोवनं मुपेयिवान् । प्रविष्टमात्र एव दुष्यन्ते निरुपल्ववानि
 तापसानां कर्माणि संवृत्तानि । तपोवनवासावसर एव शकुन्तला-

दुष्यन्तयोरनुरागः परस्परं पर्यचीयत । राजा च तस्याः पाणिं गान्धर्वविधिना जग्राह ।

कदाचिदनसूया प्रियंवदामवादीत्—“इज्यारक्षां परिसमाप्य ऋषिभिर्विसर्जितो दुष्यन्त आत्मनोनगरं प्रविश्यान्तःपुरसमागतः शकुन्तलागतं वृत्तान्तं स्मरति वा न वेति” । सा तां प्रत्यवदत्— “सखि ! विश्रब्धा भव । न तादृशा आकृतिविशेषा गुणविरोधिनो भवन्ति । तातकाश्यपः पुनरिमं वृत्तान्तं श्रुत्वा न जाने किं प्रतिपत्स्यत इति मे चिन्ता” । अनसूयया ऽभ्यधायि—“गुणवते कन्यका प्रतिपादनीयेत्ययं तावत्प्रथमः तस्य संकल्पः । तं यदि दैवमेव सम्पादयति नन्वप्रयासेन कृतार्थो गुरुजनः । तस्मात्तातस्याऽऽनुमतं भवेदेतदित्यहं पश्यामीति” । तस्मिन्नेव क्षणे दुर्वासा ऋषिरात्मानमतिथित्वेन न्यवेदयत् । यद्यपि एकाकिन्येव शकुन्तलोऽजसंनिहितासीत्तथाऽपिदुष्यन्त मेव ध्यायन्ती अभ्यागतमृषिं प्रमादादतिथिसपर्यया न पर्यचरत् । सुलभकोपोऽसौ महर्षिस्तामशपत्—

“विचिन्तयन्ती यमनन्यमानसा तपोधनं वेत्सि न मामुपस्थितम् । स्मरिष्यति त्वां न स बोधितोऽपि सन् कथां प्रमत्तः पृथमं कृतामिव” ॥१८

रोषाऽतिशयवशादुच्चैरुच्चरत्प्रलयघनघनगर्जितमिव तर्जितोत्तरं तत् शापवचनं दूरादेवाऽऽकरय महर्षींशकुन्तला मपराद्धां विज्ञाय-विज्ञापितोऽनसूयया दुर्वासाः— यद्, “भगवन् ! प्रथम इति प्रेक्षयाऽविज्ञाततपःप्रभावस्य दुहितृजनस्य भगवतैको ऽपराधो मर्षितव्य इति । ततो “न मे वचनमन्यथा भवितुमर्हति कित्त्वभिज्ञानाभरणदर्शनेन शापो निवर्तिष्यते” इति मन्त्रयित्वा दुर्वासा अन्तर्हितः ।

यदा दुष्यन्तो राजधानीं प्रस्थितस्तदा तेन स्वनामधेयाऽङ्कित-मङ्गलीयकं स्मरणोयमिति शकुन्तलाया हस्ते स्वयमेवापिनद्धमासीत्

तत्संस्तृत्य संजातकिञ्चिदाश्वासाभ्यां तत्सखीभ्यांनिश्चयः कृतो-
यद्—“द्वयोरेवाऽवयोर्मुखे शापवृत्तान्त एष तिष्ठतु यतो रक्षि-
तव्या प्रकृतिपेलवा प्रियसखीति” । अथ गते बहुतिथे कालेऽपि
यदा दुष्यन्तो लेखमात्रमपि न व्यसृजत् तदोद्विग्ना ऽनसूया प्रियंवदया
सहा ऽचिन्तयत्—“अभिज्ञानमङ्गुलीयकं राज्ञे प्रेषयामः । दुःखशीले-
तर्पास्त्रजने कोऽभ्यर्थ्यताम् । ननु सखीगामी दोष इति व्यवसिताऽपि न
पारयामि प्रवासप्रतिनिवृत्तस्य तातकाश्यपस्य दुष्यन्तपरिणीतामा-
पन्नसत्वां शकुन्तलां निवेदयितुमिति । इत्यंगतेऽस्माभिः किं नु खलु
करणीयमिति” ।

यदा कण्वः प्रवासा त्रिवृत्याग्निशरणं प्रविष्टस्तदा ऽशरीरिण्या
चारया शकुन्तलागतो वृत्तान्तस्तस्मै कथितः । ततो लज्जावनतमुखीं
शकुन्तलां परिष्वज्य कण्वेनैवमभिनन्दितं—“वत्से ! सुशिष्यपरिदत्तेव
विद्याऽशोचनीयाऽसि मे संवृत्ता । अद्यैव ऋषिपरिरक्षितात्वां भर्तुः-
सकाशं विसर्जयामीति” । यावच्छकुन्तलाया अङ्गेष्वभरणविनियोगं
सख्यावकुरुतां तावत्त्वानोत्थितः कण्वोऽचिन्तयत्—

“यास्यत्यद्य शकुन्तलेति हृदयं संस्पृष्टमुत्कण्ठया

कण्ठः स्तम्भितवाष्पवृत्तिकलुपश्चिन्ताजडं दर्शनम् ।

वैक्लव्यं मम तावदीदृशमहो स्नेहादरण्यौकसः

पीड्यन्ते गृहिणः कथं नु तनयाविश्लेषदुस्खैर्नवैः” ॥१६॥

ततोऽग्नौ प्रदक्षिणीकृत्य प्रस्थितां शकुन्तलामवलोक्य तात-
कण्वः स्नेहगद्गदकण्ठेन क्षमीपवर्तिनस्तरुन् प्रोवाच—“भोः भोः
संनिहितास्तपोवनतरवः !

पातुं न प्रथमं व्यवस्यति जलं युष्मास्वपीतेषु या

नाऽऽदत्ते प्रियमण्डनापि भवतां स्नेहेन या पल्लवम् ।

आद्ये वः कुसुमप्रसूतिसमये यस्या भवत्युत्सवः
स्यं याति शकुन्तला पतिगृहं सर्वैरनुज्ञायताम्” ॥२०॥

ततो लताभगिनीं वनज्योत्स्नां समामन्त्र्य द्वित्राणि पदानि
प्रचलिता शकुन्तला केनचित् स्पर्शेन गतिभंगमनुभूय परावृत्त्याऽवलो-
क्याऽकथयत्—“को नु खल्वेष निवसने मे सजति” । तातः प्रत्यूचे—
“वत्से !

यस्य त्वया व्रणविरोपणमिङ्गुदीनां
तैलं न्यपिच्यतमुखे कुशसूचिविद्धे ।
श्यामाकमुष्टिपरिवर्द्धितको जहाति
सोऽयं न पुत्रकृतकः पदवीं मृगस्ते” ॥ २१ ॥

शकुन्तलाऽवोचत्—“वत्स ! किं सहवासपरित्यागिनीं मामनु-
सरसि । अचिरप्रसूतया जनन्या विना विवर्द्धित एव । इदानीमपि
मया विरहितं त्वां तातश्चिन्तयिष्यति । तन्निवर्तस्व” इति रुदती
प्रस्थिता । ततः कण्वोऽवादीत्—“वत्से ! अलं रुदितेन, स्थिरा
भव, इतः पन्थानमवलोक्य—

उत्पद्मणोर्नयनयोरुपरुद्धवृत्तिं
वाष्पं कुरु स्थिरतया विरतानुबन्धम् ।
अस्मिन्नलक्षितनतोन्नतभूमिभागे
मार्गे पदानि खलु ते विषमीभवन्ति” ॥ २२ ॥

ततः सा सह पित्रा, शार्ङ्गरवादिभिः शिष्यैश्च, अग्रिमं पन्था-
नमगच्छत् । यदा कण्वः शकुन्तलां दूरमनुससार तदा शार्ङ्गरव
उवाच—“भगवन् ! ओदकान्तात्स्न्येन जनोऽनुगन्तव्य इति श्रूयते,

तदिदं सरस्तोरम् । अत्र सन्दिश्य प्रतिगन्तुमर्हसीति” । यावत्कण्वो-
दुष्यन्तस्याऽऽनुरूपं सन्देशमचिन्तयत्तावन्नलिनीपत्रान्तरितविग्रहमपि
सहचरमद्वेष्या रटन्तीं चक्रवाकीं प्रेक्ष्य शकुन्तला दुर्निमित्तमिति मत्या
दुःखिता बभूव । कण्व उवाच—“शार्ङ्गरव ! त्वया मद्भ्रचनात्स राजा
शकुन्तलां पुरस्कृत्य वक्तव्यः—

अस्मान् साधु विचिन्त्य संयमधनानुचैः कुलं चात्मनः
त्वय्यस्याः कथमप्यबान्धवकृतां स्नेहप्रवृत्तिं च ताम् ।
सामान्यपूतिपत्तिपूर्वकमियं दारेषु दृश्या त्वया
भाग्यायत्तमतः परं न खलु तद्वाच्यं वधूबन्धुभिः” ॥ २३ ॥

ततः कण्वः शकुन्तलामनुशशास—“सा त्वमितः पतिकुलं
प्राप्य—

शुश्रूषस्व गुरुन् , कुरु प्रियसखीवृत्तिं सपत्नीजने,
भर्तुर्विप्रकृतापि रोषणतया मास्म प्रतीपं गमः ।
भूयिष्ठं भव दक्षिणा परिजने, भाग्येष्वनुत्सेकिनी,
यान्त्येवं गृहिणीपदं युवतयो वामाः कुलस्याऽऽधयः” । इति ॥ २४ ॥

ततः प्रस्थिता शकुन्तला “यदि नाम स राजा प्रत्यभिज्ञानमन्थरो
भवेत्ततस्तस्येदमात्म नामधेयांकितमंगुलीयकं दर्शय” इति सखीभ्या
मुक्ता साऽऽशङ्कुमुवाच—“अनेन वां सन्देशेनाकम्पितास्मीति” । सख्या
वूचतुः—“मा विभेहि” । स्नेहःपापशंकीति” । शकुन्तला सगद्गदमुवाच—
“कथमिदानीं तातस्याऽङ्गात् परिभ्रष्टा मलयतरुमूलिता चन्दनलता
इव देशान्तरे जीवितं धारयिष्यामि” । कण्वो जगाद् “वत्से ! किमेवं
कातरासि—

अभिजनवतो भर्तुः श्लाघ्ये स्थिता गृहिणीपदे
 विभवगुरुभिः कृत्यैस्तस्य प्रतिक्षणमाकुला ।
 तनयमचिरात् प्राचीवार्कं प्रसूय च पावनं
 मम विरहजां न त्वं वत्से शुचं गणयिष्यसि” ॥ २५ ॥

शकुन्तला धितुः पादयोः पतित्वा तं धवन्दे । कण्वो—“वत्से !
 यदहमिच्छामि ते तदस्तु” इति तमाशिषाऽयुङ्क्त । शकुन्तलाऽऽश्रमा-
 भिमुखी भूत्वा पप्रच्छ—“तात ! कदा नु भूयस्तपोवनं प्रेक्षिष्ये”
 इति । कण्व उवाच—“श्रूयताम्—

भूत्वा चिराय चतुरन्तमहीसपत्नी
 दौष्यन्तिमप्रतिरथं तनयं निवेश्य ।
 भर्त्रा तदर्पितकुटुम्बभरेण सार्द्धं
 शान्ते करिष्यसि पदं पुनराश्रमेऽस्मिन्” ॥ २६ ॥

शकुन्तला भूयः पितरमाश्लिष्य प्रार्थयामास— “तपश्चरण-
 पीडितं तातशरीरम् तदलं मम कृतेऽतिमात्रमुत्कण्ठितुम् । काश्यपः
 सनिःश्वासमुवाच—

“शमयेष्यति मम शोकः कथं नु वत्से ! त्वया रचितपूर्वम् ।
 उटजद्वारि विरूढं नीवारबलिं विलोकयतः ॥ २७ ॥
 गच्छ शिवास्तेपन्थानः सन्तु” ।

ततः शकुन्तला शार्ङ्गरवादिभिः सह प्रस्थिता । कण्वश्च सह
 प्रियंवदाऽनसूयाभ्यामाश्रमं प्रतिनिवृत्ते, प्रतिनिवर्तमानश्च मेने-
 “स्नेहप्रवृत्तिरेवंदर्शिनी । हन्त भोः शकुन्तलां पतिगृहं विसृज्य
 लब्धमिदानीं स्वास्थ्यम् । कुतः—

अर्थो हि कन्या परकीय एव तामद्य संभेष्य परिग्रहीतुः ।
जातो ममाऽयं विशदः प्रकामं पूत्यर्पितन्यास इवाऽन्तरात्मा ॥ २८ ॥

—

अथैकदा राजाऽधिकारखेदं निरूप्य विचारयामास—“सर्वः
प्रार्थितमधिगम्य सुखी सम्पद्यते जन्तुः, राज्ञान्तु चरितार्थतद
दुःखोत्तरैव । कुतः—

अत्रैस्तुक्वमात्रमवसादयति प्रतिष्ठा
क्लिश्नाति लब्धपरिपालनवृत्तिरेव ।
नाऽतिश्रमाऽपनयनाथ यथा श्रमाय
राज्यं स्वहस्तधृतदण्डमिवाऽऽत्पन्नम् ॥ २९ ॥

तदैव वैतालिकौ—“जयति जयति देवः—

स्वसुखनिरभिलाषः स्विद्यसे लोकहेतोः
प्रतिदिनमथवा ते वृत्तिरेवंविधैव ।
अनुभवति हि मूर्धा पादपस्तीत्रमुष्णं
शमयति षरितापं छायाया संश्रितानाम् ॥ ३० ॥
नियमयसि कुमार्गप्रस्थितानाचादण्डः
प्रशमयसि विवादं कल्पसे रक्षणाय ।
अतनुषु विभवेषु ज्ञातयः सन्तु नाम
त्वयि तु परिसमाप्तं बन्धुकृत्यं प्रजानाम् ॥ ३१ ॥

इति तुष्टुवतुः । राजाः तदाऽऽकर्णयाऽवोचत्—“एतेन कार्यम्-
ऽनुशासनपरिश्रान्ताः पुनर्नवीकृताः स्मः” । तत्क्षणमेव शकुन्तलयः

सह शाङ्गैरवाद्यो राजकुलमागच्छन् । अथकञ्जुकी-“भोः कामं धर्मकार्यमनतिपात्यं देवस्य, तथापीदानीमेव धर्माऽऽसनादुत्थिताय पुनरुपरोधकारि कएवशिष्यागमनमस्मै नोत्सहे निवेदयितुम् । अथवाऽविश्रमो लोकतन्त्राधिकारः । कुतः—

भानुः सकृद् युक्ततुरङ्ग एव

रात्रिन्दिवं गन्धवहः प्रयाति ।

शेषः सदैवाऽऽहित भूमिभारः

षष्ठांशवृत्तेरपि धर्म एषः” ॥ ३२ ॥

इति चिन्तयित्वा राजनं विज्ञापयामास—“एते खलु हिमवतो गिरेरुपत्यकारण्यवासिनः काश्यपसन्देशमादाय सखीकास्तपस्विनः संप्राप्ताः । श्रुत्वा देवः प्रमाणमिति” । अथ दुष्यन्तः—“अमूनाश्रमवासिनः श्रोतेन विधिना सत्कृत्य स्वयमेव प्रवेशयितुमर्हसि” इति सोमरातमुपाध्यायं सन्दिश्य तपस्विदर्शनोचितं संनिहितहोमधेनुमग्निशरणाऽलिन्दमारुह्य प्रतिपालयन्स्थितः । प्रतिहारीञ्चोवाच—“वेत्रवति ! किमुद्विश्य तत्रभवता कएवेन मत्सकाषमृपयः प्रेषिताः ?

किंतावद् व्रतिनामुपोढतपसां विट्त्रैस्तपो दूषितम्

धर्माऽरण्यचरेषु केनचिदुत प्राणिव्वसच्चेष्टितम् ।

आहोस्वित् पूसवो ममाऽपचरितैर्विष्टम्भितो वीरुधा-

मित्यारूढबहुपूतर्कमपरिच्छेदाकुलं मे मनः” ॥ ३३ ॥

वेत्रवती प्रतिबभाषे—“देवस्य भुजदण्डनिर्वृते आश्रमपदे कुत एवम्; किन्तु सुचरिताभिनन्दिन ऋपयः देवं सभाजयितुमागता इति तर्कयामि” । ततः शकुन्तलां पुरस्कृत्य गौतमोसहिताः

शाङ्गरवादयो मुनयस्तत्र प्राप्ताः । जनसंबाधं राजकुलं दृष्ट्वा
शाङ्गरवः सखायं शारद्वतमुवाच-

“महाभागः कामं नरपतिरभिन्नस्थितिरसौ
न कश्चिद्वर्णानामपथमपकृष्टोऽपि भजते ।
तथाऽऽपीदं शश्वत् परिचितविविक्तेन मनसा
जनाकीर्णं मन्ये हुतवहपरीतं गृहमिव” ॥ ३४ ॥

शारद्वतः प्रत्यूचे— “शाङ्गरव ! स्थाने खलु पुरप्रवेशात्तवे-
द्वशः संवेगः । अहंतु—

अभ्यक्तमिव स्नातः, शुचिरशुचिमिव प्रबुद्ध इव सुप्तम् ।
बद्धमिव स्वैरगतिर्जनमिह सुखसङ्गिनमवैम” ॥ ३५ ॥
राजा मुनीन् पप्रच्छ— “अपि निविंघ्नतपसो मुनय इति” । ते ऊचुः—

“कुतोधर्मक्रियाविघ्नः सतां रक्षितरि त्वयि ।
तमस्तपति घर्मांशौ कथमाविर्भविष्यति” ॥ ३६ ॥

शाङ्गरवः करवसन्देशं राज्ञे कथयामास— “मिथः समयादिमां
मदीयां दुहितरं भवानुपायंस्त तन्मया प्रीतिमता युवयोरनुज्ञातम्—

त्वमर्हतामग्रसरः स्मृतोऽसि नः
शकुन्तला मूर्त्तिमती च सत्क्रिया ।
समानयंस्तुल्यगुणं वधूवरं
चिरस्य वाच्यं न गतः प्रजापति ॥ ३७ ॥

तदिदानीमापन्नसत्वेयं प्रतिगृह्यतां सहधर्मचरणायेति” ।
दुर्वासःशापदोषाद्द्विस्मृतसर्ववृत्तान्तो राजा— “किमिदमुपन्यस्तम्”

इत्युवाच । इमं वचनोपन्यासं पावकममस्तं शकुन्तला । शार्ङ्गरव-
उवाच— “कथमिदं नाम । भवन्त एव सुतरां लोकवृत्तान्त-
निष्णाताः—

सतीमपिज्ञातिकुलैकसंश्रयां
जनोऽन्यथा भर्तृमतीं विशङ्कते ॥

अतः समीपे परिणेतुरिष्यते

प्रियाऽप्रिया वा प्रमदा स्वबन्धुभिः” ॥ ३८ ॥

राजाऽब्रवीन्— “किंवाऽत्रभवती मया परिणीतपूर्वा इति ।
शार्ङ्गरवोऽपृच्छत्— “किं कृतकार्यद्वेषाद्धर्मं प्रति विमुखतोचिता राज्ञः”
इति । राजेमाम् अभिजानीयादिति गौतमी ततः शकुन्तलाया अव-
गुण्ठनमपाऽऽनयत् । शकुन्तलां निर्वर्ण्य राजा तथोपनतमक्लिष्टकान्ति-
रूपं प्रथमपरिगृहीतं स्यान्नवेति व्यवस्यन् जोषमास्त । शार्ङ्गरवेण पृष्टः
प्रत्युवाच— “भोस्तपोधनाः ! चिन्तयन्नपि न खलु स्वीकरणमत्रभवत्याः
स्मरामि । तत्कथमिमामभिव्यक्तसत्त्वलक्षणां प्रतिपत्स्ये” इति । शार-
द्वतो नामाऽपरः कण्वशिष्यः प्रोवाच— “शकुन्तले ! वक्तव्यमुक्तमस्माभिः
सोऽयमत्रभवान्दृष्यन्त एव माह । दीयतामस्मै प्रत्ययप्रतिवचनम्”
इति । “इदमवस्थान्तरंगते तादृशोऽनुरागे किं वा स्मारितेन, आत्मेदानीं
मे शोचनीय इति व्यवसितमेतत्” इत्यात्मगतमभिधाय शकुन्तला
प्रकाशमुवाच— “पौरव ! न युक्तं नाम ते तथा पुराश्रमपदे स्वभावोत्तान-
हृदयमिमं जनं समयपूर्वं प्रतार्येद्दशैरक्षरैः प्रत्याख्यातुम् । यदि
परमार्थतः परपरिग्रहशङ्किना त्वयैवं प्रवृत्तं तदभिज्ञानेनाऽनेन तवा-
ऽऽशङ्कामपनेष्यामीति” । एवमुक्त्वा मुद्रास्थानं परामृश्य यदा ऽङ्गुली-
यकशून्यामङ्गुलि मुपलेभे तदा सविषादं गौतमीमुखे दृष्टिं चिक्षेप ।
गौतम्युवाच— “नूनं ते शक्राऽवताराभ्यन्तरे शचीतीर्थशलिलं वन्दमा-
नायाः प्रभ्रष्टमङ्गुलीयकम्” इति । राजोवाच— “इदं तत्प्रत्युत्पन्नमिति

स्त्रीणमिति यदुच्यते” इति । शकुन्तलोवाच—“अत्र तावद्विधिना दर्शितं प्रभुत्वम् । अपरं ते कथयिष्यामि । नन्वेकस्मिन्दिवसे नवमालिकामण्डपे नलिनीपत्रभाजनगतमुदकं तव हस्ते संनिहित मासीत् । तत्क्षणं स से पुत्रकृतको दीर्घापाङ्गो नाम मृगपोतक उपस्थितः । त्वया, अयं तावत्प्रथमं पिवत्वित्यनुकम्पिनोपच्छन्दित उदकेन । स न पुनस्ते ऽ परिचयाद्दस्ताभ्याशमुपगतः । पश्चात्तस्मिन्नेव मया गृहीते सलिले, तेन कृत प्रणयः । तदा त्वमित्थं प्रहसितोऽसि—सर्वः सगन्धेषु विश्वसिति । द्वावप्यत्रारण्यकाविति” । राजोवाच—“एवमादिभिरात्मकार्यनिर्वर्तिनीनामनृतवाङ्मधुभिराकृष्यन्ते विषयिणः” । गौतमी जगाद—“महाभाग ! नार्हस्येवं मन्त्रयितुम् । तपोवनसंबद्धितोऽनभिज्ञोऽयं जनः कैतवस्य” ।

राजा प्राह—“तापसवृद्धे !

स्त्रीणामशिक्षितपटुत्वममानुषीषु,
संदृश्यते किमुत याः प्रतिबोधवत्यः ।
प्रागन्तरिक्तगमनात् स्वमपत्यजातम्,
अन्यैर्द्विजैः परभृताः खलु पोषयन्ति” ॥ ३६ ॥

इति राज्ञोक्ते शकुन्तला सरोपमभिदधे—“अनार्य ! आत्मनो हृदयानुमानेन पश्यसि । क इदानीमन्यो धर्मकञ्चुक प्रवेशिनः तृणच्छन्नकूपोपमस्य तवानुकृतिं प्रतिपत्स्यते” इति ।

ततःशारद्वतः—

“तदेषा भवतः कान्ता त्यज वैनां गृहाण वा ।

उपपन्ना हि दारेषु प्रभ्रुता सर्वतोमुखी” ॥ ४० ॥

इति राजनमुक्त्वा प्रस्थितः । शकुन्तलापि तमन्वगच्छत् । तदा शार्ङ्गरवः सरोषं निवृत्य तां जगाद—“शकुन्तले !

यदि यथा वदति क्षितिपस्तथा
 त्वमसि, किं पितुरुत्कुलया त्वया ।
 अथ तु वेत्सि शुचि व्रतमात्मनः'
 पतिकुले तव दास्यमपि क्षमम् ॥ ४१ ॥

तत् तिष्ठ, साधयामो वयम्” इति । राजा पुरोहितमन्वयुङ्क्त-
 “भवन्तमेवाऽन्नगुरुलाघवं पृच्छामि—

मूढः स्यामहमेषा वा वदेन्मध्येतिसंशये ।
 दारत्यागी भवाम्याहो परस्त्रीस्पर्शापांसुलः” ॥ ४२ ॥

पुरोहितः प्रत्यूचे— “अत्रभवती तावदाप्रसवादस्मद्गृहे तिष्ठतु ।
 कुत इदमुच्यते इति चेत्, त्वं साधुभिरादिष्टपूर्वः— प्रथममेव चक्र-
 वर्त्तिनं पुत्रं जनयिष्यसीति । स चेन्मुनिदौहित्रस्तल्लक्षणोपपन्नो-
 भविष्यत्यभिनन्द्य शुद्धान्तमेनां प्रवेशयिष्यसि । विपर्यये तु पितु-
 रस्याः समापगमनमुपस्थितमेव” इति । “यथा गुरुभ्यो रोचते”
 इत्युक्त्वा राजा पुरोहितस्य वचो ऽनुमेने” । “भगवति वसुधे ! देहि मे
 विवरम्” इति रुदती शकुन्तला सह पुरोधसा तपस्विभिश्च निष्क्रान्ता ।
 यावद्राजा पर्याकुलः शकुन्तलागतमेवाचिन्तयत्तावत् पुरोहितः
 प्रतिनिवृत्योवाच— “देव ! परावृत्तेषु करवशिष्येषु—

सा निन्दन्ती स्वानि भाग्यानि बाला
 बाहूत्क्षेपं क्रन्दितुं च प्रवृत्ता ।
 स्त्रीसंस्थानं चाऽप्सरस्तीर्थमारा-
 दुत्क्षिप्यैर्ना ज्योतिरेकं जगाम” ॥ ४३ ॥

राजोवाच— “भगवन् ! प्रागपि सोऽस्माभिरर्थः प्रत्यादिष्ट एव ।

किं वृथा तर्केणान्विष्यते । विश्राम्यतु भवानिति” । ततः पुरोहितो-
निष्क्रान्तः । राजा पर्याकुलमानसः—

“कामं प्रत्यादिष्टां स्मरामि न परिग्रहं मुनेस्तनयाम् ।

बलवत्तु दूयमानं प्रत्याययतीव मे हृदयम्” ॥ ४४ ॥

इति चदन् शयनभूमिं जगाम ।

शक्राऽवताराभ्यन्तरधासी कश्चिद्धीवरो जालोद्गालादिभि-
र्मत्स्यबंधनोपायैः कुटुम्बभरणमकरोत् । एकस्मिन्दिवसे तेन रोहित-
मत्स्यः खण्डशः कल्पितः । तदा तस्योदराभ्यन्तरे रत्नभासुर-
मङ्गुलीयकं तेन दृश्यम् । पश्चाद्विक्रयाय तद् दर्शयन् नागरिकेण राज-
श्यालेन चौर्याऽपराधे निगृहीतः स यथायथ मङ्गुलीयकाऽऽगमं
तस्मै न्यवेदयत् । श्यालोऽपि तस्याङ्गुलीयकस्य विस्त्रगन्धमाघ्राय
मत्स्योदरसंस्थितमेव तदिति निश्चित्य धीवरं निरोद्धुं रक्षिणावादिश्य
राजकुलं जगाम । तत्र राज्ञे यथागमनमङ्गुलीयकं निवेद्य राजशासन-
मादायप्रतिनिवृत्तः— “मुच्यतामेव जालोपजीवी, उपपन्नः किलाऽ-
ङ्गुलीयकस्याऽऽगमः, एष भर्त्राङ्गुलीयकमूल्यसंमितो दापितः प्रसादः”
इत्युक्त्वा पुरुषं बन्धनादुन्मुच्यार्थं तस्मै प्रायच्छत् । ततः “सत्यमूढ-
पूर्वा मया तत्रभवती रहसि शकुन्तला मोहाच्च प्रत्यादिष्टा”
इति स्वाङ्गुलीयकदर्शनादनुस्मृत्य पश्चात्तापमुपगतो दुष्यन्तः कुत्रापि
निर्वृतिमलभमानः शिशिरातपच्छेदरमणीये प्रमदवनोद्देशे आत्मानं
विनोदयितुं सह विद्रूपकेणगतः । तदैव प्रतीहारी पत्रहस्ता प्रविवेश
विज्ञापयामास च— “देव ! अमात्यो विज्ञापयति— अर्थजातस्य
गणनाबहुलतया एकमेव पौरकार्यमवेक्षितं तद्देवः पत्रारूढं प्रत्यक्षी-
करोतु” इति । ततो राजा पत्रिकां गृहीत्वावाचयत्— “समुद्रव्यव-
हारी सार्थवाहो धनमित्रो नाम नौव्यवसने विपन्नः । अनपत्यश्च
किल तपस्वी । राजगामी तस्यार्थसञ्चयः” इति । अनन्तरमुत्राच

राजा— “एतदमात्येन लिखितम् । कष्टं खल्वनपत्यता । वेत्रवति ! महाधनत्वाद् बहुपत्नीकेन तत्रभवता भवितव्यम् । विचार्यतां यदि काचिदापन्नसत्त्वा तस्य भार्याषुस्यादिति” । प्रतीहारी प्रत्युवाच— “इदानीमेव साकेतस्य श्रेष्ठिनो दुहिता निर्वृत्तपुंसवना जायाऽस्य श्रूयते” इति । दुष्यन्तः प्रतीहारीमुवाच— “ननु गर्भः पित्र्यं रिक्थ-मर्हति । गच्छ । एवममात्यं ब्रूहि । अन्यच्च—

येन येन वियुज्यन्ते प्रजाः स्निग्धेन बन्धुना ।

स स पापादृते तासां दुष्यन्त इति घुष्यताम्” ॥ ४५ ॥

राजा दीर्घमुष्णं च निश्वस्यऽऽत्मगतं प्राह स्— “एवं भोः सन्ततिच्छेदनिरवलम्बानां कुलानां मूलपुरुषावसाने सम्पदः पर-मुपतिष्ठन्ति । ममाप्यन्ते पुरुवंशश्रिय एष एव वृत्तान्तः । धिङ्-मामुपस्थितश्रेयोऽवमानिनम्—

संरोपितेऽप्यत्मनि धर्मपत्नी

त्यक्ता मया नाम कुलप्रतिष्ठा ।

कल्पिष्यमाणा महते फलाय

वसुंधरा काल इवोत्सवीजा” ॥ ४६ ॥

सार्थवाहवृत्तान्तेन विमनायमानं राजानं दृष्ट्वा चतुरिका प्रतीहारीम् उवाच— “देवमाश्वासयितुं मेघप्रतिच्छन्दादाऽऽर्यमाढव्यं गृहीत्वा ऽऽगच्छ” इति । राजोवाच— “अहो दुष्यन्तस्य संशयमारूढाः पिरिडभाजः । कुतः—

अस्मान्परं बत यथाश्रुति संभृतानि

को नः कुले निवपनानि नियच्छतीति ।

नूनं प्रसूतिविकलेन मया प्रसिक्तं

धौताऽश्रुशेषमुदकं पितरः पिबन्ति” ॥ ४७ ॥

एवमुक्त्वा मोहमुपगतः । तस्मिन्नेव क्षणे— “अब्रह्मण्यम् अब्रह्मण्यम्” इति मादव्यस्यार्तस्वरेण दुष्यन्तः पुनश्चेतनां लेभे । प्रतीहारी ससंभ्रमं प्रविश्योवाच— “परित्रायतां देवः संशयगतं वयस्यं, योऽदृष्टरूपेण केनापि सत्त्वेनाक्रम्य मेघप्रतिच्छन्दस्य प्रासादस्याऽग्रभूमिमारोपितः” इति । ततो राजा सशरं धनुरादाय सोंपान-मार्गमागत्य सर्वं शून्यं द्रष्टोवाच— “भोस्तिरस्करिणीगर्वित ! मदीय-मस्त्रं त्वां द्रक्ष्यति । एष तमिषुं संदधे—

यो हनिष्यति वध्यं त्वां रक्ष्यं रक्षिष्यति द्विजम् ।

हंसो हि क्षीरमादत्ते तन्मिश्रा वर्जयत्यपः” ॥ ४८ ॥

एवमुक्त्वाऽस्त्रं समधत्त । तदा विदूषक्रमुत्सृज्य मातलि-रिन्द्रसारथिः प्रादुर्भूयोवाच—

“कृताः शरव्यं हरिणा तवासुराः

शरासनं तेषु विकृष्यतामिदम् ।

प्रसादसौम्यानि सतां सुहृज्जने

पतन्ति चक्षूषि न दारुणाः शराः” ॥ ४९ ॥

राजा मातलिं दृष्ट्वाऽस्त्रमुपसंहृत्य स्वागतं व्याजहार । विदूषकः सत्रिस्सयं उवाच— “अहं येनेष्टिपशुमारं मारितः सोऽनेन स्वाग-तेनाऽभिनन्द्यते” इति । मातलिनोक्तम्— “अस्ति कालनेमिप्रसूति-र्दुर्जयो नाम दानवगणः—

सख्युस्ते स किल शतक्रतोरजय्य-

स्तस्य त्वं रणशिरसि स्मृतो निहन्ता ।

उच्छेत्तुं प्रभवति यन्न सप्तसप्ति-

स्तन्नैशं तिमिरमपाकरोति चन्द्रः ॥ ५० ॥

तस्मादात्तशस्त्रो भवानिदानीमैन्द्रं रथमारुह्य विजयाय प्रति-
ष्ठतामिति” । राजोवाच— “अनुगृहीतोऽहमनया मघवतः संभाव-
नया । अथ वयस्यं प्रति भवता किमेवं प्रयुक्तमिति” । मातलिः
प्रत्यवदत्— “कुतश्चिदपि मनःसन्तापादायुष्मान्मया विक्रवो दृष्टः ।
पश्चात्कोपयितुमायुष्मन्तं तथा कृतवानस्मि । कुतः—

ज्वलति चलितेन्धनोऽग्निर्विप्रकृतः पन्नगः फणां कुरुते ।

भायः स्वं महिमानं क्षोभात् प्रतिपद्यते हि जनः” ॥ ५१ ॥

राजा विदूषकमुवाच— “वयस्य ! अनतिक्रमणीया दिवस्पते-
राज्ञा । तदत्र परिगतार्थं कृत्वा मद्बचनादमात्यपिशुनं ब्रूहि—

त्नमतिः केवला तावत् परिपालयतु पूजाः ।

अधिज्यमिदमन्यस्मिन् कर्मणि व्यापृतं धनुः” ॥ ५२ ॥

तथेत्युक्त्वा विदूषको निष्क्रान्तः । राजाऽपि रथमारुह्य मात-
लिना सह जगाम । मघोनो नियोगमनुष्ठाय तेन सविशेषं सत्कृतो-
दुष्यन्तो मातलिना सहाऽऽकाशयानेन स्वर्गान्महीमभिप्रतस्थे । मार्गे
दुष्यन्तो मातलिमुवाच— “स खलु मम मनोरथानामप्यभूमिर्विस-
र्जनाऽवसरसत्कारः । मम हि दिवोकसां समक्ष मर्धाऽऽसनोपवे-
शितस्य—

अन्तर्गतप्रार्थनमन्तिकस्थं

जयन्तमुद्धीक्ष्य कृतस्मितेन ।

आमृष्टवक्षोहरिचन्दनाऽङ्का

न्दारमाला हरिणा पिनद्धा” ॥ ५३ ॥

मातलिरुवाच “किमिव नामाऽऽयुष्मान् अमरेश्वरान्नाहति ।

सुखपरस्य हरेरुभयैः कृतं
त्रिदिवमुद्भृतदानवकण्टकम् ।
तव शरैरधुना नतपर्वभिः
पुरुषकेशरिणश्च पुरां नखैः” ॥ ५४ ॥

राजा सविनयमभिदधे—“अत्र खलु शतक्रोरेव महिमा स्तुत्यः—

सिध्यन्ति कर्मसु महत्स्वपि यन्नियोज्याः
संभावनागुणमवेहि तमीश्वराणाम् ।
किं वा भविष्यदरुणस्तमसां विभेत्ता
तंचेत् सहस्रकिरणो धुरि नाऽकरिष्यत्” ॥ ५५ ॥

राजा मातलिं पप्रच्छ—“मातले ! असुरसंप्रहारोत्सुकेन मया
पूर्वेद्युर्दिवमधिरोहता न लक्षितः स्वर्गमार्गः । तत् कतरस्मिन्मरुतां
पथि वर्तामहे” । मातलिना प्रत्युक्तम्—

“त्रिस्रोतसं वहति यो गगनप्रतिष्ठां
ज्योतींषि वर्त्तयति च पूर्वभक्तरश्मिः ।
तस्य द्वितीयहरिविक्रमनिस्तमस्कं
वायोरिमं परिवहस्य वदन्ति मार्गम्” ॥ ५६ ॥

राजा रथाऽङ्गमवलोक्योवाच— “मेघपदवीमवर्तार्णो स्वः ।
यतः—

अयमरविवरेभ्यश्चातकैर्निष्पतद्भि—
ह्रिभिरचिरभासां तेजसा चाऽनुलिप्तैः ।

गतमुपरि घनानां वारिगर्भोदराणां

पिशुनयति रथस्ते शीकरक्लिन्ननेमिः” ॥ ५७ ॥

मातलिरुवाच— “क्षणादायुष्मान्स्वाधिकारभूमौ वर्तिष्यते” ।
राजाऽधोऽवलोक्योवाच— “बेगावतरणादाश्चर्यदर्शनः संलक्ष्यते
मनुष्यलोकः, तथाहि—

शैलानामवरोहतीव शिखरादुन्मज्जतां मेदिनी

पर्णाऽभ्यन्तरलीनतां विजहति स्कन्धोदयात् पादपाः ।

सन्तानैस्तनुभावनष्टलिला व्यक्तिं भजन्त्यापगाः

केनाप्युत्तिप्ततेव पश्य भुवनं मत्पार्श्वमानीयते” ॥ ५८ ॥

ततो हेमकूटं नाम पर्वतं दृष्ट्वा तस्मिंश्च तपस्यन्तं स्वायंभुवा-
न्मरीचेर्जातं प्रजापतिं मातलेरुपश्रुत्य— “प्रदक्षिणोक्त्य भगवन्तं
गन्तुमिच्छामि” इति दुष्यन्त उवाच । ततो मातलिर्मारीचाऽऽश्रमस्य
समीपे रथमस्थापयत् । राजा रथादवतोर्याऽत्रभवतामृषीणां तपोवन-
भूमिं सविस्मयमवलोक्योवाच—

“प्राणानामनिलेन वृत्तिरुचिता सत्कल्पवृत्ते वने

तोये काञ्चनपद्मरेणुकपिशो धर्माऽभिपेकक्रिया ।

ध्यानं रत्नशिलातलेषु विबुधस्त्रीसन्निधौ संयमो-

यत् काङ्क्षन्ति तपोभिरन्यमुनयस्तस्मिंस्तपस्यन्त्यमी” ॥ ५९ ॥

ततो राजा भगवते मारीचायाऽऽत्मानं निवेदयितुं मातलिं
प्रेषयामास । दक्षिणं बाहुं स्पन्दमानमुपलभ्य यावद्राजाऽब्रवीत्—

“मनोरथाय नाऽशंसे किं वाहो ! स्पन्दसे वृथा ।

पूर्वाऽवधीरितं श्रेयो दुःखं हि परिवर्त्तते” । इति ॥ ६० ॥

तावत्सोऽर्धपीतस्तनं सिंहशिशुं प्रक्रीडितुं बलात्कारेण कर्पन्त मबालसन्धं कञ्चिद्बालं तपस्विनीभ्यामनुबध्यमानं ददर्श । तस्य बलाधिक्यं दृष्ट्वा राजोवाच—

“महतस्तेजसो बीजं बालोऽयं पूतिभाति मे ।

स्फुलिङ्गाऽवस्थया वह्नि रेधाऽपेक्ष इव स्थितः” । इति ॥६१॥

ततस्तपस्विनी बालमुवाच— “वत्स ! एनं बालमृगेन्द्रं मुञ्च । अपरं ते क्रीडनकं दास्यामीति” । बाले क्रीडनकमादातुं हस्तं प्रसारयति सति—तद्भस्तमवलोम्य राजोवाच— “कथं चक्रवर्तिलक्षणमप्यनेन धार्यते । तथा ह्यस्य—

प्लोभ्यवस्तुपूण्यपूसारितो—

विभाति जालग्रथितांऽगुलिः करः ।

अलक्ष्यपत्रान्तरमिद्धरागया

नवोषसा भिन्नमिवैकपंकजम्” ॥ ६२ ॥

बालकाय वर्णचित्रितं मृत्तिकामयूरं आनेतुमेका तापसी गता । बाल उवाच— “अनेनैव तावत्क्रीडिष्यामि” । राजोवाच— “स्पृहयामि खलु दुर्ललितायास्मै—

आलक्ष्यदन्तमुकुलाननिमित्तहासै—

रव्यक्तवर्णरमणीयवचःपूवृत्तीन् ।

अङ्गाऽऽश्रयपूणयिन स्तनयान् वहन्तो—

धन्यास्तदङ्गरजसा मलिनीभवन्ति” ॥ ६३ ॥

यदा स दुर्ललितो बालोऽपरां तापसीं नाऽगणयत्तदा सा राजानं दृष्ट्वावाच— “भद्रमुख ! एहि तावत् । मोचयानेन दुर्मोक-हस्तग्रहेण डिम्भलीलया बाध्यमानं बालमृगेन्द्रम्” । राजा बालं निवारयन्नुवाच— “अयि भो महर्षिपुत्र !

एवमाऽऽश्रमविरुद्धवृत्तिना
 संयमः किमिति जन्मतस्त्वया ।
 सत्त्वसंश्रयसुखोऽपि दूष्यते
 कृप्यासर्पशिशुनेव चन्दनम् ॥ ६४ ॥

बालस्पर्शमुपलभ्य चाऽऽत्मगतं विचारयामास—

अनेन कस्याऽपि कुलाङ्कुरेण
 स्पृष्टस्य गात्रेषु सुखं ममैवम् ।
 कां निर्वृतिं चेतसि तस्य कुर्याद्
 यस्याऽयमङ्गात् कृतिनः पूरुढः ॥ ६५ ॥

तापसी बालं दुष्यन्तं च निर्वर्ण्याऽऽश्चर्यमाश्चर्यमिति व्याहृत्य
 राजानमुवाच— “अस्य बालस्य रूपसंवादिनी त आकृतिरिति
 विस्मापितास्मि । अरिचिन्त्यापि च ते ऽ प्रतिलोमः संवृत्तः”
 इति । “को ऽ स्य व्यपदेशः” इति राज्ञा पृष्टे तापसी जगाद—
 “पुरुवंशः” । एतच्छ्रुत्वा राजात्मगतमुवाच— “कथमेकान्वयो-
 नाम । अतः खलु मदनुकारिणमेनमत्रभवती मन्यते । अस्त्येतत्पौ-
 रवाणामन्त्यं कुलव्रतम्—

भवनेषु रसाऽधिकेषु पूर्वं
 क्षितिरक्षार्थमुशन्ति ये निवासम् ।
 नियतैकपतिव्रतानि पश्चात्
 तरूमूलानि गृहीभवन्ति तेषाम् ॥ ६६ ॥

तापसीञ्चाऽवदत्— “न पुनरात्मगत्या मानुषाणामेव विषयः” ।
 सा प्रत्यूचे— “अपसरः संबन्धेनाऽस्य जनन्यत्र देवगुरोस्तपोवने

प्रसूता” । इति । ततो राजा- “बालस्याऽऽस्य माता किमाख्यस्य राजर्षेः पत्नी”इति पप्रच्छ । तापसी प्रत्युवाच— “कस्तस्य धर्मदारपरित्यागिनो नाम सङ्कीर्तयितुं चिन्तयिष्यति” इति । दुष्यन्तोऽ चिन्तयत्— “इयं कथा मामेव लक्ष्यीकरोति । यदि तावदस्य शिशो-मार्तरं नामतः पृच्छेयम् ? अथवाऽन्याय्यः परदारव्यवहारः” इति । तस्मिन्नेव क्षणे मृगप्रयूरहस्ता तापसी तत्राऽऽगत्य— “सर्वदमन ! शकुन्तलावण्यं पश्य” इति बालमुवाच । नामसाद्रुश्येन वञ्चितः स बालः प्रोवाच— “कुत्र मे माता” इति । ततो दुष्यन्तोऽचिन्तयत्— “किं न्ना शकुन्तलेत्यस्य मातुराख्या ? सन्ति पुनर्नामधेयसाद्रुश्यानि । अपि नाम मृगतृष्णिकेव नाममात्रप्रस्तावो-मे विपादाय कल्पते” इति । सिंहशावविमर्देन बालस्य मणि-बन्धात्परिभ्रष्टं रक्षाकरण्डकं तापसीभ्यां प्रतिपिध्यमानोऽपि राजाऽऽददौ । प्रतिषेधकारणं पृष्ट्वा तापसी जगाद— “एषाऽ पराजिता नामौषधिरस्य जातकर्मसमये भगवता मारीचेन दत्ता । एतां किल मातापितरावात्मानं च वर्जयित्वाऽपरो भूमिपतितां न गृह्णाति, अथ गृह्णाति ? ततस्तं सर्पो भूत्वा दशति” इति । तापस्यौ तं वृत्तान्तं नियमव्यापृतायै शकुन्तलायै निवेदयितुं निष्क्रान्ते । ‘पुत्रक!’, इत्युक्त्वा बालं यदा राजा परिपखजे तदा तेनोक्तं— “मम खलु तातो दुष्यन्तो न त्वम्” इति । तापसीमुखाच्छ्रुतवृत्तान्तांशकुन्तला राजानमुपाजगाम । तां द्रष्ट्वा राजा ऽवदत्— “अये सेयमत्रभवती शकुन्तला । यैषा—

वसने परिधूसरे वसाना

नियमक्षाममुखी धृतैकवेणिः ।

अतिनिष्करुणस्य शुद्धशीला

मम दीर्घं विरहव्रतं विभर्त्सि” ॥ ६७ ॥

शकुन्तलायां राज्ञे जयशब्दमुच्चारयन्त्यां सवाष्पकरुणत्वार्धोक्ते
विरमन्त्यां राजा जगाद—

“वाष्पेण प्रतिषिद्धेऽपि जयशब्दे जितं मया ।
यत्ते दृष्टमसंस्कारपाटलोष्ठपुटं मुखम्” ॥ ६८ ॥

दुष्यन्तः शकुन्तलायाः पादयोः प्रणिपत्याऽऽह स्म—

“सुतनु ! हृदयात्मत्यादेशव्यलीकमपैतु ते
किमपि मनसः संमोहो मे तदा बलवानभूत् ।
प्रबलतमसामेवंप्रायाः शुभेषु प्रवृत्तवः
स्रजमपि शिरस्यन्धः त्रिप्तां धुनोत्यहिशङ्कया” ॥ ६९ ॥

शकुन्तलोवाच—“उत्तिष्ठत्वाऽऽर्यपुत्रः; नूनं मे सुचरितप्रतिबन्धकं
पुराकृतं तेषु दिवसेषु परिणाममुखमासीद्येन सानुक्रोशोऽप्याऽऽर्य-
पुत्रो मयि विरसः संवृत्तः” इति । तदा निवृत्य मातलिर्दुष्यन्त-
मुवाच—“दिष्टया धर्मपत्नीसमागमेन पुत्रमुखदर्शनेन चायुष्मान्
वर्धते । भगवान् मारीचस्ते दर्शनं वितरति । तदेह्यायुष्मन् !” इति ।
राजा सह शकुन्तलया पुत्रेण च, अदित्या सार्धमासनस्थं मारीचमुपगम्य
प्रणनाम । राजानं दृष्ट्वा मारीचः स्वधर्मपत्नीमुवाच—“दाक्षायणि !

पुत्रस्य ते रणशिरस्ययमग्रयायी
दुष्यन्त इत्यभिहितो भुवनस्य भर्ता ।
चापेन यस्य त्रिनिवर्तितकर्म 'जातं
तत्कोटिमत्कुलिशमाभरणं मघोनः” ॥ ७० ॥

राजा च मातलिं प्रत्युवाच—

“प्राहुर्द्वादशधास्वितस्य मुनयो यत्तेजसः कारणं
भर्तारं भुवनत्रयस्य सुषुप्ते यद्यज्ञभागेश्वरम् ।

यस्मिन्नात्मभवः परोऽपि पुरुषश्चक्रे भवायाऽऽस्पदं
द्वन्द्वं दक्षमरीचिसंभवमिदं तत्स्रष्टुरेकान्तरम्” ॥ ७१ ॥

सर्वे मारीचमभित उपाऽविशन् । मारीच एकैकं निर्दिश्योवाच—

“दिष्ट्या शकुन्तला साध्वी स्रदपत्यमिदं भवान् ।
श्रद्धा विचं विधिश्चेति त्रितयं तत्समागतम्” ॥ ७२ ॥

राजोवाच—“भगवन् ! प्रागभिप्रेतसिद्धिः । पश्चाद् वो दर्शनम् ।
अतोऽपूर्वः खलु वोऽनुग्रहः । कुतः—

उदेति पूर्वं कुसुमं ततः फलं
घनोदयः प्राक् तदनन्तरं पयः ।
निमित्तनैमित्तिकयोरयं क्रम—
स्तव प्रसादस्य पुरस्तु संपदः ॥ ७३ ॥

शकुन्तलामिमामाहाकरौ वो गान्धर्वेण विवाहेनोपयस्य
स्मृतिशैथिल्यात्प्रत्यादिशन्नपराद्धोऽस्मि तत्रभवतो युष्मत्सगोत्रस्य
कणवस्य । पश्चादङ्गुलीयकदर्शनात् तद्दुहितरमवगतोऽहम् । तदेत-
च्छिन्नमिव मे प्रतिभाति—

यथा गजो नेति समक्षरूपे
तस्मिन्नपक्रामति संशयः स्यात् ।
पदग्नौ दृष्ट्वा तु भवेत्प्रतीति—
स्तथाविधो मे मनसो विकारः” ॥ ७४ ॥

“वत्स ! अलमात्माऽपराधशंकया, संमोहस्त्वद्यनुपपन्नः”
इत्युक्त्वा मारीचस्तस्मै दुर्वासःशापादिकं सर्वं कथयाञ्चकार ।

(१३२)

साहित्य-सुधा-संग्रहः ।

तच्छ्रुत्वा— “एष वचनीयान्मुक्तोऽस्मि” इति राजाब्रवीत् । मारीचः
शकुन्तलामुवाच— “वत्से ! चरितार्थाऽसि । सहधर्मचारिणं प्रति न
त्वया मन्युः कार्यः । पश्य—

शापादसि प्रतिहता स्मृतिरोधरूत्ने
भर्तयपेततससि प्रभृता तवैव ।
छाया न मूर्ध्वे मलोपहतपूसादे
शुद्धे तु दर्पणतले सुलभाऽवकाशा ॥ ७५ ॥

मारीचस्ततो दुष्यन्तमब्रवीत्— “अस्माभिरनुष्ठितजात-
कर्माणमेनं पुत्रं भाविषं चक्रवर्तिनमवगच्छतु भवान् ।

रथेनानुद्धातस्तिमितगतिना तीर्णजलधिः
पुरा सप्तद्वीपां जयति वसुधामप्रतिरथः ।
इहाऽयं सत्त्वानां प्रसभदमनात्सर्वदमनः
पुनर्यास्यत्याख्यां ‘भरत’ इति लोकस्य भरणात्” ॥ ७६ ॥

भगवते कण्वाय प्रियमिदमावेदयितुं मारीचेन शिष्यः प्रहितः ।
ततोमारीचोदुष्यन्तमुवाच— “वत्स ! त्वमपि स्वाऽपत्यदारसहितः
सख्युराखण्डलस्य रथमारुह्य राजधानीं प्रतिष्ठस्व । अपि च—

तव भवतु विडौजाः प्राज्यवृष्टिः पूजासु
त्वमपि विततयज्ञः स्वर्गिणः पूण्याऽलम् ।
युगशतपरिवर्तानेवमन्योन्यकृत्यै-
र्नयतमुभयलोकानुग्रहश्चाघनीयैः ॥ ७७ ॥

अथ किन्तै भूयःप्रियमुपहरामि” इति । राजा प्रत्यब्रवीत्—
“अतः परमपि प्रियमस्ति । यदि भगवान् प्रसन्नःप्रियं कर्तु-
मिच्छति; तर्हीदमस्तु—

पूर्वर्ततां प्रकृतिहिताय पार्थिवः
सरस्वती श्रुतमहतां महीयताम् ।
ममाऽपि च क्षपयतु नीललोहितः
पुनर्भवं परिगतशक्तिरात्मभूः” ॥ ७८ ॥

ततो दुष्यन्तः सपुत्रकलत्रो राजधानीं जगाम ।

इति अभिज्ञानशाकुन्तलम् ।

हिमालय वर्णनम्

अस्त्युत्तरस्यां दिशि देवतात्मा हिमालयो नाम नगाधिराजः ।
 पूर्वापरौ तोयनिधौ वगाह्य स्थितः पृथिव्या इव मानदण्डः ॥ १ ॥
 यं सर्वशैलाः परिकल्प्य वत्सं मेरौ स्थिते दोग्धरि दोग्धक्षे ।
 भाखन्ति रत्नानि महौषधीश्च पृथूपदिष्टां दुद्गुर्धरित्रीम् ॥ २ ॥
 अनन्तरत्नप्रभवस्य यस्य हिमं न सौभाग्यविलोपि जातम् ।
 एको हि दोषोऽगुणसंनिपाते निमज्जतीन्दोः किरणेष्विवाऽङ्कः ॥ ३ ॥
 आमेखलं संचरतां घनानां छायामधःसानुगतां निषेव्य ।
 उद्वेजिता वृष्टिभिराश्रयन्ते शृङ्गाणि यस्याऽऽतपवन्ति सिद्धाः ॥ ४ ॥
 पदं तुपारस्त्रुतिधौतरकं यस्मिन्नद्रुष्णाऽपिहतद्विपानाम् ।
 विदन्ति मार्गं नखरन्ध्रमुक्तैर्मुक्ताफलैः केसरिणां किराताः ॥ ५ ॥
 यः पूरयन्कीचकरन्ध्रभागान्दरीमुखोत्थेन समीरणेन ।
 उद्गास्यतामिच्छति किनराणां तानप्रदायित्वमिवोपगन्तुम् ॥ ६ ॥
 कपोलकण्डूः करिभिर्विनेतुं विघट्टितानां सरलद्रुमाणाम् ।
 यत्र स्रुतक्षीरतया प्रसूतः सानूनि गन्धः सुरभीकरोति ॥ ७ ॥
 दिवाकराद्रक्षति यो गुहासु लीनं दिवाभीतमिवाऽन्धकारम् ।
 क्षुद्रेऽपि नूनं शरणं प्रपन्ने ममत्वमुच्चैः शिरसां सतीव ॥ ८ ॥
 क्लृङ्गलविक्षेपविसर्पिशोभैरितस्ततश्चन्द्रमरीचिगौरैः ।
 यस्वार्थयुक्तं गिरिराजशब्दं कुर्वन्ति बालव्यजनैश्चमर्यः ॥ ९ ॥
 भागोरथोनिर्भरसीकराणां वोढा मुहुः कम्पितदेवदारुः ।
 यद्वायुरन्विष्टमृगैः किरातैरासेव्यते भिन्नशिखण्डिबर्हः ॥ १० ॥
 सप्तर्षिहस्तावचितावशेषाण्यधो विवस्वान्परिवर्तमानः ।
 पद्मानि यस्याप्रसरोरुहाणि प्रबोधयन्त्यूर्ध्वमुखैर्मयूखैः ॥ ११ ॥
 यज्ञाङ्गयोनिवमवेक्ष्य यस्य सारं धरित्रीधरणक्षमं च ।
 प्रजापतिः कल्पितयज्ञभागं शैलमधिपत्यं स्वयमन्वतिष्ठत् ॥ १२ ॥

“पार्वती तपस्या”

तथा समक्षं दहता मनोभवं पिनाकिना भग्नमनोरथा सती ।
निनिन्द रूपं हृदयेन पार्वती प्रियेषु सौभाग्यफला हि चारुता ॥
इयेष सा कर्तुमवन्ध्यरूपतां समाधिमास्थाय तपोभिरात्मनः ।
अवाप्यते वा कथमन्यथा द्वयं तथाविधं प्रेम पतिश्च तादृशः ॥
निशम्य चैनां तपसे कृतोद्यमां सुतां गिरीशप्रतिसक्तमानसाम् ।
उवाच मेना परिरभ्य वक्षसा निवारयन्ती महतो मुनिव्रतात् ॥
मनीपिताः सन्ति गृहेषु देवतास्तपः क्व वत्से क्व च तावकं वपुः ।
पदं सहेत भ्रमरस्य पेलवं, शिरीषपुष्पं न पुनः पतत्रिणः ॥
इति ध्रुवेच्छामनुशासती सुतां शशाक मेना न नियन्तुमुद्यमात् ।
क्व ईप्सितार्थस्थिरनिश्चयं मनः पयश्च निम्नाभिमुखं प्रतीपयेत् ॥
कदाचिदासन्नसखीमुखेन सा मनोरथज्ञं पितरं मनस्विनी ।
अयाचताऽऽरण्यनिवासमात्मनः फलोद्यान्ताय तपःसमाधये ॥
अथाऽनुरूपाऽभिनिवेशतोषिणा कृताभ्यनुज्ञा गुरुणा गरीयसा ।
प्रजासु पश्चात्प्रथितं तदाख्यया जगाम गौरीशिखरं शिखण्डिमत् ॥
विमुच्य सा हारमहार्यनिश्चया विलोलयष्टिप्रविलुप्तचन्दनम् ।
बबन्ध बालारुणबभ्रु वल्कलं पयोधरोत्सेधविशीर्णसंहति ॥
यथा प्रसिद्धैर्मधुरं शिरोरुहैर्जटाभिरप्येवमभूत्तदाननम् ।
न पट्पदश्रेणिभिरेव पङ्कजं सशैवलासङ्गमपि प्रकाशते ॥
प्रतिक्षणं सा कृतरोमविक्रियां व्रताय मोज्ञौ त्रिगुणां बभार याम् ।
अकारि तत्पूर्वनिबद्धया तया सरागमस्या रसनागुणास्पदम् ॥
विस्मृष्टरागादधरास्त्रवर्तितः तदङ्गरागारुणिताश्च कन्दुकात् ।
कुशाङ्कुटादानपरिक्षताङ्गुलिः कृतोऽक्षसूत्रप्रणयी तथा करः ॥
महाहंशय्यापरिवर्तनच्युतैः स्वकेशपुष्पैरपि या स्म दूयते ।
अशेत सा बाहुलतोपधायिनी निषेदुषी स्थण्डिल एव केवले ॥

पुनर्हीतुं नियमस्थया तथा द्वयेऽपि निक्षेप इवार्पितं द्वयम् ।
 लतासु तन्त्रीषु विलासचेष्टितं विलोलदृष्टं हरिणाङ्गनासु च ॥
 अतन्द्रिता सा स्वयमेव वृक्षकान् घटस्तनप्रस्रवणैर्व्यवर्धयत् ।
 गुहोऽपि येषां प्रथमाप्तजन्मनां न पुत्रवात्सल्यमपाकरिष्यति ॥
 अरण्यबीजाञ्जलिदानलालिताः तथा च तस्यां हरिणा विशश्वसुः ।
 यथा तदीयैर्नयनैः कुतूहलात्पुरः सखीनाममिमीत लोचने ॥
 कृताभिषेकां हुतजातवेदसं त्वगुत्तरासङ्गवतीमधीतिनीम् ।
 दिदृक्ष्वस्तामृपयोऽभ्युपागमन्न धर्मवृद्धेषु वयः समीक्ष्यते ॥
 विरोधिसत्वोज्झितपूर्वमत्सरं द्रुमैरभोष्टप्रसवार्चितातिथि ।
 नवोदजाभ्यन्तरसंभृतानलं तपोवनं तच्च बभूव पावनम् ॥
 यदा फलं पूर्वतपःसमाधिना न तावता लभ्यममंस्त कांक्षितम् ।
 तदानपेक्ष्य स्वशरीरमार्दवं तपो महत्सा चरितुं प्रचक्रमे ॥
 क्लमं ययौ कन्दुकलीलयापि या तथा मुनीनां चरितं व्यगाह्यत ।
 ध्रुवं वपुः काञ्चनपद्मनिर्मितं मृदु प्रकृत्या च ससारमेव च ॥
 शुचौ चतुर्णां ज्वलतां हविर्भुजां शुचिस्मिता मध्यगता सुमध्यमा ।
 विजित्य नेत्रप्रतिघातिनीं प्रभामनन्यदृष्टिः सवितारमैक्षत ॥
 तथातितप्तं सवितुर्गमस्तिभिर्मुखं तदीयं कमलश्रियं दधौ ।
 अपाङ्गयोः केवलमस्य दीर्घयोः शनैः शनैः श्यामिकया कृतं पदम् ॥
 अयाचितोपस्थितमम्बु केवलं रसात्मकस्योडुपतेश्च रश्मयः ।
 बभूव तस्याः किल पारणा विधिर्न वृक्षवृत्तिव्यतिरिक्तसाधनः ॥
 निकामतप्ता विविधेन वह्निना नभश्चरेणेन्धनसंभृतेन सा ।
 तपात्यये वारिभिरुक्षिता नवैर्भुवा सहोष्माणममुञ्चदूर्ध्वगम् ॥
 स्थिताः क्षणं पद्मसु ताडिताधराः पयोधरोत्सेधनिपात चूर्णिताः ।
 वलीषु तस्याः स्खलिताः प्रपेदिरे चिरेण नाभिं प्रथमोद्बिन्दवः ॥

शिलाशभां तामनिकेतवासिनीं निरन्तरास्वन्तरुवातवृष्टिषु ।
व्यलोकयन्नुन्मिषितैस्तडिन्मयैर्महातपःसाक्ष्य इव स्थिताः क्षपाः ॥
निनाय सात्यन्तहिमोत्किराऽनिलाः सहस्यरात्रीरुदवासतत्परा ।
परस्परक्रान्दिनि चक्रवाकयोः पुरो वियुक्तं मिथुनै कृपावती ॥
मुखेन सा पद्मसुगन्धिना निशि प्रवेपमानाऽधरपत्रशोभिना ।
तुपारवृष्टिक्षतपद्मसंपदां सरोजसंधानमिवाऽकरोदपाम् ॥
स्वयं विशीर्णदुमपर्णवृत्तिता परा हि काष्ठा तपसस्तया पुनः ।
तदप्यपाकीर्णमतः प्रियंवदां वदन्यपर्णेति च तां पुराविदः ॥
मृणालिकापेलवमेवमादिभिर्ब्रतैः स्वमङ्गं ग्लपयन्त्यहर्निशम् ।
तपः शरीरैः कठिनैरुपार्जितं तपस्विनां दूरमधश्चकार सा ॥
अथाऽजिनाऽऽपाढधरः प्रगल्भवाग्ज्वलन्निव ब्रह्ममयेन तेजसा ।
विवेश कश्चिज्जटिलस्तपोवनं शरीरबद्धः प्रथमाऽऽश्रमो यथा ॥
तमातिथेयो बहुमानपूर्वया सपर्यया प्रत्युदियाय पार्वती ।
भवन्ति साम्येऽपि निविष्टचेतसां षण्णविंशेष्वतिगौरवमः क्रियाः ॥
विधिप्रयुक्तां परिगृह्य सत्क्रियां परिश्रमं नाम विनीय च क्षणम् ।
उमां स पश्यन्नुजुनैव चक्षुषा प्रचक्रमे षक्तुमनुज्झितक्रमः ॥
अपि क्रियार्थं सुलभं समित्कुशं जलान्यपि ह्यनविधिक्षमाणि ते ।
अपि स्वशक्त्या तपसि प्रवर्तसे शरीरमाद्यं खलु धर्मसाधनम् ॥
अपि त्वदावर्जितवारिसंभृतं प्रवालमासामनुबन्धि वीरुधाम् ।
चिरोज्झितालककपाटलेन ते तुलां यदारोहति दन्तवाससा ॥
अपि प्रसन्नं हरिणेषु ते मनः करण्यदर्भप्रणयापहारिषु ।
य उत्पलाक्षि ! प्रचलैर्विलोचनैस्तवाऽक्षिसाद्दृश्यमिष प्रयुञ्जते ॥
यद्दुच्यते पार्वति ! पापवृत्तये न रूपमित्यव्यभिचारि तद्वचः ।
तथाहि ते शीलमुदारदर्शने ! तपस्विनामप्युपदेशतां गतम् ॥
विकीर्णसप्तर्षिबलिप्रहासिभिस्तथा न गाङ्गेः सलिलैर्दिवश्च्युतैः ।
यथा त्वदीयैश्चरितैरनाबिलैर्महीधरः पावित पय सान्वयः ॥

अनेन धर्मः सविशेषमद्य मे त्रिबर्गसारः प्रतिभाति भाविनि ! ।
 त्वया मनोनिर्विषयार्थकामया यदेक एव प्रतिगृह्य सेव्यते ॥
 प्रयुक्तसत्कारविशेषमात्मना न मां परं संप्रतिपत्तुमर्हसि ।
 यतः सतां संनतगात्रि ! संगतं मनीषिभिः साप्तपदीनमुच्यते ॥
 अतोऽत्र किञ्चिद्भ्रवती बहुक्षमां द्विजातिभावादुपपन्नचापलः ।
 अयं जगः प्रष्टुमनास्तपोधने ! न चेद्रहस्यं प्रतिवक्तुमर्हसि ॥
 कुले प्रसूतिः प्रथमस्य वेधसः, त्रिलोकसौन्दर्यमिवादितां व्रपुः ।
 अमृग्यमैश्वर्यसुखं, नवं वयः, तपःफलं स्यात्किमतः परं वद ॥
 भवत्यनिष्टादपि नाम दुःसहान्मनस्विनीनां प्रतिपत्तिरीदृशी ।
 विचारमार्गप्रहितेन चेतसा न दृश्यते तच्च कृशेदरि ! त्वयि ॥
 अलभ्यशोकाभिभवेयमाकृतिर्विमानना सुभ्रु ! कुतः पितुर्गृहे ।
 पराभिमर्शो न तवाऽस्ति, कः करं प्रसारयेत्यन्नगरत्नसूचये ॥
 किमित्यपास्याभरणानि यौवने धृतं त्वया वार्धकशोभि वल्कलम् ।
 वद प्रदोषे स्फुटचन्द्रतारका विभावरी यद्यरुणाय कल्पते ॥
 त्विदं यदि प्रार्थयसे वृथा श्रमः पितुः प्रदेशास्तव देवभूमयः ।
 अथोपयन्तारमलं समाधिना न रत्नमन्विष्यति मृग्यते हि तत् ॥
 निवेदितं निश्चसितेन सोष्मणा मनस्तु मे संशयमेव गाहते ।
 न दृश्यते प्रार्थयितव्य एव ते भविष्यति प्रार्थितदुर्लभः कथम् ॥
 मुनिव्रतैस्त्वामतिमात्रकर्षितां दिवाकराऽऽप्लुष्टविभूषणास्पदाम् ।
 शशाङ्कलेखामिध पश्यतो दिवा सचेतसः कस्य मनो न द्रुयते ॥
 कियच्चिरं श्राम्यसे गौरि ! विद्यते, ममाऽपि पूर्वाऽऽश्रमसंचितं तपः ।
 तदर्धभागेन लभस्व कांक्षितं वरं तमिच्छामि च साधु वेदितुम् ॥
 इति प्रविश्याभिहिता द्विजन्मना मनोगतं सा न शशाक शंसितुम् ।
 अथो वयस्यां परिपार्श्ववर्तिनीं विवर्तिताऽनञ्जनेत्रमैक्षत ॥
 सखी तदीया तमुवाच वर्णिनं निबोध साधो ! तव चेतुकुतूहलम् ।
 यदर्धमभोजमिषोष्णवारणं कृतं तपःसाधनमेतया वपुः ॥

इत्थं महेन्द्रप्रभृतीनाधिश्रियश्चतुर्दिगीशानवमत्य मानिनी ।
 अरूपहार्यं मदनस्य निग्रहात्पिनाकपाणिः पतिमाप्नुमिच्छति ॥
 यदा च तस्याधिगमे जगत्पतेरपश्यदन्यं न विधिं विचिन्वती ।
 तदा सहाऽस्माभिरनुज्ञया गुरोरियं प्रपन्ना तपस्ते तपोवनम् ॥
 द्रुमेषु सख्या कृतजन्मसु स्वयं फलं तपःसाक्षिषु द्रष्टुमेष्वपि ।
 न च प्ररोहाभिमुखोऽपि दृश्यते मनोरथोऽस्याः शशिमौलिसंश्रयः ॥
 अगूढसद्भावमितीङ्गितज्ञया निवेदितो नैष्टिकसुन्दरस्तया ।
 अयीदमेवं परिहास इत्युमामपृच्छदव्यञ्जितहर्षलक्षणः ॥
 अथाग्रहस्ते मुकुलीकृताङ्गुलौ समर्पयन्ती स्फटिकाक्षमालिकाम् ।
 कथंचिदद्रेस्तनया मिताक्षरं चिरव्यवस्थापितवागभाषत ॥
 यथा श्रुतं वेदविदांवर ! त्वया जनीयमुच्चैःपदलङ्घनोत्सुकः ।
 तपः क्लिष्टं तद्वाप्तिसाधनं मनोरथानामगतिर्न विद्यते ॥
 अथाह वर्णी-विद्वितो महेश्वरः, तदर्थिनी त्वं पुनरेव वर्तसे ।
 अमङ्गलाभ्यासरतिं विचिन्त्य तं तवानुवृत्तिं न च कर्तुमुत्सहे ॥
 अवस्तुनिर्बन्धपरे ! कथं नु ते करोऽयमामुक्तविक्षाहकौतुकः ।
 करेण शंभोर्वलयीकृताऽहिना सहिष्यते तत्प्रथमावलम्बनम् ॥
 त्वमेव तावत्परिचिन्तय स्वयं कदान्विदेते यदि योगमर्हतः ।
 वधूदुकूलं कलहंसलक्षणं गजाऽजिनं शोणितबिन्दुवर्षि च ॥
 चतुष्कपुष्पप्रकरावकीर्णयोः परोऽपि को नाम तवानुमन्यते ।
 अलक्तकाऽङ्गानि पदानि पादयोर्भ्रुविकीर्णकेशासु परेतभूमिषु ॥
 इयं च तेऽन्या पुरतो विडम्बना यदूढया धारणराजहार्यया ।
 विलोक्यवृद्धोक्षमधिष्ठितं त्वया महाजनःस्मेरमुखोऽभविष्यति ॥
 द्वयं गतं संप्रति शोचनीयतां समागमप्रार्थनया कपालिनः ।
 कला च सा कान्तिमती कलावतस्त्वमस्य लोकस्य च नैत्रकौमुदी ॥
 वपुर्विरूपाक्षमलक्ष्यजन्मता दिगम्बरत्वेन निवेदितं वसु ।
 बरेषु यद्बालमृगक्षि ! मृग्यते तदस्तिर्भक्त व्यस्तमपि त्रिलोचने ॥

निवर्तयाऽऽसादसदीप्सितान्मनः क्व तद्विधस्त्वं क्व च पुरयलक्षणा ।
 अपेक्ष्यते साधुजनेन वैदिको श्मशानशूलस्य न यूपसत्क्रिया ॥
 इति द्विजातौ प्रतिकूलवादिनि प्रवेपमानाधरलक्ष्यकोपया ।
 विकुञ्चितभूलतमाहिते तथा बिलोचने तिर्यगुपान्तलोहिते ॥
 उवाच चैनं परमार्थतो हरं न वेत्सि नूनं यत पवमात्थ माम् ।
 जगच्छरणस्य निराशिषः सतः किमेभिराशोपहतात्मवृत्तिभिः ॥
 अकिञ्चनः सन्प्रभवः स संपदां त्रिलोकनाथः पितृसन्नगोचरः ।
 स भीमरूपः शिव इत्युदीर्यते न सन्ति याथार्थ्यविदः पिनाकिनः ॥
 विभूषणोद्भासि पिनद्धभोगि वा गजाऽजिनाऽऽलम्बि दुकूलधारि वः ।
 कपालि वा स्यादथवेन्दुशेखरं न विश्वमूर्तेरवधार्यते वपुः ॥
 तदङ्गसंसर्गमवाप्य कल्पते ध्रुवं चिताभस्मरजोऽपि शुद्धये ।
 तथाहि नृत्याभिनयक्रियाच्युतं विलिप्यते मौलिभिरम्बरौकसाम् ॥
 असंपदस्तस्य वृषेण गच्छतः प्रभिन्नदिग्वारणवाहनो वृषा ।
 करोति पादाबुपगम्य मौलिना विनिद्रमन्दाररजोरुणाङ्गुली ॥
 विवक्षता द्रोपमपि च्युतात्मना त्वर्यैकमीशं प्रति साधु भाषितम् ।
 यमामनन्त्यात्मभुवोऽपि कारणं कथं स लक्ष्यप्रभवो भविष्यति ॥
 अलं विवादेन यथा श्रुतस्त्वया तथाविधस्तावदशोपमस्तु सः ।
 ममाऽत्र भावैकरसं मनः स्थितं न कामवृत्तिर्वचनीयमीक्षते ॥
 निवार्यतामालि ! किमप्ययं बटुः पुनर्विवक्षुः स्फुरितोत्तराऽधरः ।
 न केवलं यो महतांऽपभापते शृणोति तस्मादपि यः स पापभाक् ॥
 इतो गमिष्याम्यथवेति वादिनी चचाल बाला रयभिन्नवलकला ।
 स्वरूपमास्थाय च तां कृतस्मितः समाललम्बे वृपराजकेतनः ॥

तं वीक्ष्य वेपथुमती सरसाङ्गयष्टि-

निक्षेपणाय पदमुद्धृतमुद्गहन्ती ।

मार्गाऽचलव्यतिकराऽऽकुलितेव सिन्धुः

शैलाऽधिराजतनया न ययौ न तस्यौ ॥

अद्य प्रभृत्यघनताङ्गि ! तवास्मि दासः

क्रोतस्तपोभिरिति वादिनि चन्द्रमौली ।

अहाय सा नियमजं क्लममुत्ससर्ज

क्लेशः फलेन हि पुनर्नवतां विधत्ते ॥

(कुमारसंभवस्य पञ्चम सर्गात्)

पार्वती परिणयः

अथौषधीनामधिपस्य वृद्धौ तिथौ च जामिप्रगुणान्वितायाम् ।

समेतबन्धुर्हिमवान्सुताया विवाहदीक्षाविधिमन्वतिष्ठत् ॥ १ ॥

वैवाहिकैः कौतुकसंविधानैर्गृहे गृहे व्यग्रपुरंध्रवर्गम् ।

आसीत्पुरं सानुमतोऽनुरागादन्तःपुरं चैककुलोपमेयम् ॥ २ ॥

संतानकाऽऽकीर्णमहापथं तद्धीनांशुकैः कल्पितकेतुमालम् ।

भासोज्वलत्काञ्चनतोरणानां स्थानान्तरस्वर्ग इवाऽऽबभासे ॥ ३ ॥

एकैव सत्यामपि पुत्रपङ्क्तौ चिरस्य दृष्टेव मृतोत्थितेव ।

आसन्नपाणिग्रहणेति पित्रोरुमा विशोपोच्छ्वसितं बभूव ॥ ४ ॥

अङ्गाद्ययावङ्कमुदीरिताशीः सा मण्डनान्मण्डनमन्वभुङ्क्त ।

संबन्धिभिन्नोऽपि गिरेः कुलस्य स्नेहस्तदेकायतनं जगाम ॥ ५ ॥

मैत्रेमुहूर्ते शशलाञ्छनेन योगं गतासूत्तरफल्गुनीषु ।

तस्याः शरीरे प्रतिकर्म चक्रुः बन्धुस्त्रियो याः पतिपुत्रवत्यः ॥ ६ ॥

सा गौरसिद्धार्थनिवेशवद्भिः दूर्वाप्रवालैः प्रतिभिन्नशोभम् ।

विर्नाभि कौशेयमुपात्तबाणम् अभ्यङ्गनेपथ्यमलंचकार ॥ ७ ॥

बभौ च संपर्कमुपेत्य बाला नवेन दीक्षाविधिसायकेन ।

करेण भानोर्बहुलावसाने संधुक्ष्यमाणेव शशाङ्कुरेखा ॥ ८ ॥

तां लोभकल्केन हृताङ्गतैलामाश्यानकालेयकृतांगरागाम् ।

चासौ वसानामभिषेकयोग्यं नार्यश्चतुष्काभिमुखं व्यनैषुः ॥ ९ ॥

विन्यस्तवैदूर्यशिलातलेऽस्मिन्नाबद्धमुक्ताफलभक्तिचित्रे ।
 आवर्जिताऽष्टापदकुम्भतोयैः सतूर्यमेनां क्षपयांबभूवुः ॥ १० ॥
 सा मङ्गलस्नानविशुद्धगात्रो गृहीतपत्युद्गमनीयवस्त्रा ।
 निर्वृत्तपर्जन्यजलाभिषेका प्रफुल्लकाशा वसुधेव रेजे ॥ ११ ॥
 तस्मात्प्रदेशाच्च वितानवन्तं युक्तं मणिस्तम्भचतुष्टयेन ।
 पतिव्रताभिः परिगृह्य निन्ये क्लृप्ताऽऽसनं कौतुकवेदिमध्यम् ॥ १२ ॥
 तावद्भवस्यापि कुवेरशैले तत्पूर्वपाणिग्रहणानुरूपम् ।
 प्रसाधनं मातृभिराद्रुताभिर्न्यस्तं पुरस्तात्पुरशासनस्य ॥ १३ ॥
 तद्गौरवान्मङ्गलमण्डनश्रीः सा पस्पृशे केवलमीश्वरेण ।
 स एव वेपः परिणेतुरिष्टं भावान्तरं तस्य विभोः प्रपेदे ॥ १४ ॥
 बभूव भस्मैव सिताङ्गरागः कपालमेवाऽमलशेखरश्रीः ।
 उपान्तभागेषु च रोचनांको गजाजिनस्यैव दुक्कलभावः ॥ १५ ॥
 शङ्खान्तरद्योति विलोचनं यद् अन्तर्निविष्टामलपिङ्गतारम् ।
 सांनिध्यपक्षे हरितालमय्याः तदेव जातं तिलकक्रियायाः ॥ १६ ॥
 यथाप्रदेशं भुजगेश्वराणां करिष्यतामाभरणान्तरत्वम् ।
 शरीरमात्रं विकृतिं प्रपेदे तथैव तस्थुः फणरत्नशोभाः ॥ १७ ॥
 दिवापि निष्पृथुतमरीचिभासा वाल्यादनाविष्कृतलाञ्छनैः ।
 चन्द्रेण नित्यं प्रतिभिन्नमौलेश्चूडामणेः किं ग्रहणं हरस्य ॥ १८ ॥
 इत्यद्भुतैकप्रभवः प्रभावात्प्रसिद्धनेपथ्यविधेर्विधाता ।
 आत्मानमासन्नगणोपनीते खड्गे निपक्तप्रतिमं ददर्श ॥ १९ ॥
 स गोपतिं नन्दिभुजावलम्बी शार्दूलघर्मन्तरितोरुपृष्ठम् ।
 तद्भक्तिसंक्षिप्तबृहत्प्रमाणमारुह्य कैलासमिव प्रतस्थे ॥ २० ॥
 तं मातरो देवमनुव्रजन्त्यः स्ववाहनक्षोभचलावतंसाः ।
 मुखैः प्रभामण्डलरेणुगौरैः पद्माकरं चक्रुरिवान्तरीक्षम् ॥ २१ ॥
 तासां च पश्चात्कनकप्रभाणां काली कपालाभरणा चकासे ।
 बलाकिनी नीलपयोदराजी दूरं पुरः क्षिप्तशानहृदेव ॥ २२ ॥

ततो गणैः शूलभृतः पुरोगैरुदीरितो मंगलतूर्यघोषः ।
 विमानशृङ्गाण्यवगाहमानः शशंस सेवाऽवसरं सुरेभ्यः ॥ २३ ॥
 उपाक्षदे तस्य सहस्ररश्मिस्त्वष्ट्रा नवं निर्मितमातपत्रम् ।
 स तद्दुडुकूलादविदूरमौलिर्बभौ पतद्गङ्ग इवोत्तमाङ्गे ॥ २४ ॥
 मूर्ते च गङ्गायमुने तदानीं सचामरे देवमसेविपाताम् ।
 समुद्भगरूपविपर्ययेऽपि सहस्रपाते इव लक्ष्यमाणे ॥ २५ ॥
 तमभ्यगच्छत्प्रथमो विधाता श्रीवत्सलक्ष्मा पुरुपश्च साक्षात् ।
 जयेति वाचा महिमानमस्य संवर्धयन्तो हविषेव वाह्मम् ॥ २६ ॥
 एकैव मूर्तिर्बिभिदे त्रिधा सा सामान्यमेपां प्रथमाऽवरत्वम् ।
 विष्णोर्हरस्तस्य हरिः कदाचिद्वंधास्तयोस्तावपि धातुराद्यौ ॥ २७ ॥
 तं लोकपालाः पुरुहूतमुख्याः श्रीलक्षणोत्सर्गविनीतवेपाः ।
 दृष्टिप्रदाने कृतनन्दिसंज्ञास्तद्दर्शिताः प्राञ्जलयः प्रणेमुः ॥ २८ ॥
 कम्पेन मूर्ध्नः शतपत्रयोनिं वाचा हरिं वृत्रहण (स्सतेन ।
 आलोकमात्रेण सुरानशेषान्संभावयामास यथाप्रधानम् ॥ २९ ॥
 तस्मै जयाशीः ससृजे पुरस्तात्सप्तर्षिभिस्तान्स्मत्पूर्वमाह ।
 विवाहयज्ञे चिततेऽत्र यूयमध्वर्यवः पूर्ववृता मयेति ॥ ३० ॥
 विश्वावसुप्राग्रहरैः प्रवीणैः संगीयमानत्रिपुरावदानः ।
 अधवानमधवान्तविकारलंघ्यस्ततारताराऽधिपखण्डधारी ॥ ३१ ॥
 खे खेलगामी तमुवाह वाहः सशब्दचामीकरकिंकिणीकः ।
 तटाभिघातादिव लग्नपङ्के धुन्वन्मुहुः प्रोतघने विपाणे ॥ ३२ ॥
 स प्रापदप्राप्तपराभियोगं नगेन्द्रगुप्तं नगरं मुहूर्तात् ।
 पुरोविलग्नैर्हरदृष्टिपातैः सुवर्णसूत्रैरिव कृष्यमाणः ॥ ३३ ॥
 तस्योपकरणे घननीलकण्ठः कुतूहलादुन्मुखपौरदृष्टः ।
 स्वबाणचिह्नादवतीर्य मार्गादासन्नभूपृष्ठमियाय देवः ॥ ३४ ॥

तमृद्धिमद्वन्धुजनाधिरूढैर्वृन्दैर्गजानां गिरिचक्रवर्ती ।
 प्रत्युज्जगामाऽऽगमनप्रतीतः प्रफुल्लवृक्षैः कटकैरिव स्वैः ॥ ३५ ॥
 षर्गावुभौ देवमहीधराणां द्वारे पुरस्योद्धटितापिधाने ।
 समीयतुर्दूरविसर्पिघोषौ भिन्नैकसेतू पयसामिवौघौ ॥ ३६ ॥
 ह्रीमानभूद्भूमिधरो हरेण त्रैलोक्यवन्धेन कृतप्रणामः ।
 पूर्वं महिम्ना स हि तस्य दूरम् आवर्जितं नात्मशिरो विवेद ॥ ३७ ॥
 स प्रीतियोगाद्विकसन्मुखश्रोः जामातुरग्रेसरतामुपेत्य ।
 प्रावेशयन्मन्दिरमृद्धमेनम् आगुल्फकीर्णापणमार्गपुष्पम् ॥ ३८ ॥
 तत्राऽवतीर्याऽच्युतदत्तहस्तः शरद्धनाद्दीधितिमानिवोक्षणः ।
 क्रान्तानि पूर्वं कमलासनेन कक्षयान्तराण्यद्रिपतेर्विवेश ॥ ३९ ॥
 तमन्वगिन्द्रप्रमुखाश्च देवाः सप्तर्षिपूर्वाः परमर्षयश्च ।
 गणाश्च गिर्यालयमभ्यगच्छन्प्रशस्तमारम्भमिवोत्तमार्थाः ॥ ४० ॥
 तन्नेश्वरो विष्टरभाग्यथावत्सरत्नमर्थ्यं मधुमञ्च गव्यम् ।
 नवे दुकूले च नगोपनीतं प्रत्यग्रहीत्सर्वममन्त्रवर्जम् ॥ ४१ ॥
 दुकूलवासाः स वधूसमीपं निन्द्ये विनीतैरवरोधदक्षैः ।
 वेलासमीपं स्फुटफेनराजिर्नवैरुदन्वानिव चन्द्रपादैः ॥ ४२ ॥
 तथा प्रवृद्धाननचन्द्रकान्त्या प्रफुल्लवक्षुः कुमुदः कुमार्या ।
 प्रसन्नचेतःसलिलः शिवोऽभूत्संसृज्यमानः शरदेव लोकः ॥ ४३ ॥
 प्रयुक्तपाणिग्रहणं यदन्यद्वधूवरं पुष्यति कान्तिमग्र्याम् ।
 सांनिध्ययोगादनयोस्तदानीं किं कथ्यते श्रीरुभयस्य तस्य ॥ ४४ ॥
 प्रदक्षिणप्रक्रमणात्कृशानोरुदूर्चिषस्तन्मिथुनं चकासे ।
 मेरोरुपान्तेष्विव वर्तमानमन्योन्यसंसक्तमहस्त्रियामम् ॥ ४५ ॥
 तौ दंपती त्रिः परिणीय बह्निमन्योन्यसंस्पर्शनिमीलिताक्षौ ।
 स कारयामास वधूं पुरोधास्तस्मिन्समिद्धार्चिषि लाजमोक्षम् ॥ ४६ ॥
 सा लाजधूमाञ्जलिमिष्टगन्धं गुरूपदेशाद्बदनं निनाय ।
 कपोलसंसर्पिशिखः स तस्या मुहूर्तकर्णोत्पलतां प्रपेदे ॥ ४७ ॥

तदीषदाद्रारुणगण्डलेखमुच्छ्वासि कालाञ्जनरागमक्ष्णोः ।
 वधूमुखं क्लान्तयवावतंसमाचारधूमग्रहणाद्भव ॥ ४८ ॥
 वधूं द्विजः प्राह तवैष वत्से ! वह्निर्विवाहं प्रति कर्मसाक्षी ।
 शिवेन भर्त्रा सह धर्मचर्या कार्या त्वया मुक्तविचारयेति ॥ ४९ ॥
 आलोचनान्तं श्रवणे वितत्य पीतं गुरोस्तद्वचनं भवान्या ।
 निदाघकालोत्क्षेपतापयेव माहेन्द्रमम्मः प्रथमं पृथिव्या ॥ ५० ॥
 ध्रुवेण भर्त्रा ध्रुवदर्शनाय प्रयुज्यमाना प्रियदर्शनेन ।
 सा दृष्ट इत्याननमुन्नमय्य ह्रीसन्नकरुडी कथमप्युवाच ॥ ५१ ॥
 इत्थं विधिज्ञेन पुरोहितेन प्रयुक्तपाणिग्रहणोपचारौ ।
 प्रणेमतुस्तौ पितरौ प्रजानां पश्चासनस्थाय पितामहाय ॥ ५२ ॥
 वधूर्विधात्रा प्रतिनन्दते स्म कल्याणि ! क्षीरप्रसवा भवेति ।
 वाचस्पतिः सन्नपि सोऽष्टमूर्तीं त्वाशास्य चिन्तास्तिमितो बभूव ॥ ५३ ॥
 क्लृप्तोपचारां चतुरस्रवेदीं तावेत्य पश्चात्कनकासनस्थौ ।
 जायापती लौकिकमेपणीयमार्द्राऽक्षतारोपणमन्वभूताम् ॥ ५४ ॥
 पत्रान्तलग्नैर्जलबिन्दुजालैराकृष्टमुक्ताफलजालशोभम् ।
 तयोरुपर्यायतनालदण्डमाधत्त लक्ष्मीः कमलातपत्रम् ॥ ५५ ॥
 द्विधाप्रयुक्तेन च वाङ्मयेन सरस्वती तन्मिथुनं नुनाव ।
 संस्कारपूतेन वरं वरेण्यं वधूं सुखग्राह्यनिबन्धनेन ॥ ५६ ॥
 तौ संधिषु व्यञ्जितवृत्तिभेदं रसान्तरेषु प्रतिबद्धरागम् ।
 अपश्यतामप्सरसां मुहूर्तं प्रयोगमाद्यं ललिताङ्गहारम् ॥ ५७ ॥

एवं पार्वतीं परिणीय, समस्तपुरसमाजं विसृज्य, सगणोगणेशगुरुःस्वावासं
 कैलाशमयासीत् ।

(कुमारसंभवस्य सप्तमवर्गात्)

बुद्धवैराग्यम्

ततः कदाचिन्मृदुशाद्वलानि पुंस्कोकिलोन्नादितषादपानि ।
 शुश्राव पद्माकरमण्डितानि शीते निबद्धानि स काननानि ॥ १ ॥
 श्रुत्वा ततः स्त्रीजनवल्लभानां मनोज्ञभावं पुरकाननानाम् ।
 बहिः प्रयाणाय चकार बुद्धिम् अन्तर्गृहे नाग इवावरुद्धः ॥ २ ॥
 ततो नृपस्तस्य निशम्य भावं पुत्राऽभिधानस्य मनोरथस्य ।
 स्नेहस्य लक्ष्म्या वयसश्च यांग्याम् आह्लापयामास विहारयात्राम् ॥ ३ ॥
 निवर्तयामास च राजमार्गे संपातमार्तस्य पृथग्जनस्य ।
 मा भूत्कुमारः सुकुमारचित्तः संधिग्नचेता इति मन्यमानः ॥ ४ ॥
 प्रत्यंगहीनान् विकलेन्द्रियाँश्च जीर्णाऽतुरादीन् कृपणाँश्च भिक्षून् ।
 ततः समुत्सार्य परेण साम्ना शोभां परां राजपथस्य चक्रुः ॥ ५ ॥
 ततः कृते श्रीमति राजमार्गे श्रीमान् विनोताऽनुचरः कुमारः ।
 प्रासादपृष्ठादवतीर्य काले कृताऽभ्यनुज्ञो नृपमभ्यगच्छत् ॥ ६ ॥
 अथो नरेन्द्रः सुतमागताश्रुः शिरस्युपाघ्राय चिरं निरीक्ष्य ।
 गच्छेति चाह्लापयति स्म वाचा स्नेहाञ्च चैनं मनसा मुमुच ॥ ७ ॥
 ततः स जाम्बूनदभाण्डभृद्भिः युक्तं चतुर्भिर्निभृतैस्तुरङ्गैः ।
 अङ्गीवविद्युच्छुचिरश्मिधारं हिरण्मयं स्यन्दनमारुरोह ॥ ८ ॥
 ततः प्रकीर्णज्वलपुष्पजालं विपक्तमाल्यं प्रचलत्यताकम् ।
 मार्गं प्रपेदे सदृशाऽनुयात्रः चन्द्रः सनक्षत्र इवान्तरिक्षम् ॥ ९ ॥
 कीतूहलात्स्फीततरैश्च नैत्रैः नीलोत्पलाभैरिव कीर्यमाणः ।
 शनैः शनैः राजपथं जगाहे पौरैः समन्तादभिवीक्ष्यमाणः ॥ १० ॥
 पुरं तु तत्स्वर्गमिव प्रदृष्टं शुद्धाधिवासाः समवेक्ष्य देवाः ।
 जीर्णं नरं निर्ममिरे प्रयातुं संचोदनार्थं क्षितिपाऽऽत्मनस्य ॥ ११ ॥
 ततः कुमारो जरयाऽभिभूतं दृष्ट्वा नरेभ्यः पृथगाकृतिं तम् ।
 उवाच संग्राहकमागतास्यः तत्रैव निष्कम्पनिविष्टदृष्टिः ॥ १२ ॥

क एष भोः सूत ! नरोऽभ्युपेतः केशैः सितैर्यष्टिविषकहस्तः ।
 भ्रूसंवृताक्षः शिथिलानताङ्गः किं विक्रियैषा प्रकृतिर्यदृच्छा ? ॥ १३ ॥
 इत्येवमुक्तः स रथप्रणेता निवेद्यामास नृपात्मजाय ।
 संरक्ष्यमप्यर्थमदोषदर्शी तैरेव देवैः कृतबुद्धिमोहः ॥ १४ ॥
 रूपस्य हर्त्री, व्यसृज्ज बलस्य, शोकस्य योनि, निर्धनं रतीनाम् ।
 नाशः स्मृतीनां, रिपुरिन्द्रियाणाम्, एषा जरा नाम ययैव भग्नः ॥ १५ ॥
 पीतं ह्यनेनापि पयः शिशुत्वे कालेन भूयः परिमृष्टमुर्व्याम् ।
 क्रमेण भूत्वा च युष्वा षपुष्मान् क्रमेण तेनैव जरामुपेतः ॥ १६ ॥
 इत्येवमुक्ते चलितः स किञ्चित् राजाऽऽत्मजः सूतमिदं बभाषे ।
 किमेव दोषो भविता ममापीत्यस्मै ततः सारथिर्भ्युवाच ॥ १७ ॥
 आयुष्मतोऽप्येष वयः प्रकर्षात् निःसंशयं कालवशेन भावी ।
 एवं जरां रूपविनाशयित्रीं जानाति चैवेच्छति चैपलोकः ॥ १८ ॥
 ततः स पूर्वाऽऽशयशुद्धबुद्धिः विस्तोर्णकल्याऽर्जितपुण्यकर्मा ।
 श्रुत्वा जरां संविबुजि महात्मा महाशनेर्घोषमिवाल्तिके गौः ॥ १९ ॥
 निःश्वस्य दीर्घं स शिरः प्रकम्प्य तस्मिंश्च जीर्णं विनिवेश्य चक्षुः ।
 तां चैव दृष्ट्वा जनतां सहर्षां वाक्यं स संविभ्रमिदं जगात् ॥ २० ॥
 एवं जरा हन्ति च निर्विशेषं स्मृतिं च रूपं च पराक्रमं च ।
 न चैव संवेगमुपैति लोकाः प्रत्यक्षतोऽपीदृशमीक्षमाणः ॥ २१ ॥
 एवं गते सूत ! निवर्तयाऽश्वान् शीघ्रं गृहाण्येव भवान् प्रयातु ।
 उद्यानभूमौ हि कुतो रविर्मे जराभये चेतसि वर्तमाने ॥ २२ ॥
 अथाऽह्वया भर्तृसुतस्य तस्य निवर्तग्रामास रथं नियन्ता ।
 ततः कुमारो भवनं तदेव चिन्तावशः शून्यमिष प्रपेदे ॥ २३ ॥
 यदा तु तत्रैव न शर्म लेभे जरा जरेति प्रपरीक्षमाणः ।
 ततो मरेन्द्राऽनुमतः स भूयः क्रमेण तेनैव बहिर्जगाम ॥ २४ ॥
 अथाऽपरं व्याधिपरीतदेहं न एव देवाः ससृजुर्मनुष्यम् ।
 दृष्ट्वा च तं सारथिमाबभाषे शब्दोदनिस्तद्गतदृष्टिरेव ॥ २५ ॥

स्थूलोदरः श्वासचलच्छरीरः स्वस्तांसबाहुः कृशपाण्डुगात्रः ।
 अम्बेति वाचं करुणं ब्रुवाणः परं समाश्लिष्य नरः क एपः ? ॥ २६ ॥
 ततोऽब्रवीत्सारथिरस्य सौम्य ! धातुप्रकोपप्रभवः प्रवृद्धः ।
 रोगाभिधानः सुमहाननर्थः शक्रोऽपि येनैष कृतोऽस्वतन्त्रः ॥ २७ ॥
 इत्युचिवात्र राजसुतः स भूयस्तं सानुकम्पो नरमीक्षमाणः ।
 अस्यैव जातः पृथगेष दोषः सामान्यतो रोगभयं प्रजानाम् ? ॥ २८ ॥
 ततो बभाषे स रथप्रणेता कुमार ! साधारण एष दोषः ।
 एवं हि रोगैः परिपीड्यमानो रुजातुरो हर्षमुपैति लोकः ॥ २९ ॥
 इति श्रुतार्थः स विषण्णचेताः प्रावेपताऽम्बुर्मिगतः शशीव ।
 इदं च धाक्यं करुणायमानः प्रोवाच किञ्चिन्मृदुना स्वरेण ॥ ३० ॥
 इदं च रांगव्यसनं प्रजानां पश्यंश्च विश्रम्भमुपैति लोकः ।
 विस्तीर्णविद्वानमहो नराणां हसन्ति ये रोगभयैरमुक्ताः ॥ ३१ ॥
 निवर्त्यतां सूत ! बहिःप्रयाणान्नरेन्द्रसञ्चैव रथः प्रयातु ।
 श्रुत्वा च मे रोगभयं रतिभ्यः प्रत्याहतं संकुचतीव चेतः ॥ ३२ ॥
 ततो निवृत्तः स निवृत्तहर्षः प्रध्यानयुक्तः प्रविवेश सञ्च ।
 तं द्विस्तथा प्रेक्ष्य च संनिवृत्तं पुर्यागमं भूमिपतिश्चकार ॥ ३३ ॥
 श्रुत्वा निमित्तं तु निवर्तनस्य संत्यक्तमात्मानमनेन मेने ।
 मार्गस्य शौचाधिकृताय चैव चुक्रोश रुष्टोऽपि च नोऽग्रदण्डः ॥ ३४ ॥
 भूयश्च तस्मै विदधे सुताय विशेषयुक्तं विषयप्रकारम् ।
 चलेन्द्रियत्वादपि नापि शक्तो नास्मान्विजह्यादिति नाथमानः ॥ ३५ ॥
 यदा च शब्दादिभिरिन्द्रियार्थैरन्तःपुरे नैव सुतोऽस्य रेमे ।
 ततो बहिर्ध्यादिशतिस्म यात्रां रसान्तरं स्यादिति मन्यमानः ॥ ३६ ॥
 ततो विशेषेण नरेन्द्रमार्गं स्वलङ्कृते चैव परीक्षिते च ।
 व्यत्यास्य सूतं च रथं च राजा प्रस्थापयामास बहिः कुमारम् ॥ ३७ ॥
 ततस्तथा गच्छति राजपुत्रे तैरेव देवैर्विहितो गतासुः ।
 तं चैव मार्गं मृतमुद्यमानं सूतः कुमारश्च ददर्श नाऽन्यः ॥ ३८ ॥

अथाब्रवीद्राजसुतः स सूतं नरैश्चतुर्भिर्हिंयते क एषः ।
दीनैर्मनुष्यैरनुगम्यमानो यो भूयितोऽश्वास्यवरुद्यते च ॥ ३६ ॥
ततः स शुद्धात्मभिरेव देवैः शुद्धाधिवासैरभिभूतचेताः ।
अवाच्यमप्यर्थमिमं नियन्ता प्रव्याजहारार्थविदीश्वराय ॥ ४० ॥
बुद्धीन्द्रियप्राणगुणैर्वियुक्तः सुप्तो विसंभ्रस्तृणकाष्ठभूतः ।
संबध्य संरक्ष्य च यत्नवद्भिः प्रियाप्रियैस्त्यज्यत एष कोऽपि ॥ ४१ ॥
इति प्रणेतुः स निशम्य वाक्यं संचुक्षुभे किञ्चिदुवाच चैनम् ।
किं केवलस्यैव जनस्य धर्मः ? सर्वप्रजानामयमीदृशोऽन्तः ? ॥ ४२ ॥
ततः प्रणेता गदति स्म तस्मै सर्वप्रजानामयमन्तकर्मा ।
हीनस्य मध्यस्य महात्मनो वा, सर्वस्य लोके नियतो विनाशः ॥ ४३ ॥
ततः स धीरोऽपि नरेन्द्रसूनुः श्रुत्वैव मृत्युं विपसाद सद्यः ।
अंसेन संश्लिष्य च क्लृवरारं प्रोवाच निह्लादवता खरेण ॥ ४४ ॥
इयं च निष्ठा नियतं प्रजानां प्रमाद्यति त्यक्तभयश्च लोकः ।
मनांसि शङ्के कठिनानि नृणां स्वस्थास्तथा ह्यध्वनि वर्तमानाः ॥ ४५ ॥
तस्माद्रथं सूत ! निवर्त्यतां नो विहारभूमौ न हि देशकालः ।
जानन् विनाशं कथमार्त्तिकाले सचेतनः स्यादिह हि प्रमत्तः ॥ ४६ ॥

इति वैराग्योद्दयः

बुद्धचित्तस्य तृतीय सर्गात्

अथ श्रमणत्वनिश्चयः

अथ मन्त्रिसुतैः क्षुमैः कदाचित्सखिभिश्चित्रकथैः कृतानुयात्रः ।
वनभूमिदिदृक्ष्या शमेप्सुर्नरदेवानुमतो बहिः प्रतस्थे ॥ १ ॥
नवरुक्मखलीनकिंकिणीकं प्रचलत्त्वामरचारुहेमभाण्डम् ।
अभिरुह्य सकण्ठकं सदश्वं प्रययौ क्रेतुमिव द्रुमाब्जकेतुः ॥ २ ॥
स निकृष्टतरां वनान्तभूमिं वनलोभाच्च ययौ महीगुणेच्छुः ।
सलिलोर्मिबिकारसीरमार्गं वसुधां चैव ददर्श कृष्यमाणाम् ॥ ३ ॥

हलभिन्नविकीर्णशब्दभिर्' हतसूक्ष्मक्रिमिकारणजन्तुकीर्णाम् ।
 समवेक्ष्य रसां तथाविधां तां स्वजनस्येव वधे भृशं शुशोच ॥ ४ ॥
 कृपतः पुरुषांश्च वीक्षमाणः पवनार्काऽशुरजोविभिन्नवर्णान् ।
 वहनकृमविकृवांश्चधुर्यान् परमार्यः परमां कृपां चकार ॥ ५ ॥
 अवतीर्य ततस्तुरङ्गपृष्ठाच्छनकैर्गा' व्यचरच्चतुचा परीतः ।
 जगतो जननव्ययं विचिन्वन् कृपणं खल्विदमित्युवाच चार्त्तः ॥ ६ ॥
 मनसा च विविकतामभीप्सुः सुहृदस्ताननुपायिनो निवार्य ।
 अभितश्चलचारुपर्णवत्या विजने मूलमुपेयिवान् सजम्बाः ॥ ७ ॥
 निपसाद च तत्र शीघ्रवत्यां भुवि वैदूर्यनिकाशशाद्वलायाम् ।
 जगतः प्रभवव्ययौ विचिन्त्य मनसश्च स्थितिमार्गमाललम्बे ॥ ८ ॥
 समवाप्तमनःस्थितिश्च सद्यो विषयेच्छादिभिराधिश्च मुक्तः ।
 सवितर्कविचरमाप शान्तं प्रथमं ध्यानमनाश्रुवप्रकारम् ॥ ९ ॥
 अधिगम्य ततो विवेकजं तु परमप्रीतिसुखं समाधिगम्यम् ।
 इदमेव ततः परं प्रदध्यौ मनसा लोकगतिं निशम्य सम्यक् ॥ १० ॥
 कृपणं बत यज्जनः स्वयं सन्नरसो व्याधिजराविनाशधर्मा ।
 जरयार्दितमातुरं मृतं वा परमज्ञो विजुगुप्सते मदान्धः ॥ ११ ॥
 इह चेदहमीदृशः स्वयं सन् विजुगुप्सेय परं तथास्वभावम् ।
 न भवेत्संदृशं हि तत्क्षमं वा परमं धर्ममिदं विजानतो मे ॥ १२ ॥
 इति तस्य विपश्यतो यथावज्जगतो व्याधिजराविपत्तिदोषान् ।
 बलयौवनजीवितप्रवृत्तौ विजगामाऽऽत्मगतो मदः क्षणेन ॥ १३ ॥
 न जहर्ष न चापि चानुतेपे विचिकित्सां न ययौ न तन्द्रिनिद्रे ।
 न च कामगुणेषु संररञ्जे न च दिद्रेप परं न चावमेने ॥ १४ ॥
 इति बुद्धिरियं च नीरजस्का ववृधे तस्य महात्मनो विशुद्धा ।
 पुरुषैरपरैर्दृश्यमानः पुरुषोश्चोपसर्प भिक्षुवेशः ॥ १५ ॥

नरदेवसुतस्तमभ्यपृच्छद्ब्रह्म कोऽसीति शशंस सोऽथ तस्मै ।
 नरपुङ्गव ! जन्ममृत्युभीतः श्रमणः प्रव्रजितोऽस्मि मोक्षहेतोः ॥ १६ ॥
 जगति क्षयधर्मके मुमुक्षुर्मुग्धेऽहं शिवमज्ञयं पदं तत् ।
 अजनोऽन्यजनैरतुल्यबुद्धिर्विषयेभ्यो विनिवृत्तरागदोषः ॥ १७ ॥
 निवसन् कचिदेव वृक्षमूले विजने वाऽऽयतने गिरौ वने वा ।
 विचराम्यपरिग्रहो निराशः परमार्थाय यथोपपन्नभिक्षुः ॥ १८ ॥
 इति पश्यत एव राजसूनोरिदमुक्त्वा स नभः समुत्पपात् ।
 स हि तद्ब्रह्मपुरन्यबुद्धिदर्शी स्मृतये तस्य समेयिवान् दिवौकाः ॥ १९ ॥
 गगनं खगवद्भूते च तस्मिन् नृवरः संजहृषे विसिस्मिये च ।
 उपलभ्य ततश्च धर्मसंज्ञामभिनिर्याणविधौ मतिं चकार ॥ २० ॥
 तत इन्द्रसमो जितेन्द्रियश्च प्रविविक्षुः परमाश्वमारुरोह ।
 परिषर्त्य जनं त्ववेक्षमाणस्तत एवाभिमतं वनं न भेजे ॥ २१ ॥
 स जरामरणक्षयं चिकीर्षुर्वनघासाय मतिं स्मृतौ निधाय ।
 प्रविवेश पुनः पुरं न कामाद्ब्रह्मभूमेरिव मण्डलं द्विपेन्द्रः ॥ २२ ॥

(इति श्रमणत्वनिश्चयः)

श्री अश्वघोष विरचितस्य बुद्ध चरितस्य पञ्चम सर्गात्

सुभाषितानि

अथ सुभाषितप्रशंसा

संसदि तदेव भूषणमुपकारकमवसरे धनं मुख्यम् ।

सूक्तं दधति सुवर्णं कल्याणमनुग्रमिह धन्याः ॥ १ ॥

स्वर्णश्रेष्ठमसौ मम (कस्यापि)

याता यान्ति च यातारो लोकाः शोकाधिका भुवि ।

काव्यसंबन्धिनी कीर्तिः स्थायिनी निरपायिनी ॥ २ ॥

(श्री अनन्तदेवानाम्)

अविदितगुणापि सुकवेर्भणितिः कर्णेषु वमति मधुधाराम् । ^{अद्वैत}

अनधिगतपरिमलापि हि हरति द्वशं मालतीमाला ॥ ३ ॥

(सुबन्धोः)

ये सूक्तीन्दुकलाकलङ्कजनका ये गाढगर्वज्वरा

ये वा केवलतर्ककर्कशधियः साक्षाच्च ये श्रोत्रियाः ।

ये वा द्वेषमपीमलोमसधियस्तान् प्राज्ञगोष्ठीरस—

प्रौढप्राचृडवग्रहान् परिहरन् वाचां प्रसारं कुरु ॥ ४ ॥

(कस्यापि)

अथ सहृदयकविप्रशंसा

अपि मुदमुपयान्तोवाग्विलासैः स्वकीयैः

परभणितेषु तोपं यान्ति सःन्त कियन्तः ।

निजघनमकरन्दस्यन्दपूर्णाऽऽलवालः ^{काल}

कलशसलिलसेकं नेहते किं रसालः ॥ ५ ॥

(जयदेवस्य)

सुजन प्रशंसा

वदनं प्रसादसदनं

सदयं हृदयं सुधामुचो वाचः ।

करणं परोपकरणं

येषां, केषां न ते वन्द्याः ॥ ६ ॥

महतोऽपि हि विश्वासान्महाशया दधति नाल्पमपि लघवः ।

संवृणुतेऽ द्रीनुदधिर्निदाघनद्यो न भेकमपि ॥ ७ ॥

(गोवर्धनाचार्यस्य)

न भवति भवति च न चिरं

भवति चिरं चेत् फले विसंवादी ।

कोपः सत्पुरुषाणां

तुल्यःस्नेहेन नीचानाम् ॥ ८ ॥

आदिमध्यनिधनेषु सौहृदं सज्जने भवति नेतरे जनैः ।

छेदतापननिघर्षताडनैर्नान्यभावमुपयाति काञ्चनम् ॥ ९ ॥

सन्तांऽपि सन्तः क किरन्तु तेजः ।

क नु ज्वलन्तु क ननु प्रथन्ताम् ।

विधाय रुद्धा ननु वेधसैव ।

ब्रह्माण्डकोषे घटदीपकल्याः ॥ १० ॥

क्षारो वारिनिधिः कलङ्ककलुपश्चन्द्रो रविस्तापकृत्

पर्जन्यश्चपलाश्रयोऽ भ्रपटलाद्दृश्यःसुवर्णाचलः ।

शून्यं व्योम रसा द्विजह्वविधृता स्वर्धामधेनुः पशुः

काष्ठं कल्पतरुर्द्रुपत् सुरमणिस्तत्केन साम्यं सताम् ॥ ११ ॥

कस्मादिन्दुरसौ धिनोति जगतीं पीयूषगर्भैः करैः

कस्माद्वा जलधारयैव धरणि धाराधरः सिञ्चति ।

भ्रामं भ्राममयं च नन्दयति वा कस्मात् त्रिलोकीं रविः

साधूनां हि परोपकारकरणे नोपाध्यपेक्षं मनः ॥ १२ ॥

(१५४)

साहित्य-सुधा-संग्रहः

(यत्र राते गृही)

ये जाते व्यसने निराकुलधियः, संपत्सु नाऽभ्युन्नताः
प्राप्ते नैव पराङ्मुखाः, प्रणयिनि प्राणोपयोगैरपि ।
ह्रीमन्तः स्वगुणप्रकाशनविधाधन्यस्तुतौ परिडिता—
स्ते भूमण्डलमण्डनैकतिलकाः सन्तः कियन्तो जनाः ॥१३॥

अथ महतां प्रशंसा

गवादीनां पयोऽन्येषुः सद्यो वा जायते दधि ।

क्षीरोदधेस्तु नाद्यापि महतां विकृतिः कुतः ॥ १४ ॥

(कस्यापि)

ये दीनेषु दयालवः स्पृशति यानल्योऽपि न श्रीमदो-
व्यग्रा ये च परोपकारकरणे हृष्यन्ति ये याचिताः ।

स्वस्थाः सन्ति च यौवनोन्मदमहाव्याधिप्रकोपेऽपि ये

तैः स्तम्भैरिव सुस्थितैः कलिभरकृन्ता धरा धार्यते ॥ १५ ॥

(कस्यापि)

अङ्गनवेदी वसुधा, कुल्या जलधिः, स्थली च पातालम् ।

वल्मीकश्च सुमेरुः, कृतप्रतिज्ञस्य वीरस्य ॥ १६ ॥

(बाणभट्टस्य)

पादाहतं यदुत्थाय मूर्धानमधिरोहति ।

स्वस्थादेवापमानेऽपि देहिनस्तद्वरं रजः ॥ १७ ॥

समूलघातमघ्नन्तः परान्नोद्यन्ति मानिनः ।

प्रध्वंसिताऽन्धतमसस्तत्रोदाहरणं रविः ॥ १८ ॥

(माघस्य)

अथ मनस्विप्रशंसा

ब्रह्माण्डं कियदस्ति तत्र वसुधापिण्डं किमाचक्ष्महे

तत्राप्येकतरं तु खण्डममितास्तस्मिन्नृपाः केचन ।

तेभ्यो दैन्यशमोपनीतविभवा दृष्टानुकम्पास्तु त्वे

धिङ्मूढाः स्पृहयन्ति हन्त किमपि स्वार्थेन तेभ्योऽपि ये ॥ १९ ॥

(श्री देवगणदेवानाम्)

अथोदारप्रशंसा

कर्णस्त्वच्च शिचिर्मांसं जीवं जीमूतघाहनः ।
ददौ दधीचिरस्थीनि नास्त्यदेयं महात्मनाम् ॥ २० ॥
द्विः शरं नाभिसंधत्ते द्विः स्थापयति नाश्रितान् ।
द्विर्ददाति न चार्थिभ्यो रामोद्विर्नाभिभाषते ॥ २१ ॥

अथ गुणप्रशंसा

गुणिनि गुणज्ञो रमते नाऽगुणशीलस्य गुणिनि परितोषः ।
अल्लिरेति घनात्कमलं न ददुर्स्त्वैकवासोऽपि ॥ २२ ॥
कौशेयं कृमिजं सुवर्णमुपलाद्दूर्वापि गोरोमतः
पङ्कात्तामरसं शशाङ्क उदधेरिन्दीवरं गोमयात् ।
काष्ठादग्निरहेः फणादपि मणिर्गोपित्ततो रोचना
प्राकाश्यं स्वगुणोद्देयेन गुणिनो गच्छन्ति किं जन्मना ॥ २३ ॥

अथ सन्तोष प्रशंसा

वयमिह परितुष्टा बल्कलैस्त्वन्दुकूलैः
सम इह परितोषो निर्विशेषो विशेपः ।
स हि भवति दरिद्रो यस्य तृष्णा विशाला
मनसि च परितुष्टे कोर्थवान् को दरिद्रः ॥ २४ ॥
(भर्तृहरेः)

अथ संसर्ग प्रशंसा

अश्वः शस्त्रं शास्त्रं वीणा वाणी नरश्च नारी च ।
पुरुषविशेषं प्राप्य भवन्ति योग्या अयोग्याश्च ॥ २५ ॥
(विष्णुशर्मणः)

दुर्जन निन्दा

यद्वीक्ष्यते खलानां माहात्म्यं कापि दैवयोगेन ।

काकानामिव शौक्ल्यं तदपि हि नचिरादनर्थाय ॥ २६ ॥

(गोवर्धनाचार्यस्य)

रविरपि न दहति ताद्रूक् याद्रूक् संदहति बालुकानिकरः ।

अन्यस्माल्लब्धपदो नीचः प्रायेण दुःसहो भवति ॥ २७ ॥

विपथरतोप्यतिविषमः खल इति न मृषा वर्दान्त विद्वान्सः ।

यदयं नकुलद्वेषी स कुलद्वेषी पुनः पिशुनः ॥ २८ ॥

(सुबन्धोः)

अति मलिने कर्त्तव्ये

भवति खलानामतीव निपुणा धीः ।

तिमिरे हि कौशिकानां

रूपं प्रतिपद्यते द्रष्टिः ॥ २९ ॥

(सुबन्धोः)

विषमा मलिनात्मनो द्विजिह्वा जिह्मगा इव ।

जगत्प्राणहरा नित्यं कस्य नोद्वेजकाः खलाः ॥ ३० ॥

(हरिणस्य)

अथ कृपणनिन्दा

यत्करोत्यरतिं क्लेशं तृष्णां मोहं प्रजागरम् ।

न तद्धनं कदर्याणां हृदयव्याधिरेव सः ॥ ३१ ॥

(ज्ञेमेन्द्रस्य)

मृत्युः शरीरगोप्तारं वसुरक्षं वसुंधरा ।

दुश्चारिणी च हसति स्वपतिं पुत्रवत्सलम् ॥ ३२ ॥

(बाणभट्टस्य)

त्यागभोगविहीनेन धनेन धनिनो यदि ।

भवामः किं न तेनैव धनेन धनिनो वयम् ॥ ३३ ॥

(कल्यापि)

कृपणेन समो दाता न भूतो न भविष्यति ।

अस्पृशन्नैव वित्तानि यः परेभ्यः प्रयच्छति ॥ ३४ ॥

(व्यासस्य)

दृढतरनिबद्धमुष्टेः कोपनिपणस्य सहजमलिनस्य ।

कृपणस्य कृपाणस्य च केवलमाकारतां भेदः ॥ ३५ ॥

विद्यावतः कुलीनस्य धनं याचितुमिच्छतः ।

करुणे पारावतस्येव वाक्करोति गतागतम् ॥ ३६ ॥

दक्षिणाऽऽशाप्रवृत्तस्य प्रसारितकरस्य च ।

तेजस्तेजस्विनोऽर्कस्य हीयतेऽन्यस्य का कथा ॥ ३७ ॥

अथ याचकनिन्दा

उड्डीना गुणपत्रिणः सुखफलान्याराद्विकीर्णान्यधः

पर्यस्ताः परितो यशःस्तबकिताः संपल्लतापल्लवाः ।

प्रागेवापवृतः प्रमोदहरिण शृङ्गायाकथाऽन्तं गता

दैन्यारण्यमतंगजेन महता भग्नेऽभिमानद्रुमे ॥ ३८ ॥

अथ दरिद्रनिन्दा

अर्था न सन्ति न च मुञ्चति मां दुराशा

त्यागान्न संकुचति दुर्ललितं मनो मे ।

याञ्चा च लाघवकरी स्ववधे च पापं

प्राणाः स्वयं व्रजत किं प्रविलम्बितेन ॥ ३९ ॥

(माघकवेः)

वासःखण्डमिदं प्रयच्छ यदि वा स्वाऽङ्के गृहाणार्भकं
रिक्तं भूतलमत्र नाथ ! भवतः पृष्ठे पलालोच्चयः ।
दम्पत्योरिति जल्पितं निशि यदा चौरः प्रविष्टस्तदा
लब्धं कर्पटमन्यतस्तदुपरि क्षिप्त्वा रुदन्निर्गतः ॥ ४० ॥

अथ मूर्खनिन्दा

वितरति गुरुः प्राज्ञे विद्यां यथैव तथा जडे
न तु खलु तयोर्ज्ञाने शक्तिं करोत्यपहन्ति वा ।
भवति च पुनर्भूयान् भेदः फलं प्रति तद्यथा
प्रभवति शुचिर्बिम्बग्राहे मणिर्न मृदां चयः ॥ ४१ ॥

उपादेशे यत्ने यत्नित्तत् ११५
(भवभूतेः)

लभेत सिकतासु तेलमपि यत्नतः पीडय—
न्पिवेच्च मृगतृष्णिकासु सलिलं पिपासार्दितः ।
कदाचिदपि पर्यटञ्छशविषाणमासादयेत्
न तु प्रतिनिविष्टमूर्खजनचित्तमाराधयेत् ॥ ४२ ॥

(मर्तृहरेः)

अथ तृष्णानिन्दा

भ्रान्तं याचनतत्परेण मनसा देहीति वाक् प्रेरिता
मुक्तं मानविवर्जितं परगृहे वाशङ्कया काकवत् ।
साक्षेपं भ्रुकुटीकटाक्षकुटिलं दृष्टं खलानां मुखं
तृष्णो देवि ! यदन्यदिच्छसि पुनस्तत्रापि सज्जा वयम् ॥ ४३ ॥

(कस्यापि)

अन्योक्तिः (चन्द्रः)

प्रथमदिवसचन्द्रः सर्वलोकैकवन्द्यः
स च सकलकलाभिः पूर्णचन्द्रो न वन्द्यः ।

अतिपरिचयदोषात् कस्य नो मानहानिः

नव नव गुणरागी प्रायशः सर्वलोकः ॥ ४४ ॥

कलास्तास्ताः सम्यग्वहसि यदसि त्वं द्विजपति—
द्युतिस्ताद्गुणान्ना जनिरपि च रत्नाकरकुले ।

बहु ब्रूमः किं वा पुर^{मयैव}हुरशिरोमण्डनमसि
त्वदीयं तत्सर्वं शशधर ! कलङ्काद्विफलितम् ॥ ४५ ॥

उच्चैः स्थानकृतोदयैर्बहुविधैर्युतिभिर्बृहत्प्रभैः

शुक्राद्यैः किममीभिरत्र वितथा प्रौढिं दधानैरपि ।

यावल्लोकतमोपहेन भवता लक्ष्मीर्न विस्तार्यते

तावच्चन्द्र ! कथं प्रयाति परमां वृद्धिं स रत्नाकरः ॥ ४६ ॥

(त्रिलोचनस्य)

अन्योक्तिः (बालाः)

ये शिरसि विनिहिता अपि

भवन्ति न सखे समानसुखदुःखाः ।

चिकुरा इव ते बाला

एव, जडाः पाण्डुभावेऽपि ॥ ४७ ॥

(गोवर्धनाचार्यस्य)

अन्योक्तिः (कूपजलम्)

कूपप्रभवाणां परमुचितमपां पट्टबन्धनं मन्ये ।

याः शक्यन्ते लब्धुं न पार्थिवेनापि विगुणेन ॥ ४८ ॥

(गोवर्धनाचार्यस्य)

अन्योक्तिः (चन्दनम्)

यदि चन्दनविटपी फलपुष्पविवर्जितः कृतो विधिना ।
निजवपुषैव तथापि हि स हरति संतापमपरेषाम् ॥ ४६ ॥

अन्योक्तिः (गजः)

यूथपते ! तव कश्चिन्न हि मानस्यानुरूप इह विटपी ।
प्रेरय दिनं निदाघद्राघीयः क खलु ते छाया ॥ ५० ॥
निगद्येन ३५१ ।

अन्योक्तिः (मेघः)

कालीनयन गोपेभु धी रेव
शालेयेषु शिलातलेषु च गिरेः शृङ्गेषु गर्तेषु च
श्रीखण्डेषु विभोतकेषु च तथा पूर्णेषु रिक्तेषु च ।
स्निग्धेन ध्वनिनाऽखिलेऽपि जगतीचक्रे समं वर्षतो-
वन्दे वारिदसार्वभौम ! भवतो विश्वोपकारि व्रतम् ॥ ५१ ॥
सर्वश्रेष्ठे उपक्रमे (कस्यापि)

अये हेलावेलातुलितकुलशैले जलनिधौ
कुतो वारामोघं वद जलद ! मोघं वितरसि ।
उद्गत समन्तादुत्तालज्वलदनलकीलाकवलन—
ज्वलताम्

क्लमोपेतानेतानुपचरपयोभिर्विटपिनः ॥ ५२ ॥
येनैव (बिल्हणस्य)

अन्योक्तिः (क्षमाः)

आजन्मसिद्धं कौटिल्यं खलस्य च हलस्य च
सोढुं तयोर्मुखाक्षेपमलमेकैव सा क्षमा ॥ ५३ ॥
न तर्क (कस्यापि)

अन्योक्तिः (गुरुपदम्)

यन्नोपकारकं यन्न भूपणं यत्प्रकोपमातनुते ।
गुरुणाऽपि तेन कार्यं पदेन किं श्रोपदेनेव ॥ ५४ ॥
उपायानां (गोषर्धनाचार्यस्य)

अथ दैवारुख्यानम्

खल्व्वाटो दिवसेश्वरस्य किरणैः संतापितो मस्तके
वाञ्छन्देशमनातपं विधिवशाद्विल्वस्य मूलं गतः ।

तत्राप्यस्य महाफलेन पतता भग्नं सशब्दं शिरः

प्रायो गच्छति यत्र भाग्यरहितस्तत्रैव यान्त्यापदः ॥ ५५ ॥

रा ते राजीकाण्डाते जडे न (भर्तृ हरेः) ।

प्रतिकूलतामुपगते हि विधौ विफलत्वमेति बहु साधनता ।

अवलम्बनाय दिनभर्तुरभूत् न पतिष्यतः करसहस्रमपि ॥ ५६ ॥

उत्ताप्यते (माचकवेः)

अथ प्रकीर्णारुख्यानम्

निष्कलङ्ककलयैकयाऽपि यः संयुतः स खलु पूज्यते जनैः ।

भद्र ! पश्य जलजोपि धार्यते शंकरेण शिरसा निशाकरः ॥ ५७ ॥

(शार्ङ्गधरस्य)

एके सत्पुरुषः परार्थघटकाः स्वार्थं परित्यज्य ये

सामान्यास्तु परार्थमुद्यमभृतः स्वार्थाविरोधेन ये ।

तेऽमी मानुपराक्षसाः परहितं स्वार्थाय निघ्नन्ति ये

ये तु घ्नन्ति निरर्थकं परहितं ते के न जानीमहे ॥ ५८ ॥

(भर्तृ हरेः)

भक्ते द्वेषो जडे प्रीतिररुचिर्गुह्यलङ्घनम् । ५९

मुखे च कटुता नित्यं धनिनां ज्वरिणामिव ॥ ५९ ॥

(कस्यापि)

जातिर्यातु रसातलं गुणगणस्तस्याप्यधो गच्छतु

शीलं शैलतटात्पतत्वभिजनः संदह्यतां वह्निना ।

शौर्यं वैरिणि वज्रमाशु निपतत्वर्थोस्तु नः केवलं

येनैकेन विना गुणास्तृणलवप्रायाः समस्ता इमे ॥ ६० ॥

(भर्तृ हरेः)

(१६२)

साहित्य-सुधा-संग्रहः

गेहं दुर्गतबन्धुभिर्गुरुगृहं छात्रैरहङ्कारिभिः
हृष्टं पत्तनवञ्चकैमुनिजनैः शापोन्मुखैराश्रमान् ।
सिंहाद्यैश्च घनं, खलैर्नृपसभां, चौरैर्दिगन्तानपि
संकीर्णानवलोक्य सत्यसरलः साधुः क विश्राभ्यति ॥ ६१ ॥

अथ समस्या

विजेतव्या लङ्का चरणतरणीयो जलनिधि-
र्विपक्षः पौलस्त्यो रणभुवि सहायाश्च कपयः ।
तथाप्येको रामः सकलमवधीद्राक्षसकुलं
क्रियासिद्धिः सत्त्वे वसति महतां नोपकरणे ॥ ६२ ॥
उत्सारे साधुः
(कस्यापि)

समस्या

भवति हृदयहारी कोऽपि कस्यापि हेतुः हेतो किली वे लिये
न खलु गुणविशेषः प्रेमबन्धप्रयोगे । प्रेमबन्धप्रयुक्तौ
किसलयितवनान्ते कोकिलारावरम्ये
विकसति न वसन्ते मालति कोऽत्र हेतुः ॥ ६३ ॥
मायते मालति, दृष्ट्याणि

अथ जातिः (महोत्तः)

असुन्द्य गङ्गा अनेकरत्न
गर्जित्वा मेघधीरं प्रथममथ शनैर्मण्डलीकृत्य देहं पूर्वैः कृतं
शृङ्गाभ्यां भीषयन्तावाभिमुखमवनिं दारयन्तौ खुराप्रैः ।
मन्दं मन्दं समेत्य स्थिरनिहतपदं दत्तघातौ सरोर्यं
युध्यते चालयन्तौ कुटिलितमसकृत्युच्छमेतौ महोक्षौ ॥६४॥
मम ५६ते उत्तरयन्तौ

(कस्यापि)

धेनुः

आहत्याऽऽहत्य मूर्धा द्रुतमनुपिवतः प्रस्रुतं मातुरुधः
 किञ्चित्कुञ्जैकजानोरनवरतचलञ्चारुपुच्छस्य धेनुः ।
 उत्तीर्णा तर्णकस्य प्रियतनयतया दत्तहूँकारमुद्रा
 विस्त्रांसिक्षीरधारालवशबलमुखस्याङ्गमातृप्ति लेढि ॥ ६५ ॥
 नृदि कर्मन्ता (मयूरस्य)

नैयायिकः

कर्मब्रह्मविचारणां विजहतो भोगापवर्गप्रदां
 घोषं कञ्चन कण्ठशोषफलकं कुर्वन्त्यमी तार्किकाः ।
 प्रत्यक्षं न पुनाति नापहरते पापानि पीलुच्छ्रुटा
 ध्याप्तिर्नावति मैव पात्यनुमितिनो पक्षता रक्षति ॥ ६६ ॥

अथ नीतिः

लक्ष्म्या परिपूर्णोहं न भयं मोहनिद्रैषा ।
 परिपूर्णस्यैवेन्दोर्भवति भयं सिहिकासूनोः ॥ ६७ ॥
 (कत्याऽपि)
 यत्रार्जवेन लघुता गरिमाणं यत्र वक्रता तनुते ।
 छन्दः शास्त्र इवास्मिँल्लोके सरलः सखे ! किमसि ॥ ६८ ॥
 (गोवर्धनाचार्यस्य)

विदपि धैर्यमथाऽभ्युदयेक्षमा
 सदसि वाक्पटुता युधि विक्रमः ।
 यशसि चाऽभिरुचि व्यसनं श्रुतौ
 प्रकृति सिद्धमिदं हि महात्मनाम् ॥ ६९ ॥

थावत् स्वस्थमिदं शरीरमरुजं यावज्जरा दूरतो-
 यावच्चन्द्रियशक्तिरप्रतिहता यावत् क्षयो नायुषः ।

आत्मश्रेयसि तावदेव विदुषा कार्यः प्रयत्नो महान्
संदीप्ते भवने तु कूपखननं प्रत्युद्यमः कीदृशः ॥ ७० ॥

(भर्तृहरेः)

वाङ्माधुर्यान्नान्यदस्ति प्रियत्वं वाक्पारुष्याच्चोपकारोपि नैष्टः ।
किं तद्द्रव्यं कोकिलेनोपनीतं को वा लोके गर्दभस्यापराधः ॥७१॥

(कस्यापि)

यात्येकतोऽस्तशिखरं पतिरोषधीना—
माषिष्कृतोऽरुणपुरःसर एकतोऽर्कः ।
तेजोद्वयस्य युग्मपद्मव्यसनोदयाभ्यां ३
लोको नियम्यत इवाऽऽत्मदशान्तरेषु ॥ ७२ ॥

रम्याणि वीक्ष्य मधुराँश्च निशम्यशब्दा-
न्यर्युत्सुकीभवति यत्सुखितो ऽपि जन्तुः । ३
तच्चेतसा स्मरति नूनमबोधपूर्वं ५५
भावस्थिराणि जननान्तरसौहृदानि ॥ ७३ ॥

औत्सुक्यमात्रमवसादयति प्रतिष्ठा पदप्राप्ति
क्लिञ्चाति लब्धपरिपालनवृत्तिरेव । ०५
नाऽतिश्रमापनयनाय यथा श्रमाय स्वयं
राज्यं स्वहस्तधृतदण्डमिवातपत्रम् ॥ ७४ ॥

ज्वलति चलितेन्धनो ऽग्निर्विप्रकृतः पन्नगः फणां कुहते ।
प्रायः स्वं महिमानं क्षोभात्प्रतिपद्यते जन्तुः ॥ ७५ ॥

सिध्यन्ति कर्मसु महत्स्वपि यन्नियोज्याः
संभावनागुणमवेहि तमीश्वराणाम् ।
किं वाऽभविष्यदरुणस्तमसां विभेत्ता
तं चेतसहस्रकिरणो धुरि नाकरिष्यत् ॥ ७६ ॥

प्रथमो विन्दुः

(१६५)

आलक्ष्यदन्तमुकुलाननिमित्तहासा-

नव्यक्तवर्णरमणीयवचःप्रवृत्तीन् ।

अङ्गाश्रयप्रणयिनस्तनयान्वहन्तो-

धन्यास्तदङ्गरजसा मलिनीभवन्ति ॥ ७७ ॥

.....

.....

.....

.....

.....

.....

सर्वः कल्ये वयसि यतते भोक्तुमर्थान् कुटुम्बी ।

पश्चात् पुत्रैरपहृतभरः कल्पते विश्रमाय ॥ ७८ ॥

यदेवोपनतं दुःखात्सुखं तद्र सवत्तरम् ।

निर्वाणाय तरुच्छाया तप्तस्य हि विशेषतः ॥ ७९ ॥

पुराणमित्येव न साधु सर्वम् न चापि सर्वं नवमित्यवद्यम् ।

सन्तः परीक्ष्यान्यतरद्भजन्ते मूढःपरप्रत्ययनेय बुद्धिः ॥ ८० ॥

पात्रविशेषन्यस्तं गुणान्तरं व्रजति शिल्पमाधातुः ।

जलमिव समुद्रशुक्लौ मुक्ताफलतां पयोदस्य ॥ ८१ ॥

अचिराधिष्ठितराज्यः शत्रुः प्रकृतिष्वरूढमूलत्वात् ।

नवसंरोहणशिथिलस्तरुरिव सुकरः समुद्धर्तुम् ॥ ८२ ॥

अर्थं सप्रतिबन्धं प्रभुरधिगन्तुं सहायवानेव ।

दृश्यं तमसि न पश्यति दीपेन विना सन्नक्षुरपि ॥ ८३ ॥

अतिमात्रभासुरत्वं पुष्यति भानोः परिग्रहादनलः ।

अधिगच्छति महिमानं चन्द्रोऽपि निशापरिगृहीतः ॥ ८४ ॥

श्लिष्टा क्रिया कस्यचिदात्मसंस्था संक्रान्तिरन्यस्य विशेषयुक्ता ।

यस्योभयं साधु स शिक्षकाणां धुरि प्रतिष्ठापयितव्य एव ॥ ८५ ॥

मन्दोऽप्यमम्यतामेति संसर्गेण विपश्चितः ।

पङ्कच्छिदः फलस्येव निकषेणाऽऽविलं पयः ॥ ८६ ॥

उपदेशं विदुः शुद्धं सन्तस्तमुपदेशिनः ।

श्यामायते न युष्मासु यः काञ्चनमिवाग्निषु ॥ ८७ ॥

छेदो दंशस्य दाहो वा क्षनेर्वा रक्तमोक्षणम् ।
 एतानि दष्टमात्राणामायुष्या प्रतिपत्तयः ॥ ८८ ॥
 न हि बुद्धिगुणेनैव सुहृदामर्थदर्शनम् ।
 कार्यसिद्धिपथः सूक्ष्मः स्नेहेनाप्युपलक्ष्यते ॥ ८९ ॥

प्रतिपक्षेणापि पतिं सेवन्ते भर्तृवत्सलाः साधव्यः ।
 अन्यसरितां शतानि हि समुद्रगाः प्रापयन्त्यब्धिम् ॥ ९० ॥
 (एते कालिदासस्य)

सर्वथा व्यवहर्त्तव्यं कुतो ह्यवचनीयता ।
 यथा स्त्रीणां तथा वाचां साधुन्वे दुर्जनो जनः ॥ ९१ ॥
 लौकिकानां हि साधूनामर्थं वागनुवर्तते ।
 ऋषीणां पुनराद्यानां वाचमर्थोऽनुधावति ॥ ९२ ॥

नैसर्गिकी सुरभिणः कुसुमस्य सिद्धा
 मूर्ध्निस्थितिर्न चरणै रचनाडनानि ॥ ९३ ॥
 प्रियप्राया वृत्तिर्विनयमसृणो वाचि नियमः
 प्रकृत्या कल्याणी मतिरनवगीतः परिचयः ।
 पुरो वा पश्चाद्वा तदिदमविपर्यासितरसं
 रहस्यं साधूनामनुपधि विशुद्धं विजयते ॥ ९४ ॥
 वज्रादपि कठोराणि मृदुनि कुसुमादपि ।
 लोकोत्तराणां चेतांसि को हि विज्ञातुमर्हति ॥ ९५ ॥
 न किञ्चिदपि कुर्वाणः सौख्यैर्दुःखान्यपोहति ।
 तत्तस्य किमपि द्रव्यं यो हि यस्य प्रियो जनः ॥ ९६ ॥
 अन्तःकरणतत्त्वस्य दम्पत्योः स्नेहसंश्रयात् ।
 ध्यानन्दग्रन्थिरेकोऽयमपत्यमितिकथ्यते ॥ ९७ ॥
 पुरोत्पीडे तटाकस्य परीवाहः प्रतिक्रिया ।
 शोकक्षोभे च हृदयं प्रलापैरेव धार्यते ॥ ९८ ॥

सन्तानवाहीम्यपिमानुपाणां दुःखानि सद्बन्धुवियोगजानि । ।
 दृष्टे जने प्रेयसि दुःसहानि स्रोतःसहस्रैरिव संप्लवन्ते ॥ ६६ ॥ ।
 सुहृदिव प्रकटय्य सुखप्रदां प्रथममेकरसामनुकूलताम् ।
 पुनरकाण्डविवर्तनदारुणो विधिरहांविशिनष्टि मनोरुजम् ॥ १०० ॥

(आविर्भूतज्योतिषां ब्राह्मणानां
 ये व्याहारास्तेषु मा संशयोऽभूत् ।
 भद्रा ह्येषां वाचि लक्ष्मोर्निपिका
 नैते वाचं विप्लुतां व्याहरन्ति ॥ १०१ ॥ ।

अहेतुः पक्षपातो यस्तस्यनास्ति प्रतिक्रिया ।

स हि स्नेहात्मकस्तन्दुरन्तर्मर्माणि सीव्यति ॥ १०२ ॥

ऋषयो राक्षसीमाहुर्वाचमुन्मत्तदूतयोः ।

सा योनिः सर्ववैराणां साहि लोकस्य निष्कृतिः ॥ १०३ ॥

कामं दुग्धे विप्रकर्षत्यलक्ष्मीं कीर्तिसूते दुर्हृदो निप्रहन्ति ।

शुद्धां शान्तां मातरं मङ्गलानां धेनुं धीराः सूनृतां वाचमाहुः ॥ १०४ ॥

व्यतिपजति पदार्थानान्तरः कोऽपिहेतु-

र्न खलुबहिरुपाधीन् प्रीतयः संश्रयन्ते ।

विकसति हि पतंगस्योदये पुण्डरीकं

द्रवति च हिमरश्माबुद्गते चन्द्रकान्तः ॥ १०५ ॥

न तेजस्तेजस्वी प्रसूनमपरेषां विपहते

स तस्य स्वो भावः प्रकृतिनियतत्वादकृतकः ।

मयूखैरश्रान्तं तपति यदि देवो दिनकरः

किमाग्नेयो ग्रावा निकृत इव तेजांसि वृमति ॥ १०६ ॥

ते श्रोत्रियास्तत्त्वविनिश्चयाय भूरि श्रुतं शाश्वतमाद्रियन्ते ।

इष्टाय पूर्ताय च कमणेऽर्थान्दारानपत्याय तपोऽर्थमायुः ॥ १०७ ॥

ये नाम केचिदिह नः प्रथयन्त्यवज्ञां

जानन्तु ते किमपि तान् प्रतिनैप यत्नः ।

उत्पत्स्यतेऽस्ति मम कोपि समानधर्मा

कालो ह्ययं निरवधिर्विपुला च पृथ्वी ॥ १०८ ॥

यद्वेदाध्ययनं तथोपनिषदां सांख्यस्य योगस्य च
ज्ञानं तत्कथनेन किं नहि ततः कश्चिद्गुणो नाटके ।

यत्प्रौढत्वमुदारता च वचसां यच्चार्थतो गौरवं

तच्चेदस्ति ततस्तदेव गमकं पाण्डित्यवैदग्ध्ययोः ॥ १०९ ॥

बहिः सर्वाकारप्रगुणरमणीयं व्यवहर-

न्पराभ्यूहस्थानान्यपि तनुतराणि स्थगयति ।

जनं विद्वानैकः सकलमतिसंघ्राय कपटै- ^{५०३} २

स्तदस्थः स्वानर्थान्घटयति च मौनं च भजते ॥११०॥

शास्त्रे प्रतिष्ठा सहजश्च बोधः प्रागल्भ्यमभ्यस्तगुणा च वाणी ।

कालानुरोधः प्रतिभानवत्वमेते गुणाः कामदुषाः क्रियासु ॥१११॥

शान्तिः कुतस्तस्य भुजङ्गशत्रो र्यस्मिन्नबद्धानुशया सदैव । ^{कोप}

जागर्ति दंशाय निशातदंष्ट्राकोटिर्विपोद्गारगुरुर्भुजङ्गी ॥ ११२ ॥

हरेरतुलविक्रमप्रणयलालसः साहसे

स एव भवति कणत्कररुहप्रचण्डः सखा ।

स्फुरत्करटकोटरस्खलितदानसिक्तानन-

द्विपेश्वरशिरःस्थिरास्त्रिदलनैकवीरः करः ॥ ११३ ॥

कुमुदाकरेण शरदिन्दुचन्द्रिका यदि रामणीयकगुणाय संगता ।

सुकृतं तदस्तु कतमस्त्वयं विधिर्यदकालमेघविततिर्व्ययुजतु ॥११४॥

तमांसि ध्वंसन्ते परिणमति भूयानुपशमः ^{जो३१५॥}

सकृत्संवादेऽपि प्रथत इह चामुत्र च शुभम् ।

अथ प्रत्यासङ्गः कमपि महिमानं वितरति

परिवन् प्रसन्नानां वाचः फलमपरिमेयं प्रसुवते ॥ ११५ ॥

अमोघशस्त्रं क्षत्रस्य ब्राह्मणानामनुग्रहः ।

दुरासदं च तत्तेजः क्षत्रं यद्ब्रह्मसंयुतम् ॥ ११६ ॥

निस्सन्देहचिपर्यये सति पुनर्ज्ञाने विरुद्धक्रियं ।
 राजा चेत्युरुपं न शास्ति तदयं प्राप्तः प्रजाविप्लवः ॥ ११७ ॥
 असाध्यमन्यथा दोषं परिच्छिद्य शरीरिणः ।
 यथा वैद्यस्तथा राजा शस्त्रपाणिर्भविष्यति ॥ ११८ ॥
 अन्योन्यमाहात्म्यविदोरन्यैरविदितात्मनोः ।
 विभ्राजते विरोधोऽपि नाम स्नेहे तु का कथा ॥ ११९ ॥
 प्राणैरपि हिता वृत्तिरद्रोहो व्याजवर्जनम् ।
 आत्मनीव प्रियाधानमेतन्मैत्रीमहाव्रतम् ॥ १२० ॥
 न कम्पन्ते भङ्गामरुति किल वाति प्रतिदिशं
 समुन्मूर्च्छत्साराःकुलशिखरिणः किञ्चिदपि ते ।
 न मर्यादां तेऽपि प्रतिजहति गाम्भीर्यगरिम-
 स्फुरद्वाग्ब्रह्माणोऽकलितमहिमानोऽम्बुनिधयः ॥ १२१ ॥ -
 (भवभूतेः)
 अन्योन्यप्रीतिकृतां समानरूपानुरागकुलवयसाम् ।
 केपाञ्चिदेव मन्ये समागमो भवति पुण्यवताम् ॥ १२२ ॥
 सर्वाशुचिनिधानस्य कृतघ्नस्य विनाशिनः ।
 शरीरकस्यापि कृते मूढाः पापानि कुर्वते ॥ १२३ ॥
 क्रोडीकरोति प्रथमं यदा जातमनित्यता ।
 धात्रीव जननी पश्चात्तदा शोकस्यकः क्रमः ॥ १२४ ॥
 यैरत्यन्तदयापरैर्न विहिता वन्ध्याऽर्थिनां प्रार्थना
 यैः कारुण्यपरिग्रहान्न गणितः स्वार्थः परार्थं प्रति ।
 ये नित्यं परदुःखदुःखितधियस्ते साधवोऽस्तं गता
 मातः संहर वाष्पवेगमधुना कस्याप्रतो रुद्यते ॥ १२५ ॥
 मेदोस्थिमज्जासृङ्मात्रसंघातेऽस्मिस्त्वचावृते ।
 शरीरे खलु का शोभा सदा बीभत्सदर्शने ॥ १२६ ॥

द्वीपादन्यस्मादपि मध्यादपिजलनिधेर्दिशोऽप्यन्तात् ।
आनीयभट्टिति घटयति विधिरभिमतमभिमुखीभूतः ॥१२७॥

(हर्षवर्धनस्य)

तत्क्षणमपि निष्क्रान्ताः कृतदोषा इव विनापिदोषेण ।
प्रविशन्ति शङ्कमाना राजकुलं प्रायशोभृत्याः ॥ १२८ ॥
प्रायो यत्किञ्चिदपि प्राप्नोत्युत्कर्षमाश्रयान्महतः ।
मत्सोभकुम्भतटगतमेति हि शृंगारतां भस्म ॥ १२९ ॥

(प्रियदर्शनिकातः)

शून्यमपुत्रस्य गृहं चिरशून्यं यस्यनास्ति सन्मित्रम् ।
मूर्खस्य दिशः शून्याः सर्वशून्यं दरिद्रस्य ॥ १३० ॥
सुखं हि दुःखान्यनुभूयशोभते घनान्धकारेष्विव दीपदर्शनम् ।
सुखात्तु यो यातिनरो दरिद्रतां धृतः शरीरेण मृतः स जीवति ॥१३१॥
दारिद्र्यान्मरणाद्वा मरणं मम रोचते न दारिद्र्यम् ।
अत्यक्लेशं मरणं दारिद्र्यमनन्तकं दुःखम् ॥ १३२ ॥
सत्यं न मे विभवनाशकृताऽस्ति चिन्ता
भाग्यक्रमेण हि धनानि भवन्ति यान्ति ।
एतत्तु मां दहति नष्टधनाभ्रयस्य
यत्सौहृदादपि जनाः शिथिलीभवन्ति ॥ १३३ ॥
दारिद्र्याद्धिग्मेति ह्यो परिगतः प्रभ्रश्यते तेजसो
निस्तेजाः परिभूयते परिभवान्निर्वेदमापद्यते ।
निर्विण्णः शुचमेति शोकपिहितो बुद्ध्यया परित्यज्यते
निर्बुद्धिः क्षयमेत्यहो निधनता सर्वापदामास्पदम् ॥ १३४ ॥
तपसा मनसा वाग्भिः पूजिता बलिकर्मभिः ।
तुष्यन्ति शमिनां नित्यं देवताः किं विचारितैः ॥ १३५ ॥
दारिद्र्यात्पुरुषस्य बान्धवजनो वाक्ये न सन्तिष्ठते
सुस्निग्धा विमुखीभवन्ति सुहृदः स्फारीभवन्त्यापदः ।



